

ئادىل تۇنیاىز

بېڭىزىكى كۈپا



مەللىەتلىھەر نەھرىپىاتى
بىرىخان



ئادىل تۈنیياز

بېشىرىتلىكى حۇپا

(شېئرلار)

مەللەتلەر ئەشىرىيەتى
بېيچىڭىز

图书在版编目(CIP)数据

大海里的街道/阿迪里·土尼亚孜著. —北京:
民族出版社, 2006.3
ISBN 7-105-07584-8

I. 大... II. 阿... III. 诗歌—作品集—中
国—当代—维吾尔语(中国少数民族语言)
IV. I227

中国版本图书馆 CIP 数据核字(2006)第 022132 号

出版发行: 民族出版社 <http://www.e56.com.cn>
社 址: 北京市和平里北街 14 号 邮编: 100013
电 话: 010-64290862 (维文室)
印 刷: 北京迪鑫印刷厂
次: 2006 年 3 月第 1 版 2006 年 3 月北京第 1 次印刷
开 本: 850 毫米×1168 毫米
印 张: 12.625
印 数: 0001-2500 册
定 价: 28.00 元

کىرىش سۆز

شائىرىئىگىز - ئېگىز بىنالار ئارىسىدا غۇيۇلداب كېتىۋاتقان ماشىنىلار قە ئالدىراش كىشىلەر تۈپغا جىمجمىت سوئال ناشلىدى. بېڭى باغقان قاردهك بۇ گۈزەل شېئىلار قارىماققا نۇرغۇن نەرسىنى كۆمۈپ قويغاندەك، ئۆز ئىچىگە ئالغاندەك قىلىدۇ. بىز ئۇنىڭغا چۆككەن چاغدا ئەنراپىمىزدىكى تونۇش شەبئىلەردىن بۇرۇن باقىمىغان بېڭىلىقنى باقابىمزا، كۇندىلىك تۇرمۇشىمىزدىن سىڭىپ كىرىۋاتقان بىزى زامانىقى بېڭىلىقلاردىن شۇبەلىنىپ قالىمىز، شۇنداقلا ئۆز ھابانىمىزدىكى بوشلۇقلارغا بېڭىۋاشتىن نەزەر سالىمنز.

شائىرىزنىڭ ئارىمىزدىكى قىزىغىن ئەمما نەنها پىكىر بۇرگۈزگۈچى. ئۇنىڭ نەپەككۈر تورى مەۋجۇنلۇقىمىزدىكى ئەڭ ئۇششاق ھادىسىلەردىن باشلاپ كائىناتقىچە سوزۇلغان. بەر شارلىشىش دولقۇندا كىچىككەپ كېتىۋاتقان ئادەم تىركىشىۋاتقان سۈۋەرەك، سۇ، كومپىيوتپىر، قەدىمكى مەددەنیەت ئىزنانلىرىدىن شائىرىزنىڭ ھاباجانلىق باقىشى، رېئال دەقىقىلەردىكى تارىخىي نۇرغۇ، جىنسىي ئېنېرىگىيە بولۇپ ئىپادلىنىڭ شېئىرلىرى يىرماللەننىڭ ھابانىي كۈچى ... مانا بۇلار ئادىلىنىڭ شېئىرلىرى ئارقىلىق قەلب ئىبنىكىمىزدە ئەكس ئېتىۋاتقان شولىلاردىن. شائىرى بۇلارنى بەزىدە قوشاقتەك ئادىدىي مىسراalar بىلەن ئۇدوللا ئىپادلىسى، بەزىدە چاچما تەسەققۇر، ئىشارە، ئوخشتىش، دئالىلۆگ ۋە ئۇزۇن - ئۇزۇن غالىجر

مېسراار بىلەن شېئىرنىڭ قېلىپىنى بۇزۇپ ناشلابدۇ. بىراق، نېمىلەنلىك بولمسۇن ئۇئانا تىلىنىڭ ئەڭ قىزغىن ھېما بىچىسى، ئەندەن شېئىرنىيەتىندا سادق مۇرتى، شېئىر ئارقىلىق بېڭى نەپكۇر بوللىرى ئۇستىدە تىننەمسىز ئىزدەنگۈچى.

مەبلى ئۆز شېئىرنى ئىنگلىزچە بېزب خەلقئارالىق نوردا، ئامېرىكىدىكى شېئىرىيەت مەجمۇئەلىرىدە ئېلان قىلغىنىدا بولسۇن، مەبلى پۇئۇن زىهەنىنى، كېچە - كۈندۈزلىرىنى ئىجادىيەتكە بېغىشلىغاندا بولسۇن، ئادىل تۇنیياز ئارمىزدىكى ئۆز مەسئۇلىيىتى ۋە غابىسى ئۇچۇن ئالدىرىۋاتقان قەلمم ساھىبلىرىنىڭ بىرى. شۇنداق بولغاچقا، دوستلىرى بوش ۋاقتىلاردا ئۇنى خالىغانچە تاپالمايدۇ، چۈنكى، ئۇنىڭ قولىدا تېلىپقۇن بوق، بېقدت كۆڭۈل تېلىپقۇن تۇختىمای جىرىڭىلاب نۇرغان ۋە ئۇنى ئېلىشقا مۇۋەپىەق بولالمىغان كىشىلەرلا شائىرنىڭ ئۆزلىرى ئۇچۇن قانداق ئەھمىيەتلەك ئىش قىلىۋاتقانلىقىنى چۈشىنىدۇ، بەس - مۇنازىرە قابناب كەتكەن تور چابخانىلىرىدا ئۇ بىنه بوق، چۈنكى ئۇمۇ شۇنداق سىرىدىشىلازنى چىن كۆڭۈلدىن سېغىنىسىمۇ، بىر مىللەتنىڭ شېئىرى ئاۋازىنى دۇنياچى سىرداشلىق دەرىجىسىگە كۆنۈرۈش ئۇچۇن ئۇ باشقىلاردىنمۇ بىك ئالدىرىاشقا، باشقىلاردىنمۇ كۆپ ۋاقتىقا ۋە تېخىمۇ كۆپ سۆكۈتكە موهتاج.

ئادىل تۇنیياز 1970 - بىلى قەشقەر قاغلىقتا تۇغۇلغان، تۇنجى شېئىرى «سۇزۇك سۇ» 1982 - بىلى «شىنجاڭ ئۆسمۇرلىرى» گېزىتىدە ئېلان قىلىنغاندىن باشلاپ ھەرقابىسى مەتبۇئاتلاردا ئارقا - ئارقىدىن ئەسەرلىرى ئېلان قىلىنىپ كەلگەن. 1988 - بىلى شىنجاڭ ئۇنىۋېرسىتېتى ئەدەبىيات فاكۇلتېتىغا ئوقۇشقا كىرگەن. 1992 - بىلى ئۇ ئالىي مەكتەپتە ئوقۇۋاتقان چېغىدىلا تۇنجى شېئىلار نوپىلىمى «سۇبۇپ قالسام سېنى ناۋادا» نەشر قىلىنغان. شۇنىڭدىن كېيىن «بويتاق

شائىرنىڭ مەخپىيىتى»، «چۈمىبدىكى كۆز» قاتارلىق شېئىر تۈپلاملىرى ئۆھ «بەغىمەر دىيارىدا كېچىلەر» ناملىق مافالى - ئۇنىزورلار نوپلىمى نەشر قىلىنغان. «دېڭىزدىكى كۆچا» ناملىق شېئىرلار نوپلىمى شائىرنىڭ بەشىنچى كىتابى بولۇپ، ئۇنىڭغا شائىرنىڭ «سۆبۈپ قالسام سېنى ناۋادا» ناملىق كىتابغا كىرگۈزۈلگەن ئۆھ كىرگۈزۈلمىگەن دەسلەپكى مەزگىلدىكى شېئىرلىرى ئۆھ بېقىنلىقى ئىككى بىل ئىچىدە بازغان بېڭى شېئىرلىرى كىرگۈزۈلگەن.

سىز «دېڭىزدىكى كۆچا» ناملىق بۇ تۈپلامنى ئوقۇغىنىڭىزدا، شائىرنىڭ شېئىرىيەنتە بېسىپ ئوتىكەن بوللەرنى تولوق كۆرۈپ بىنكىندىن باشقىا ھەرقانداق ھۇزۇرمۇئورنىنى باسالمايدىغان چوڭقۇر بىر شېئىرىي لەززەتنىڭ سىزنى ئاستا - ئاستا مەستخوش قىلىۋاقاتلىقىنى ھېس قىلىسىز ئۆھ بارا - بارا بۇ شېئىرلارغا خومار بولۇپ قالىسىز.

مۇنده رىچە

سوئىپ قالسام سېنى ناۋادا

(1987 - يىلدىن 1991 - يىلغىچە)

3	بالتلىق
6	كېچەلمەيمەن
7	قىش
8	يا GAMACHTA يامغۇر
9	سەن باھارنى سېغىنمىدىڭمۇ
11	يىراق جاي
12	سوئىپ قالسام سېنى ناۋادا
14	دو قمۇش
17	يۈرىكىم سۆزلەيدۇ
19	دان تۈتقان شېئىر
21	يېنىمىدىكى ئادەمگە
23	سەھزادىكى غېرب كۈلبەمدە
25	يولۇچى
27	چۈشكە قايتىش
29	كىچىككىنه يېزا بازىرى
34	چۆچە كلرىم
38	ئالتۇن قونچاقلىق مەلىكە
40	كەيىپلىك
42	بر چىغىر يول
43	رەسىام

44	پەرەدە كەينىدە
46	تۇغۇلغان كۈنۈڭ
48	سالام دېرىزە
50	قىش
52	قۇش يۈركىي يوپۇرماق
54	كۈن شەرقىتن پاتار غەربىكە
57	تاغلىق شەھەر
59	خەت
62	بىر تال قۇرت
63	خوش، چۆچەكلىر
65	قىز
67	ۋاقتىنىڭ سىرتىدا
69	قۇشلارنىڭ خېتى
71	ئۆمۈچۈك ناخشىلىرى (داستان)

كېچە مېنىڭ كارىۋىتىمدا

(2003 - يىلىدىن 2005 - يىلغىچە)

93	ئىككىنچى ئوغلۇم
95	قىلىچ
97	ئايلىنىش
99	كتاب
101	ئىككى مۇشۇكلىك جۇۋان
104	مازار يوتىكەش
128	رابىيە - سەئىدىنىڭ تويى
129	كورلىق چوكان
131	تاغلار
133	دالا تامىقى

135	قۇتلۇق كۈن
137	ئەلىنىڭ تۇخومى
141	چىش يۇدۇرۇش
143	مۇناجات
145	سۇ
147	چۈشتىن كېيىن
149	دېرىزه ئالدىدا
151	كۆز تامچىلىرى
153	توقال
155	شەھەردىن چىقىش
157	ئۇستەل چىرقى ناخشىسى
158	ستوکوولىمىدىكى ئۇيغۇر
161	شەپكەمنى ئۇنتۇپ قاپتىمەن
163	چۈش
165	قېنىم
167	ئۇيغۇتىش
169	تۇنجى قار
172	روزا ھېيت كەلدى
174	ئايىدىكى ئىت
176	بەزى كۈنلەر
179	ربوایەت
181	كەپتەرۋاز
183	تاغلىق شائىر
185	غۇلچىغا سالام
188	سۈزۈرەككە مەدھىيە
192	ئەتلەس
195	كۆچىدىكى ئادەم
197	ئائىشەنىڭ بەش پەسىلى


200	دېڭىزدىكى كوچا
206	ئانام كىلدى
208	قىيپاش ئۆلۈش
211	34 يېشىم
212	ئىنگلەز تىلى
215	H ₂ O
217	ئىندىقۇت شەھىرىنىڭ ئۇپۇقدا
219	چامغۇر
222	ئۇييقۇسىزلىق
223	يەنە بىر تېرە
226	قەدىمىي مىللەتنىڭ شوخلۇقلىرى
230	تېۋىپ
233	يەلتاشما
235	غۇربىنامە
237	كۆكلەم كەلمەكتە
239	يامغۇر پۇررقى
241	بېھى يېگەن بالىلار
244	ئۇچۇق
245	يالغۇز سۆگەت
246	ئۆي ئىشىغا مەدھىيە
249	ئۇرۇمچىدە مۇساقىر
250	ئىككىنچى ئەتىياز
253	ئانان تىل
255	كۆۋۇرۇكتىن ئۆتۈش
256	ئۇزۇمە پېشتى
258	توپا رەڭ ئاپتاتاپ
260	ئۇزۇلگەن تۈگەمە قەسىدىسى
262	كتابلار

265	ئەتىگەنلىك شائير
267	چىرايلار
269	ئىشىكىنى ئېچىۋېتىڭلار
272	ئوغۇللىرىمىنىڭ چۈمۈلە پادشاھلىقى
276	يامغۇر
277	دەريا قىزى
279	نۇرغۇنلىغان تاشلار ئىچىدىكى قاشتېشى
281	ھۆسەينىيە مەكتىپى
285	تۆكۈۋېتىلگەن تاماقلار
288	دوختۇرخانا
291	سىمىدىكى ئادەم
293	مېيىت نامىزىدا چاقنىغان ئويلار
295	كېچە مېنىڭ كارىۋېتىمدا
297	تارىم دەرياسى
299	قااغىلىق ياخىقى
301	كاۋاپچى
304	تۇنجى ئوغلوۇم كىردى مەكتەپكە
311	ئۇسمىنىڭ جېنى
315	بىر چىۋىن لەلەڭلەپ ئۇچۇپ يۈرەر
317	دەم ئېلىش كۈنى
319	ئۈزۈم
320	تەمسىلەدە ياشاش
321	مۇ قۇرۇقلۇقى
325	يدر ئاستى
327	ئاي تولدى
328	ئاۋازار
330	قارياغاچنىڭ ئەگەمەج قوللىرى
332	شام

333	ئالقاندىن ئالقانغا
334	بازار ئايلىنىش
336	ئوغلومنىڭ تىلى چىققان كۈنلەرده
338	1970 - يىل
340	قۇم، شېغىل تاش، سۇ
342	تامىدىكى شائىر
345	كىيىم ئاسقۇدىن كەلگەن پىكىرلەر
348	جىىگە تۈۋى مەسىچىت
350	بىر مۇشۇكىنىڭ يان كۆرۈنۈشى
351	ئاي كۆرۈندى
353	ياچىۋەك
355	ئون بىرىنچى مىسرادىكى ئادەم
357	يۈتەل
359	ئۈيغۇر
361	كتابخان
365	غۇڭقا
367	پېرىم ئاسمان
369	ئىااللار كېسىلى
373	ئىشخانىدىكى يۈز
375	خوتەن
377	قارنىڭ تۇغۇلغان كۈنى
381	قاغلىق
384	ئۆي نەزمىلىرى
387	ياڭاق مېغىزى
389	قۇشقاچلار شاختا
390	تۇز
392	يۇيۇنۇش

سوپ قالسام سېنى ناۋادا

1987 — 1991



بالليلق

ئاق قوزىدەك شوخ، تىنمىسىز
بالليلقىم، بالليلق.
ئاش يېيىشته قالتىس باتۇر،
قىلغان ئىشتا چالليلق.

سوڭىكۈچ ماراپ، چۆندەك ئاتلاپ
قوشىتەك پەرۋاز ئىيلىگەن.
بۇلدۇق - بۇلدۇق ئېقىنلاردا
بىر چۆكۈپ بىر لەيلىگەن.

غوراً غاجاپ، چىشلار قاماب
شاختىن شاخقا ئاتلىغان.
ئاخشاملىرى قورسابق مۇجۇپ
ۋاي - ۋايلىغان داتلىغان.

ئانام قاپاق تۈرسە سۆيىگەن
گىرە سېلىپ بويىنغا.
قەن دادام دەپ ھەر كەچلىكى
كىرىۋالغان قويىنغا.

دوستلار بىلەن توشقان قوغلاپ
كەج بوب كەتتى دېمىگەن.

ئانا ئېشىڭ مۇزدە كىدىن دەپ
يامانلىغان يېمىگەن.

ئاي تۈڭلۈكتىن مارىلىسا
ئاکام بىلدەن تالاشقان.
يۈلتۈزۈلارنى ساناب يېتىپ
كۆزگە ئۇيقو ياماشقان.

ئوتتىك ئىدى، چوغىدەك ئىدى
بىرىنچىگە كۆچكەن چاغ.
«ئا» يازالماي دەپتەر بوياپ
لەۋدىن كۈلکە ئۆچكەن چاغ.


ئۇخلا، دېسە كېچە - كېچە
تاپشۇرۇقلار ئىشلىگەن.
بىرىنى يېزىپ، ئۇنى جىجىپ،
يۈزلىپ بارماق چىشلىگەن.

داللاردا قالدى ناخشام،
داللاردا قالدى ئۇن.
قانات ياساپ ئۇچۇپ كەتتى
ئەشۇ ئوتلۇق، ئويناق كۇن.

من كۆزۈمنى ئاچقۇچە، ئاھ،
بالىلىقىم خوشلاشتى.
من سىلەردەك ئوينايى دېسىم
ساقال - بۇرۇت پۇتلاشتى.

باليلار مهن سزگه بدردم
باليلقنى سورىماڭ.
ماڭا قاراپ كۈلۈڭ مدېلى
لبكىن مېنى دورىماڭ.

1987 - يىل، قاغىلىق.



كېچەلمەيمەن

يۈزۈڭ گۈلدۈر لېنىڭ غۇنچە ئەگىپ ھەر چاغ كېتەلمەيمەن،
دىدار ۋەسلىڭ گويا ڙەيلۇن كۆڭۈلدىن يوق ئېتەلمەيمەن.

كۆزۈڭ ئوكىيانمىكىن چەكسىز ياساپ دولقۇن نىزەر سالسام
ئەجەپ چوڭقۇر ئۇنىڭ تېكتى غۇلاچ تاشلاپ يېتەلمەيمەن.

جېنىم چىقماي كۆيەر دوزاخ ئوتى جىسمىم ۋۇجۇدۇمدا
پەرىزاتقا كۆيۈپ قالغان نېمانداق بىر بىتەلمەيمەن.

خۇمار ھۆسنىڭىڭ ئاي - چولپان باقار توق - توق سەھەر - ئاخشام
نىچۇن بىر مەن بولۇپ يۈلتۈز دېرىزەڭنى چېكەلمەيمەن.

تولۇپ ھۆسنىڭ تۆكەر شەربەت يېرىپ پىشقان ئانار ئوخشاش
زىبا قەدىڭ ئەجەپ يۈكىسىك ھەۋەس قىلسام ئېگەلمەيمەن.

قېشىڭ كىرىپىكلىرىڭ سەپراس قاراۋۇلى شاھىنشاھنىڭ
قىلىچ - شەمىشر ئارا سۇلتان كېيىپ ساۋۇت تېگەلمەيمەن.

قۇياشىسىنىڭ بېشىمدا تىك چېچىپ ئانەش كۆيۈپ تۈرغان
نىگاھىم كور تېنىم گۈلخان كۆزۈم بىر رەت تىكەلمەيمەن.

ئەجەپ قىلىدىڭ ئەجەپ قىلىدىڭ ئېچىلماستىن خەمەك قىلىدىڭ،
كۆزۈمدىه ياش دىلىمدا قان بىراق سەندىن كېچەلمەيمەن.

1987 - يىل

قىش

ئۇپۇق ئۈزىرە يېيىپ سۇس پىردى
 سوغۇق شامال تۆكەر ئاق چىچەك.
 مەجنۇنتاللار تۇرار ھەر يەردە
 مىسىكىن موماي ئارتقاندەك لىچەك.

قارلىق دالا چېتىدە بىرە
 ساي توشقىنى قالار كۆرۈنۈپ.
 قاخشال يۈلغۈن سالغاندەك گىرە
 مامۇق قارغا ياتار بۆلۈنۈپ.

ھۆكۈم سۈرەر ئەتراپتا جىملىق
 مۇز ئاستىدا شىلدىرلار بۇلاق.
 باهارىنى چۈشەپ ئوت چىملىق
 تاۋۇشلارغا سالىدۇ قۇلاق.

1987 - يىل، قاغلىق.

ياغماقتا يامغۇر

توكۇلداب چۈشىمەكتە ياغماقتا يامغۇر
بىر گۈزەل ناخشىغا تولۇپ كەتتى يەر.
ئاق تېرىك قەددىنى كۆمگەندەك ئاق نۇر
كۈمۈش رەڭ ياپراقلار سىلكىمەكتە پەر.

گۈللەرنىڭ قەلبىدە يېقىمىلىق ناخشا
چىمەنلەر لېۋىدىن تۆكۈلدۈ كۈي.
ساهىلى دەريانىڭ شۇئىرلار ئاستا
«ئامرىقىم كەل بۇيان، سۆيسەڭ مېنى سۆي».

كۆكسىدە مەرۋايىت يۇينار لاله،
مەست بولغان جىسمىنى قۇچىدۇ شادلىق.
قىز ۋىسال كېچىسى قىلغاندەك ناله
ئەتراپقا سادالار تارار بىر تاتلىق.

تەبىئەت نازلىنىپ كۆرسەتتى جامال
چاچرىدى قەترىلەر چاچرىدى ئاق نۇر.
ئەركىلەپ ئۆتكەندەك راھەتلەك شامال
شىلدىرلاپ تۆكۈلەر، تۆكۈلەر يامغۇر.

1988 - بىل، قاغىلىق.

سەن باھارنى سېغىنەمىدىڭمۇ

(ئابدۇللا ئارپۇۋ ئىزىدىن)

زۇمرەت ئاسمان تۈرار كۆز چېقىپ،
دۇڭدىن ئەگىز ئاقار شىرىلداب.
ئەجەپ ئوتلۇق خۇمارلىق بېقىپ،
ھۇجرىسىدىن چىقىپ كېلەر كۈن.
بىراق سەندىن يوقتۇر شەپە - ئۇن،
سەن باھارنى سېغىنەمىدىڭمۇ؟

كىيىكلەرنىڭ سەكىرەشلىرىدىن
قامىتىڭنى ئالىمەن ئەسکە.
گۈللەر ئۆزدۈم ئېتىز قىرىدىن،
لېكىن ساڭىا ئوخشىماس بىرى.
ئەي خىلۇقتە مۆكۈنگەن پەرى،
سەن باھارنى سېغىنەمىدىڭمۇ؟

كۈمۈش تەڭگە چاچىدۇ بۇلاق
قىياقلاردا ياللىرار شەبىنەم.
كۈيلىرىگە سالىمەن قۇلاق،
يۈركىمەدە مۇڭلۇق بىر رىتىم.
كۆرگىنىم يوق سېنى بىر قېتىم،
سەن باھارنى سېغىنەمىدىڭمۇ؟

ئىللەق شامال مەست قىلار مېنى،
 قوللىرىدا ئويناپ ئەركىلەپ.
 چىمەن ئىچرە ئويلايمەن سېنى
 ھىدىك كەلمەس، كەلمىدىڭ بىراق.
 كېپىنەكلەر ئۇچقاندا ييراق،
 سەن باهارنى سىخىنمىدىڭمۇ؟

باغلار گۈزەل، نازلىنار غۇنچە
 يېشىللەققا پۇركەنگەن ئەتراپ.
 گۈزەللەشتى تەبىئەت شۇنچە
 لېكىن شاتلىق بېرەلمەس مائاش.
 باهار قۇچاق ئاچماقتا ساشا،
 سەن باهارنى سىخىنمىدىڭمۇ؟

1988 - ييل، قاغىلىق.



سەرەتايىشلەرنىڭ يەرقىچىسى


جىمىرىلايدۇ يۈلتۈزلار
 شاخ ئۆستىدە تىترەر ئاي.
 كۆمۈش ئورمان چاقنار سۇس،
 يېتىمچىدەك مۇڭ چىراي.
 پىل - پىل قىلغان بىر نۇر بار،
 ئۇ يەرقىچىسى، يەرقىچىسى.

دۇنيا جىمىغۇر ھەم سوغۇق،
 توڭلۇپ قالغان مۇردىدەك.
 بۇلاق يىغلار نەدىدۇ،
 قاخشال چۆپتە يوق بېزەك.
 بىر ناخشا بار، بار بوغۇق،
 ئەمما ئۇ بەك يەرقىچىسى.

ئۆلۈكلا يوق مازاردا،
 گۈل ئەممىسى ئاپئاق قار.
 تىزىپ يۈرگەن گۈلدەستە،
 نەۋىزلىم بار، تاڭلار بار.
 يوقلاي دېسىم باهاردا
 ئۇ بەك يەرقىچىسى، يەرقىچىسى.

1989 - يىلى 3 - ئاي، ئۈرۈمچى.

سویوپ قالسام سېنى ناۋادا



قۇياش ماڭا كۆتۈرەرمۇ تىغ،
سویوپ قالسام سېنى ناۋادا.
سەن ھەقىنیدە بېرەرمۇ سۆزلەپ،
پورەكلىگەن گۈللەر باهاردا.

سۇ ئۇسقىلى چىقساش بۇلاققا،
يۇتۇۋالماق بولارمۇ بېلىق.
كۆرۈپ قالسا سېنى ئاهۇلار،
جان بېرەرمۇ تارتىمايلا تنىق.

زىناقلىرىڭ ئېچىلسا گۈل - گۈل،
كۆمۈلەرمۇ گۈللەرگە ئالىم؟
چاچلىرىڭنى يايصالى دېڭىز دەك،
تاخ ئاتارمۇ بۇندى، ئەي لالىم.

چۈشلىرىمگە سىخماي كۆزلىرىڭ،
چۆكتۈرەرمۇ تاشقىنلاپ مېنى.
كۆرۈپ قالسا يېپ كېتىرمۇ ئاي،
كۆزلىرىڭنىڭ چوقۇپ ئېقىنى.

كۈيەشمەكتە تنىق يۈلتۈزلار،
ئاي بىلدەن كۈن سوپۇشكەن چېبى.

بارمېقىڭنى ئويناپ ئولتۇرۇپ،
مۇڭداشىدىم قانغۇدەك تېخى.

قاشقال كاكۈك گۈلى تۈۋىدە
ھەر باھاردا ساقلىدىم سېنى.
يۈرىكىڭگە ياتسام باش قويۇپ،
چۈشلىرىڭدىن ھەيدەمسەن مېنى؟

قۇياش ماڭا كۆتۈرەرمۇ تىغ،
سوّيۇپ قالسام سېنى ناۋادا.
سورىساممن ئىسمىڭنى، چوقۇم
ئاسمان - زېمن بېرىدۇ سادا.

1989 - يىل 6 - ئاي، ئورۇمچى.



دو قمۇش

1

دو قمۇشقا كېلىپلا توختاپ قالىمەن،
قولۇمدا بىر پىچاق ھەم بىر دەستە نۇر.
بۇ يەردە قاتىللىق يۈز بەرسە ئەگەر،
ئۆزۈمىنىڭ قاتىلى ئۆزۈمدىر جەزمەن.
نۇر مېنىڭ ئەمەستۈر، قۇياشنىڭ ئەسلى،
تىلىگەن مەن ياكى ئالغان ئارىيدىت.
تەھقىقىكى تەزىيە مۇراسىمەدا
ئېچىلىش نۇتقىنى سۆزلەر ھەقىقدەت.
بارچە يول تۇتاشتۇر دو قمۇشلار بىلەن،
دو قمۇشتۇر يوللارنىڭ بېشى ھەم چېكى.
دەل مانا شۇ يەردە ئايىرغلۇق ھامان —
ئۆلۈم ۋە ھايانتىڭ چېڭىرا سىزىقى.

2

مەن تەبىئەتكە كۆيئۈغۈل بولۇپ
قايتىدىن كۆزەتتىم بارچە نەرسىنى.
ئىنساننىڭ ئاخىرقى مەنزىلى بىلەن
قۇياشنىڭ كېينىدە تۈرغان سايىنى.
كۆرۈمەن تەبىئەتنىڭ سۈكۈتى بىلەن،
ئاچىق بىر مەسخىرە كۈلکىسىنى ھەم.


کۆرۈمكى ئۇستىدە ئاپىاق كېپىنلەر
 تەنتەندە ئۇسۇلى ئوينىغان ئادەم.
 ئىشىنگۈم كەلمىدۇ كۈلكىگە ئىسلا،
 راست دېگۈم كېلىدۇ بىر تامچە ياشنى.
 ئىشىنگۈم كەلمىدۇ دېڭىزدىن باشقا،
 بار دېسە دونيادا قىرغاقنى، قاشنى.
 ئىنساندىن ئىبەدىي گۇمانلىنىمىدىن،
 گۇمانلىق گۈل - گىياھ، يوپۇرماقلارمۇ.
 گۇمانلىق قەبرە ئۇ چوقچايغان تاغلار،
 باهاردا گۈلدەستە سۈنغان ئاق قارمۇ.
 كېچىلەر تۇتقۇن قىپ تىسىكىي ئۇپۇقتىن،
 ئېپ كېلەر ئالدىمغا قۇياشنى يالاپ.
 ئېھ، مەن تەبىئەتنىڭ كۈيۈغلى بولۇپ،
 دوقمۇشتا ئۇن - تىنسىز تۈرىمەن قاراپ.

3

بىر قایناق بازارغا تۇتاشتۇر بۇ يول،
 ئىي قۇياش، كەل، سەنمۇ بولغىن سودىگەر.
 باي بولۇپ كېتىسىن بارچە ئادەمدىن،
 تەھقىكى نۇرۇڭنى ساتساڭلا ئەگەر.
 سېتىلار بۇ يەردە ئادەمگەرچىلىك،
 سېتىلار مۇھىبىت، ئېتىقاد، ئارمان.
 يۈرەكلىر تىزىقلق باهاسى بىلەن،
 نېمىنى خالىساڭ شۇ سېنىڭ هامان.
 ئىي قۇياش، سەن بولماي قالدىڭ سودىگەر،
 كۆر قایناق بازارنى ئاجايىپ ھېۋەت.

ھەممىسى سودىنى قىلار نىقاتا،
يدى بىلەن ئاسمانىلا ئاشكارا پەقدەت.
بىر قايىناق بازارغا تۇتاشقاڭ بۇ يول،
تۈرىدۇ دوچمۇشقا ئۇدۇلمۇ ئۇدۇل.

1989 - يىل 11 - ئاي، ئۈرۈمچى.



يۈرىكىم سۆزلەيدۇ

مدن،
ئادەمگە خاس چىرايم بىلەن
پۇت - قوللىرىم، كۆزلىرىم بىلەن،
ماماتىمنى قالدىم يوشۇرۇپ.

سۆزلىمەكچى بولغاندا،
قورقىتىپ ۋە پوپۇزا قىلىپ،
ۋۇجۇدۇمنىڭ ئەڭ چوڭقۇرغۇغا
يۈرىكىمنى قويىدۇم باستۇرۇپ.
دوقمۇشلاردا قالسام ئۇچرىتىپ،
قەلەندەرلىك قىلغان ئۆزۈمنى،
سەدىقەمنى مەھكەم سىقىمداب،
يۇمۇزېلىپ ماڭدىم كۆزۈمنى.

يۈرىكىم بىر ناخشا ئېيتماقچى بولۇپ،
يىغلاشقا باشلىدى ئېيتالماي تولۇق.
ئۇ شۇنداق سۆزلەيتتى ئىسىدەپ تۇرۇپ:
ئۇنتالماس شاختىكى ئىككى قۇشقاچمۇ،
بىر چۈشنى تەڭ كۆرگەن، ئاخشامنى ئەبەت.
نېمىشقا بىر مەنلا ئىختىيارىمچە،
خالىغان چۈشلەرنى كۆرمەيمەن پەقەت.
بىر تال قىلىنىمۇ كۆتۈرەلمەيمەن،
تەللۇق بولمىسا ئەگەر ئۇ ماڭا.
كۈلگەن بولسام سېنىڭ كۈلکەڭى،

ئىشەنگىن قايتۇرۇپ بېرىمەن ساڭا.
ئالغان بولسام ئىسىمكىنى تىلغا،
ئەپۇ قىل، ئېيىتماسقا بېرىمەن ۋەدە.
تەڭلىمە قەلبىكىنى ھېسداشلىق بىلەن،
سەدىقە ئالغۇدەك ماغدۇر يوق مەندە.

سوزلىمەكتە يۈرىكىم،
بىر تامچە ياش ئاستىدا بەلكىم
كۈلۈمىسىرەپ تۈرغاناندۇ ئەتەم.

1989 - يىل 12 - ئاي، ئورۇمچى.



دان تۇقان شېئىر

ئانا،

دان تۇقاندا ئالتۇن باشاقتكى،
ئورۇپ كېتىر كم مېنى؟

ئانام ئۈگىدەپ قالغان بىر كۈنى،
خاماندىكى كۆك پاختكى
ئۇخلازاتقان ئەنجه ئۇستىدىن،
چاقناپ تۇرغان ئۇنچ ئىچىدىن،
ئېلىپ كەتكەن چوقۇلاب مېنى.
كۆزلىرىدىن،
ماراۋاتقان قوش باللىرىنى،
بۇلاق كەبى تىنىق دۇنيانى،
چۆكۈپ كەتكەن تىنىق ئاسماننى،
يالپۇزلارنىڭ چىچەكلىرىنى،
قۇم ئېرىقنى، گۆھر ياپراقنى،
تارتىپ كەتكەن نۇر يېلىرىدا،
لەگلەكسىمان قۇياشنى ھەتتا...

ئانا،


ئورغاقسىمان ھىلال ئاي،
ئورما ئورۇپ يۈرگەن ئېتىزدا،
ھېلىغىچە ئىزدەمسەن مېنى؟
بەلباغ چەگكەن بۇلۇتلار،

ماڭسا كېيىپ خەسە دوپىسىنى،
خەسە تامبىال، خەسە كۆڭلەكىنى،
دادام شۇئان
قوللىرىنى سايىۋەن قىلىپ،
چاقرا مادۇ مېنى، بۇلۇتىنى؟

قايىتىپ كەلدى كۆك پاختىدك
چىشلەپ خامان قوشاقلىرىنى،
يىگىرمە تال مۇز پارچىسىنى،
يىگىرمە تال سۇترەڭ چېچەكىنى،
يىگىرمە تال پىشقان ئۇرۇكىنى،
يىگىرمە تال شەبىھەمنى، ياشنى.

ئاي دالىدا پەقتلا،
قاپتو بىر تال باشاقتىدك،
يۇرىكىمده دان تۇتقان شبىر.

1990 - يىل 1 - ئاي، ئورۇمچى.



يېنىمىدىكى ئادەمگە

سەن،
 بۇ يەرده ئىدىڭ، قاچاندىن بېرى،
 كۆرۈڭمۇ يَا كۆرمىدىڭ مېنى؟
 داترەڭ كىيىم، مۇزدەك كۆز نۇرى
 لەيلەپ يۈرەر بوشلۇقتا،
 كۆرەلمىدىم پەقتلا سېنى.

من بۇ يەرده يېنىڭدىلا، ئېھ،
 تىنىقلېرىڭ تېگەر يۈزۈمگە.
 ئۈچۈپ كىرەر شەكلىڭ كۆزۈمگە
 چاچلىرىڭنىڭ قارىسى، ھەتتا
 يۈزۈڭدىكى بىر تال چېكتىمۇ.
 ئىشىدەلمەيسەن ئۈنۈمنى،
 كۆرەلمەيسەن ھەقىقىي مېنى.

كۆرەلمەيسەن مېنىڭ جىسمىمنى،
 پۇت قولۇمنى، بويۇم قەددىمنى.
 كۆرەلمەيسەن،
 يۈركىمنىڭ شەكلى قانداقراق،
 ياپىلاقمۇ ياكى تومۇلاق.
 كۆرەلمەيسەن كۆزۈمنى
 قىش سەھرى قارىغايى شېخىدا
 چاقناپ تۇرغان مۇز پارچىسىدەك.

كۆرەلمەيسەن كۆزۈم تېگىدە،
يىغلامسىراپ تۇرغان دۇنيانى،
قىپىيالىڭاچ، ياللىڭاچ روھنى.

مەن بۇ يەردە، مەن بۇ يەردە، مەن ...
مەن بۇ يەردە، سېنىڭ قېشىڭدا ...

1990 - يىلى 1 - ئاي، ئورۇمچى.



سەھراديکى غېرىپ كۈلبەمدە

كىم ناتونۇش، كىم تونۇش ماڭا،
 كىم ئۇ مېنىڭ قىلبىمدى ياتقان؟
 يىغلامسىراپ تىكلىسە جاھان،
 كىمگە بېرىپ قويدۇم كۈلكەمنى؟
 يوقلاپ بېرىپ قارلىق ئەتسىگەن
 سەھراديکى غېرىپ كۈلبەمنى،
 ئۇن - تىۋىشىز ھەسرەتتىن باشقا،
 ئۇنتۇپ كەتتىم ھەممە - ھەممەنى.

دالا،

پۇرۇشتۇرۇپ ئاغزىنى ئوماق،
 ئۇخلاپ قاپتو لېۋىنى تامشىپ.
 ئاق گۈلدەستە كۆتۈرگەن باھار،
 چۈشلىرىگە قالغاندۇ كىرىپ.
 من يەنلا
 چۈشىمىدىم ھېچكىمنى پەقدەت؛
 بىلكەم مېنىمۇ
 چۈشىمىدى بىر كىممۇ ھەتتا.
 قار تۆكۈلگەن كۈمۈش جىگدىگە،
 بەخت تىلەر ئىزغىرىن شامال.
 پاختىك كونا خاماندا،
 كىچىكىنە پۇتلرى بىلەن
 قار ئۇستىگە چېكدر ئاۋايلاپ

قەلبىدىكى تۈنجى شېئىرنى.
 مەرۋاىىتىن كۆڭلەك كىيگەن قىش،
 قاخشال شاخقا تۈرىدۇ قونۇپ
 پەرىلدەك سىلىكىپ پېيىنى.
 كىملەكىڭنى بىلمەيمەن، ئەمما
 سېغىنەمەن سېنى، ئاھ، سېنى.
 كېچە سۈنغان ئاي نۇرى ئوخشاش،
 ئەسکى تاملىق غۇربەت خانەمگە
 كېلەلەمسەن يوقلاپ بىر مېنى؟

سەھزادىكى غېرىپ كۈلەمدە،
 مۇزدەك يىغا سىڭگەن كۈلەمگە،
 ئولتۇرمەن كۈنۈپ ئەتمەنى.
 كىم ناتونۇش، كىم تونۇش ماڭا؟
 كىملەر كېلىپ ياتار قەلبىمە؟

1990 - يىل 2 - ئاي، قاغانلىق.



يولۇچى

ئۆز - ئۆزۈمىنى ئىزدەپ يۈرىمەن
 كۆز يېشىمەك مۇزلۇق دالىدىن.
 مۇزلاپ كەتتى كەتتى جىمغۇر يۈرىكىم،
 مۇزلاپ كەتتىڭ قەلبىمە سەن ھەم.

ييراق - ييراقتا
 يالىترايدۇ تىنىق مۇزلارنىڭ
 مۇسائىرەك سۇنغان كۈلکىسى.
 ياز ھەققىدە مەرسىيە ئوقۇپ
 يىغلىشىدۇ قاغىلار توب - توب.
 يېپىنجاقلاپ ئىللەق چۈشلەرنى،
 قار گۈلىنىڭ يوغان بىرگىنى،
 يېپىنجاقلاپ
 ئويچان بۇلاق چانقىدىكى
 تىنچ ئاسماننى،

يېپىنجاقلاپ،
 كۆك قالپاقلىق مورىلار بىرگەن
 گۈگۈمىدىكى رەڭدار چاپاننى،
 ئاق توشقاندەك ئۇخلايدۇ دالا ...
 كۆمۈش گۈللىوك جىگدىزارلىقىتا،
 ئېقىپ چۈشۈپ شاخالاردىن ئاستا
 قار ئۇستىدە نەپىس ئاي نۇرى،
 توقولماقتا گۈللىوك كەشتىلەر.

پہرشتليلہ

ئەللهى ئېتىپ قوى - كالىلانى،

زهـر قـانـاتـلـقـ شـوـخـ بـالـلـارـنـيـ،

پیچان باسقان ئۆگۈزلىرىنى ھەم

تمتاس کہننکہ،

ئۇلەشتۈرەر تاتلىق ئۈيقۈنى.

جن چراغنیڭ سۇس شولىسىدا

كۈرۈندۇ نۇرلۇق تىلەكلىرى.

کوٽور گه نچہ سہن ئوندا

دسته - دسته ئۇمىدىنى،

شولیاردن پلدر لاب چیقی

خیالىمغا ئويسەن نەقىش.

بیراق سهرا ئوپۇقلىرىدا،

کیتیو اتفاقان یات یولو چینیک

کوله گیسی کوروندی غوغا.

و خشاستی ئۇ به کمۇ سائى،

و خشاستی ئۇ بەكمۇ ماڭا،

هەز ئىككىمىز ئەمەس ئۇ ئەمما.

1990 - يىل 2 - ئاي، قاغلىق.



چۈشكە قايتىش

تالڭىز بىپلىرىدا،
 رۇجىكىڭىنى
 ئۇلاپ قويۇپ رۇجدىلىرىمگە،
 پىچىرىشايلى تاتلىق چۈشلەرنى.
 سەن ئېيىتىپ بەر چۈشۈڭنى ماثا،
 مەن ئېيىتىپ بېرىھى يۈشۈمىنى ساڭا.
 كىم بىلىدۇ ھەر ئىككىمىزنىڭ
 ئەڭ ئاخىرقى ئوخشاش بىر چۈشى،
 مەڭگۈلۈك بەختنىڭ
 باشلىنىشى بولامدۇ تېخى؟
 يا ئازابلىق رېئاللىقنىڭ
 مۇقەددىمىسى؟
 كېلىپ قالساڭ ئۇخلاۋاتقان چېغىمدا،
 كىرىپىكىمگە ئىلىندۈرۈپ قوي،
 چوکىلدىتىپ سۆيۈشلىرىمنى!
 قالدىرۇپ كەت،
 تامىچە يېشمى ئۈستىدە،
 قەيسەرانە كۈتۈشلەرنى.
 سەن چۈشىگەن چىناردا
 ئۇنىلىسا مېنىڭ قۇشلىرىم،
 مەن چۈشىگەن گۈلزاردا
 پورەكلىسە سېنىڭ گۈللەرىنىڭ،
 بېغىڭىدىكى سۆيۈملۈك ئالما

بېرەلمۇ كەچكۈزدە ماڭا
شاخ - شېخىدا ساڭىگلاب تۇرغان
ئالما كەبى ئۇتلۇق يۈرەكىنى.

ئانام تىكىپ بەرگەن شاپاق دوپىمانى،
كالا باققان يەرلەردىك ئۇتتۇرۇۋەتكەندەك ؛
ئاناك چىكىپ قويغان گۈل ياغلىقىڭىنى،
ئوت ئالغان ئېتىزدا ئۇتتۇپ كەتكەندەك ؛
ئۇنتالىشىمىز مۇمكىن قانچە رەت،
بىرلا قېتىم كۆرگەن شۇ چۈشنى ؟ !

بۇزۇلسىمۇ چۈشىمىز بىزنىڭ،
دۇنيا يەنە قالار قىز پېتى.

سىخۇرمۇخاندەاي
بىر ۋاقتىتا ئاي بىلدەن كۈنىنى،
سىخۇرمۇسا بىزنى رېئاللىق،
يۇر ! قولۇڭنى بەر !
قايتىپ كېتەيلى گۈزەل چۈشلەرگە.

1990 - يىل 2 - ئاي، قاغىلىق.



كىچىككىنه يېزا بازىرى

بۈگۈن سەھىر دە،
 قۇياش سۇنغان ئاق گۈلچەمبىرەك
 ياراشقاندا مۇز دېرىزەمگە؛
 تىرىلىگەندەك قارلىق دالغا
 دەپىن قىلغان كېپىنلىك باهار،
 ئەسلامىدەمنىڭ تاش ئىينىكىگە
 ئېقىپ چۈشتى ئۆزۈن بىر سايد.
 قىلبىم شۇئان يېرتىپ تۇماننى
 ئەرۋاھ كەبى چىقتى ئايلىنىپ،
 كىچىككىنه يېزا بازىرىنى.

كىچىككىنه يېزا بازىرى،
 سالام سېنىڭ تىرىلىق چوغىدەك تېڭىڭغا.
 كۆڭلەك كىيىپ شايى تۈتۈندىن،
 سەھرادىكى قىزغۇچ نۇماندا،
 ئۇخلاۋاتقان كۆپكۆك ھاۋاغا.
 سالام ئېگىز تېرەكلىرىڭە —
 زەر قاناتلىق يېڭىناغۇچلار دەك،
 قونۇڭالغان كۈن نۇرلىرىغا.
 سالام كېچىدە قۇياشنى چۈشىپ
 تام تۈۋىنە سوزۇپ چىللەغان
 شاھزادىدەك خورا زىرىڭغا.

سالام ئىشىكىنى غىچىرلاب ئېچىپ
ئىبادەتكە ماڭغان بۇۋايرغا.

ئەندە،

تۆت كوچىنىڭ دوقمۇشىدىكى
چاك كەتكەن تام تۈزۈدە،
ياغلۇق سېلىپ رەڭدار بۇلۇتتەك،
چىنىلەرنى تىزىپ ئۈستىگە،
ئولتۇرىدۇ قېتىقچى قىزلار.
تورغاي ئويغانماستا يول ئالغان تۈزچى،
تاش تۇز باسقان ئېشىك ھارۋىنى،
بازار چىتىگە كېلىدۇ ھەيدەپ.
كىيمىلىرى جۈلچۈل قەلەندەر
چاپاق باسقان كۆزىنى ئېچىپ،
تام تۈزۈدە كۆردى بۇگۈنمۇ،
تونۇگۇنكى سېخى قۇياشنى.

ئەندە،

تورۇسى ئىسلامشقان خۇشخۇي چايخانا،
سالام بېرەر خېرىدار تائىغا.
تمىزورچىدەك مۇڭلۇق ئاۋازدا
ساماۋەرە ناخشا ئېيتار چاي.
كالا سۇغارغىلى بېرىپ گۈڭۈمدا،
كۆل بويىدا يىگىتى بىلەن
ئۇچىرىشىپ قالغان سەھرا قىزىدەك —
تونۇردىن چىققان پا - پا گىردىلەر

مەڭزى چوغىدەك قىزارغىنىچە
سېۋەتلەردىن باقار ئۇياتچان.

تۈرىدۇ بىر قىز،
ساتماق بولۇپ دوQMۇشتا،
سۇبھى پەيتى قوناقلىقىدىن
ئېلىپ كەلگەن بىر تاغار ئوتتى.
قىزىل گۈلدەك خۇشىي ھازا ھەم
كەڭ دالىنىڭ مەين شامىلى
چەمبىرەكتەك ئايلىنار ئۇنى.
سالۇا تەلپەكلىك دەقان،
بىدە باسقان كالا ھارۋىغا،
ئەگەشتۈرۈپ كەلگەن تائىدىكى
جىڭدە چىچەكلىرىنىڭ ئىللەق پۇرتقى
كۈچلارغا چاچار خۇش پۇراق.
يېقىن يېزىنىڭ باغۇنى ئەندە
شاپتۇل ساتقىلى كىردى سەھەردە،
شاپتۇل چىچىكىدەك ھالىرەك سۇبھىنى
سېتىۋەتتى غۇۋا شەھەرگە.
سېتىۋەتتى ئالمىچى يىگىت،
ئوسما قويغان قاشلىق جۈۋانغا،
سېۋەتتىكى ئالمىلا ئەمەس،
كۆڭلىدىكى ئالمىلارنىمۇ.

سالام، ئاشۇ يېزا بازىرىدىكى
كۆكتاتىچى مو مايلار، گۈل ساتقۇچىلار،
كۆكسى لەڭپۇڭدەك لىغىرلاپ تۈرغان

ھېسىپچى ئايدىلار، لەئپۇڭچى قىزلار.
 سalam، شاۋۇنلۇق ئاشپۇز ؤىدىكى
 ئۇسسوْلچى چۆمۈچلەر، ناخشىچى سەيىلەر.
 سalam، كاۋاپداندا پىچىرلاۋاتقان
 ئىخلاسمەن كاۋاپلار، ئەۋلىيا چوغلار.
 سalam، بىك يىراق جائىگالدىن كەلگەن
 ساقىلى بېدىدەك بورا سانقۇچى.
 سalam، زوڭزىبىپ كوب تاللاۋاتقان
 قېشى ئاق، كۆڭلى ئاق، ئۇستىبېشى ئاق
 ئاق ئۇنغا مىلەنگەن نۇرلۇق تۈگەمەنچى.
 سalam، تام تۈۋىدە ئۇلتۇرغان چوكان،
 سalam ساتالماي قالغان تۇخۇملىرىتىغى.
 سalam ماي چاپانلىق جۇۋازچى بۇۋاي،
 سalam، ماي قاپىقىتىغى، جۇۋاز كالاڭغا.
 ئۇمۇچۇك تورلىرى تۆكۈلۈپ تۇرغان
 سalam قاراڭغۇ جۇۋاز خاناڭغا.
 سalam، ئاپتاپتا قارىداپ كەتكەن
 ئاققۇناق سانقۇچى، بۇغداي سانقۇچى.
 خالتا كۆڭلىكىتىغى ياماقلار چۈشكەن،
 مال بازىردا تۆگە يېتىلەپ
 كېتىۋاتقان تۆگە باققۇچى.
 سalam، يالاڭئايانغ سەھرا قىزىنىڭ
 ئالدىغا تىزىقلق باغلام ۋە باغلام
 قۇرۇقۇپ ئىپكەلگەن ياۋا سۈپۈرگە.
 سalam شۇ سۈپۈرگە چېچەكلىپ ئۇسکەن
 شاماللىق دالىغا، ئاقكۆڭۈل كۈنگە.
 سalam شۇ يەردىكى قەدىم پوسۇندا

سېلىنغان قەۋەتسىز ئاددىي ئۆيىلرگ.
سالام شۇ ئۆيىلەرنىڭ تەكچىلىرىگ
باھاردەك - باھاردەك تىزىپ قويۇلغان
سوڭەتگۈل، ئەترىگۈل، قوناقگۈللەرگ.
سالام سۆيۈملۈك يېزا بازىرىدىكى
پەردازسىز، گىرىمىسىز بۇۋاقتىك دۇنيا،
سالام، ئۇندىكى ھەممە - ھەممىگ.

كىچىككىنە يېزا بازىرى.

1990 - يىل 3 - ئاي، ئورۇمچى.



چۆچەكلىرىم

بۇرۇن بۇرۇندا،
 نۇرغۇن - نۇرغۇن چۆچىكىم بولغان.
 چۆچەكلىرده،
 توخۇ، توشقان، ئۆردىكىم بولغان.
 چۆچىكىم ئىچىدىكى چىرايلىق چۆچەك
 باش - ئاخىرى يوق باللىق ئىدى.
 ئانا،
 ئۇنتۇپ قاپتىمن بېشى نېمىدى؟
 دادا،
 چۆچىكىمنىڭ ئاخىرى قېنى؟

يوغانغىنا هويلا بار ئىدى،
 ئارقىسى بېدىلىك، ئىچى شاپتۇللۇق.
 باهار دائم باغ سورىسىدىن
 ئوغىرىلىقچە كىرىۋالاتى
 ئوينىغىلى چېچەكلىر بىلەن،
 (تىنمىغاتىم ھېچكىمكە ئەمما.)

قونۇزېلىپ بىدە گۈلگە،
 ئاشلايمىز دېگەن كېپىنەكلىرگە،
 ئېيتىپ بېرەتتىم چۆچەكلىرىمنى.
 ئوماج ئېشىڭ سوژۇپ كەتتى دەپ

تۈگىمىستە چۆچىكىم، ئانام
چاقراتتى دائىما مېنى.

دالىدىكى چۆمۈلىلىرىم
چۆچەك ئېيتىپ بىرگىنلا دەيتتى.
بىر توب قويىنى باقاتىم ئۇندا،
بىرەرسىمۇ چۆچەك بىلمىتتى.

پېشايۋاندا بىر قېتم
چۆچەك ئېيتىپ بىرگىنیم ئۇچۇن،
ئۆگىتىپ قويغان ئاققۇشقاچ ماڭا
شاخقا قونۇپ ئۇزىمە يېيىشنى.
قاپاق يۈدۈپ سۇغا ماڭانلار
چىت كۆڭلەكلىك ئاياللار ئىدى.
كۆل بويىغا بېرىپ قالساممۇ
چۆچەكچى بالا شۇمۇ - ئەمەسمۇ،
بىلىشىمەيتتى زادىلا مېنى.

مېڭىپ - مېڭىپ چۆچىكىم بىلەن
بېرىپ قالسام نازادا،
كەنتىسىكى مەسچىت ئالدىغا،
جۇمە نامىزىغا كەلگەن بوۋايلار،
يۈرىكىدىن ئاۋايلاپ ئېلىپ،
نۇر چېچىپ تۇرغان جەننتى بىلەن
دۇئاسىنى بېرەتتى ماڭا.
بېرىپ قالسام جاڭالغا
شاپاق دوپپا كىيگەن پادىچى،

بولغىنىم ئۈچۈنلا چۆچەكچى با
قوقاستا پىشۇرۇلغان كۆمەج نان بىلەن
قۇماچىلىرىنى تۇتاتتى مائىا.

ئۈچىرىتىپ قالسام قۇملۇق تەرەپتىن
كېلىۋاتقان ئۈزۈچىنى بىردىن،
چىرايمىغا زەن سېلىپ قاراپ
دەيتتى: «بۈگۈن چۆچەكچى ئوغلوۇم،
ئۇۋ قىلىپ كەلدىم ساڭىلا ئاتاپ.»

بولمىسىمۇ ئالتۇن كەشى ئانامنىڭ،
«ئالتۇن كەش» دەپ چۆچىكى بارتى.
دادام هەر كەج خىزىر ھەققىدە
چۆچەك ئېيتىپ ئۇخلاب قالاتتى.
شۇ ئاخشىمى خىزىر بولۇپ مەن،
بۆلۈپ بېرەتتىم خاسىيەتلەك چۈش.
پەرزاتىتكە كىيدىتتى ئانام
دۆۋە - دۆۋە ئالتۇن كەشلەرنى.
تېپىۋالاتتى ئېتىزدىن دادام
نۇر چېچىپ تۇرغان ئالتۇن كەتمەننى.

بۇرۇن - بۇرۇندا،
نۇرغۇن نۇرغۇن چۆچىكىم بولغان.
چۆچەكلىدە،
تۇخۇ، توشقان، ئۆردىكىم بولغان.
ساقاللىق قۇياشقا ئېيتىپ بەرگۈدەك،
چۆچىكىم ئىچىدىكى چراىلىق چۆچەك

باش - ئاخىرى يوق
 باللىق ئىدى.
 ئانا،
 ئۇنتۇپ قاپتىمەن بېشى نېمىدى،
 دادا،
 چۆچىكىمنىڭ ئاخىرى قېنى؟

1990 - يىل 3 - ئاي، ئورۇمچى.



ئالتۇن قونچاقلىق مەلىكە

بار ئىكەن بىر مەلىكە،
بار ئىكەنمش ئالتۇن قونچىقى ...
كىچىككىنە بىر قىزچاق
ئولتۇرىدۇ ئىشىك ئالدىدا،
لاتا قونچاق كۆتۈرگەن پېتى.

ئورغاڭ ئېلىپ ئاتا - ئانىسى
ئىتىگەندە كەتكەن ئېتىزغا.
چۆچەك ئېيتقان چاغدا مومسى
ئالتۇن قونچاق نەدىلىكىنى
دەپ بىرمىگەن تېخى بۇ قىزغا.

- كېپىنەكلەر نەگە بارىدۇ؟
- مەلىكىنىڭ قېشىغا.
- ئاق قۇشقاچلار نەگە بارىدۇ؟
- مەلىكىنىڭ قېشىغا.
- ئېرىق سۈيى نەگە بارىدۇ؟
- مەلىكىنىڭ بېغىغا.
قونچىقىغا شۇنداق دەپ بېرەر،
لاتا قونچاق كۆتۈرگەن بالا.

كۈن تىكىلەندى ئاسماغا،
دەلمۇدل شۇ پېيتىدە

ئالتون قونچاقلىق مەلىكە
قايتىپ كېتىر ئوردىسىغا.
قونچىقىغا شۇنداق دەپ بېرىھەر
لاتا قونچاق كۆتۈرگەن بالا.

بار ئىكەن بىر مەلىكە،
بار ئىكەنمىش ئالتون قونچىقى ...
كىچىككىنە بىر قىزچاق
چىڭ قۇچاقلاب لاتا قونچاقنى،
بوسۇغىدا كەتنى ئۇيقۇغا.

— ئۇ نېمىنى چۈشىدۇ؟
— ھېچكىم بىلمىدۇ.

1990 - يىل 4 - ئاي، ئورۇمچى.



كەيپلىك

ئۈچۈپ كەتكەن ئىيسا پەيغەمبەر
قايتىپ كەلگەن بولۇشى مۇمكىن،
قالغاندۇرمىز تونۇماي بەلكىم.

كۆزلىرى قىزارغان ھاراقكەش بوزاي
كوتۇلدايىتى ئاغزى بىسىلمىاي،
بولۇپ كەتكەن ئۇ بەك خۇشچىراي.

بۇ شۇمۇ ئەممەسمۇ تۈنۈگۈنكى كۈن؟
قاچاندىن باشلاپ ئۇ چىقتى شرقتنى؟

بېرى كەلگىن، ئىي ئوماق بالا،
مەنمۇ ھازىر ئوپمىۋۇخشاش ساشا،
مەن ئۆزۈمگە مەنسۇپ مەس چاغدا؛
يېشىلگەندە ئەگەشمە ماشا.

قەلەندەرنىڭ ئۆيىدە قۇياش،
ياندۇرۇلار چىراغا ئوخشاش.

دېرىزىسى قىڭىز ئۆيلەركە،
ئاي شولىسى چۈشىدۇ قىيپاش.

گۈگۈم چۈشىسى يۈلتۈز لار چىقار.
ئاياللارغا ئوخشايدۇ باهار.

تىترىمىدىستىن بېخىل مەيپۈرۈش،
قۇيۇۋەتكىن يوغان بىر چىنە،
تېتىمايدۇ رومكىدىكى مەي!

قۇياشىسەن، ئىدى سېخى مەيپۈرۈش،
ئېپكىلىۋەر كوزىدا، ئىدى - هەي،
ئۆز قىلبىنى ئىنكار قىلغانلار،
پەرشتىدەك ئىچەلمەيدۇ مەي.

ئاسماندىكى ئەيسا پەيغەمبەر
قايتىپ كەلگەن بولۇشى مۇمكىن،
قالغاندۇرمىز تونۇماي بىلكىم.

1990 - يىلى 4 - ئاي، ئورۇمچى.



بىر چىغىر يول

چىغىر يوللارمۇ
تۇتشىدۇ چوقۇم بىر يەركە.

كەنت ئىچىدىن چىققان يولۇچى
بارالىشى مۇمكىن چوڭ يولغا،
كەلمىسلا قايتىپ كەينىگە.

كىم بىلدۈر دەرەخلىر،
هاسىسىنى قۇچاقلىغانچە
ئۇ خلاپ قالغان يولۇچىلارمۇ؟

كىم بىلدۈر تاك سەھر،
لىپىلدەتىپ ئاپىقاپ پېيىنى،
ئورماندىكى سۈزۈك بىر قۇشنىڭ
تۇخۇمىدىن چىققان چۈجىمۇ؟

جىلتىسىنى كۆتۈرگەن بالا
چىغىر يولدىن ماڭدى يىراققا
ۋە ئايلىنىپ كەتتى قۇياشقا.

1990 - يىل 5 - ئاي، ئورۇمچى.

رەسسىم

سىز الارمۇ ھەۋە سكار رەسسىم
بىرەر پارچە رەڭسىز رەسىمنى؟

پاخال ئۆگزە سىزغاندىن كېيىن،
بۇر جىككىگە قوندۇرۇپ كۈنىنى؟

رەسىمىدىكى راستىتكى سىز بىلغان —
سامان سۇۋااق غېرىپ تاملاردىن
ئۆي تىلىسە قاشاڭ قارلىغاچ،
نىمە دەيدۇ رەسسىم ئۇنىڭغا؟

پاناه تىلەپ كەپ قالسا ئەگەر،
چۈشەندۈرەر قانداق گەپ بىلەن،
يامغۇردىكى يېتىم بالىغا؟

قانداق قىلار ئاقكۈچۈل رەسسىم
بىر ئۆي سىزىپ بىرسە بالىغا،
دۇۋىلىنىپ بارچە يوقسىللار —
كېلىۋالسا ئۇنىڭ ئالدىغا؟

رەسىمىنىڭ كەينىنى قاچان
سىز الاركىن ئاتاقلىق رەسسىم؟

1990 - يىل 5 - ئاي، ئورۇمچى.

پەرده كەينىدە

ئاشۇ يەردىن باشلانغان
هایاتمىز - ئۆلۈمىمىز ھەم.

بېچەتلەيلى قۇلاقنى،
ئاغزىمىزنى، كۆزلىرىمىزنى.
بىلكىم ئەمدى بۇلارنىڭ
قالىمىغاندۇر حاجتى بىزگ.
بىلكىم،
قۇلاقلارنىڭ كاساپىتىدىن
پاڭ دەپ ئاتالغان.
تاقيماستىن كۆزەينىك، بىلكىم —
كۆرگىنىمىزدە يۈزدە يۈز يالغان.

ئادەم بىز، ئادەم،
تالانتىمىز، بارلىقىمىز ھەم
تەبىئەتكە گىرىم قىلىشتۇر.
پەلکۈشلەرنى كۆتۈرۈپ
يىرگىنچىلىك بوياقلار بىلەن
بىڭىسىمىزنى قىلايلى ئايىان.
ھەقىقەتنىڭ سوغ ھېيكىلىگە
ساختىپەزلىك بوياقلىرىدا
كىرگۈزەيلى ھارارەت ۋە جان.
شۇندىمۇ پەقت

ئەڭ ئىشىنچلىك ئۆلۈكلەرگىلا،
دىلىدىكىنى قىلايلى ئايىان.

ۋىجدان،
بۇۋاي كەبى سوکۈلداب يۈرۈپ
كۆڭۈللەرگە قىلار ۋەسىيەت.
گۈزەللىكىنىڭ بۆشۈكىگە
چاپلاقلۇقتۇر ئۆچمەس قارا خەت.

تېخىچىلا بىلمىگەندىمىز —
ئادەم بولۇش ئۈچۈن ئېھتىمال،
ئادەملەكىتنىن كېچىش كېرەكتۈر.
بىر قېتىملىق موللاق ئېتىشقا،
بىر قېتىم تىك تۇرۇش سەۋەبتۈر.

تېخىچىلا بىلمىگەندىمىز،
تۈغۈلساقمۇ كۈندە مىڭ قېتىم —
ۋە ئۆلسەكمۇ كۈندە مىڭ قېتىم؛
بارلا بولسا قەدەھلەر پۇتۇن،
ياشاش لازىم رەسمىيەت ئۈچۈن.

ئاشۇ يەردىن باشلانغان
هاياتىمىز، ئۆلۈمىمىز ھەم ...

1990 - يىل 7 - ئاي، ئورۇمچى.

تۈغۈلغان كۈنۈڭ

1

تۈغۈلغان كۈنۈمگە ئوقۇيمىن لەندىت،
بولسىمۇ تۈغۈلغان كۈنۈڭ شۇ سەۋەب
چېكىمەن دېرىزەڭنى سۈبھىدەك، ئەمما —
قەلبىڭىگە سۈبھىدەك يازالمايمىن خەت.

2

قۇياشلىق دۇنياغا كۆز ئېچىش بىلەن،
بىلەمسەن ئېرىشىپ قالدىڭ نېمىگە؟
بىلەمسەن نېمەڭنى يوقاتىڭ يەندە؟
تەقدىر بىلەن تىزغان شاھماتتا
مات بولسىمۇ بارچە ئادەملەر،
ئىشىنىمەن ئاخىرقى ساڭا،
ئىشىنىمەن ئەتىگە يەندە.

3

گۈمانلانايمىن،
بۇشۇك بەختىنىڭ قەبرىسى دېسە.
گۈمانلانايمىن،

تۇغۇلغان كۈن قايتىپ كەلمىسى.
 ئىشىنىمىدىمدىن پەقدتلا
 بەخت نېمە دېگەن سوئالغا،
 ئىنكار قىلىپ سوغۇق ياشلارنى،
 يالغان كۈلكە كەتسە ئىزۋەيلەپ.
 ئىشىنىمىدىمدىن پەقدتلا
 هەقىقت شامىنى يالغۇز كۆتۈرگەن —
 غېرب ئىزرائىل،
 ئىيىبلەنسە يالغانچى ئۇ دەپ.

4

قەلبىڭىدە بوش تۇرسا ئۇن سەككىز ئالىم،
 نېمىشقا سىغمىدى تېخى بىر ئادەم؟
 ھىيرانمن،
 كۆزلىرىڭىدە چۆكۈپ كەتكەن ئادەملەر
 تەسلىم بولۇپ مەغرۇرلىقىڭىغا،
 چىكىشىدۇ نېچۈن گۈزەل غەم؟
 نېچۈن مەنلا گۈزەل بەختتىن،
 بولالىمىدىم ئازىز، مۇھتەرمىم؟

1990 - يىل 10 - ئاي، ئۇرۇمچى.



سالام دېرىزە

ئىشكلرىمىز

تامام ئېتىك بولسىمۇ ئەگدر،
يېپىلمايدۇ گۈزەل سىرداشلىق،
يېپىلمايدۇ قوش دېرىزىلدر.

ئۈزۈپ يۈرەر كۆز ئالدىمىزدا
شېئىر بىلەن بېزەلگەن دۇنيا.
ناتوڭۇش بىز قەلبىمىزدىكى
ئېسەدىگەن شائىرغا ئەمما.

من،

كەچكۈم كەلمەس مەغرۇرلۇقۇمدىن،

سەن،

كېچەلمەيسەن مەغرۇرلۇقۇڭدىن.
تەن بەرگۈمىز كەلمەس ھايانتا،
تەن بەرگۈمىز كەلمەس ئۆزئارا.
ئۇچقۇنلايدۇ سوغۇق ياتىسراش،
ئۇچراشىسىمۇ كۆزلەر ناۋادا.

لېكىن،

ئۇرغۇن يىللار ئۆتكەندىن كېيىن،

قەدىر دان بىز خىيالىمىزدا،

قەدىر دان دۇر چۈشلەر ئۆزئارا.

سالام دېرىزه،
 سۇنۇپ بىردىڭ ئىللېق باھارنى،
 قىش گۈلدەستە تىزغان ئاق قارنى،
 مەستخۇش كۆزىنىڭ پىچىرىلىشىنى،
 ئەركىلىگەن شوخ غازاڭلارنى.
 قاراڭغۇلۇق باسسا ھۇجرامنى،
 سۇنۇپ بىردىڭ،
 تاتىراڭخۇ سەت دېرىزەمگە،
 كىم بىرسىنىڭ نەپىس خىيالى
 چاپلاپ كەتكەن گۈزەل سەھەرنى.

سالام دېرىزه،
 سالام يورۇق قىلبىنى ئېلىپ
 دېرىزەمدىن چۈشكەن پەرشىتە!

1990 - يىل 11 - ئاي، ئورۇمچى.



قىش

توپا باسقان خىياللىرىمدا،
قانچە پەسىل كۈتۈمكىن كىمنى؟
قايتىپ كەلسەم رېئاللىققا مەن،
قار قاپلاپتۇ روجە كلىرىمنى.

قىشنىڭ ئاپىاق سوغۇق قوللىرى
قوللىرىمىنى سقتى مۇلايم.

بىر تۈپ دەرەخ تۈرىدۇ پارلاپ،
دېرىزەمنىڭ ئالدىدا قاراپ،
كىرگۈزىسىڭچۇ ئۆيگە دېگەندەك
 يولۇچىمن كەتتىم بەك مۇزلاپ.
قىش پەسىلىدۇر ئۆيۈممۇ مېنىڭ،
تەقدىرداشىبىز دەيمىن پىچىرلاپ.

تەبىئەتنى كۆمگەندە ئاق قار،
كۆمۈپ قويىدۇم شېئىرغا سېنى،
كۆمۈپ قويىدۇم كۈلكلىرىمىنى.
بىلمەيمىن ئەمما،
كىم شېئىردهك ۋاپادار ماڭا،
كىم شېئىردهك سۆيدىركىن مېنى؟

قىشنىڭ ئاپىاق سوغوق قوللىرى
ئۈزاققىچە سىقىتى قولۇمنى،
ئېھ، نامىلۇم ئىسىسقا بىر قول
سىيلاب قويىدى گويا روھىمنى.

ئاي، ئورۇمچى.
- يىل 11 - 1990



قۇش يۈرىكى يوپۇرماق

من ئۆزۈمىنى ئويلايمەن شۇنداق —
كىچىكلا بىر خىلۋەت يېزا دەپ.
شۇ يېزىنىڭ جىمىي ئادىمى
پەقتە سەنلا سۆيۈملۈك قىزچاق.

ئۇ يەردە بار ئوماق جىگدىلىك،
قۇش يۈرىكى يوپۇرماق.
مۇكۇپ ياتار شاخلار ئاستىدا
بىر قەدیردان ئۇياتچان بۇلاق.
ئاقار ئاستا ... ئاستا بۇلدۇقلاب
تىنىق مەڭزىدە،
يوپۇرمىلاق زىناقلار ياساپ.

ئېھ قورقىمن ئوت — چۆپ ئاستىدا
خىيال سۈرۈپ ياتقان بۇلاقنىڭ —
كۆزلىرىگە قاراپ سېلىشتىن.
ئېھ قورقىمن يۈلتۈزلىق كۆكتە،
سېنىڭ كۆزۈڭى كۆرۈپ قېلىشتىن.
سەن بۇلاردىن پەقتەلا
خەۋەرسىز، ئەي شىتىلە قىزچاق.

قۇش يۈركى يوپۇرماق،
بىلدىمىستىن سايراشنى قانداق،
تۇرۇپ قالدىم ھاڭۋېقىپ ئۇزاق.

مەن بولىمەن خىلۋەت بىر يېزا،
سەن شۇ يەرلىك سۆيۈملۈك قىزچاق.

1990 - يىل 12 - ئاي، ئورۇمچى.



كۈن شەرقىن پاتار غەربىكە

ئۇخلاپ قالدى پەسىللەر نىدە؟

قاپتۇ ئارچا ئاپىاق چىچەكلىپ.

باھار پەسىلى قاۋاچخانىدا.

شاراب بىزگە كۈلۈمىسىرسە،
كۈلۈمىسىرسەپ قارايلى بىز ھەم.
بەخت ساقى بولۇپ بەرمىسە،
ساقى بولۇن ئۆزەڭگە ئۆزەڭ.

دەل - دەرەخلەر قالسا مەست بولۇپ،
قىن - قىنىغا سىغمىغان قۇشلار
سوۋغا قىلار قانداق قوشاقنى؟
كۆرگۈم كېلەر - كېلەر شۇ تاپتا
قىپىاش ئېقىپ چۈشكەن نۇر بولۇپ
چالا كەيىپ بولغان بۇلاقنى.

گۈللەر نىدە ياشايدىغاندۇ؟

تنىج سۇدا چۈش كۆرسە بېلىق،
شېغىل تاشلار كۆرۈپ قالارمۇ؟
مەن سەھراغا بارسام شۇ تاپتا،

ئوتلاۋاتقان خۇشخۇي كالىلار
سالامىنى ئىلىك ئالارمۇ؟

بىز ئولتۇرغان قاتىقق ئورۇندۇق
بارا - بارا كەتتىغۇ يۈمىشاب.
نېمە بولدى پۇتلار گۈلگۈنچەك،
تۇرالمايدۇ شىرە ئوييناقلاب؟
تاملار بىزگە قاراۋاتىدۇ،
(كۆزى بىلەن قىزلارنىڭكىدەك).

بۇگۈن مېنىڭ قوش بولغان كۈنۈم،
قوبۇڭلارچۇ ئۈچقىلى مېنى،
ئۈچۈپ كېتىي، كېتىي يىراقلاپ.
بۇگۈن پىقىر قاغان بولغان كۈن،
قۇتلۇقلالىلار ئازادىلىقىمنى ! !

بۇرا دەرلەر، يۆلىۋېلىڭلار،
ئاي ماڭالماي قاپتۇ دەلدەڭلەپ.
دېرىزەمنىڭ ئالدىدا يول بار،
ماڭالمىغان ئىدىم مەن ئەپلەپ،
ئېپ مېڭىڭلار ئۇنى يېتەكلەپ.

مەست بولغۇم يوق مېنىڭ ئىسلىدە،
مەست قىلماقچى ئىدىم هاياتنى.
قۇرۇقدىلىپ بويپتۇ بوتۇلكام،
ئولتۇرىدۇ ھايات ساپمۇساق،
مەن ئىكەنەن مەست بوب قالغىنى ...

سوّيپ قويغىن قەدىردا رومكام،
من ئىكەنمن مەست بوب قالغىنى ...

من «من» ئەمەس بولغۇم بار ئىدى،
من «من» قىلىپ قويدى كىم مېنى؟
بارمۇ يەنە مۇناپىق ۋاقتىت،
ئۇنتۇپ كېتىي دېسم ھەممىنى.

مۇز ئاستىغا پاتقاندەك قۇياش،
رومكىمىزغا پېتىپ كېتىپتۇ.
ئۆپچۈرەمگە باقسام يەنە بىر،
منلا ئويغاق من يەنە يالغۇز،
ھەمراھلىرىم قېتىپ كېتىپتۇ.

بىز مەستلىكتىن يېشىلگەن چاغدا،
بۇرۇنقىدەك كۆرسىز يەنە،
كۈن شەرقىتن پاتار غەربىكە.

1990 - يىل 12 - ئاي، ئورۇمچى.



تاغلۇق شەھەر

سېغىنغانى سەنمۇ ياكى مەن؟
 كۈلۈپ - كۈلۈپ كىرىپ كېلىسىن
 يالغۇز ئۇخلاپ كۆرگەن چۈشۈمگە.

تاغلۇق شەھەر تارتىنچاڭ قىزدەك
 قاچمىسىڭچۇ خىياللىرىمىدىن،
 كۆرۈۋالاي سېنى ئۇزاقراق.

رەستىدىكى غەمكىن بىر ئۆينىڭ
 دېرىزىسى ئېچىپ قويۇلغان.

سېپىلگەندەك يوللارغا سەھەر،
 ماي يانقۇزغان يوللار بار يېڭى.
 ئېشەك بولۇپ مېڭىپ كېلىمەن،
 سۆبۈپ قويار تۇمانلار مېنى.


چایخانىنىڭ پېشايدىندا
 كۈلۈمسىرەر ئۆمۈچۈك تورى.
 ئاي شەكىللەك مەسچىت ئۈستىدە،
 كېچىلەردە قالدىڭمۇ مۇزلاپ
 ئېھ، ئاق كۆڭۈل ساددا ئاي نۇرى!

تۇخۇملارنى ساتىسىڭمۇ، موما،
ياكى ساقلاپ قويىدۇڭمۇ ماڭ؟
مال باهاسى ئۆرلەپ كەتكەن كۈن،
خىيالىمدا من ساشا ئاتاپ
ئېپ قويغانلىق ئىرزان بىر كالاج.

مېنىڭ يىراق تاغلىق شەرىمەدە،
بوق بىرەرمۇ ئاياغ زاۋۇتى.
گويا بىر جۇپ ئاشقى - مەشۇقتەك
يوغانغىنا ئىككى زاۋۇت بار،
ئىشلىنىدۇ ئېسىل شارابلار.

تاغلىق شەھەر سۆيۈملۈك قىزچاق،
كۈلۈپ - كۈلۈپ كىرپ كېلىسەن
بالغۇز ئۇخلالپ قالغان چۈشۈمگە.

1990 - يىل 12 - ئاي، ئورۇمچى.



خدت

کېچە
يېز بلغاندۇر قارا سىياهدا.

كۈتمەكتىمەن بىر پارچە خدتى.

پوچتالىيون نىدە يۈرگەندۇ،
يا تارقىتىپ قالدىمۇ خاتا؟
ئادرېسىنى بىلگىنىمىغۇ يوق،
خدت كېلەتتى بىر يەردىن ماڭا.

خدت،

ئىشىكمىدىن (قىيا ئېچىلغان)
كىرىپ كېلەر شوخ كۈلۈمىسىرەپ.
گەپ قىلغىلى تەمشىلىپ ماڭا،
يوقاپ كەتسە ئاغزى بىردىنلا،
سۆزلىپ كېتەر كەمسۆز كۆزلىرى؛
يوقاپ كەتسە كۆزىمۇ يەنە،
كۆرۈپ تۇرار قۇلىقى مېنى.
غاىىب بولسا قۇلاقلىرى ھەم،
ئاڭلار پۇتى تىۋىشلىرىمنى؛
پۇتلىرىمۇ كەتسە يوقىلىپ،
غېرىبلەقتىن بوشىنىپ قولى
قۇچاقلايدۇ توڭغان جىسمىمنى.

خەت،

پوچتالىيوندەك تامنى ياقلاپ
كەل يېنىمغا ئاۋايلاپ دەسىسپ.
ئويغىتىۋەتمە سەھەرنى،
ئۇخلاپ قاپتۇ قارنىڭ ئۈستىدە؛
ئويغىتىۋەتمە دەل - دەرەخىلەرنى.
ئويغىتىۋەتمە ئويچان ئېرىقنى،
ئويغىتىۋەتمە،
كۆز پەسلىدىن ماربلاۋاتقان -
چوڭ - چوڭ ئىلى ئالمىسى ئوخشاش
نۇرلۇققىنا ئۇخلىسۇن قۇياش!
ئويغىتىۋەتمە جىمجىت تامالارنى،
ئويغىتىۋەتمە ...

تۈن ئاسىنىدا،
يۇلتۇزلارنىڭ كۆزىدىن
لەيلەپ چۈشكەن غازاڭدەك نۇرلار،
چۈشر ئويچان سارغۇچ كۆزۈمىدىن.
يېتىم قىزدەك يىغلاڭغۇ ئۈمىد
بوب قالارمۇ تۈنجى سۆيگىنىم؟
كۆز پەسلىدە مىسکىن دەرەخنى
تاشلىۋېتىپ كەتكەندەك قۇشلار،
كەتتىڭ ماڭا قالدۇرۇپ جىملا
كۆز پەسلىنىڭ غېرىبلىقىنى.
لېكىن مەن يەنە،
كونا تۈگىمەندەك سېغىنىپ تۈرددۇم
ئۆمۈچۈك تورىدەك خىياللىرىڭنى.

بىز ياشايىمىز ئىككى دۇنیادا،
 ھەر ئاخشىمى چۈشىمىز ئەمما
 بىر كاربۇراتتا قالدىۇ ئۇخلاپ.
 يۈمۈلغاندا گۈگۈمنىڭ كۆزى،
 كۆمۈپ قويىدۇم ئۆلگەن شېئىرنى،
 كۆمۈپ قويىدۇم كېچىگە سېنى.

كېچە گويا خەت،
 كۈتمەكتىمەن بىر پارچە خەتنى.

1990 - يىل 12 - ئاي، ئورۇمچى.



بىر تال قۇرت

بىر تال قۇرت ئۆمىلىمەكتە،
قانىتى يوق پەرشىتلەردەك،
بىر يېرىلىرى سەندەك يا مەندەك.

قاراڭغۇلۇق كەلسە ئۆمىلىپ،
ھەمراھ قىلىدىم ئۆمۈچۈكلىرىنى،
بارمۇقىڭىنى، ئىسىق خىيالنى
ۋە مۇلايم قارا كۆزلىرىنى.
ئېھ مەن سېنى سۆيۈشتىن ئاۋۇال
سۆيەلمىدىم ئۆزۈمنى ئەجەپ.
قوتۇلماقچى بولغان ئۆزۈمدەن
سېنى سۆيۈش ئارقىلىق پەقتە.

مەن قۇرتقا ئايلىنىپ دائىم
تىلىيمەن باش ئېگىپ خۇدادىن
قايىغۇ ماڭا يىغلاۋاتقاندا،
كۈلۈمىسىرەپ بىرسىكەن دۇنيا،
كۈلۈمىسىرەپ تۇرسىكەن سايىم.
سەنلا يوقاپ كەتسەڭ مۇبادا،
ماڭا قاراپ كۈلەلمەس بەخت،
كۈلەلمەيدۇ ئۆمىدىمۇ ھەتتا.

ئىچ ئاغرىتماس مېنىڭدەك ھېچكىم
كىچىككىنە بىر تال قۇرتقا.

1991 - يىل 1 - ئاي، ئۇرۇمچى.

خوش، چۆچەكىلەر

زاۋالدىكى ساقاللىق قۇياش
سەن ئەمەسمۇ بۇۋامغا ئوخشاش.

بۇۋام چۆچەك سۆزلىسۇن،
جىم ئولتۇرسۇن گۈگۈم بىز بىلەن.

مارىلىما ئاي،
كۆل بويىدا شاھزادە،
ئۇچرىشىدۇ كەپتەر قىز بىلەن.
گەپ ئائىلا، شامال،
ئالتۇن كەشنى كېيىپ غىپپىدە
قېچىپ كەتمە تېرەكلىككە سەن.

هېرىپ كەتكەن قوزىلار
ئۇخلاب قالدى ئوتلاقتىن كېلىپ.
ئۇگىدەپ قالغان شولىلار
يېشىل تامدا تۇرار تەۋرىنىپ.
جىن چىراڭنىڭ ئۇيقوسى كەلسە،
يېڭى چۆچەك باشلىسۇن بۇۋام.
بىز ناۋادا قالساقىمۇ ئۇخلاب،
قۇلىقىمىز تىڭىسىسۇن ئويغاق.

قۇشلار كەتتى قۇشلار شەھرىگە،
دەرەخلىرده قالار چۈشلىرى.
ئەگەر بارماق بولساق ئەگىشىپ،
خاسىيەتلەك ئالىمنى يەپلا
كىيىك بولۇپ قالغان مەلىكە
 يول باشلايدۇ جىلغىدا بىزگە.

ئۇيقمىزغا ئېيتايلى،
ساقلاب تۈرگىن ئىشاك تۈۋىدە،
چۆچەك تېخى تۈگىمىدى دەپ.
ئۇخلاب قالغان بولسا دەرەخلىر،
قونۇۋالار ئاي نۇرى لەيلەپ.
ئېرىق سۇيى ئويغاتسۇن
بېلىقلارنى ئاستا ئەللەيلەپ،
چۆچەك تېخى تۈگىمىدى دەپ.

خوش، چۆچەكلەر، خوش،
ئۇخلاب قاپتو بىزنىڭ بوۋىمىز.

1991 - يىل 3 - ئاي، ئورۇمچى.



قىز

لەيلەپ يۈرگەن سارغۇچ بىر ئاۋاز
كۈلۈمىسىرەر قۇلاقلىرىمغا.

ئاچالمايمەن روجەكىنى كەچتە،
قىز كۆزلىرى بارددەك گۈگۈمدا.
دەل - دەرەخلەر ماراۋاتقاندەك،
تىكىلگەندەك قۇشقاچىلار ماڭا.

بار مېنىڭدە گۈزەل بىر ناخشا،
ئىيتالىمىدىم تېخىچە ئەممە.
بار مېنىڭدە ئاچىق بىر يىغا،
كۆرمىسىكەن دەيمەن باشقىلار.

يالغۇزلىقنىڭ پېيزىنى سۈرۈپ
سۆيۈشكەندە هاييات بىلەن مەن،
ئىشىك چەككەن قىزغانچۇق كىمسەن؟

ئاق تېرەكلىك كەنت يولى بويلاپ
كەلگىنىدە گۈگۈم پايپاسلاپ،
چىغىر يولدهاك خىلۋەت كۆڭلۈمىدىن
ئۇتۇپ قالغان بىر قىز ئەممەسمۇ؟

ئۇمىدىسىز مەن سىم - سىم يامغۇر دەك،
بىراق، ساڭا چاقنايمەن نۇرداك.
سەتەڭلىكىڭ ياكى سەتلىكىڭ
مېنى ھامان قىلار بىچارە،
چۈمۈلىدەر سىزغان رەسىمەك.

گۈللەر قاچان كېلدر قېشىمغا.

ئايلىمنارمۇ سايىم بىر قىزغا؟

1991 - يىل 3 - ئاي، ئورۇمچى.



ۋاقتىنىڭ سىرتىدا

ۋاقتى،
 ئوخشامدىكىن قومۇشلۇقتىكى،
 يوپىيۇمىلاق غاز تۇخۇمىغا.
 تور ئىچىدە نۇر چېچىۋاتقان
 ئۆمۈچۈكىنىڭ پادشاھىغا.
 ئوخشامدىكىن تام تۇۋىدە ئۇ
 ئۇخلالپ قالغان يېتىم بالىغا.

ۋاقتى،
 كېتىۋاتقان ئېرىپ تامچىلاپ
 ئۇگزىدىكى قىش پەسىلىمۇ يا؟

تۇخۇمىنى ساقلى ماڭغان
 چەت يېزىلىق تارتىنچاڭ قىزدەك،
 ئاستا مېڭىپ كەلمەكتە باھار.
 ئېرىمەكتە مۇزدەك خىيالىم،
 ئېرىمەكتە دېرىزەمە قار.

تامچىلايمىن
 يۇلتۇز لارنىڭ كۆزىدىن،
 ئېپۇ سوراپ زېمىندىن،
 ئېپۇ سوراپ شوخ كەلگۈسىدىن.
 ئۇمىد،

یانواردیکی ئای شولىسىدەك
مۇز ئۇستىدە قالار يالتراب ...

ئۇخشامدىكىن قومۇشلىق كۆلده
بېلىجانلار كۆرگەن باهارغا؟
ئۇخشامدىكىن كىمدى بىرسىنىڭ
كۆزلىرىگە كۆمۈلگەن مائىا.

1991 - يىل 3 - ئاي، ئورۈمچى.



قوشلارنىڭ خېتى

چىشلەپ كېلىپ قوشلار سەھرنى
تاشلاپ قويىدى رۇچەكتىن.

ئۈزۈنخىنە ئارچا شاخلىرى
تۇتۇپ بىر تال تۇمان گۈلسىنى،
بەكمۇ ئۈزاق كۈتى بىر سېنى.

سەن ئۆيۈمگە كىلگەن ئىكەنسەن
ئەتتىيازداك تىۋىشىسىز دەسىپ،
تۈيمىپتىمن قاخشال دەرەختەك.

سۈپسۈزۈك ئۈيقۇ
ئۈيۈپ قاپتۇ كاربۇات ئۈستىدە.

چىغىر يولغا نۇر سېپەر يۈلتۈز،
ۋالىلدايىدۇ تاشلار مارجاندەك.

كەپسىگە نامرات يېگىتنىڭ
بىر مەلىكە كېلىپ شۇ كەچتە،
غايىب بولۇپ كەتكەن سەھرددە.

سەن ئۆيۈمگە كىلگەن ئىكەنسەن،
ئۈلتۈرۈپسەن كاربۇاتتا تېخى.

ئۇيۇلۇپتۇ چۈشلىرىم بەكمۇ،
تۈيمىاپتىمىن قارىغىنىڭنى.

بۇغۇزىدا قۇشلارنىڭ
تۇرار ئىسمىڭ سەھىردىك چاقناناپ،
سەن كېتىپسىن مەندىن يىراقلاپ.

1991 - يىل 5 - ئاي، ئۈرۈمچى.



ئۆمۈچۈك ناخشىسى

(داستان)

1. ماۋزۇسىز

بۇرۇن - بۇرۇندا،
توساتىن بىر ئايال پادىشاھ
ئايلانغاندا ئۆمۈچۈك قىزغا،
ئەمەس ئىدىم شاهزادە.

قالسا كۆڭلۈم ئېسىدەپ،
دېرىزەمگە گۈللەر كەشتىلەپ،
بىر مۇلايم ئۆمۈچۈك پەقەنەت
سۇنۇپ بىرگەن قول ياغلىقىنى.

ئەمەس ئىدىم شاهزادە.

قىز كۆزىدەك خىلۋەت كەنتتە،
ياشتەك پارلاق تاغلىق شەھەردە،
منىپ يۈرگەن بالا من ئىدىم
پەرىشتىنىڭ قاناتلىرىغا.
بوسۇغامدا ساقلاپ ئولتۇرغان
ئۇزۇن قۇيرۇقلۇق چۆچەكتىن باشقا،

تونۇمايدۇ ھېچكىمە مېنى.
 شۇ ئاقكۆڭۈل تاغلىق كەنتىملا،
 ئانام كەبى ئەسلىيدۇ پەقدەت،
 چۈمىللىر ئوينار ئىسمىمنى.

بازاردا بار ئۆمۈچۈك بالا.

يولۇچىلار توپىلىق يولدا،
 جىرىڭىلىتىپ ئات ھارۋىسىنى،
 يەكشەنبىدە ماڭار بازارغا.
 ساندۇقتىكى كۆڭلىكى بىلەن
 پەرىزاتلار بىرگەن ئاياغنى،
 كىيىۋالار ئانام شۇ چاغدا،
 شاهزادىنىڭ كەمپىتى بىلەن
 مارجان باسقان خوتەن بۆكىدىن
 ئالغاج كەلگىن دەيمەن دادامغا.
 ئانام،
 سېۋەتتىكى تۈخۈمنى سېتىپ،
 جىق نەرسىنى كېلىدۇ ئېلىپ.

سېتىۋالار ئۆمۈچۈكلەر كەنتىدىن،
 كۈمۈش يېپتا توقۇلغان
 نەپىس شايىنى.
 گۈل دۆلتىدىن،
 چېچەكلىگەن شېغىل تاشلارنى؛
 يامغۇر يېغىپ كەتكەن بىر كۈنى،
 گۈل بولۇپ قالغان پادىچى قىزنى،

ئىت غۇنچىسى،
 تېزەك بىرگىنى.
 كۈز شەھىرىدىكى
 قۇشلار بىلدەن توپ قىلغان —
 زەرچاپانلىق باي دەرەخلىرىدىن،
 بىزنىڭ باغدا يوق گىلاسلارنى.
 ئېتىزىدىن كېچە دەۋقانىنىڭ
 ۋاللىغان كۆمۈش ئورغاڭنى.
 باشاقلاردىن چېچىلىپ كەتكەن
 سان — ساناقسىز زۇمرەت ئۇنچىنى.
 سېتىۋېلىپ كېلىدۇ ئانام،
 كرسىنى يوق تۈل قوشنىمىزنىڭ
 ئۆيىدىكى قاراڭعۇلۇقنى.
 شەھىرىمىزدىن ئۆتكەن خىزىرنىڭ،
 يالقۇن كەبى قاتاتلىرىدىن
 ياشتەك تېمىپ چوشكەن يورۇقنى.
 تۈخۈم ساتار غەمكىن ئۆمىدىسىز،
 ئۆمۈچۈككە ئوخشайдۇ ئانام.
 مۇھەببەتنىڭ يېپلىرى بىلەن
 تور تو قۇيىدۇ غېرىب بازاردا،
 تور تو قۇيىدۇ ئالماستىن ئارام.
 ئانام،
 سېۋەتتىكى تۈخۈمنى سېتىپ،
 جىق نەرسىنى كېلىدۇ ئېلىپ.

قۇياش گويا ئۆمۈچۈك،
 گىرۋىكىدە ئۇپۇقنىڭ

غايسىب بولدى كۈمۈش تور تارتىپ.
 بۇرۇن - بۇرۇندا،
 دەلمۇدەل شۇ پېيىتتە،
 غايىب بولغان قاراڭغۇلۇقتا،
 ئۇۋغا چىققان كىچىك مەلىكە.
 ياغنى سېتىپ بولغان جۇزارچى،
 تۇن شولىسى چۈشكەن بازاردىن
 سودىلىق قىپ قايتار ئۆيىگە.
 بۇغدىيىنى پۇل قىلامىغان،
 بالىسىغا قەنت ئالالمىغان،
 قولى قۇرۇق دېھقان كەينىدىن
 تەقدىر كەبى ئەگىشىپ،
 نامرات گۈگۈم كېلدر بازاردىن.

قويلىرىنى ھېيدەپ جائىگالدىن
 يانغىنىدا پادىچى بالا،
 گۈگۈم بىلەن سۆيۈشور دالا.

ئاسماندىكى قارا دەريادىن
 ئېقىپ كېلدر كېچە شىلدەرلاپ.

بازار غايىب بولغان شۇ كەچتە،
 ئۆمۈچۈكلىر توقۇيدۇ كەشتە،
 پەرىزاتلار چۈشر كەنتكە.
 بەك جىق چۆچەكتىن ياسالغان مومام،
 چېچى بولسا نۇردىن ياسالغان.
 ئۇخلاپ قالسا تۈڭۈككە قاراپ،

يۇلتۇزلارنىڭ يۇمران بارمىقى
مەڭزىمىزنى قويىدۇ سىيلاپ.

باھار تاڭدا كىلدى بازاردىن.
ناخشا ئېيتار قوڭغۇز لار ئاستا،
ئانام پۇرچاق تەرگىلى ماڭسا،
ئانسىغا ئەگىشىپ،
غىڭشىغانچە يىغلاڭغۇ بۇلاق
كېتىپ قالدى يولسىز ئورماڭا.

مورىسىدىن پاكار ئۆيلەرنىڭ
ئۇچۇپ چىقار پىلىدر لاب سۇبەي،
كۆك بەرگلىك گۈل كەبى.
پورەكلەيدۇ ئۆگزىدە،
پورەكلەيدۇ هاۋادا، شاختا،
پورەكلەيدۇ ئادەملەر ئارا.

نۇر ئېرىقى تاڭدىكى يوللار.
گۈل بازىرى تاڭدا ئېتىز لار.
سو پەرسى تاڭدىكى قىز لار.
ناخشىچىدۇر ئىتلارمۇ ھەتتا.
سۇبەي پەيتى ئۇچۇپ كېتىر ئاي
تنىق پەيلىك مەرۋايت قۇشتىك،
ئورمانلىقنىڭ ئىچىگە قاراپ،
قۇش تۇخۇمى دەرەخزارلىقتا
گۆھر كەبى نۇر چېچىپ تۇرار.
تۇر ئىچىدە ئۆمۈچۈك بالا،

مەززە قىلىپ چۈشكىچە ئۇخلار.
خىيال كەبى تىنق كۆللەردە،
سۆيۈپ قويۇپ يالىڭاچ ياتقان
بالسىنىڭ كۆزىگە،
ئۈزۈپ كېتەر ئانا بېلىقلار.
موللام يەنە ئېشەكە منىپ
 يول ئالىدۇ قوشنا يېزىغا.
شەھەردىكى ئېگىز ئۆيىلدەرمۇ
چۈمىللىدۇ تالڭ نۇرلىرىغا.
مەكتىپىگە كېتەر يۈلتۈزلار،
مەن سەھەردە ئويغانماس چاغدا.

ئاكام

بىلىدۇ بىك نۇرغۇن نەرسىنى.
مۇز ئادەملەر مۇز ئۆي قەيدەردە؟
يىل بويى ياز بولىدۇ نەددە؟
تۆگىدەك چوڭ قۇش بارلىقىنى
بىزدىن يىراق ئىسىق ئەللەردە.
پادشاھلار پىللارغا منىپ،
چىقىشىنى تاغقا سەيلىكە.
ئاق چۈمۈلە ئۆي سالغان كۈنى
تۇغۇلغانلىڭ دەيدۇ ئۇ مېنى.
ھېچ ئۆلمەسمىش ئۇچرىغان ئادەم
ئۇمۇچۇكىنىڭ پادشاھىغا.

بىر بالا
سو ئۇزگىلى كېتىپ دەرياغا،

يېزىسىغا كەلمەپتۇ قايتا،
 ئايلانغانمىش بېلىققا.
 قوشنا يېزىلىق چۆچكچى بوزاي،
 ئايلانغانمىش بېلىققا،
 بىر كېچىدىلا.
 ئاكام
 بىلدۇ بەك نورغۇن نەرسىنى.
 نېمىلەر بار بازاردا؟
 ئۆمۈچۈك تور تۈتقان چايخانا،
 سەمىلدىغان چىرايلىق يامغۇر.
 رەستە،
 دېرىزە،
 شاپتۇل شۆپىكى، گۈل تەشتەكلىرى.
 ئىينەك كۈكۈندىدا يالتسىرغان نۇر.
 بېلەكلىرى يالىڭاج ئايال.
 گازىر چاققاچ، كىنۇغا ماڭغان
 ئاق شبلىتلىق كۆزەينەكلىك ئەر.
 ئانام،
 توخۇنىڭ پۇلىغا ئالالماي قالغان
 بىر - بىرىدىن قىممەت رەختلەر ...
 نېمىلەر بار بازاردا،
 ئۆمۈچۈك تور تۈتقان چايخانا،
 سەمىلدىغان چىرايلىق يامغۇر،
 ئانام زادى تاقاپ باقىمىغان،
 ئالىئۇن حالقا، كۈمۈش بىلەيزۈك.

مەن تېخچە بېرىپ باقىغان.
بازار قانداق؟
بىلىدۇ ئاكام.

چۈمۈلىلەر مایماق پۇتىدا،
قۇم ئۆستىگە سىزغان رەسىمەتك،
يېرىم تاللا قېرىنداشتا مەن
كۆپ نەرسىنى سىزىپ چىقىمن.
چاشقان سىزغان قەغەزنى
ئەكىرىمەن مۇشۇك يوق ئۆيگە.
ئۇ خلاب قالسام ئۆردهكىنى سىزىپ،
ئۇغرىلىقچە قەغەزدىن چىقىپ
چۈمۈلگىلى كېتىدۇ كۆلگە.
قار ئۆستىگە سىزغان دەرىخىم،
قەلىمەمنى ئۇچلادۇ بولغۇچە،
ياپراقلادۇ كەلدى دەپ باهار.
مەلىكىنىڭ سىزسام كەشىنى،
كىيىۋالار سىڭلىم غىپىپىدە،
(ئاق قەغەزدە ئىزلىرى قالار.)
تۆيدۈرماسىن كەنتىكىلەرگە،
مەن بازارنى سىزسام قەيدىرگە،
جىرىڭلىتىپ ئات هارۋىسىنى،
ھەممە ئادەم كېلەر شۇ يەرگە.
بۇرۇن - بۇرۇندا،
توساتىنلا بىر تال ئۆمۈچۈك

بولۇپ قالار ئايال پادشاھ.
من شۇ چاغدا بىر ئالىتۇن ئوردا
سىزىپ بېرىھى دەيمەن ئانامغا.

2. تۈگمەن

ئىسسالام دۈنيا،
ئۆمۈچۈكىنىڭ تۈرىدىن من
مۇھىبىتىكە، ئىنسانىيەتكە،
يىغلاپ تۈرۈپ سالام يوللايمەن.

چوڭ شەھەردىن بەكمۇ يېراقتا،
يەر شارىدەك ئايلىنار تۈگمەن.
ماڭىندا ئۆگۈتنى ئېلىپ،
يوقاپ كېتىر كەنتىسىكىلەر
سامان يولىدىن ئاققان نۇر ئارا.

خىزىر كەبى تۈگمەنچى بوقاىي،
قانىتنى يوشۇرۇپ كۈندۈز
ئۈچۈپ كېتىر تۈنده يولتۈزغا.

دادام ماڭسا تۈگمەنگە قاراپ،
من قەيدىرە دەيمەن پىچىرلاپ.
ياشقا تولغان پارلاق كۆزلىردىك
ئېرىق سۇيى ئاقار پىلىلداب.

ئاسمانىدىكى نۇرلۇق دەريادىن
گويا سۈزۈك ئۈمىدكە ئوخشاش
ئېقىپ كېلەر سەھەر شىلدىرلاپ.

من بولىمەن غەمكىن تۈگەمەنچى
سالام ئۈمىد، سالام يەر شارى!

3. چايخانا

من چۈشۈمde بازارغا بېرىپ،
ئۆمۈچۈككە ئايلىنىپ قىلىپ،
تور ئىچىدە تۈراتتىم جىمجىت.

شىرەدىكى پىيالىلەر بەك،
يوغان ئىدى كالا كۆزىدەك.

ئۆلۈپ كەتكەن چۆچەكچى بوۋاي،
گەپ قىلماستىن ئىچەر ئىدى چاي.

بىر پەرشته كىرىپ تو ساتتنىن،
چىقىپ كەتتى يالىڭاچ ئايال.

بېلىق بالا سىم - سىم يامغۇردا،
ئۇزۇپ كەتتى ماڭا قارىماي.

كەنتتىكى قوشنىلارمۇ ھەم.
بىر - بىرىنى قالدى تو نۇماي.

چەكسىز سوغۇق غېرىپلىق ئارا
كۆز ئالدىمدىن ئۆچتى چايخانا.

مدن چۈشۈمde شەھەرگە بېرىپ،
ئۆمۈچۈككە قالدىم ئايلىنىپ.

4. ماۋزۇسىز

غېرىپلىق
ئۆمۈچۈككە تورلىرى ئارا،
لەززەتلەنىپ ئوقۇيدۇ ناخشا.

مدن ياشايىمن ناتونۇش كۆزلەر
تولۇپ كەتكەن غەمكىن شەھەردە،
كەچكۆزدىكى قاغىدەك گويا.
ناتونۇشتۇر ئىشىكلەر ماثا،
ناتونۇشتۇر قوشىلار ھەتتا —
بارماقلىرىم بارماقلىرىمغا.
ئېچۈپتىپ روجەكىنى ھەر كەچ،
دەيمەن ئۇچۇپ كىرسۇن تەبىئەت.
يوقلاپ كېلەر مۇلايم قايغۇ،
يوقلاپ كېلەر ئاقكۆڭۈل ئۆمىد.
گۈگۈم،
تېرىپ كېلىپ دالىدىكى شەپەقنى،
سېلىپ قويار دېرىزەمدىكى
تۇپا باسقان گۈل لوڭىسىغا.
قۇشلار باهارنى

دەرەخلەردىن ئوغىرلاپ كېلىپ،
بەرمەك بولار تەسلى مائىا.
من يەنلا غېرىپ قەلبىمە
كۈز پەسىلەك ياشايىمن تەنها.

تۇمان كەچتە شەھەرگە كەلگەن
چەت يېزىلىق يالاڭئاياغ قىز،
ئۆتۈپ كېتىر تەمتىرىگەنچە
دېرىزەمنىڭ ئالدىدىن ئۇنسىز.

ئالتۇن كەشلىك توب - توب پەرىزات،
ئۇسسىۇل ئوينار پىرقىراپ مېنى.

ناخشا ئېيتار تەنها ئۆمۈچۈك،
يىغلاشقىلى سوغ يۈرىكىمنى.

چەكسىز ئۆزۈن يامغۇرلۇق كەچتە،
قېتىپ قالار كۆزۈم رۈچەكتە.
چۈمۈلىدەك ئاجىز بىر ئاۋاز،
تۇندەك يەڭىل يوچۇن بىر گەۋەد
قىمىرلايدۇ غۇۋا يۈرەكتە.
ۋاقتى،

لىكىلدىتىپ نەم قۇيرۇقىنى،
ھەر كۈنلۈكى تالاي رەت،
غېرىبىسىنپ كىرەر ئىشىكتىن.

ئېھ، من گويا سىرلىق بىر شەھەر،
قىپىالىخاچ ئۆزۈمدىن باشقا،
بۇ شەھەرگە كەلمىدى ھېچكىم.

تۇمانلىق مۇنچا،
 شۇبەلىك تاكسى.
 گۇمانلىق كۆز نۇرلىرى كەبى
 لىدەپ يۈرگەن تاماكا ئىسى.
 يوچۇن ئادەم،
 غېرىپ ۋاقت،
 دەردىمن مەددەنىيەت.
 پارىز،
 لوندون،
 سان - تىاگو،
 قەشقەر،
 بۇ شەھەر.

بۇ گوياكى ئۆمۈچۈك شەھرى،
 ئۆمۈچۈكتۈر بارچە ئادەملەر.

ئىرماش - چىرماش ئېلىكتىر سىمى،
 بوشاب قالغان گۈل دۇكانلىرى،
 قوڭغۇراقلىق سائەت مۇنارى،
 تانسخانا ۋە تۈرلۈك ئاۋاز،
 ئۆمۈچۈكىنىڭ تورىدۇر گويا.
 تور توقۇيدۇ سانسىز ئۆمۈچۈك،
 ئۆمۈچۈكىنىڭ ئۇۋىسى — دۇنيا.

لەمپىشىدىن جىمجىت كۈلبەمنىڭ
 سائىگىلىغان ئۆمۈچۈك تورى.

ئېھ ئۇنىڭدا تۈرىدۇ چاقنالاپ
 چەكىسىز گۈزەل غېرېلىق نۇرى.
 ئاپئاڭ قاردهك سوغۇق بىر سۈكۈت
 قاپىلىۋالغان ئىمارەتلەرنى.
 دېرىزىدىن كۆرمەك بولىمەن
 تىنج، خىلۋەت يېراق يەرلەرنى.
 كوچىدىكى ئېلان تاختىسى،
 دەرد - ئەلمەك پاتقان ئادەمەدەك،
 رەڭگى - ئۆچۈپ كەتكەن يامغۇردا.
 مەيخانىدىن خۇشخۇي ئادەملەر
 مۇزىكىدەك چىقىدۇ لەيلەپ.
 ئىتتىككىنە ماڭخان بىر بالا
 ئۇسۇۋالدى سېمىز مومايغا.
 قارا قالپاڭ ئالماقچى بولۇپ،
 قىستىلىدۇ كىشىلەر توب - توب،
 مال باهاسى چۈشكەن دۇكانغا.
 سەھىنەدىكى چىرقىراق ئايال
 بىلكىم يەنە بۈگۈن كەچتىمۇ،
 تەرلەپ كەتتى ناخشا ئېيتىمالماي،
 سېسىپ كەتكەن ئالىمنى باققال
 كىنوخانا ئالدىدا يەنە،
 ساتماق بولۇپ قالدى ساتالماي.
 بېسىلىدۇ كەچلىك گېزىتنىڭ —
 «بۈگۈنكى يەر شارى» بېتىگە،
 ئادەم ئىزدەش ئېلانى يەنە.
 «خەۋەرلەر» بېتىگە بېسىلىپ چىقار،

ئامېرىكىلىق بىر مۇخېرى يازغان
 بېڭى ماشىنا ئادەم ھەقىقىدە.
 ئۈستىلىمە تۈرگان كالپندار،
 شۇمۇ تېخى ئۆتكەن يىلدىكى.
 تۈنۈگۈنكى بۇگۈندۈر — بۇگۈن،
 بىلكىم ئەتتە بولار تۈنۈگۈن.
 پوچتالىيون چېكىپ ئىشىكىنى،
 سۈرۈشتۈرۈپ ئۆي نومۇرىنى،
 كېتىپ قالار كەچۈرسىز دەپ.
 بالكونىنىڭ ئۈستۈن قەۋەتتىن
 تاراقلىغان ئاياغ ئاۋازى —
 سانچىلىدۇ گويا بېگىزدەك.
 ساقچى بىردىن قىلار ئاۋاره،
 قاتىلىق يۈز بىردى مۇشۇ ئەتراپتا
 ئەھۋال سۆزلىپ بېرەلمىسىز دەپ.
 كۈتۈۋالار ئۈستەل چىرىغى،
 كىرگىنىمە كەچتە دەلدەڭلەپ.
 كېلىپ سۈرلۈك ئىيندەك ئالدىغا،
 زەن سالىمن باش — ئايىغىمغا،
 گۈمانلىنىپ ئۆزۈمىدىن ئۆزۈم.
 گويا كىمدۈر مۇكۇۋالانىدەك،
 بىرەرسىنىڭ سايىسى باردەك،
 چەكچىيدۇ تاملارغا كۆزۈم.
 توساتتىنلا ئىشىك ئۆرۈلۈپ،
 پاخپايتقانچە سالۋا چېچىنى،
 غېربىسىنغان مومايغا ئوخشاش،

كىرسىپ كېلەر ۋاقت سۆرۈلۈپ.
 كاربۇنىتىمغا چىقىپ خىياللار
 ئېسەدەيدۇ ئۇزاقتنىن ئۇزاق،
 كۈز غازىڭى كۆمگەن بۇلاقتەك.
 بىر خاتالىق ئۆتكۈزگۈم كېلەر،
 ئالىمدىن ئۇ گۈزەل بەك گۈزەل.
 قېنىپ قېنىپ سۈمۈرگۈم كېلەر،
 رۇمكامدا لىق سۆيۈملۈك زەھەر
 ۋە كۆز يېشى ئادەم ئاتىنىڭ.
 ئىي، خۇدانىڭ ئوماق قۇشلىرى،
 ئۇچۇپ چۈشۈپ ئىلاھ يېنىدىن،
 قونساڭلارچۇ بېشىمغا بىردىم،
 ئالىمدىكى غەمكىن دەرەخەمن.
 نەدە سىلەر سۈزۈك بۇلاقلار،
 كىرىڭلارچۇ ھۈجرا مغا ئېقىپ؛
 پىلتىڭلىغان بېلىق بولۇپ مەن،
 ھەمدۇسانا ئېيتىي سىلەرگە،
 ئەڭ يېقىمىلىق ئاۋازىم بىلەن.
 ئېبە، ئاياللار چەكىسىز ئاياللار،
 سىلەر تۇمان كۆمگەن تېرىكىزار،
 نۇر مەن چاقناپ ۋە ئۆچۈپ تۇرغان.
 مەن سىلەرنىڭ ئامانىتىڭلار،
 مەن سىلەرنىڭ ساخاۋەتىڭلار ...
 سىلەر خۇشبۇي گۈللەر قىبرىسى،
 مەن كېپەنسىز غېرىپ يوپۇرماق.
 جىمچىت ئاۋازدۇر
 قىزلار ۋۇجۇدى،

دۇنيا شۇنىڭ ئۇچۇن يارالغان،
 ئەبدىيلىك كۈمۈش قوڭۇراقتىق،
 يۇپپۇمىلاق يۇمىلاق بولۇپ،
 دوملايدۇ ياش تامچىلىرى،
 دوملايدۇ نۇرلۇق يەر شارى !

ئايال،
 كۆزلىرىڭنىڭ ئاۋازى،
 رومكا كەبى سۈزۈك بوشلۇقتا
 مەست قىلىدۇ نېرەتلىرىمنى ...

پىل چىشىغا ئوخشاشار سۈكۈت،
 خىيالىمدا ياتار نۇر چىچىپ.
 ئوردىسىغا شاۋقۇن - سۈرەتنىڭ
 كەلمەكتىمەن مالايلىق قىلىپ.
 قىز - ئاياللار دۆلىتىدە مەن،
 قاقاس كۆڭۈل ئارىلىدا ھەم،
 دېڭىز كەبى ئېقىن شەھىرددە،
 ئۆز - ئۆزۈمنى قويىدۇم يىتتۈرۈپ.

يېيىلماقتا ئۆمۈچۈك تورى
 يەۋەتكىلى دەم تارتىپ مېنى.
 كىچىككىنە چۈننەنگە ئوخشاش
 تىركىشىمەن جان - جەھلىم بىلەن،
 قۇنقۇزۇشقا ئۆز ئۆزۈمنى مەن.

هایات - مامات كېسىشكەن يەردە،
 يەر شارىنىڭ يىراق چېتىدە،

تۇر توقۇيدۇ ئۆمۈچۈك قىز چاق،
ئارسىدا مەڭگۈلۈك نۇرنىڭ
قىمىرىغان ئۆمۈچۈك ئوخشاش،
تەنها شائىر توقۇيدۇ قوشاق.

5. تۈگەمن

سۈكۈت
سەھەردىكى گۈل ساتقۇچىدەك،
ئىشىكىمنى چەكتى تىرىقلاب.

ئۆمۈچۈكىنىڭ گۈللۈك تورىدا
ئۇخلاب قالار ئۇن توزانلىرى،
ئاي نۇرىدىن قىزدەك يېتىرقاپ.
ئېھ تۈگەمنىچى،
ئاپىشاق نۇرغა چىلانغان سايدەڭ
چۈشۈپ قالسا چاپىلەككە،
بىر تال يۇمران گۈلگە ئايلىنىپ،
ئېچىلارمۇ پۇررىدە قىلىپ؟

ۋاقت،
ئايلىنىدۇ سۇ تۈگەمنىدەك،
مېنى تەنها قالدۇرۇپ قويۇپ.
كۈلەلمىمەن ھاياتقا قاراپ،
خىيالىمدا قالىمەن لەيلەپ،
غېرىبسىنغان تۈگەمنىچى بولۇپ.

ئايال،
سدن غېربىلىق قۇياشى گويا،
ماڭا قاراپ ئېسىدەپ دۇنيا ...

كىدت چېتىدە ئايلىنار تۈگىمن
ئېرىقلارنىڭ كۆز يېشى بىلدىن.
نۇرداك توزۇپ كېتىر تۈگىمنچى،
چاپانلىرى ئۇنغا مىلدەنگەن.

ئولتۇرىمەن تاتلىق ئۇمىستە،
لەيلەپ كېلەر سۈزۈك جىمجيلىق،
سەھەردىكى گۈل ساقۇچىدەك،

6. چايخانا

ئۇزۇن نۇرداك ياتقان بۇ كوجا،
ئايغىددۇر سامانىولىنىڭ.

تور توقۇيدۇ ئۆمۈچۈك خانىش،
تەڭكەش قىلىپ شوخ مۇزىكىغا.
كۈتكۈچى قىز كەلتۈرسەڭچۈ چاي،
پىيالىدەك كۆزۈڭدە ماڭا.

مۇسەللەستىن مەست بولغان بۇزاي،
چاي ئىچىدۇ قىزىل گۈل چىrai.
جىمجيلىق،
ئاستا - ئاستا سۈمۈرەر مېنى.
من تىكەندەك يالغۇز ئولتۇرۇپ،

ئۆز - ئۆزۈمنى سۆيىمەكچى بولۇپ،
سۆيىپ قالدىم مۇزدەك بىرسىنى.

مۇزىكىدۇر ئاياللار بىزگە.

كۈتكۈچى قىز كەتمەكتە ئېرىپ،
ئەركە كىلەرنىڭ كۆز نۇرلىرىدا.

بۇ كوچا،
تۈتشىدۇ سامانى يولىغا.

1991 - يىل 9 - ئاي، ئورۇمچى.





کېچە مېنىڭ
كار ئۇپتىمدا

2003 — 2005



ئىككىنچى ئوغلوُم

تالادا دىشوار چىلىق،
 تالادا پېيشىنبە
 قالغان قېتىپ،
 مەن تۈرىمەن كارىدوردا
 چىلىق - چىلىق تەرگە پېتىپ.
 خوتۇنۇم
 ھۇشىدىن كېتىپ،
 ئۆپۈقتىكى كاربۇراتتا
 تاك سەھەرنى تۈغماقتا...
 ئۇ دەھشەتلىك جەڭ مەيدانىدا
 مىنىپ ئۇچقۇر ئۆلۈم ئېتىنى،
 قورال قىلىپ مۇھەببىتىنى
 غازىلاردىن ئالماقتا ئۈلگە.

بېغىمىزنى تولدۇرۇپ گۈلگە
 تۈغۈلغۇسى بۆرە يَا تۈلکە.


دەرەختىكى چىڭقى چۈشكە
 ئاققۇلاردەك قوندى ئون ئىككى،
 قوندى چىرايمىغا شاد كۈلگە.

بالام ئىڭرايدۇ، بۇرە ھۇۋلايدۇ
بۇ ئىگە مەدىن بېرىلگەن ئىنئام.
بالا مېھرى دىلنى ئۇۋلايدۇ
يالغۇزلىقتىن قورقىدۇ ئىنسان.

ئون بىرىنچى ئايىنىڭ ئالتنىچى كۈنى
ئوغلۇم ئۆچۈن ياراتتى ئاللا
كۈن نۇرنى، زېمىننى، سۇنى.

ئاپئاق قارغا پۇركەندى دۇنيا
ئۇچماقتىمن دوراپ ئاققۇنى.

2003 - يىل 11 - ئايىنىڭ 6 - كۈنى.



قلچ

قارا قاردا کۆکلەم شامىلى
پۇۋلەيدۇ چوغىدەك مېنى.
ئىچىمدىن ئېتىلىپ چىققان ئىسىق
بويلاپ قارىياغاچ تېننى
چۈشىمەكتە.

ئىسىق تەندەك ئېچىلغان ئىشاك،
هورغا ئايلانغان چرايلىرىمىز،
تېننىمىز، قېننىمىز، شىرە ھەمدە نۇر.
جېنى بارلار نېمىدىگەن كۆپ
تەز تاماقخانا جىددىي بىر ھۆزۈر.

— كەچلىك تاماقنى بىللە يېسىك...

گۈگۈمدا قار ئاچماقتا چېچىك،
گويَا قات - قات ئاپئاڭ تېڭىنى
سویوپ ئاچماقتا.

ئاچماقتا

جەنۇبىي قوۋۇقتىن لەشكەرلەر
دەرەخلەر، ئاياللار، بالىلار...
بېشىمىزنى ئېلىپ قاچتۇق
ئۆيىمىزگە.

قىلىخەتك ئاي نۇرى
شۇكۇپ كىردى ئۆيىمىزگە.

2003 - يىل 12 - ئاينىڭ 11 - كۈنى.



ئايلىنىش

1

چانتال بىلەن قار ئارسىدا
ئۈزۈچىنىڭ كۆزى قوش يالقۇن —
ئۆچۈپ قالدى يارسىدا
قىرغاشۇلىنىڭ.

2

ئايالىم قازان ئاستى
پولۇغا،
قىرغاشۇل باستى.

3

چۈشۈمde ئاش ۋاقتى،
تېلىغون جىرىخلايدۇ
بىر ئادەم تۈرۈپكىغا قول ئۇزاتتى،
قول ئەممىس قىرغاشۇل قانتى.

يوق نەرسە يوق، بار نەرسە زامان
قىرغاۋۇلمۇ بىزىمۇ ھامان
باشقا نەرسە
ۋاقت ئۆزگەرسە.

2003 - يىل 12 - ئاينىڭ 18 - كۈنى.



ئۇيغۇر ئۆلچەم
ئۇيغۇر ئۆلچەم
ئۇيغۇر ئۆلچەم

كتاب

شاختىكى ئېغىر قاردهك
تۇرمۇش غېمى باسقاندا،
باشقا چىقىش يولى باردەك
كتابلاردىن تارقىلىدۇ كۆي.
يۈرىكىمىز چېكىلەر تاردەك
تاللىق باغقا ئايلىنىدۇ ئۆي.

ئىشتىن ھېرىپ كېلىمەن
ئىچىم ماڭا قىلىدۇ ختاب:
يوق ئىكەن تالادا ھېچنېمە
بىز تېخى ئوقۇلمىغان كتاب...

ئۈزىتىمەن قولۇمنى
سۇدىكى يالقۇنغا،
ۋاقىتتىكى ئېگىز كۆك قۇمغا،
كتاباتا ئېچىلغان رۇجدەكە
رۇجدەكتىكى شولىغا، نۇرغا.
سۇنۇق كۆڭلۈم ئاق كەپتەردهك سۆيۈنر،
دۇنيا ماڭا قىزىلگۈلدەك كۆرۈنر.

كتابىن چىققان مەھمۇد قەشقەرى
ئولتۇردى
يېنىمىدىكى بىر تۆپ

ئارتۇچ ياغىچىغا يۈلىنىپ،
يىلتىزىدا ئاي.

های، بالىلار های!
روھىڭلاردىن ئېلىڭلار جاي
كۆك گۈمبەزنىڭ ئاستىدا بۇ كەچ
ئىبادەتكە لايق بولغان يېڭى كەچ.

چىقتىم جاندىن
ئاستا - ئاستا
ئاستا - ئاستا،

ئاندىن
يۈلتۈزلارنى ئۆچۈرۈپ
ئاچتىم تېنىڭتىڭ بىر بېتىنى
ھەر كۈندىكى يېڭى بېتىنى.

2004 - يىلى 1 - ئاينىڭ 11 - كۈنى.



ئىككى مۇشۇكلىك جۇۋان

1

كردى ئۆيگە ئۇ،
 ئىينەكتە قۇپقۇرۇق يەنە بىر ئايال
 ياشار تۈنجۈقۇپ بېشىغىچە سۇ.
 تاشار چۈگۈن ۋاراقلاب قايناتپ
 خۇشىاقماستىن چاي دەملەيدۇ ئۇ.
 تېگەر قوللىرى تامغا، شىرەگە
 گىلمە ئۆلۈك ئىرنىڭ تېرىسى.
 يالاپ ئايالنىڭ پۇت بارمىقىنى
 سۈركەلمەكتە «تاش» ئاتلىق بىرسى،
 بىراق «تاش» بىر مۇشۇكنىڭ ئىسمى.
 ئىككىنچى مۇشۇك مىياۋلايدۇ
 جۈغۈلداب كەتتى ئايالنىڭ جىسمى.
 — تەنھالىقنىڭ ئىسمى —
 ئۇنىڭ مۇزدەك پۇتلرى ئارا
 ھەر ئاخشىمى ئېچىلغان غۇنچە.
 يىراقلاشتى ئۇ بارا — بارا
 ئەرلەردىن ۋە ئۆزىدىن شۇنچە.

2

قاراچىنىڭ ئېتىدىن
 بېلىقلارنىڭ مەھىيېتىدىن
 شەبنەملىك گۈل قېتىدىن

قاغا جىگدە چىچىكىدىن
يۈڭلۈق كېچىدە
قۇتراۋاتقان ئىرنىڭ تېنىدىن
قايتىپ كەلدى ئۇنىڭ ياشلىقى
ئىككى مۇشۇكى ئەگەشتۈرۈپ.

3


بىز ئاللاغا يۈزلىنىپ
تېتىيمىز ئېرىۋاتقان
تۇرمۇشنىڭ تۈزىنى.
بىز ئىزدەيمىز قۇم دېڭىزىدا
خىرە - شىرە چاقناب يانقان
قۇم خەلقىنىڭ يۈلتۈزىنى.
ئىزدەپ ئايال كۆردى ئۆزىنى
ھېچكىم، ھېچنېم يوق
قۇپقۇرۇق ھاياتتا،
قۇپقۇرۇق كارېۋاتتا
چىشلىرى گۈزەل چاشقانلار
چىشلىدى ئۇنىڭ تېنىنى،
ئۇ كولايىدۇ غېرىپلىقىنى.

4

ھەممە ئىشنى قىلىپ باقتى،
لېكىن كۆڭلى بولمىدى خوش.
ۋاقت ئۆتەر غېرىپ، ئاستا
گۈگۈم چۈشتى تۆشۈكى بوش.
بىر مۇشۇك يىغىلىدى باشتا،
ئاندىن،

ئايالنىڭ نقاپى ئەيندەك،
سۇندى چوكان قىرلىق تاشتا.

2004 - يىلى 4 - ئايىنىڭ 5 - كۈنى.



مازار يۆتكەش

(داستان)

ھەممە ئادەم ئۆلۈمىنىڭ تەمنى تېتىغۇچىدۇر...
— «قۇرئان كەرىم» دىن

1. ئىشتىن چۈشۈش

ئىسلامقان قار
بىر پارچە بوش يەردە
دۇۋەت چېچىلغان تارىخ بېتىدەك.
زامانلار ئارسىدا قىزغۇچ بەردى
گۈگۈم چۈشمەكتە گۈل قېتىدەك.
يۈزلىرىمىزنى باسىدۇ ھاۋا
كۆپۈنكى ئىينەكتەك كوچىلاردا
تېيىلىپ كېتىمىز ئىچىمىزگە.
كېچە قاغا قاناتلىرىدەك
يۈپۈرۈلۈپ كېلىدۇ بىزگە.
بىز گويا كەچكۈزدە ئېتىزدىكى
قورشاۋدا قالغان ياشاق دەرىخى.
ئىشىكىنى ئېچىپ هەربىر پەسىلىنىڭ،
ئىشىكىنى ئېچىپ تار كوچىلارنىڭ،
ئىشىكىنى ئېچىپ مۇمكىنىسىزلىكىنىڭ،
كىشىلەر توپىغا كىرىپ كېتىمىز.

لېكىن هەر قېتىم يېتىپ بارغاندا
ئەممە سلىكىنى بىلىپ يېتىمىز.
بىز ئۇزگەن گۈل گۈل ئەممەس ياپراق،
بىز تۇتقان نۇر نۇر ئەممەس چاقماق،
بىز كۆرگەن چۈش تەتۈر رېئاللىق،
قارغىش گويا بىز قىلغان دۇئا.
بىز ماڭغان يەر — دۇتارنىڭ ئىچى،
بىز كۆمگەن ئەر — جىمجىت مۇزىكا.
ئىچىكىنىمىز سۇدىن قىزىل سۇ،
يىخىنە مىختەك بىز تىنغان ھاڙا.
يىراق ھەم يات ھەممە نېمىمىز،
پارچە - پارچە روھ ۋە تېنىمىز.
تايپىنىمىز پۇل ئەممەس قەغەز،
كېسىك ئالتۇن يوقانقىنىمىز.
بىز توردا، كۆزلەر بىلەن قورشالغان.
بىز نۇردا، تار رۇچەكتىن قىيسا يىغان.
بىز يامغۇردا سان - ساناقسىز بىتلەنگەن.
بىز سۇدا،
ۋارقىرساق ئاۋاازىمىز قۇدۇقتا
غېربىلىققا سوقۇلىمىز تاشلاردەك.
بىلىمىز
خۇددى شەيتاندەك،
كۆرىمىز بىر كۆزلۈك كۈندەك.
ئاڭلىنىمىز بوغۇق بىر ئۈندەك.
خۇدۇكسىرىھىمىز ھەممە نېمىدىن،
تەمتىرەيمىز ياقا يۈرەتلىقىدەك.
توسۇلىمىز ھەربىر دوقمۇشتا
بىز زېمىندا تەنها ھۇقۇشتەك.

قاراسلاپ سۇنۇۋاتقان توغرالقلارنىڭ
تاراسلاپ چۈشۈۋاتقان يامغۇرلارنىڭ
چاراسلاپ كۆيۈۋاتقان ئاي - يىللارنىڭ
ئاۋازى كېلىدۇ تېنىمىزدىن...

ئىشتىن چۈشۈشكە تېخى ۋاقت بار.

سىمتانابىتا قار
تالڭ شېئىرلىرىدەك
تىمتاس، ئېغىر.
كۆچلار ئىچى تاش،
پەشتاقلار يېغىر.

توغراق ياكى بوۋاقلار
تۈغۈلسا بۇ زېمىنغا بىزەك.
ئەللىيەلر ئانا مۇڭلۇق ئاۋازدا
قەدىمىي ئاھاڭدىن تىزىپ گۈل - چېچەك.
ئەللىيەلەيدۇ قۇم قوللىرى ۋاقتىنىڭ
يېڭى شامال، سۇ، سۇ تالىشىش
ئۈزۈك بոستانلار، كونا بازار.
سۈزۈك بوشلۇقتا مەسجىد مۇنارى
كەپتەر كۆكسىدەك كۆك تائىلار.
ئۈلغىسىدۇ ئاستا - ئاستا
ۋارالڭ - چۈرۈڭ، خۇرسىنىش، ناخشا،
توپا - چائىدا جۈشقۇن بىر ھايات.
قۇرۇۋاتقان ھۆل ئەسلاملىر
تېڭىقلەرى ۋاقتىنىڭ قات - قات.
قۇلىقىدىن قەدىم يۇرتلارنىڭ

يېڭى شەھەر چىقىرار قانات...
 مەغلۇپ بولغان كۆك تېرىھەكلەر دە
 ئىس - تۈتەكلەر ئاخشامقى پەردى،
 جان تىتەيدۇ سېمۇنت يەردە،
 تاپالمايمىز يىلتىزىمىزنى
 زىننەتلەنگەن تاش شەھەرلەر دە.
 كۆز ئىينەكلەك بىنالارغا بىز
 ئېزىپ كىرىپ قالغان بىر ئادەم.
 ئەرلەر مەرمەر، ئاياللار مەرمەر،
 بىز گوياكى قاسماق، كىر ئادەم.
 يورۇقلۇقنى كۆرمەس كۆزىمىز،
 تىمسقىلاپ يۈرگەن ئۆزىمىز.
 ئۆستەڭدىكى شوخ ناۋا قېنى؟
 تۈرۈبلاردا ئۆلۈك سۆزىمىز.
 ئوت قالىدى ئادەملەر دە، يار،
 كاۋابداندا بىر زىخ يۈرەك بار
 ئەمدى ئۇنى يەيلى ئۆزىمىز.
 ئادەم يوقمۇ؟ قورغاندا كىم بار؟
 گۆھىرىنى يوقانقان قىزلار،
 ھەمدە يىلىپىز تېرىسىدەك ئەر.
 قېچىپ چىقار ئوت - چۆپ، دەرەخلىر
 تومۇرلىرى تارتىشقان شەھەر...

باشلاندى كۈندۈز

بىنا بىلەن يۈلتۈزسىز قار ئارىسىدا،
 كەتكەن ئادەم بىلەن كۈتكەن يار ئارىسىدا،
 يېشىل باشاقلار بىلەن شامال ئارىسىدا،
 ئەرنەنچە لىباس ۋە ئايال ئارىسىدا،

راھەت خىزمەت بىلەن ئىزا ئارىسىدا،
ئەتىگەنلىك، كەچلىك غىزا ئارىسىدا.

قىزغۇچ رىم
يېپىلدى كەچكى شەپەقتەك
سېپارتاكنىڭ يارىسىدا.

ئىشتىن چۈشۈشكە تېخى ۋاقت بار.

شەھەر قوۋۇقى يېپىلدى،
سوۋۇتلۇغان جەڭ ئاتلىرىنىڭ
دۇمبىسىدە تەر يۈلتۈزلىرى.
كۆك يۈلتۈزلار قاراڭخۇ باگدا
تام ئۇستىسىدە ئۆزۈمنىڭ ئىزى،
قايىتار ئايال قۇدۇق بېشىدىن
قولىدىكى ياغاج سوغىدا
چايقلىدۇ ئەزان ئاۋازى.
جىن چىراڭلار ئۆچتى لەۋىسمان،
قىزنىڭ قولى چۈشتى پەرسىمان،
ئەر سۆڭىكى چاقنار زەرسىمان.
زەر قۇملۇقنىڭ ئىشىكىدە ئاي.

ئاي چىقتى.

خاقان چىدىرىدىن چىقتى.
كۈمۈش ئىگەرلىك ئاق ئاتقا مىندى.
قوشۇن ئاتلاندى، ئاتلار قاتاتلاندى.
ياۋۇنى تىترەك باستى،
پىتىراپ قاچتى.

بېشى بارلارنى باش ئۇرۇردى.
 تىزى بارلارنى تىزلاڭۇردى.
 ئاق ئاتنىڭ تۈييقى تەگىمگەن دېڭىزدىن بۆلەك يەر
 قالىمىدى
 خاقانغا باش ئەگىمگەن كوهىقاپتىن ئۆزگە شەھەر
 قالىمىدى.

ئاندىن يارلىق چۈشۈرۈپ مۇنداق دېدى:
 مەن سىلەرگە بولۇم خاقان،
 ئېلىڭلار يا بىلدەن قالقان.
 تۆمۈر نېيزىلەر بولسۇن ئورمان
 قۇياش تۇغ بولسۇن، ئاسمان قورغان.
 مەن ئۇيغۇرلارنىڭ خاقانى،
 مەن پۇتون جاھاننىڭ خاقانى بولۇشۇم كېرەك...

بولۇشۇم كېرەك ئىشخانىدا

ئىشتىن چۈشۈشكە ئون بەش مىنۇت بار.
 كىتابتىن بىر گۈل ئۇزدۇم ئاستىلا،
 چەكمەكتە هارغىنلىق، مەن ئاۋازسىز تار.
 ئىشتىن چۈشۈشكە ئون تۆت مىنۇت بار.
 تامنىڭ يۈزلىرى تاتىرىپ كەتكەن
 ھەسرەتلىك، قارامتۇل دېرىزىدە قار.
 بىز يالغاندىن ياشاآتقاندەك.
 بىز زورىغا سالغاندەك قۇلاق.
 مىنۇتلارنىڭ قۇملۇقىدا مەن
 بۇلدۇقلایدۇ ئىچىمده بۇلاق.

ئىشتىن چۈشۈشكە ئون بىر مىنۇت بار.

ئىيسا پەيغەمبەر دەك
ئېسلىپ تۈرگان تام سائىتى.
مەڭگۈلۈك بىر مەنە ئىزدەيمىز
چەكسىز بوشلۇققا ئېسلىغان پېتى.

يېرىم ئارالدىن ئۆرلىگەن ھىلال
يورۇتماقتا قۇملۇقنى ئاستا.
مۇڭلۇق ئازان ياكىرار ئىچىمىدىن
رەسۇلۇللا نۇر چىچىپ بىردىن
سۆزلىمەكتە سۇ بولغان تاشتا.
ئالىم مېۋسى — بىز كىچىك شاختا،
ئادەم — ئىگىسى ئېيتقان بىر ناخشا... .

2. مازار يۆتكەش ئۇقتۇرۇشى

گۈلساي زەرتگاھلىقىغا دەپىن قىلىنغانلارنىڭ ئائىلە تاۋا-
بىئاتلىرىغا:

شەھرىمىزنىڭ تەرەققىيات ئېھتىياجىنى كۆزدە تۇتۇپ
شەھرلىك ھۆكۈمت بىناسىنى كېڭىتىپ سېلىش ئۈچۈن شە-
ھەر مەركىزىگە جايلىشىپ قالغان گۈلساي قەبرستانلىقىنى
يۆتكىمەكچى. مۇناسىۋەتلەك ئاھالىلارنىڭ مېيت سۆڭەكلىرىنى
ئەكتىۋېلىش ئۈچۈن بۇگۈندىن باشلاپ بىر ئاي مۆھلەت بېرىلدى.

شەھرلىك مەمۇرييەت ئىشخانسىدىن

— سۆڭەكلىرىمىزنى كولاب
ئەكتىۋېلى ياخشىسى.

بىز تۇپراقنىڭ ناخشىسى.

3. بازاردىكى ئادەملەر مازاردا

(1)

رەمبال

چېچىپ بىر ئۆچ قوناقنى يەرگە
ئۆچتى رەڭگى، چۆمۈلدى تەرگە،
كۆچتى بىر توب يۇلتۈز ئورنىدىن.

ئوركۈگەن ئات

كېسىپ ئۆتتى بازارنى ھېيھات،
ئاقار يۇلتۈزدەك قۇيرۇقى بىلەن.

قوغلاپ ماڭدى بىر توب ياساۋۇل
پادشاھنىڭ بۇيرۇقى بىلەن.

ھەر تەرەپكە قاچار ئادەملەر
ئۇلا پېسى ئۆچار ئاسماندا.
ئات تۈيىقى خۇددى گال شەمشەر
يەر چىشلىدى ھاڭۋاقتى زەرگەر
قۇش بازىرىغا ئاز قالغاندا.

پۇچۇق ھېجىردا شورىماقتا مۇز
دوغچىغا كېينىچە ئۇلتۇرۇپ باجىگەر.
ياساۋۇللار ئۇستى غالىتكە
ماڭدى دوغانىنى پىتىقلاب ئايغىر.

توقاج سېتىپ ئولتۇرغان روپاچ
ھەيران قالدى بۇ نىمە قاج - قاج؟

ئات قۇيرۇقى تەگدى قامچىدەك
كۈلالىنىڭ يۈزى قان - چېچەك.

قۇرۇق سېغىز لاي، چاڭ شارقىراتما
سۇنغان كۈپەرنىڭ گىلرەك ئاۋازى.

چېچىلغان گلاسلار كالاچ ئاستىدا
سەللسىز قالدى ئۇشتۇمتۇت قازى.

پالچى سارى چىپىپ كېلەر ئات
تاقسىدا ئەجەلنىڭ سازى.
قىزىلگۈل قۇسوپ ئاغزىدىن قات - قات
پالچى بۇ ئۆلۈمىدىن بولدى رازى.

ۋاي داد!
ميراخور دارغا ئېسىلىدى.

ھېيات،
توپىغا ئايلاندى پادشاھمۇ.

قېچىپ كەتتى ئات
شۇ قاچقاڭچە يەر ئاستىغا.

ھايات دېگەن شۇنداق تىلسىمات.

يۈز نەچچە يىل بۇرۇنقى پالچى
قانداق بىلسۇن ئادى بىر رەمدە
بولۇۋاتقان ئىشنى بۇ كەمەدە؟

(2)

بىر توب ئادەم بېكەتتە
 ساقلار كۆچا ئاپتوبۇسىنى.
 كۈندىكىگە ئوخشاش بىر كەچتە
 ھىدىدەپ كىلدى ئىزرايىل ئۇنى.

(3)

كاڭكۈك سايىرىدى،
 قوغۇن چېچەكلىپ
 خۇشپۇراق شامال ئۆپمەكتە يەرنى.
 خوجانىياز قوشۇن يېتەكلىپ
 قاغىلىق بازىرىغا كىرىپ كىلدى.
 ئېرىق - ئۆستەئىنىڭ شارقىراشلىرى
 ھۆپىگەرلەرنىڭ ۋارقىراشلىرى
 قىلىچ - مىلتىقنىڭ پارقىراشلىرى
 قالدى ئېسىدە
 قېرى ياكاڭ دەرىخىنىڭ.
 ئەتىسى سەھەردە
 قوزغىلاڭچىلار ماڭدى جىممىدە.

ماڭدى جىممىدە قاتار قارىياغاچ
 ئۈرۈمچى شەھىرىنىڭ كۈز پەسلىگە،
 يىل بىر مىڭ توققۇز يۈز ئوتتۇز يەتتە.
 يەنە نەچە يىل بولۇپ زەرددە گۆش
 خوجىنىياز حاجىم كۆردى چۈش
 گۈلساي مازىرىغا يېقىن يەردە.

(4)

كۆچا سۈپسۈزۈك كۆرۈنمهس سۇ
لەپىھەڭلەيدۇ سائەت مۇنارى.
تۇرۇپىكىغا قول ئۇزاتى ئۇ
ئۇرۇلدى مىڭ قىزنىڭ خۇش ئىپارى.
غىدىقلىغۇچى ئاۋازلار، رەڭلەر
ئۇنسىز چېكىلەر تەننىڭ زىلتارى.
بېلىقتهك پىلىتىلاپ ماڭغان ئاياللار
هایاتلىق ئەركى، ئۆلۈمنىڭ يارى.
كۆكىرىكى قوش دولقۇن، مېڭىشى شاراب.
شاپتۇل چېچىكىدەك توزۇماقتا ئەر
كۆچا لىق سۇ ھەممىمىز خاراب.

ئىر ئاتالغان بىر دۆۋە لاي،
لاي كارىۋاتتا پارچە - پارچە ئاي...
لەپىھەڭلەر ئۆزبەكلىرىنىڭ ئۇيغۇر ئۆزبەكلىرىنىڭ

(5)

تۇز، ئاقچا، تامدىكى قۇلاق.
ئادەم — يىلتىزى يوق دەرەخ،
يىلتىزىدا شىلدەرلار بۇلاق.

— تۇفى! بىزنى سېتىپسىن بىدەخ...
جاسۇسلىقى ئېقىپ كەتتى ئۇنىڭ
كىشىلەر ئارسىغا.

شاللىقنىڭ ئاغزىدا سۇ،
يەر چىشىدى ئۇ
شەھەر سىرتىغا چىققان كۈنى.

(6)

پەرۋاز قىلدى بىر ئادەم
ئاسمان يوق يەرگە.
ئېقىپ كەتتى بىر ئادەم
تېگى يوق كۆلگە.
كىرىپ قالدى بىر ئادەم
ئادەمىسىز شەھەرگە.

(7)

خوش،
كاشا ساتقۇچى چار ساقال بوقاىي،
سەيشەنبە بازاردا چۈشتۈڭ يادىمغا.
قۇ ئالغىلى كەلسەم، كېتىپ قاپسەنخۇ؟
ئەگىشىپ كۆرۈنەمس خېرىدارىڭغا.

خوش،
سويمىسى باللارغا مۇتقا قوغۇنچى،
باللىقنىڭ تاتلىقى بار يۈرەكتە.
سەن يوق ئەمدى قوغۇن ساتقان دوQMۇشتا
ئۆزۈڭ پىشىپ، تۈرماي قاپسەن پىلەكتە.

خوش، مال بازىرىدا قوتاز ئۈسۈپ
قارنى بۆسۈلگەن قارا كۆز يۈسۈپ.

خوش، قورسقى تومىيىپ قىلىپ
چاشقان دورسىدا ئۆلۈۋالغان قىز.

خوش؛ سېرىكىنى كۆرگىلى كېلىپ
قىستا - قىستاڭىدا جان ئۆزگەن بوزاي.

خوش، دارۋاز يىگىت
قۇم ياغقان كۈنى دارۋازلىق قىلىپ
چۈشتۈڭ ئارغا مىدىن پەرۋاز قىلىپ.

خوش،
قىزىل تۆكىلىك يارىيار هارۋا،
چاق ئاستىدا قالغان بىتلەي بالا.

خوش،
يامغۇردا ئاتقىلى يالاپ مېڭىلغان
دۇئىدەك بەستى بار، قاشلىق، بۇرۇتلۇق
بالا ۋاقتىمىدىكى مەغرۇر يۈرۈلۈق.

خوش،
بىر پوتا يامبۇنى ئۇتۇپ
ئاتلىق كېتىۋاتسا ناسىۋال يۇتۇپ
ئانىسىنىڭ قارغىشى تۇتۇپ
ئايدىڭكۆلde بېشىنى يېگەن
توختەك دېگەن
قىمارۋاز...

خوش،

میتلایپ خبریدارغا دوپپا تاللیشپ
کۆزىگە سغقان بىر بۇكىنى تاللیشپ
يۈز قېتىم تۈتۈپ يۈز باها تاللیشپ
بىر كېيىش نىسب بولمىغان بېدىك.

خوش،

بازار باشلىقلقىدىن قېلىپ ئىتتىسى
مېڭە قان تومۇرى يېرىلغان كىشى.

خوش،

چوغىدەك گىلدەملەرى تۈرۈپ دۈكاندا
ياتقۇچى داق يەرددە، زۇلمەت توت تامدا.

كۆرمەستە مازار، ئادەملەر ئازار.

ھەممىمىزنى كۈتر خالايقى

يەر ئاستىدا تىمتاس بىر بازار.

4. مازاردىكى ئادەملەر بازاردا

(1)

كاڭكۈك سايرىدى،

قۇم چىچەكلىيدۇ.

خوجىنىياز هاجىم ئوردىسىدا جىم
تارلىرى ئۈزۈلگەن يامغۇرنى چالماقتا،
لاي ئەسکەرلەر ئارام ئالماقتا...

بۇ بىر دىنلىرى ئامالدەك.

تۈزۈۋاتقان بارماقلارنىڭ ئىگىسى
شامالدەك.

يەردىكى تۇپا تورۇس بىلەن تەڭ
دېرىزە يېپىق، تەخت توپارەڭ.

مازار بازارنىڭ قاق ئوتتۇرىدا
ئەرۋاھلار قورقۇپ چىقالماس لېكىن.

ئوق يۇلتۈزلىرى تولغان كەڭ زېمن،
داكىدەك نېمىز ئۇپۇق بىلەن
تېڭىپ قويۇلغان يېزا - بازارلار.
قېچىشقا باشلىدى ئەڭ ئاخىردا
ئۆلۈكلەرنى تاشلاپ مازارلار...

ئۆلۈش - مەڭگۈلۈك ياشاش ئۈچۈن،
خوجانىياز
چېكىنىپ چىقتى شەھەردىن.

(2)

كولىنىشقا باشلىدى تۈپراغ بېشى،
ئۆلۈك بۇۋاclar چىقتى ئۆمىلەپ،
يېندا يوق غەمانە كىشى.
ماڭدى ئېڭىڭىلەپ
سوپىر ماركتقا
ئوغۇز سوت ئىزدەپ.

(3)

يۇرۇپ كەتتى كېپەنلىك ئادەم
قەبرە يۆتكەش ماشىنىسىدا.

كۆچمەيمىز !
ئەرۋاھلار قىلماقتا نىدا.

مىدىر لايىدۇ شامالدا
قۇرۇپ كەتكەن قولى يۈلغۈنىڭ
ئاق كېپەندهك يېرتىلىدى تۇمان.

بازاردىكى كىشىلەر تېرىلىمىدى
مازاردىكى يۈلغۈندىن چىقتى قان.

(4)

زاراتلىققا سالدى ئىمارەت
بىللە ياشايىمىز ئۆلۈك، تىرىكىلەر.

ئۈشتۈمتۈت يات بىر ھىد ئايالدىن، ئەردىن
نەرسەڭنى تاپالمايسىن قويغان يەردىن،
كۆزۈڭگە قىز كۆرۈنەر ئاق مەرمەردىن.

كىمدۈر ئۇ ئادەمسىز پەلەمپەيدىن
سايدەك شەپىسىز چىقىپ — چۈشكەن؟

يېنىمدا تېلېۋىزور كۆرۈۋاتقان
من ئەمەس قارىسام، قارىمىسام.

سوْزلىشىسىن بىر كىشى باردەك
ئۆزۈڭ بىلەن ياكى نام بىلەن.

يورۇقتا ۋە قاراڭغۇدا بىز
ئاتىلىمىز ئايىرم نام بىلەن.

هەي بۇ،
ئەرۋاھەمۇ، ئادەم؟

ئىشتىن چۈشتى.
ئاپتوبۇسقا چىقتى.
يارى بىلەن سوّيۈشتى.
يىغىلىدى، كۈلۈشتى.
ئىبادەت قىلدى.
ياشىدى.
ياشىيالىمىدى.
سوراق قىلىنىدى،
مازاردىكىلەر...
بېرىپ،
كېلەر.
بېرىپ،
كېلەر،
بىنادىكىلەر.

هدي بو
ئادەممۇ، ئەرۋاھد؟

(5)

قېرى سۆگەتىن باشلاپ كەج كىردى،
بىرىنچى قەۋەتىكى بويتاق قىز بالا
كۆزۈڭنى ئېچىپ هدي، رۇچىكە قارا،
ئىككى جىن پەردىگە تۈرار چاپلىشىپ
زاۋالدىن باشلاپ قەبرىستان تالا.

(6)

قەشقەر —
تېرەكتىكى شەھەر،
سايسىدا بىر تۈرغان قەشقەر.

بودەك چوکاننىڭ ئالدىدا زەرگەر
سەرلىمەكتە ئالتۇن زەنجىرىنى..
چوغدانغا سېلىپ، قىزىتىپ ئېلىپ
سوغ سۇغا سالدى، سۇدا زەر قالدى.

گىژىلدار چىۋىن، قارا، يېشىل باش
گۆش چانىماقتا شاپ بۇرۇت فاسساب.
پاخلان دەپ ساتتى ئۆچكە گۆشىنى
گۆش ئالغۇچىمۇ ئىدى بىر كازىاپ.

ھەسىل يۇقى ھەسىلچى قولى،
كوزىلارغا شېكىر قوشۇپ ئۇ
ساپ ھەسىل دەپ ساتار بۇ ئىشنىڭ يولى.

ياش يۇمغاكسۇتنى سېسىقى بىلەن
بىر باغلاب ساتار كۆكتاتچى لىۋەن.

بىر پۇتى تېڭىق دىۋانە دەيدۇ،
زەرداردەك كىيىپ، ئاقسىماي بېرىپ
بەزمىخانىدا كەچتە گۆش يەيدۇ.

سەكسەن خالتا
چۈچۈك بۇيا جىڭلاب بەرمەكتە
تارازسىنىڭ تەڭشىكى خاتا.

قولىدا كىتاب، يۈزىدە نقاب،
بىر زات بىزلىرگە قىلماقتا خىتاپ.
ئاندىن يۈزلىمندى بىر قارا توپقا
يۈزلىرىدە باشقا بىر نقاب.

كۆزلىرى قىزارتغان ئىككى ياش بالا
كۆزۈرۈك ئاستىدا ئاق چېكدر راسا.

قارا داۋىزىغا مائىدى بىر كىشى
ئايغا قىلىق، قەست قىلىش ئىشى.

سەككىز ئايليق بولغان بىر بوزاق
ئانىسىنىڭ قورسىقىدىلا
قورقۇنچىسىن كەتتى تىپىرلاب.

چىقتى سوتىسىن بىر يېشىل ئۆزۈك.

ئۈچ كۆزلۈك بوزاق دۇنياغا كەلدى.

تىكىلەندى بازارنىڭ كىندىكىگە
پاھىشىنىڭ ئالتلۇن ھېيكىلى.

كەتتى ئوغلى
دادىسىنىڭ جەستىتىنى
تۆت كوچىغا تاشلاپ قويۇپ.
بىنالاردىن ئۈچۈپ چۈشكەن قاغىلار
يېمەكتە ئۇنىڭ كۆزىنى ئويۇپ.

كىلوون ئادەم تەختىكە چىقتى.

ئۆپكىسى يوق بېلىق ماي يولدا چاپماقتا,
بىر ئەمچەكلىك قۇشناچىم شولا چاچماقتا.

مراخور ئۆلمىدى.
ئات قايتىپ كەلدى.

پادشاه ھاڭ - تاڭ بولۇپ مۇنەججىمنى چاقىردى.
 تېرىھ كىتابنى ئېچىپ ئوقۇغانسىرى مۇنەججىمنىڭ چىرا-
 يىدا قان قالىمىدى.
 ئاسمان بۇرجىدىكى يۈلتۈزلارغا نىزەر تاشلاپ پۇت - قو-
 لىدا جان قالىمىدى.
 — نېمە بولسا ئېيتتىۋەر، — دەپ ئەمەر قىلىدى پادشاه
 زەئىپ ئاۋازدا.
 — خەۋپ - خەتەر قىل ئۈستىدە تۇرۇپتۇ، يەر يۈزىدە
 ئادەمزاات قالمايدىكەن...

قەشقەر —
 سامادىكى شەھەر،
 بىز ماڭخان كۆچا —
 ئالەمدىكى يول.

(7)

تاش، تاشتىن بۇرۇنقى تاش. توپا توپىدىن بۇرۇنقى ئادەم.
 ئۆلەمدى دادام، ئىشىكىنى ئېچىپ، كەتنى باشقا ئۆيگە، باشقا
 يۈلتۈزغا.
 ھەر سەھەرە، جىينامازدا مەن روھىغا ئاتاپ قىلىمەن دۇئا.
 قوۋاقلىرى سويۇلغان بىر ئىسىمنىڭ سايىسىدا بىز، ئۆزى-
 مىزنى ئىزدەيمىز.
 يىلتىزىسىز، لىباسىز ئاق تېرىھكەلر قاچماقتا سېمۇنت
 يوللاردا كۆرۈنمەس ئىز.

کۆزى يورۇغان دەرەختىكى قوش، سىمتاناب تۈۋرۈكىدە سايد
 رايىدۇ بىھۇش، ئىينىكتە ۋە گۈڭگۈرتلەردى بىز.
 نامازشامگۈل ئېچىلىدى، پۇزىلپ بىرگىدىن يۈلتۈزلارنى
 لاي تىمىدا كەڭ هوپىلىلارنىڭ.
 چېقىلىش ئالدىدا تۈرغان هوپىلا - باغلق كەڭ ئۆيلىردى
 بىز، ئاشكارە ۋە قورققان پېتى.
 نەچچە يۈز يىللەق قەددىمى ئۆيلىر، ئوردىغا تۇتاشقان ئار
 كوچىلار، بۇ شەھەرنىڭ ئۆتۈمۈشى، جاراھىتى.
 ئاھ ئىسىق جاراھەت، بىز تۈرەلگەن، بىز تەلىپۇنگەن
 بىز كىرگەن پاك جاراھەت.
 تېرىلىردى ئۇيۇپ قالغان قان ھۆزۈرى، كەڭ كوچىلاردا
 قاتىق ئاي نۇرى، شېشىمىزگە كىرىپ ئۇخلايلى.
 بىز مىخانىدىكى 13 ياشلىق، قىزىل چاچلىق قىز، رەسىدە
 بولماقتا تىز، شېشىلەردى.
 هوسۇلسىز بۇغدا يىلىقتەك كېچىلىرىدە بىز.
 پېرىشتىلەر كەتتى، ئۆمىلەپ قويتۇق، قۇياشىمىز خوراز
 تاجىدا، گۆھەرىمىز ئەمەر - مەرۇپ قىلغۇچىنىڭ ئاعزىدا،
 چۈنكى بۇ قۇرئان ۋاراقلىرىدەك ئۇلۇغۇوار دەملەر.
 ئەي قىلىچىسىز ئەر، جېنىڭ كەريادىكى ئونقا زەنجىر-
 بەنت، سۇنىڭ قەتلى قىلىشىدىن قورقىماسىن؟
 ئەي جاللات خېنىم، سېسىق جېنىم، جېنىمنى ئال،
 ئاشقىلىقنى، ئىماننى سال.
 ئېچىمىزدە بىر قورقۇنچ بار، ئىشقا ماڭىمىز، شىلەپ
 ئاستى قۇپقۇرۇق، ئەي يار.
 ئېچىمىزدە بىر قورقۇنچ بار، بوغۇزلانغان تۆكىدەك ئۇركۇپ

قىزىل جامىلاردىن، چىقىپ كەتسەك بولاتتى، تالادىن ۋە تامىلار-
دىن.

ئەي سېيىت نوچى، نوچى قالىمىدى بۇ شەھىردا، ھەممە-
سى ساۋاتلىق، سۈمباتلىق، نامەرد؛ ۋەھالەنكى قوللىرىدا سەن
ئامبىغا ئېلىپ بارغان خەت.

ئەي زاماننىڭ دەرۋىشلىرى، تېرىمىزنى سېلىۋېتىدىغان
پەيت كەلدى كۈلاھ - جەندىدەك.

ئەي ئاقىللار، ئەمدى ساراڭ بولىدىغان پەيت كەلدى،
كتىبلارنى كۆيدۈرۈپ، مۇنېھىرلەر دە جوقىرىتىپ سىيىپ، بار-
چە بىلىملى تاشلاپ گەندىدەك.

ئەرۋاھلار شەھىرىدە مەنسىز ئايلانغۇچى مەن، ئەنجۇر،
چېۋىن پۇقى، زۇمرەتتەك چۈشتىن كېيىن.
ئېشىككە منگەن بۇۋاي، ئاق ئاتلىق ئەرۋاھ، زېرىكىش-
لىك، ئاستا ياز.

پۇرایىمن نەم ھاۋانى دېرىزىدىن، يامغۇرغا مىنىپ كېتى-
ۋاتقان ياز.

توب - توب قىزغۇچ قارلىغاچلار ئۇچۇپ كىردى تاڭ
پەرسىدىن، ئۆلۈكلەر ئورنىدىن تۇردى، ئۆي - ئۆيلىرددە.
سۈپسۈزۈك ياۋاشلىق - سۇنىڭ ئەتىگەنلىك ئۆلۈمى، ئۆ-
لۇكلىرى يۈزىنى يۈدى، ئۆي - ئۆيلىرددە.

ئاي تۈغىدى، ئەگىم قىلىج باش ئۆستىمىزدە، شەھەر
ئۆلۈكلىرى تولۇپ كەتكەن. جەستەلەر ئارا ئۆمىلەپ يۈرگەن
ئاشقىلار ۋە بۇۋاقلار.

كارىۋاتلاردا چالا ئۆلۈكلىر، قىسمەت غەيىب، ھېكمەت
غەيىپ، ھاراقكەشلەر ۋە تەقۋادارلار بىدار ئولتۇرغان.

شەھەر سېپىلى چېقىلدى ئېنىمىزدىكى، يوپۇرۇلۇپ كەلمەكتە
 ئۆلۈم، كۈزدىكى دەرەخ قۇشلارنىڭ ئالتنۇن شارقىراتىمىسى.
 شەھەر سېپىلى چېقىلدى تېنىمىزدىكى، ۋاقتىت دارغا
 ئاسماقتا، سۈيۈقلانغان غېربىلىق.
 سېپىل يوق ئەر - ئاياللار ئارا، قوپقۇسى ئەمدى
 ئىشتان - كۆڭلەكىسىز، يۈزلىرى قارا.
 ياكىرىدى ئازان، مەخلۇقاتقا تولغان زور مەيدان، تاغلار
 ئېرىپ سۇدەك تۈز بولدى، تارام - تارام شوللار تاراپ.
 ھېچنەرسىدە قالىمىدى سىر، ھازىر، ئۆتۈش، كەلگۈسى
 بىر، يۈزلىنىمىز سائى ئېي، بىر!

5. ئالەمدىكى ئادەم

كېچىدىكى ئالەم —
 يۈلتۈزلارنىڭ مازىرى،
 كۈندۈزدىكى ئادەم —
 قەبرىسىنى يۈدۈپ يۈرگەن يۈلتۈز.
 ھەممە نەرسە ۋاقتىت تورىدا،
 يوق بار بولىدۇ، چاقنایدۇ،
 چاقنىغان نەرسىلەر ئۆچىدۇ.
 ئادەم چەكىسىز، ئالەم بىپايان
 ئادەم ئۆلەمەيدۇ، مازار كۆچىدۇ.

2004 - يىل 2 -، 3 - ئايالار.

رابىيە - سەئىدىنىڭ توپى

رابىيەنىڭ سۇمبۇل چاچلىرى،
رابىيەنىڭ موزايى كىرىپىكى،
رابىيەنىڭ بېلىق كۆكىرىكى،
سۇزۇلدى دەريادا تويدىن كېيىنكى.

سەئىدىن
ئايىرىلىپ قالماسلق ئۇچۇن قايتىدىن
دەلدەڭشىپ چىققانچە قاۋاقخانىدىن
بىر پاقا كەينىدىن قالدى كېتىپ.

رابىيە ئۆلمىسە بولاتىكەن
توبى دەرياسىغا ئۆزىنى ئېتىپ،
تەلۇھچۈك دەرياسى كەتسە ئېقتىپ.

پېرىم كېچىدە،
لاي سۇ ئىچىدە،
ئولتۇرىدۇ رابىيە
بالسىنى ئېمىتىپ.
ئېرى نەدە قالغاندۇ يېتىپ؟
يۈرىكى سۇ، ئىشىككە بېقىپ...

بىلكىم ئۇلار خاتا قىلغاندۇ
بۇ شېئىرىمدا مۇراتقا يېتىپ.

2004 - يىل 6 - ئاينىڭ 27 - كۈنى.

كورلىق چوكان

باشلاپ كەلدىڭ بەڭباش يامغۇرنى
 يالقۇنلايدۇ يامغۇردا نەپرەت.
 تۇرمۇشۇڭدىن ئىزدەيسەن نۇرنى،
 سۆزلىرىڭدە چوڭقۇر تۇن پەقت،
 كۆزلىرىڭدە قاپقارا ھەسرەت.

كورلا ئەمەس كوهىقاپ ئىكەن،
 دەرتلىرىڭدە نەشپۇت چېچىكى.
 ئەردىنەمۇ بەك يىلىپىزىسىن بەزەن،
 ئاپاللىقنىڭ بولمايدۇ چېكى.

هایاتىمىز سازدۇر ئەسلىدە،
 بىز تەڭرىنىڭ سىرغىغان يېشى.
 هایاتىمىز قۇرۇق، بىمەززە،
 چالىمسا گەر كېلىپ بىر كىشى.

ئىككى ئوغلوڭ ئىككى تامىچە سۇ
 ھەركىم ياشار چاڭقاشتا پىنھان.
 نەدىن كەلگەن ئۆچەنلىكتۇ بۇ؟
 ئادەملەرگە سەن نېمە قىلغان؟

گۈل بىرگىدىن چىقىپ بىر كەچتە
ئۈرۈمچىگە كەپتۈ بۇ چوكان.



يولغا چىقتىڭ يوللىرىڭ غۇۋا
 ياغار يامغۇر، سۇنماقتا ئاسمان.
 نىبىت قىلغىن، قىلاي مەن دۇئا
 كەج قويغاننى ئاج قويimas سۇبھان.

• 2004 - يىل 7 - ئايىنىڭ 3 - كۈنى.



تاغلار

جەنۇبىنىڭ كۆپچۈپ تۈرگان تومۇرلىرى
تۇم قارا گۈلدىنمۇ گۈزەل، ھەسىرەتلەك.

قارا كۈچ ۋە قاراماي
ئاق تېرىكلىرى مۇلايم، رەتلەك.

تاغلار ئۇسۇلى جىزىدار
 يولىمىزنى توستى ھېۋەتلەك.

قوۋۇرغىسى دولقۇن - دولقۇن
هایاجىنى قورام تاش.
مۇسکۇللەرى مۇزىكىلىق
شۇچە ئېگىز قاغىمراش.

تاغلار، تاغلار يالىخاچ.

بۇ دېڭىزنىڭ ئىسکىلىتىمۇ؟
چىڭ چاپلاشقان ئەر - ئايال تاش،
ئاڙۇ نوھەنىڭ ئېتىمۇ؟
قانىتىنى قىلىپ قىيپااش
باش كۆتۈرگەن تۆگىمۇ، قوش؟
ئەي تىرىك تاش، ئەي تۆگە قوش

سېنىڭ مېڭشىلىڭ ئۈچۈش،
سېنىڭ سۈكۈتلىرىڭ ئىنكااس،
مېنىڭ ئاستا ھازىرىمدهك
مېنىڭ تەنھالىقىم ئوخشاش...

تاغلار ئورنىدىن قوبۇپ كەتتى،
ئۇ كەلگەندە.
ئۇ كەلگەندە،
مۆجىزه يۈز بېرەر بىردىمده.

2004 - يىل 7 - ئايىنىڭ 7 - كۈنى.



دالا تامىقى

جۈمەدىن كېيىن،
توختىدى لەزىتى
ئاناردەك،
ئاللاغا يۈزلىنىشىڭ.
مەسچىدىن پارقىراپ چىققان پېتى
كېتىپ قالدۇق كەينىدىن ئىشىڭ.

كۈن
بىر تال ئېگىز ماما كاپتەك
پۈژلەنمەكتە باش ئۈستىمىزگە.
تاغدىن شامال سوقىدۇ غۇر - غۇر،
تاغ باغرىدا غەمسىز، شوخ سۇغۇر
كۆرۈپ بىزنى قاچتى ئېگىزگە.
تاۋۇز بىلەن نان غاجاش ھوزۇر
دۇنيا شۇنچە يەڭىكلەر بىزگە.

سۇدىنما شاش تۈيغۇ
تۈزدىنما چوڭقۇر ئايال.
ئەي ئالتۇنرەك بىپايان ئايال
تۆكۈلمەكچى تېنىمىدىكى باشقىلار...

شامال سېرىق سۆگەتتە
شېئىر ئوقۇپ بىرمەكتە،

ئۇنى ئىنسان يازمىغان.
گۈللەر رەڭدار سۈرەتتە
ئۇنى ئىنسان سىزمىغان.

پیگی هر بر یو پور ماق.

بىزگە بىرگەن شىرسەك بىھىساب،
ئېتىكىپتا بىر ئۆمۈر تۇرساق
بىپەلەمدۈق بىر چاچقا ھىساب؟

دالا تامىقى يەپ قايتتۇق ئۆيىگە.
بېسىلغاندا يەر - كۆكتىن كىتاب
شۇكىرى لىللا» دەپ قايتتۇق ئۆيىگە.

2004 - يل 7 - ئاينىڭ 13 - كۈنى.



قۇتلۇق كۈن

ئېچىلىپ زېمىننىڭ ھاك دېرىزسى
ئېتىلىپ چىققاندا تەنلەردىن بۇلاق،
ئالىتە يىل بۇ كۆيىگە سالدۇق بىز قۇلاق.

بەزى گۈل تاشلىدىم ئېتەكلىرىڭى
بەزى كۈنلەرده بولۇرمۇ يوپۇرماق.

ئىككى ئوغلىمىز بىر جۇپ ئاق كەپتەر
بۇقۇلداب سايرار، يايرار قېشىمدا.
يامغۇر چېكىدۇ مېنىڭ تېنىمنى
نۇر بارماقلىرىڭ ئۇستىۋېشىمدا.
ياڭرار رىتىملق سۆيگۇ ناخشىسى
چەينەكتە، قازاندا، يېڭىن ئېشىمدا.

بۇگۈن

توى خاتىرە كۈن
يامغۇر ياغماقتا ئالىتە يۈلتۈزدەك.
يەنلا ئالىتە يىل بۇرۇنقى قىزىدەك
ئەركىلەپ ئىشىكىنى ئاچقىنىڭ ئۈچۈن
ئېلىشىم كېرەك بولغىيدى سوۋغا.
كىرپ كەلدىم من قۇرۇق قوللا
مۇھەببەتلىك پەپىلەش بىلدەن
بوشلۇقلرىڭىنى توشقۇزۇپ نۇرغا.

بىر قېتىمدىر بەلكىم كۆپ قېتىم
چىئۈن قانىتىدەك قالغان تەگىشىپ،
ئارقىدىنلا جۈپ قارلىغاچتەك
نىكاھ بېغىدا ئۈچقان ئەگىشىپ.
چۈنكى بىز تۇرمۇشنىڭ چوڭقۇرلىرىدا
سوپكۈنىڭ سەددەبتەك مەنسى ئۈچۈن
ھەر كۈنى ئۆزىمىزنى قىلىمىز پىدا،
ھەر كۈنى ئۆزىمىزنى قىلىمىز پىدا...

ئاچسام بىر بەت،
دولقۇنلۇق ئاسمان،
مسرا - مسرا خەت يامغۇرغا باقسما.
دەرەخلىر گۈزەل نۇر زەنجىرىدە،
جەرەن كۆزىدە بۇ قۇتلۇق ئاخشام.

2004 - يىل 7 - ئايىنىڭ 19 - كۈنى.



ئەلنىڭ تۇخۇمى

ئەلى
تۇخۇ ئەمەس،
قىرغاۋۇل ئەمەس،
تۆگە قوش ئەمەس قۇملۇقتىن چىقان،
ئۇ جەنۇبىتىكى قاناتلىق دېقان.

ئەلنىڭ تۇخۇمى كەلدى يېتىپ
شېئىرنىڭ ھۆرمىتى، ئەتتۈارىغا،
تالاي يوللاردىن قوللاردىن ئۆتۈپ
بىنادىكى شائىر غارىغا.

دەرۋىش شائىر ئەما يىللاردا
يولدىن ئازىدۇ، شېئىر يازىدۇ.
تەنها خلقى ئوخشار يارىغا،
ئوخشار قۇرۇق ياغاچقا جىسمى
مسىراalar ئۆزۈك تەمبۈر تارىغا.

بىر دۆۋە ھەپتە،
بىر سېۋەت تۇخۇم،
ئوشىنەمدە بىر تاغار ھەسرەت
تالاغا قالىمىدى زوقۇم.
كۆتۈرەلدىمن مەنسىزلىكىنى
مەند ئۈچۈن ئۇن - تىنسىز پەقت.

قانغا بويىلار تاغ چوققىسى
 كۈن رۇچەككە پېتىۋاتقاندا،
 ئەگەمەج كوچىدا ئاي شولسى
 ئەل ئايىقى بېسىققان،
 تۇخۇمى قۇرۇپ كېتىۋاتقاندا.

بىراق ئەلى
 يىراق، قۇرغاق ھاۋادا ئەلى
 خامان سورۇغاچ مۇنداق دەيدۇ:
 شېئىر ئوقار ئادەملەرنىڭ سەرخىلى
 شائىر ئىنسانلار ئۆچۈن غەم يەيدۇ...

ئۆتۈپ بارار ئۆمرۈم لاي سۇدەك
 قەدرىسىز يىللاردا كۆردى ئۇ مېنى.
 ئاندىن ئۆيمۇئۆي يىغىدى تۇخۇم
 يەرلىك تۇخۇنىڭ تۇخۇمنى.

بىر توخۇ قاچتى،
 ئالتۇنى قوڭىدا
 بەرگىلى ئۇنىماي.
 قاقىلداب نۇر شولا چاچتى
 تۇمشۇقىدا ئىلمەك ئاي.

بىر توخۇ قاچتى،
 تال - باراڭلار ئارىسىدىن
 ئەزان ئۇنى ئۆچكەندە،
 دەۋقان ئۇنىسىز كۆچكەندە
 نېفتى چىقىپ هوپلىسىدىن.

تۇخۇمىسىمان كېچىدىن چىقىپ،
شامالدەك چىقىپ،
ماماكاپتەك تىپىرلاش.

سۇسىز سۆگدت قېشىدا
ئىجىللەك شىۋىرلاش.

بىر توخۇ قاچتى،
كەتمەنچىلەر قان چاچتى
سۇ تالىشىپ ئېچىق بېشىدا.

بىر توخۇ قاچتى.

دەرەخەم ئادەم؟
تۇخۇمۇ قۇياش؟
بۇۋاقمۇ يَا تاش؟

بىر تۇخۇم چېقلىدى،
شاڭالدىن چوکۇلداب چىقتى خوراز،
كۈلدى بىر بۇۋاق بېشىدا كۈن تاج.

ئىي، هو سۇلىسىز ئادەملەر،
ئۇننمىيدۇ سىلەر تېرىغان يەر،
تۇرمۇشۇڭلارنىڭ قالىغان تۈزى،
دېرىزەڭلار ئايىسىز، يۈلتۈزىسىز
تېنىڭلارنىڭ ئۆچكەن يۈلتۈزى.
كور يائاقتەك ھەر كۆركەم ئەرلەر،
شاڭالدىن ياسالغان ۋال - ۋال شەھەرلەر...

بىز بىر كۈنى كوجىغا چىقىپ
ئۆزىمىزنى ئىزدەيمىز ھامان.
بىز بىر كۈنى چىقىپ تۈخۈمىدىن
قانات قاقىمىز نورلۇق كۆك تامان.

تۈخۈمىنى ئالدىم ئەلىنىڭ
ئۆزىنى كۆرمىدىم، سۆزىنى كۆردۈم،
بەلكى كىتابلاردىكى ئەلى.

ئۆزىنى كۆرمىدىم - يۇ، ئىشەندىم دىلدىن،
دۇنيانى مۆجىزه دەپ چۈشەندىم، بىلدىم
چۈشۈرمىدىم زىكىرنى تىلدىن.



ئەلىگە ئاتىغان شېئىر
تۈگكىيدۇ مۇشۇ يەرددە،
مسراalar ئارىسىدا بىر دېرىزە بار
گۈگۈم چۈشمەكتە پەرددە - پەرددە.

2004 - يىل 7 - ئاينىڭ 23 - كۈنى.



چش يۇدۇرۇش

چش ئاستىدا

كاۋاڭ مىنۇتلار
 كۈنلەر ئۆتەر سۇنغانىدەك سەددەپ.
 چول تەگمەيدۇ ھەر يوغان ئىشقا،
 ئاۋارە بىز كېچىك بىر چىشقا،
 كېسىلىمىز كەتكەندەك ئەددەپ.

چېنىمىزدىن چېچىمىزغىچە
 سەن ھەدىيە قىلىپسەن بىزگە،
 بىلمەي قاپتۇق ساقلىقتا ھەجەپ.

چش دوختۇرى ئاق ئىترگۈل قىز
 نۇرى چۈشۈپ چاقنايدۇ پولدا.
 دۈپۈلدەيدۇ يۈرىكىم تېز - تېز
 بىر مالائىك ئامبۇرى قولدا.

چىشلىرىمنى كۆرمەكتە بېقىپ
 مەن گوياكى قول بازىرىدا،
 نۇر زەنجىرى مەيدەمگە چۈشكەن.
 ئورۇندۇقتا خۇشىقىپ يېتىپ
 مەدەنىي بىر جازانى كۇتكەن.

بىز ئىنسانلار كۆنۈك بۇ ئىشقا
ئاستا، سىلىق، تەرتىپلىك، خۇرسەن
جاننى ئالسا تەگىمىستىن چىشقا.

گىژىلدايىدۇ چىش يۈغۈچ ئەسۋاب،
قىزنىڭ قولى ئاغرىتار يۈمىشاق.
كۆكىرەكلىرى تېگەر يۈزۈمگە
قىلالمايمەن بىراق مەن ئۇنداق...
يېتىپ بىردىم پەقدەت ياغاچتەك
مانا تىرىك ياغاچ بىز شۇنداق.

شىلدىرلىغان خالاتمۇ، ياپراق؟
شاياتۇنمۇ، هۆرمۇ بۇ قىزچاق؟
بولدى، جاننى ئالساڭچۇ پاتراق!

يىلتىزسىز گۈل،
مېڭىپ كەتتى مەرمەر ئۆستىدە
ئويغاق ياتقان شائىر چۈشىدە.

2004 - يىل 7 - ئاينىڭ 24 - كۈنى.

مۇناجات

نىرپىلىرىمدا مىليارد كۆزلەر
 پەرىشتىلەرنىڭ.
 ئاڭلىنىپ تۈرىدۇ سۆزلەر
 ئەرىشىكىلەرنىڭ.
 تاكى ھەربىر تىنقىمىغۇچە
 كۆزتىلىمەن.
 ياكى گۇناھنى ھېس قىلمىغۇچە
 تۈزتىلىمەن.
 ھەربىر ھۈچىرى بىر ئۈچى يالغۇز
 ئادەمدىكى،
 يەندە بىر ئۈچى چاقنىغان يۈلتۈز
 ئالەمدىكى.
 تۈتۈم يات ئايالنىڭ بارمىقىنى
 بارمۇ، قېنى؟
 ئەرشىن تارتى شۇئان قارمىقىنى
 يارمۇ مېنى
 كۆردىكى تۈرغان پەيدەك لەيلەپ
 يارىماس.
 ئەمدى ئايال زاتى ھەۋەس ئەيلەپ
 قارىماس.
 بىز تېگى يوق سىرلىق بۇلاققا
 ئوخشايمىز.
 ئۆلۈم يەتكەن چاغدا قۇلاققا

توختايىمىز.

قىلىۋالدىم، ئېتىۋالدىم، تېتىۋالدىم
دېمە.

پارچىلانغاندا ھەر زەرىگىچە، كىم؟
نېمە؟

بىز ئىگە ئەمەس، ئىگە ئەمەس
ھېچنېمىگە.

ھەردەم، ھەر جايدا بولغىن پەخەس
باردۇر ئىگە.

دۇنيا مەۋجۇتلۇقى بىردىملىك خىيال
ياكى شەك.

هایات مۇشۇنداق پىنهان ھەم رېئال
ئاخىرقى چەك.

تۆۋە قىلدىم، تۆۋە، مىڭ تۆۋە
بېسىپتۇ غەپلىت.

ئۆلۈكلىر ئۆستىدە دۆۋە - دۆۋە
ترىك سەن ئەبىت.

تنىج، مەڭگۈلۈك، يورۇق كۆڭۈل
لەززەتلىك دۇئا.

تاڭدىكى شەبىھەم سەن، جىيناماز گۈل
قوشۇلغىن سۇغا.

2004 - يىل 7 - ئايىنىڭ 24 - كۈنى.

سۇ

بىنالار بىزنى يېپ بولاي دېدى
 خىلالار ئۇچسۇن، قاناتلان، دوستۇم،
 قېچىپ كېتىلىلى ئىشتن چۈشمىلا.
 قېچىپ كېتىلىلى كۈتمىلا
 چاچلارنىڭ ئاقىرىشىنى،
 ئۆلۈمنىڭ چاقىرىشىنى...•

خىزمەت بىزنىڭ سۇ تۈرمىمىز
 لۆمۈلدەپ، ئەنسىرەپ ئۆتەر ئۆمرىمىز.

كۆڭۈلدىكىدەك كۈن بولدى بۈگۈن،
 هاۋا ئۇچۇق، ئىشخانا ئۇچۇق.

قېچىپ مەن بىكارچى دوستلىرىم بىلەن
 شەھەر سىرتىغا قاراپ يول ئالدۇق.
 كۆڭۈلدىكىدەك كۈن بولدى بۈگۈن،
 چېلىنغاندەك بۇرغىلار بىردىن
 بىلگە خاقاننىڭ ئاق چىدىرىدىن.

ئىس ئۆرلەيدۇ
 كۆك يايلىق ئاتىتك،
 قولىمىز گوش ۋە قان پۇرۇقى
 ئەمدى بۇلار بىزگە ياتىتك.
 سۆڭەك غاجايىمىز يازاش ئولتۇرۇپ،

يائۇ گۈللەر جامىغا شەبىم تولدۇرۇپ،
قارىغاي تاجىغا قۇياش قوندۇرۇپ،
قۇياش قەدەھىگە قان تولدۇرۇپ
سۇنماقتا.

ئىچىمەيلى،
بىز خۇددادىن قورقايلى،
ئادەملەردىن قورقۇپ كەلدۈق بىز،
(هایات مەنسىز، ھالۋىمىز تەمسىز)
ئەمدى ياشاب باقايلى غەمسىز.

قىزىل تۆگە، قىز تۆگە، سۇ ئامېرى،
يېرىلغان دۇتاردەك يار قىرى،
باللىقتىكى چۈمۈلە ئىزى.
كۆكىرەكلىرى پات - پات كۆتۈرۈلگەن
كۆڭلەكلىرى قات - قات سۇ قىزى.

سۇنىڭ
سايسى
يوق.

سۇ ئەركىن،
قىلىچلىق،
سۆزلىيدۇ،
دۇئا قىلىدۇ،
ئۆز تىلىدا ئېيتىدۇ ناخشا.
چۈچۈرلىرىدا لاي يوق، ھەسرەت يوق،
چېچەكلىيدۇ شامالدا ئاستا.

كۈنى. 13 - ئاينىڭ 9 - يىل 2004

چۈشتىن كېيىن

دېرىزىدە
شارقراتما غېربىلىق.

ياشىغۇم كېلىدۇ سۇ ئاستىدا،
قاچقۇم كېلىدۇ بېلىققا منىپ.

يول بويىدا گۈللەر مېھرلىك،
ھەربىي ماشىنا، قارىياغاچ، كۈز.
كۈز شامىلى غىجهك چالماقتا،
ئۆزگەرمەكتە سان - ساناقسىز يۈز.

توكۇلار ئەخلەت ئۈستىدە تۈرغان
باش كۆتۈرمىي تاتىلايدۇ دان.
كۆتۈرۈلگەن بىر باش كۆرۈنمەس
ئالدىمغا ۋە كەينىمگە باقسام.

چۈشتىن كېيىن

ئۈچتى بىر چىؤن،
چىؤن قانىتى ئاستىدا
يېرىم كىلو گۆش سېتىۋالدىم.
ھەممە هارغىنلىقنى ئۇنتۇپ،
ھەممىنى ئىچىمگە يۇتۇپ،
گۆشىنىڭ مۇزىكىسىغا قۇلاق سالىمن.

قۇلىقىمدا يۈلتۈزلار چاراقلايدۇ،
شورپا قايىنайдۇ ۋاراقلايدۇ،
كېچە پىشىدۇ...

2004 - يىل 9 - ئاينىڭ 25 - كۈنى.



دېرىزه ئالدىدا

ئۆلۈك بۇۋاقلارنى كۆمۈپ قويىدۇق
 دەرەخ كاۋىكىغا، سۇغا، هاۋاغا.
 يۇتكەن شەھەرنىڭ ئادەملەرى قۇم
 قۇملۇق تولغان نەغىمە - ناۋاغا.
 دېرىزىلەر تاشقا ئېچىلغان،
 ئىشىكلەردا ئالتۇن قولۇپ يوق.
 چەكسىز ئەلەدە يوقتەك بىر كىشى
 دانىشىمن يالخۇز يەيدۇ ئۆزى پوق.
 كېزەر هاۋادا ئادەمسىز شامال،
 ئىزەر كوچىدا ئادەمنى يىللار.
 يۇمىشاق يەرلەر سۇيى بار ئايال
 قاتتىق ئەرلەر ئايلانغان تاشقا.
 ئولتۇرۇپ جىم باقساتى ئەگەردە
 دەل - دەرەخ، چىم بېشىل سەپەردە
 ماي يوللاردا كۆرۈنەيدۇ قان.
 ئادەم ئادەمنى دەسىپ سالغان،
 بىنالار بىنالاردىن پەستە قالغان،
 ۋاقتى هەر تەرەپكە قېچىۋاتقان.
 ماشىنلار چاقلىق جىنازا
 ئۆلۈكلىر چايقىلىپ كېتىۋاتقان.
 بىزى بۇۋاقلار دېرىزىدە
 قېرىيىدۇ، ھۆل بولىدۇ، داتلىشىدۇ،
 تەلمۇرۇپ قاراۋېرىپ يولىمىزغا.

بەزى بۇ ئاقلار چاپلىشىدۇ
دوختۇرنىڭ قولىغا قولىمىزغا.
بىر ساراڭ هىجايىدى ئاپتوبۇستىن
بەلكىم بەش يىلدىن كېيىنكى مەن.
بىر گۈل ئېچىلدى كارئۇتىمدا
يامغۇردىن كېيىنكى ئاخىرلاشقان تەن.

بىلگە خاقان ئاق ئېتى بىلەن
قۇيۇنلەك چاپقان چۈش پەيتىدە،
خىال سۈرۈپ، نەزەر سېلىپ
دېرىزە ئالدىدا ئولتۇرمەن.

2004 - يىل 10 - ئاينىڭ 2 - كۈنى.



كۈز تامچىلىرى

1

ئەينەكتىك ھاۋا،
 كۈز پەسلىنىڭ يوق چېكى،
 غازاڭلار لەيلىگەن ئۆت يالقۇنى.
 دەرەخلىدر كىيىمىنى سېلىپ بولدى،
 تولدى كۈيگە شېرىن شەربەتلەك،
 سۇنىڭ يايىسمان، كىچىك ئاغزىدا
 تىنىم قىلتىرىقى سۇنغان بېلىق،
 كۈز يامغۇرى ياغماقتا.

2

قەشىدر تامچىلaidۇ
 ۋاقىتتىن ۋاقتقا،
 قاچىدىن قاچىغا
 ئانار سۈيىدەك.
 تامچە - تامچە ئادەم كوچىدا،
 ئادەم ئەممەس دەريا كوچىدا.

3

دەرەختىكى قوش سۈكۈتتە،
 بالا تىلسىز دەرەخ تۈۋىدە.

ئاغزىڭ ئوت يۈقى،
يالماپ يۈت...

تۈت!
ئانا تىل - مېۋە
شاختىن يەرگىچە

4

كۈز قورقۇنچىلۇق،
قىز قارايدۇ كۆزلىرىدە تۈز،
ئىت قاۋايدۇ ئاغزىدا يۈلتۈز.

5

قۇياشتىكى گۈل
بىز ئوزۇۋالغان.
تاشتىكى تەمبۇر
بىز چالغان،
ئاۋااز سىز.
ئۇسسىل ئوينار قىز،
قىز ئاناردا،
ئانار پىشىتى.

كۈنى. 12 ئاينىڭ 10 يىل 2004 -

توقال

— ئىما قىز ئلانۇرغا

ئوقۇلدى نىكاھ،
 يىللار ئۆتمەيدۇ بىكاردىن بىكار،
 دىللار ئېرىمەيدۇ بولمىسا ئىشق.
 تاشنى زۇۋانغا كەلتۈرگۈچى زات
 نەزەر سالسا قىلىپ ئىلتىپات،
 ئىككى تاشقىمۇ چۈشىدۇ مېھر،
 ئىككى چالىغىمۇ ئۆتىشەر ئىسىق.

ئاغزى بار ئاي سۆزلىيدۇ،
 كۆزى بار گۈل كۆرمەيدۇ.
 ئۆيدىن بازارغا ماڭسا ئىما قىز
 قوي مەرەيدۇ، كالا مۇرەيدۇ.

مولاخۇن ئەمرىگە ئالدى،
 چوڭ خوتۇن كۈزدىكى بىر تۈپ ئۆرۈك
 ئالتۇن غازاڭلىرى چاۋاڭ چالدى:
 — ساۋاب ئالدى، چوڭ ساۋاب ئالدى.

سۆيگۈ ئۇرۇقى چۈشتى ئېتىزغا،
 قىز ئىمادىن ئايلاندى قىزغا.

ئەر ئەردەك بولماي
ئايال بولۇشقا ئايال ئۇنىماي،
كېلدر ئازغۇنلۇق خىيالىمىزغا.

شەرقتە تو قال،
غۇربىتە دو قال،
غۇرق بولۇشقا بار باهانە، ئامال
چۆكمەكتە ئادەم، دېڭىزدا شامال.

2004 - يىل 10 - ئاينىڭ 15 - كۈنى.



شەھەردىن چىقىش

قويۇق بىنالار سۈيۈلۈپ،
توختىغان.

چىققانسىرى مەن شەھەردىن
ئۆز تېرەمگە كىزىۋاتىمەن،
تەن راھەتتە، جان شوخىشغان.
دۆڭلەر سېھىرلىك،
پېشىل تۈك باسقان، چىرايلىق، پىنھان
ئويماڭ يەرلەرده سۈزۈك پىغان.
كۆرسىتىر ئاپتاي
گۈرۈچىتك ئاپتاق، ئوغرى چىشنى.
ئۆزگەرتىپ مامكاپ يۈنلىشىنى
شەرقىنى سوزۇلغان رېلس بويىدا
جىكىنەكتە ئۇزاق ئوبىدا.

ئۇپۇقنى كۆرمىگىلى ئۇزاق بولۇپتۇ.

قوڭۇر تۈپراغ، قوڭۇرەڭ شامال
توبىغا ئايلانغان بىر قوۇرۇغىدىن
ئىسىق ھور ئۆرلەپ چىقماقتا ئايال.
چىقماقتا نىقاپتىن دەل - دەرەخلىر
بوشىغان يالتراق قانغىچە يىغلار
توبىا - چاڭ پاكىز، خۇشپۇراق ئەت يەر.

یۇزلىرى بۇزۇلغان،
زور لانغان،
خور لانغان،
گوللانغان سۇ
شەھىردىن چىقماقتا ئاستا.

توب تپرەكىنىڭ ئاستىدا¹
دادام رەھمەتى،
سايدىماقتا.

2004 - 17 ئاينىڭ - 10 يىل - كۈنى.



ئۇستەل چىرىقى ناخشىسى

تەننىڭ سايىسى
 ئىزدەيدۇ ئىزىنى دولقۇنداك ساھىلىدىكى،
 تاشلىدى ئۆزىنى كېچىنىڭ دولقۇنى،
 بۇ دەملەر ئۆلۈمنىڭ سۇدىكى يالقۇنى.

ئۆچمەكتە يامغۇرلار، كۆيمەكتە ئىسىق قار،
 شامالىسىز لىپىلدار كۆكىرەكتە نىلۋەپر.
 پاك شەبندىم دومىلار گەجىدىن دۇمبىگە،
 ئىسىق قان ئىچىدە يۈلتۈزۈلۈق، چوڭقۇر ئەر.

ئۆزۈلدى ئەنجۇرلار، تۆكۈلدى ياپراقلار
 بىپىيان كارىۋاتتا.
 ئۆچماقتا بارلىق، بىر ساز بىز قوش تارلىق،
 مېھربان سازەندە چالماقتا، چالماقتا...

قولاق ۋە قولىمىز يۈگۈرەر ئۆزىدىن چىقىپ
 ئۆلۈم بۇ، بىر قېتىملىق، قىسقا، لەززەتلىك.
 ئۇستەل چىرىغى ئاغزىنى يۈمۈپ، بەك ئاستا
 قاراڭغۇدا ئېيتماقتا ناخشا،
 ئەڭ گۈزەل ناخشا.

2004 - يىل 10 - ئاينىڭ 24 - كۈنى.

ستوکھولۇمدىكى ئۇيغۇر

— دوكتۇر ئەسئەت سۇلايمانغا

ڈاراقلىماقتا كۈنلەر روهىڭنى
خانلىق كۈتۈپخانىدا.
شۇپتىسىيە،

سۇرتەكتە گۇڭۇمدىكى غېرىبلىقىڭنى
ئاراللارنىڭ سۈزۈك قولىدا.
سەن رەڭگارەڭ شەپق نۇرىدا
تەكلىماكاننىڭ قۆم كىتابىدىن
تېپىلغان دۆلەتنىڭ كەنجى خاقانى،
هایاجانغا چۆمىسىن بىردىن ...

سۇپىن ھېدىن^①
بۇيۇك دېڭىز قاراچىسىدەك
يۈز يىل ساقلىدى دولقۇنلار ئارا
ئىگىسىنى زور خەزىنىنىڭ.

كتابىتكى يۈز يىل
بىلىنەمە ئۇتەر كوجىدىكىدىن.
كوقا جىم،
ئالىمان بېسىقان،
ئامبىال ئەپپىون تارتىدۇ،

① سۇپىن ھېدىن (1856 - 1952) — ۋەپتىسىلىك ئېكىسىپتىسىيىچى، 20
ئىسرىنە باشلىرىدا شىنجاڭغا كېلىپ ئارخىتۇرگىلىك تەكشۈرۈش كېلىپ بارغان.

ئاق تېرەكتىڭ قوۇزاقلىرى قان.
 ماي يولىنىڭ دېرىزسىدە
 كۆچا چىراڭلىرى چاقنار.
 يۈز يىل بۇرۇنقى كۆزلەر چاقنار،
 چېقىلغان ئۆپلەرنىڭ توپسىدا،
 غېرىب بولغان ئادەملەر چاقنار،
 قەشقەرنىڭ ئەينەك كۆچىسىدا...

يىپەك يولىدا ناتونۇش كارۋان
 تونۇش بىر ئۆلۈك ماڭدى توگىلىك.
 قېچىپ چىققان بىر قىز ساندۇقتىن
 يات مۇزىپىدا يىغىلار ئىسىدەپ،
 قېنى مېنىڭ كىيمىلىرىم دەپ.

قاراڭغۇ سۆيمەكتە ئاچكۆزلۈك بىلەن
 ئۇياتچان ئاراللار قىلىدۇ نىدا،
 ئۆتۈشنىڭ شولىسى جىمىرلار سۇدا.

يەندە بىر ۋاراق ئۆردى ئۇ:
 يۈز يىل بۇرۇنقى قەشقەر قىزى
 كۆڭلىكىنى كۆتۈرۈپ كەچمەكتە سۇ،
 نېرىدا بوز ئېشەك ئوتلىماقتا...
 مەن — ئاج قالغان ھاڭقا.
 مەن — ئۆزىنى يالماۋاتقان ئوت.
 مەن — قۇم ئاستىدىكى ئاۋات شەھەر.
 مەن — چۈل يامغۇرى
 توختاپ قالغان ئۇشتۇمتۇت.
 مەن — قىلبىدە شەپەق بار سەھەر.
 مەن دەرەختەك تىلسىز ئادەم،

زامانئىي شەھەرلەردىكى.

مەن — بىر تۈپ ئەنجۇر كۆز پەسىلىدىكى
يالىچىلىنىپ قالغان بارا - بارا.

مەن — خالتا كوچا، رەت - رەت ۋە كونا
بالىخانىلىق لاي ئۆيىلەر ئارا.

مەن — ئوقۇلمىغان قەدىمكى كىتاب،

مەن — جەسەتسىز قەبرە كىروزاندىكى،
هابىلا - شاپىلا يازار ئارخېئولوگى

بىر نېمىدىن ئۇركۈگەنمىكى؟
كولىنىپ

قەدىمىي شەھەرلەرنىڭ ئىچ - باغرى،
ئىگىسىز ئۆيىلدە قاۋار ۋاقتىنىڭ ئىتى،

پېچەتلەنگەن يوللارنىڭ ئاغزى،
تېڭىقسىز قالغان

چۆللەرنىڭ جاراھىتى...

سۇپىن ھېدىن

غايدى بولدى قدىشىردىن،
ستوكەلۈمغا بىر كەتكەن پېتى
ئاستىدا ئەسىرنىڭ ئاق ئېتى.

دostom ئەسىت،

تەڭ كېچە بولدى

چىرقىشىنى ئۆچۈرۈۋەت،

يۈلتۈزلار يېنىپ تۈرسۈن...

2004 - يىل 10 - ئاينىڭ 30 - كۈنى.

شەپكەمنى ئۇنتۇپ قاپىسىمەن

موهتاج بولىدۇ ئادەم ئادەمگە،
 يۈلتۈزدەك يانغاندا تەنها مىنۇتىلار،
 قىلىمىز ئېچىلغان ئىشىك ئالىمگە.
 قاچتىم ئۆزۈمىدىن كۆز كۈنى خەمكىن،
 باستىم قوڭغۇراقنى قۇرۇق ۋە تمكىن،
 غېرىبلىقنىڭ قوڭغۇرقى بىنادا
 ياخىراتماقتا سوغ ئەكس سادا.

ئىي ھەسەنشېرىكتەك پارقىراق، قۇرغاق تۇرمۇشتىن يې-
 ئىي تەم ئىزدەپ ئاۋاره بولغۇچى!
 ئىي كىتابلار ئارىسىدا ئۆمىلەپ، ئۆلۈكلىرىگە پۇتلىشىپ
 دەسىپ تىرىكلىرىدىن قېچىپ يۈرگۈچى!
 ئىي كۆزى ئوچۇق قارىغۇ، قارايىسن كۈن بويى كىرسى-
 تال يۈزلىك جاھاننامىگە، ھەممە جاھان ھەمدە جان ئۆزۈڭدە
 بارغۇ؟

بىز بىر توب يولۇاس، قورقۇشتىن لىپىلدار تېرىلىلىرى-
 مىز، كۈندۈزدە ئۆلۈپ كەچ كىرگەندە تىرىلىمىز.
 مىڭ جېنى بار يىلان بىز گويا، قايتا - قايتا قىيما -
 چىيما قىلىنغان، ئىمما قاسىراق ئەمەس ھەسرەتلىرىمىز.
 گوياكى قۇرئاندىكى ئون ئىككى بۇلاق يېنىكىكىنە تەگەن
 ھاسىدىن، ئېتلىشىپ چىقماقتا يەرنىڭ ئاستىدىن، شۇ بۇلاقتا
 يۈيۈنساق، يېڭىباشتىن ئۆلسەك ياكى تۈغۈلساق.
 ئىييۇھانناس، بىز تىلى بار تاش سۆزلىمەيدىغان بۇ شە-
 ھەرلەردىن مەرمەرگە ئوخشاش.

ئاي شولىسى چۈشىدۇ قىيپااش، سۇنۇق دېرىزىدە تۇن يېرىنى-
لاشقان، ئۇييقۇ قاچقان، هاياجان بۇلدۇقلاب تاشقان.
ئاه ئورۇندۇق تۆت پۇتلۇق ئايال، نېمىدىگەن راھەت -
ھە، نېمىدىگەن ئېچىل ئەسلىدە.
ئەر قالمىغان بۇ يەردە لېكىن، ئاياللارنىڭ تەڭلىسىدە
ئەر، بەزى يۇمىلاق بەزى تۆت بۇرجەك خېمىرمىكىن ياكى
لایمىكىن؟
تىل دەرىخى ئاستىدا گەپلىرىمىز تۈگىمەستىن ھەي،
سۇكۇت مېۋىسى پىشتى باغلاب مەي.
ھەربىرىمىز بىر يۈلتۈز، كىرىپ كېتىرەمىز قۇيرۇقسىز،
يالغۇز، ئۆز ئۆيىمىزگە...

ئاغىنەمنىڭ ئۆيىدە ئاپلا
شەپكەمنى ئۇنتۇپ قاپتىمەن،
ئۇنتۇغاندەك دەرەخ كۈزلۈك كېيمىلىرىنى
ئېغىر - ئېغىر خىاللار بىلەن...

2004 - يىل 11 - ئاينىڭ 2 - كۈنى.



چۈش

چۈشەپتىمەن نۇرغۇن تۆگىنى
 بولتلاقلرى بىلەن
 غەلىتە، سۈرلۈك،
 ئۇنتۇپ سەھەردە ماڭدىم مەن ئىشقا.
 ئاپتوبۇس ئايلىنىپ كىرمەكتە قىشقا،
 قار ئاستىدا يازدىكى گۈللۈك.

بىر توب دەرەخ تۈرگان دۈگدۈيۈپ
 جەنۇبلۇقلارنى سالىدۇ ئەسکە.
 غېرىب، غەمىسىز، شاۋۇنلۇق، رەڭسىز
 قىشتا بىر كۈنمۇ توختار بەك تەسکە.


سۈرتتۈم ئەينەكىنى،
 توپا يىللاردا
 تۈرۈش كېرەك پارقىرىتىپ پات - پات،
 ئادەم ھۆل نەرسە بېسىپ كېتىر دات.

مەرمەر چېقىلغان كۈنى پىرئەۋىن
 بېشىنى ئالدى جىمى تاشچىنىڭ
 قىلغان، قىلغان بولسۇن ئېھتىيات.

تۆگە تۆگە ئەمەس،
 بىز كۆرگەن دۇنيا بۇ دۇنيا ئەمەس،

چۈش ۋە بېشارەت چىنلىقتىن ئۈلۈغ.
مۇزغا دەسسىپ قايتىتم كۈندۈزدىن
مۇزنىڭ ئىچى سۈزۈك، يوپىيورۇق.

2004 - يىل 11 - ئاينىڭ 11 - كۈنى.



قېنىم

مەن ئۆزۈمىنى قويدۇم يوقىتىپ ...

گۈگۈم يارىلانغان،
قويۇق تۈكلىرى ئارسىدىن
سەرغىپ چىقماقتا قىزىل يۇلتۇزلاр.

يالايدۇ ھاۋا
ئىينەكتىكى قېنىمىنى.

ھەرىكەتتىكى گۈل ۋە يارا.
ئاغرقى پىچاقتهك توختىدى چاقناپ
 قولۇم ئىينەك كۈكۈنى ئارا.

جاننىڭ چاقمىقى تەندە،
قاڭنىڭ چاقمىقى سەندە، مەندە
تاڭنىڭ چاقمىقى دەرەختە، يەردە.
دۇنيا ۋەيرۇ - ۋەيران بىرددەمە
غەزەپ چاقماقتەك كەلگەندە...

ئەقل بىلەن بېسىپ مەجبۇريلاب
ئۆزىمىزنى كەلدۈق چىڭ تۇتۇپ.
ئىچىمىزىدە جىمجىت كۈچ توپلاپ
قوراللانغان يەنە بىر قۇتۇپ.

غالجىر لاشقان قوتاز دەك
ئەركىنلىككە چىقىتم ئۇشتۇم تۈت.

قېنىم راھەتلەنەكتە
گىلەمگە تامچىلاب ئېقىپ،
راھەتلەنگەن بىر تۆپ توغرافتەك
يامخۇر قەپىزىدىن چىقىپ.

سۇندى قىش پەسىلى ئەينەكتەك سۈزۈك،
ئۇندى قولۇمىدىن قىپقىزىل چېچەك.

مەن ئۆزۈمنى قويدۇم يوقىتىپ
پارچە - پۇرات تۈرمۇشتا،
نەزىر بىردىم ئىسىق قان بىلدەن
سۇ ئۇستىگە شەھەر قۇرۇشتا.

2004 - يىل 11 - ئايىنىڭ 24 - كۈنى.



ئويغىتىش

چۈشۈمىدىكى ياپىپشىل تېرە
دەرەخ كىرىپىكلەرى جۈپلەشكەن.
ئۈچ تال نەشپۇت شىرە ئۈستىدە
مايماق - سايماق خىيالغا كەتكەن.

مەن كاربۇراتتا - ياغاچ چۈشىدە
ئۇيقۇنىڭ رەڭمۇرەڭ بېرگى چېچىلغان،
ئۆلۈم دەرۋازىسى كەڭ ئېچىلغان.
ئوغلىم گىلەمە ئويناؤراتاتى،
هایات - ماماتمۇ بىر ئویون پىنهان.
سايراب كەتتى ئویونچۇق قوشقاچ،
مەن تىرىلىدىم قۇلاقتن باشلاپ
ئاندىن كۆزۈم، قوللىرىم، تېرمەم
ئىسمىم، مىللەتىم، دەرەخ، دېرىزەم.

ئاخلاش ئۆلدى.
كۆرۈش ئۆلدى.
بىر بالا كېلىدۇ توپراق بېشىغا،
دەرەخ توختىغان ماڭار يېلتىزى،
تىرىك ئادەم - ئۆلۈكىنىڭ ئىزى.

ئۆلۈك چاقرىلدى،
ئۆلگەن قۇشلار قانات قاقار،

كۆيىگەن يۈزلىر ئىينەككە باقار .
نۇرغا چۆمگەن بىر بۆلۈك ئادەم ،
ئۆستەڭلەر دە سۇت - ھەسەل ئاقار .

2004 - يىل 11 - ئاينىڭ 17 - كۈنى .



تۈنچى قار

ئاسمان كۈلۈمىسىرىدى،
لەۋلىرىدە ئېچىلىپ چىچەك.
سېمۇننتىكى قىز ئېرىدى،
شاختىكى قىز توختىدى تىترەپ.
جىلۋە — ناز قىلار
يۈمران، ئاق قىزلار،
ھەممە ياق قىزلار...

هاۋادا قىزلار،
كۆچىلاردا ھەم.
ئېرىدۇق تېزلا،
بەدهن يېڭى نەم.

رامىزاندا قار
چۈشتى قۇرئان ۋاراقلىرىدەك،
چۈشتى كۆكتىن بىر ئاق داستىخان
ئەمدى ئەلگە مولچىلىق بەرىكەت.
چۈشىسى يىرگە بىر قىزىل ئالما
چىشلىسۇن يار، بىز دەيلى رەھمەت؛
قىزارسۇن قار، نۇر تۆكسە نازلىق —
يار لېۋىنىڭ شوخ ئېگىلىشى.

چۈشىسە ئەگەر كۆكتىن بىر كىشى
ئولتۇرغۇزۇپ ئاپئاقدىكىزىگە
جاكارلايلى خاقانىمىز دەپ،
كۆتۈرمىلى كۈندەك ئېگىزگە.
چۈشىسە خىزىر ئاپئاقدىقىلىق
دەيلى قېنى خۇشخەۋەر بىزگە؟

(من بۇ شېئىرنى
تۈنجى قاردا يازغانلىقىم دەسلەپ،
يۈلتۈرۈۋەتلىقىم يۈلتۈزۈم پەسلەپ،
يازماقتىمن قايتىدىن ئەسلەپ.)

سورىماڭلار دەرەخ نېمىشقا
كىيىمى يوق كېتىپ قالدى دەپ؟
سورىماڭلار نە ئۈچۈن قىشتا
سوغۇق بۇنچە كەتتى ئەزۋەيلەپ؟
قورقان قار چاقنار كېچىدە
تاتراڭغۇ كەتنىڭ تېرسى.
ئىزدىمەڭلار توغراق ئىچىدە
ياشاۋەرسۇن ئۇ يېشىل كىشى.
توختاپ قالدى ئۆستەڭ ناخشىسى
قاچان ئاپئاقدىكىزىگە ئارا؟
سورىماڭلار كۆرۈپ كاچكۈلنى
مۇز تۇتقان كۆل نېمىشقا يارا؟
پارقىرىغان قار خەلقى نېچۈك

كەڭلىكلەر دە ياتار ئاپىاق، شۇك؟
 يەر يۈزىگە سىمىدكتە كېچە،
 بوشلۇق ئۇخلار ئېگىز، ئاق تۈكلىك.

دېرىزىنى ئاچتىم يۈلتۈزسىز
 مايماق - سايماق قار ياغماقتا،
 ئاپىاق دەرتلىر تۈرمۇشنىڭ تۈزى.
 گۈگۈمدا بۇ قدغۇزگە قايتتىم،
 ئېرىمىدكتە قار يۈلتۈزى.

2004 - يىل 11 - ئاينىڭ 19 - كۈنى.



روزا ھېيت كەلدى

قىزىل دېڭىزنىڭ ئىشىكىدە ئاي،
ھلال ئاي كەلدى، ئىشىك ئېچىلدى.
خورما دەرىخى تۈرىدۇ ئۈچمای
پېشىل پېيىدىن شولا چېچىلدى.
تەقۋالق ئېتىنى چاپتۇرۇپ بىز
زەپەر قۇچۇپ يېنىپ كەلدۈق تېز
ئوتتۇز كۈنلۈك روھى سەپەردىن.

سەھەر چەكمەستە دېرىزىلەرنى،
گۈگۈم گۈل لېۋىدە ئۆپكىچە يەرنى،
ئاچلىق نېمە، ئۇسسىزلىق نېمە؟
تېتىپ باي - پېقىر، ياش - قېرى ھەممە.

داغلىدى شەيتىنى سېمىز ئايال،
باغلىدى زەنجىرگە نەپسى يامان ئىر،
پېپىلغىچە يەر - كۆكتىن كىتاب،
ئېچىلغىچە كېچىنىڭ لېۋى.

گۈل شېخىدا ئاياللىرىمىز،
شۇنچە گۈزەل، شۇنچىلىك پىنهان.

هایاتلىق - سۇ ئۇستىدىكى ئىز
ئۆرلەر يورۇق مەنزىلگە ئىنسان.

هدي، باللار روزا هبيت كدلدى
كەمپىت يەڭلار، يەڭلار شىرمان نان...

كدلدى روزا هبيت،
قۇش قانىتىدا
زۇلمەت دېڭىزدىن ئۆتكىنچە يورۇپ.

كدلدى روزا هبيت،
ئۇسساۋاتقان بىلق قارنىدا
دەريادا تۈرۈپ.

كدلدى روزا هبيت،
دەرەخ كاۋىكىدا
ناتونۇش پەسىلگە ئېچىپ ئىشىك.

ئى مۆمنلىر ئۆلگەندىن كېيىن
بارارمىز غەم يوق ياپىپشىل يەركە.
ۋەھالەنكى بۇ ھېيتىمۇ يەنە
كىچىك، ئاجىز، تەنها بىر دۇنيا
كۆڭلىكى قان يىغىلار كەبىدە،
ئۇلماي تۈرۈپ بارارمىز نەگە؟

2004 - يىل 11 - ئايىتىك 19 - كۈنى.

ئايدىكى ئىت

قارىماققا جىمجىت
ئايدىكى ئىت.

چىشلىۋالدى قولۇمنى
قېنىم ئاقتى قەغەزگە،
قەغەز ماڭدى جان كىرىپ.

شېئىرلىرىم روھنىڭ تاتۇقى.
تاتۇقى چاقناب تۈرغان كىشىلەر
ئۆتۈپ بارار غۇۋا كۆچىدىن،
ئايدىكى ئىتنىڭ كۆڭلى يېرىم.


ئايدىكى مەسچىدىنىڭ قۇبىسى كۈمۈش،
يەردىكى مەسچىدىنىڭ ئالىدىن ئۆتسەڭ
شاۋقۇنسىز ئاقىدۇ مۇز تۈتقان ئۆستەڭ.

ئايدىكى دەرەخنىڭ مېۋسى پىشتى،
ھەممىيلەن ئۆزىدىن تۈرار ئەنسىرەپ.

بويىندا نۇر زەنجىرى
قىلىماستىن مىت
ئايدىن بىزنى پايلاپ تۈرار ئىت.

ئىشكتىن كىرسەم
پولو ئېتىپتۇ ئايدىكى ئايال،
سۆيۈپ كەتتى قولۇمغا خۇشال.

2004 - يىل 11 - ئاينىڭ 23 - كۈنى.



بەزى كۈنلەر

بۇ شېئىرىمدا
غۇنچىسى قوش بىر قىزىل گۈل بار،
قىلغىلى خوش تۇتۇم ساڭا يار.

بۇ دېرىزىدە
بىر نەچچە كۈن بۇرۇنقى ئاق قار،
ۋە كۈندىكى يېڭى يالقۇنلار.

ئاق قىشتىكى ئەي، قەدىناس يار،
من ئىسىق ئالقىنىڭدا كۆيۈۋاتقان قار،
من نازۇك بارمىقىنىڭدا چىكىلگەن زىل تار.

غازاخىلار كۆمۈلدى قارنىڭ قەلبىگە،
قىش دولقۇنلىدى قايتىپ كەينىگە،
بىراق من ئەبىدى قايتمايمەن سەندىن.

قۇم دېڭىزى گۈللەرنى سويدۇ پىنهان
ئىچىمىزدە بار تەكلىماكان،
ئەي، ئاپتاپتىكى قۇملۇق خانىشى
چاقنايسەن قولۇمدا قۇم دانچىسىدەك.
تەنها، بىپىيان، تەكلىماكان مەن،
گىرۋەكلىرىمە ئاچىسەن چېچەك
شۇنداق ھازىر، شۇنداق كېلەچەك.

بەزى كۈنلەر
 بۈگۈنكىدەك كۆپكۆك ئەمەس،
 ئاچسام رۇجدىكى كۆرۈنەر بۇلۇت.
 مەرۋايىت سەن چېچىلىپ كەتكەن،
 يوپۇرماقلىغان گۈزەل بىر قۇرۇت،
 ئاچچىقلانغان بىندىشە گۈل ھەم،
 تۇماندىكى قىزغۇچ ئورمازار،
 يا كۈندىلىك ئۇن، گۈرۈچ ئارا
 ئۇيغۇر يۆگىپ قويغان بىر يارا.
 ياكى ئەگمەج ئىسکەرىپكا سەن
 تىنماي غەرق قىلغان ناۋاغا.
 كۆتۈرۈلگەن گۈل سەن ھاۋاغا،
 قېچىپ كەتكەن قىزىسىن دەرياغا.
 قۇيرۇقۇڭ بىلەن چالغىتىپ مېنى
 ئۇسۇل ئوبىناۋاتقان دېڭىز دېلىنى.
 بەزەن مېنىڭ ئەينەك غەزپىس
 سۇنار جاراڭلاپ چۈشۈپ يەرگە.
 شائىرىمەن ياۋا قوتازنىڭ
 چىلىق - چىلىق چۆمۈلۈپ تەرگە،
 ئايلىنارمەن قارا بىس ئەرگە.
 ئاندىن جىمىپ ئىللەق شامالدەك
 قايتىپ كېتەرمەن ئاددىي كۈنلەرگە،
 كۈندىكىدەك، كۈندىكىدىن بەك
 يېڭى سۆيگۈ ئاچىدۇ چېچەدەك.

لەغىلىغان لاي ئۇستىدىكى
 پېشىل، كىچىك قوش ئىزلىرىدەك

ئىزىتىڭ قالار روھىمدا بىزەن،
ئۆچۈپ قالار ئەتتىسى جەزمەن.

ئاددىي كۈنلەردىكى بەزى كۈنلەر
كۆتۈرۈلگەن دېڭىز دولقۇنى،
ۋە پەسىيەگەن دېڭىز دولقۇنى
مۇھەببەتلەك تۈرمۇشىمىز دا.

گۈل ئۇستىدە بىر قوشماق شامال،
بىر جۇپ ئاتتەك ئامراق ئەر - ئايال.

كۈنلەر ئارا سەن توغۇلغان كۈن
ئوخشىمايدۇ باشقا ھېچ كۈنگە،
ئوخشىمايسەن باشقا ھېچكىمگە.

ساشا ئاتاپ ھەربىر مىسرادىن
قار لەيلىسى ئۆزۈپ بىر تالدىن
سوزغا قىلدىم قۇتلۇقلاب دىلدىن.

2004 - يىل 11 - ئاينىڭ 23 - كۈنى.

ریۋايدت

كىلسىڭ مۇبادا دەرەخ ئىچىگە
ياپراق چىقارغاي ياغاچىتكى جىسىم.
چىقساك چىراقسىز گۈلۈم، كېچىگە
يانغاي چولپاندەك سەن ئۈچۈن ئىسىم.
كۈندۈز نۇرى بىر ساڭا تالىق،
چوڭقۇرلىرىمدا چوڭقۇر غۇۋالق.
كۈنده ئالدىراش ماڭىمن ئىشقا
بىر كۈنلەر مېنى كۆرمەس خالايق.

دەپتۇ ئەزرايىل:
كېلەر ھەپتە جۈمەدىن كېيىن
كۆز ئالدىڭدا بولىمەن ھازىر
جېنىنى ئالغىلى يېقىن دوستۇڭنىڭ،
تىنما ھېچكىمگە بىر ئۆزۈڭلا بىل.

دەپتۇ دوستى كۆڭلى ئۇنىماي:
— قېچىپ كەت ئاداش، مە، ئېتىمنى ئال
بۇ شەھىرده بولمىغىن ھايال.

ئۇ ئاتلىنىپتۇ ييراق قەشقەرگە،
سو ۋە ۋاقتى بار ھىلال ئاي شەھىر —
زېمىندىكى چىراق قەشقەرگە.

كەپتۇ ئەزرايىل جۇمەدىن كېيىن،
دەپتۇ: دوستۇڭ قېنى ئەي بەندە؟
جېنىنى ئالماقچى ئىدىم قەشقەردە...

گۈلسىز كۈنلەردە سەن مېنىڭ گۈلۈم،
سۇ ۋە ۋاقتى بار
ئالدىراش كۈنۈم،
قار لەپىلەپ كىرمەكتە قىشقا.
ئاستىمدا شەھەرنىڭ تۆمۈر يورغىسى
جېنىمىنىڭ بارىچە چاپىمن ئىشقا.

2004 - يىلى 11 - ئايىنىڭ 25 - كۈنى.



کەپتەرۋاز

ئاق بۇلۇتلارغا كۆمۈلگەن ئايان،
كۆرۈندى ئاھ، چىقىپ بىر شامال
گۈزەل تاپىنى، ئىگرى تېقىمى.

كۈن ئېگىلگەندە
ئوخشاش كۈن چۈشكەن ئۆيلىر ئۆزگىسى.
ئوخشىماس لېكىن كەپتەر كۆزىدە
يانتۇلۇقى، نۇر گرادۇسى.
ئۇچۇپ كەتسىمۇ شۇڭا يىراققا
كەپتەر ئۆينى تېپىپ كېلىدۇ.
كەپتەرۋاز بۇنى بىلىدۇ،
ئۇلپەتلەرىگە كۆز - كۆز قىلىدۇ.

كەپتەرۋاز
بامدادتن يېنىپ،
پۇشۇلداب تېنىپ،
ئاچتى كۆزۈكىنى
تونۇش بىر ھىدى پۇرىدى قېنىپ.
ئاندىن ئۇ دان چاچتى تەنلىرى يايراپ،
كەپتەرلەر ئايلىنار بۇقۇلداب سايراپ
ئەركىلەر قىزىدەك ئېگىپ بېشىنى.
كەپتەرۋاز پۇتۇنلىي ئۇنتۇپ كىشىنىڭ
مەززە قىلىدۇ كەپتەرلىرىنىڭ
سو ئىچىشىنى، پوق چېچىشىنى...

كەپتەرلەر ئۇسسوْلغا چۈشتى،
پوكىنىدا ساتار تارى.
پۇتىدا قوشغۇرنى يۈلتۈزلارىنىڭ
يېنىدا مەستانە يارى.

لەپەڭشىدۇ پەغەزدە كەپتەر،
بىر چوغىدەك قىز، ياق، بىرى پەيكەر.

تام تۈۋىدە تۇداخۇن پال كۆز
ئاپتىپ سۇنغاچ باشلىۋەتتى سۆز:
— كەپتەر ئازلار توزۇپ كېتىدۇ،
كۆكتۈشكە ئايلىنىپ كېتىدۇ بىر كۈن.
— قوشنانىڭ كەپتەرلىرى
قوشنانىڭ ئەممەس،
ئاللا ئىگەمنىڭ.

تام تۈۋىدە تۇداخۇن پال كۆز.

بەش موللاقلىدى ئالا باش كەپتەر
لەيلەپ چۈشتى ئاسماندىن كۆك پەر.

ئەي، مۆجىزە يۈز بىر گۈچىلەر
بىز ئۇچالمايمىز.
ئەي، قاناتلىق خەلق
بىز ئۇچالمايمىز.

2004 - يىل 11 - ئاينىڭ 26 - كۈنى.

تاغلىق شائىر

— ئىلىار جۇمەخۇنغا —

تېكىس، تېكىس
باغلىرى بىدە
تاغلىرى زىدە.

ئىلاخۇن كۆك كۆزىنىڭ ئۈزگەن ئوقى
چۈش كۆرگەن چىرىكىنىڭ يۈرىكىدە،
ئويغانسا ئۇ
توبَا يَا زەي سۇ.

تاغلىق شائىرنىڭ قېنى ئاقماقتا
ئاق قەغەزلىرىگە مىسرا - مىسرا.
يېيىلدى يەرگە گۈگۈم تېرسى
ئۇ تېرسى سوپۇلغان ئادەم.
غېرىپ خانىسىنىڭ تۈڭۈكىدىن
شۇڭخۇپ چۈشكەن قىلىج بىسى
تېگىر تامغا، ئىشكاپقا بىرددەم،
ئادەمىسىز بوش كېيمىلەرگە ھەم.

چۈشتى يانتۇ ئاي شولىسى
جۈيلۈۋاتقان ئاق ڈاراققا.

قورقۇنجلۇق قار ئېرىپ ھولدى،

ھوپىلدا ھۆرلەردەك مائىندۇ كەپتەر.
 ئاسماندا دەپتەر
 شېئىر يېزىلار،
 ئىككىمىز كۆرۈشكەن، ھاۋادا قىزلار.
 ئىككىمىز كۈيلىگەن يېشىل مىللەتنىڭ
 تارىخىنى قار سۈيىدىكى.
 دەرەخلەردىن توڭولدى دېگەن
 ئېغىر مۇڭىنى قوش كۈيىدىكى.

ئېي - ھېي،
 شىشىگە كىرىپ كەتكەن كىشىلەر
 دۇنيانى تەرك ئەتكەن كىشىلەر
 بىتون دەۋرىنىڭ دەرۋىشى كەلدى.
 تەپتارتىماي ئۆزىنى شائىر دەپ ئاتاپ
 يالىڭاچ ئىككى ئەر كىشى كەلدى،
 قېچىڭلار ئاياللار مىسرا - مىسرادىن.

قىپىالىڭاچ تېرەكتىڭ
 قەلبىدە ئۇچقۇنلار
 يېشىل قار.
 گۈڭۈم تېرسىدىكى ئادەمنىڭ
 قەلبىدە ئىمان، ئاغزىدا ئايىت.
 بۇ شېئىرنى يەر يۇتسۇن ئەمدى،
 كىتابۇللاadin ئۆرىدىم بىر بەت.

2004 - يىل 11 - ئاينىڭ 26 - كۈنى.

غۇلجىغا سالام

ئۆتۈپ
 چۈلدىن كۆلگە،
 كۆلدىن كۆلدىكى كۆك تۈۋرۈكلىرىگە،
 گۈلدىن گۈللەرگە، شامالدىن شامالغا،
 يېشىل يىڭىندهك تاغ ئۈچىغا،
 سېپىلسىز شەھەردىن جەنۇبقا، شىمالغا،
 دەريادىن كوچىغا، كۆچىدىن كوچىغا،
 قوش روھىدەك كەلدىم غۇلجىغا
 ئېگىز - پەس بۇ مىسرالىرىمدا.

چۈشتىن كېيىن
 قەلبىم تىمتاس جاڭگالدەك بىردىن،
 شامال چىقماقنا قەغەزلىرىمدىن
 ۋاقتىم يەلىپۇنگەن قۇمۇش پۆپۈكى.

تەخسىدە قۇرت يېگەن قىزىل ئالما
 تەخسىدە غۇلجىنىڭ يۈركى.

مەن غېربىلىقنى تېتىخاچ ئاستا
 ئالما تەملىك شېئىر يازماقچى.

ئەگىم ئاي كېسىپ ئۆتكەندە ئۆچىي - باغرى چۈزۈلغان
شەھەر.

سەھەر قاراڭغۇ قازناقتىكى چاشقاندىن باشلانمايدۇ.
ھەتتا كۆزگە تاشلانمايدۇ قوغۇنگۈلى چاشكا ۋاقتىدا، قو-
رۇ تامنىڭ چىرايلىق يېرىقلسىرى ئاستىدا.

ئالما دەرەخلىرى خۇشبۇي ھەم غەمكىن ئايال
پۇرالپ، سىيلالپ، قۇچاقلاب يېغلىۋەتتىم ھاياجىنىمىنى با-
سالماي.

شەرۋانىخان موماي چاي شامىسىنى چايىسغاچ خىيالغا چۆ-
كۆپ، تەنھالقنى بولدى ئۆتكۈزۈپ بىر ئىسىرىلىك يَا ئۇنىڭدىن
كۆپ.

تۆكۈپ ئۇنچە قىرغىنىغا يېغلىيدۇ دەرييا، يۈلتۈزلار ئەر.
كىن شېئىر بېلىقلارنىڭ چوڭ ئېچىلغان ئاغزىدا.
ئالدىدا بىر ئاق چاچ گېپىرال مەيدىسىگە ئىزىدەك تاقاپ،
قولىغا ئېلىپ تاياق، ئاتىدۇ تات - تات - تات...
بالىلارلا ئەگەشكەن ھەيەت.

تېرەك مازار، تىرىك مازار، يېشىل ئادەمدىك تېرەكلىر
قاتار - قاتار.

كۈن ئۇپۇققا ئولتۇرغان ساقاللىرى قان، ئۆستەڭ سۇيى
ئىزان توۋلار.

سۇدىكى كۆك مەسچىتتە، دۇئا قىلىپ ئولتۇرار بىزگە،
يۈزىگە قورۇق چۈشكەن بوۋىلار.

ئالتۇن قۇملار جىمىرلار خىرە، گۈگۈم ئاتىسىنمۇ تېز
يېمەكتە بىدە، قازانچى مەھەللىسىدە.
تۇتاي دېگەندە ئالمىسىنى سىقىمدىاپ كىرىپىكلىك دەرەخنىڭ

بۇ مىسرادىكى، بويىنۇمغا تەگدى ۋالىلداپ ھىلال ئايىنىڭ مۇز-
دەك قىلىچى.

شېئىرىمىدىكى يېرىم كېچىدە ئالما شەھىرىدىن قايتتىم
بىر يولى، ئالمىدەك يۈركىمە ئالدىمنىڭ قولى.

قولۇم كۆكسۈمە ئەسسالام غۈلjam!
قاردىكى چوغ ئۈرۈمچىدە مەن،
ياشاۋاتىمەن سولىنىپ تاغقا،
سەپەر چىقىمىدى سادىر بار ياققا.

2004 - يىل 12 - ئايىنىڭ 1 - كۈنى.



سۈۋەرە كە مەدھىيە

كۆك قار ياغقان كۆكۈمتۈل كەچتە
ھەسەن شېرىك تۇغدى ئۈچ بالا.
ئۈچ تال تۇخۇم ساقلار مىڭ تەستە
توڭلاتقۇ ۋە مەرمەر تام ئارا
كېلىشىنى ئۆز ھاياتىنىڭ.

مەينە تېلىك ئەترگۈلى ئۇ،
قاراڭخۇنىڭ شاهزادىسى ئۇ،
ئۇ تۆت پۇتلۇق ئوتىنىڭ ھەرىكتى
جىمجمەتلىقنىڭ قىلىچ بىسى ئۇ.

قوڭۇرە ئىلىك بىر غېرىب خەلق
تۈننىڭ قارا خەرىتىسىدە
ئۆز ئىچىگە بولماقتا غرق.

شىشقىدىن پول ياغىچىنىڭ
غەمكىن بىر يۈز چاقناب تۈيۈقىسىز،
قالىغانداك ماكان ھېچ يەردە
بىر بۇلۇڭغا قېچىپ كەتتى تېز.
ۋە قالدۇردى ئىز
ئاغزى ئۈچۈق قالغان قۇتىغا،
خرۇستالنىڭ نەپس پۇتنىغا،
ھاۋانچىغا، ھەسەل يۈقىغا،

نان ئۇزىقى، تۈكۈج، سۈپەرخا،
 گاز ئوچاقنىڭ مۇزدەك ئاستىغا،
 بۇستارنقونىڭ ماي پەللەكىگە،
 دوخۇپكىنىڭ دات تەڭلىكىگە،
 پارۋايىنىڭ كۆرۈندىس تەرىپىگە،
 جۇمەكىنىڭ خارابلاشقان بەڭلىكىگە،
 چۈشۈۋاتقان سۇنىڭ كەلگۈسىگە ...

لىڭشىپ قالغان شىره پاچىقى
 كېچە - كۈندۈز تۈرار چىڭ دەسىپ
 سۇۋەرەكىنىڭ ئاغزى، چۈشىگە.

ئۇ يېقىنلار بۇرۇقى بىلەن
 جان ھەۋىسى قۇترىغان دەمدە
 ئەڭ گۈزەل ۋە ئەڭ مەينەت يەرگە.
 ئۇ گوياكى سەن ياكى مەن
 ۋەتن، مىللت، دىن ئۇنتۇلغان
 شۇ ئەڭ گۈزەل، ئەڭ مەينەت يەرگە.

جۈپلەشمەكتە مۇزدەك يەردە
 ئىككى ھەسىن شېرىك ئەن
 پاچاقلىرى دىرىلدەپ تىترەپ.

ھەسىن شېرىك تۈغۈلدى
 تۈغۈلدى مۇڭلۇق ساتار كۈبى
 ئۆينىڭ تىمتاس كېچىلىرىگە.
 دۇخاۋىدەك جۇلالاپ ئايال
 ئەر كىرگەندە ئىسىق تېرىگە,

خالىغانچە خەت يازار ئۇلار
ئۆينىڭ جىمى ئاق دەپتىرىگە.

بەزى قاتتىق، بەزىدە يۈمىشاق
بەزى سۈيۈق قوراللىرىمىز.
قارشى ئاجىز ھەسەن شېرىكە
كېچە - كۈندۈز قوراللىنىمىز.
ب د ت دا يوق ئاثا قارار
هوقۇقى ياخۇنى توغرۇلۇق.
بىر خۇدادىن باشقا كىم قارار؟
ئۇ جان باقار قىلىپ ئوغىرىلىق،
ئاشقان - تاشقاننى، مەينەت باشقاننى
يەپ ياسىداق ئاشخانىلاردا.

پۇشۇلدايىدۇ ئاپتوبۇس قاردا
ئۈچ يانچۇقچى چىقىتى قىستىلىپ.
قىلىسم قۇرۇق يانچۇقۇمەكلا
سوغۇق بىر قول تەگدى «جۇغ» قىلىپ.
ئىشسىز، پۇلسىز، نۇرسىز، قورالسىز
ئامالسىزلىق كۆپ تېخى ئەندە.
يىگىرمە بىرىنچى ئەسرىگە كىردۇق يالىڭاچ
ئافريقا ئاج، ئاسيا قاраж،
بىر ئەل قاقادىس، بىر خەلق ئۇسسىز،
جەڭ، تېررورلۇق، ئىس - تۇتكە، قاج - قاج
بۇۋاقلارنىڭ ئىرۋاھى يەندە.
زېمىن قارا ئۇستىبېشىڭ قان،
ئەي، مەدەننەيت قىلما تەنتەندە!

بىر كۈن كېلدر
 كارغا كەلمەس جىمى كۈنۈپكا،
 ئوت يالقۇنى قاپلايدۇ يېرنى.
 يا بىر بۈرۈق چۈشۈپ ئاسماندىن
 سۇ باسىدۇ ئىمارەتلەرنى.
 ئەندە شۇ چاغ بىر ھەسەنۋېرىك
 بۇرۇتنى نەۋەرسىپ كېلىپ
 ئاغزى ئۈچۈق ياتقان كىشىنىڭ
 زېمىندىكى كەنجى كىشىنىڭ
 مىلىكىگە كىرىپ چىشىنىڭ
 شورار قالدۇق قان شىرىنسىنى.

بېرىم كېچىدە،
 تەشۈش ئېچىدە
 سۇخانىنىڭ ئىشىكىنى ئاچسام
 چاقناب قالدى بىر مسرا يا قان.

چەكسىز ئالىمە نېمىدى ئىنسان؟
 قويۇپ بىردىم ھەسەنۋېرىكىنى.

2004 - يىل 12 - ئاينىڭ 22 - كۈنى.

ئەتلەس

ئەتلەس، ئەتلەس
 سەن قوشاق ئەمەس
 قۇشلار ئوقۇغان.
 ئۇيغۇر ئۇيغۇر بولغاندىن بېرى
 سېنى قۇياش ئۆزى توقۇغان
 رەڭلىرىنىڭدە كائىنات سىرى.

سەن ئەمەس قان
 ئانا يەرگە ئۇيۇپ قالغان
 قىزىل شەپەق شولىسىدەك،
 ئاي كۆرگەندە تۈنجى قېتىم
 ئۇيغۇر قىزى ئېچىپ چېچەك.

ئەمەس سەن يالقۇن،
 غېرىبلار شەھرىدىكى
 كوچىلارنىڭ ئىشىكىدە؛
 ئاياللار بېلىقتكە ئۇزۇپ يۈرگەن
 ئەركەكلەر سلىق تاش ئىچى زىدە.

موزايى كىرىپىك قىز ئەتلەس كىيىگەندە
 كوچىمىز ھەسدن - ھۈسەن كۆتۈرۈلگەن يەر.
 بېئىلىق بوراندەك بېسىپ كەلگەندە
 بىز گويا ئۆمۈچۈك تورىدىكى ئەر،

ئايرىلىپ ئېگىندىن ئاياللىرىمىز
سۆرلىدر يىرده غېرىپ ئەتلەسلەر.

تىلسىز كۈنلەردىكى ئاۋازىمىز سەن،
ئۆلگەن بازاردىكى پەرۋازىمىز سەن،
بولۇپ قالساق ئۆلەمجان ئەر
قۇترىتىدۇ رەڭىگىڭ، شوخ جىلۇڭ.

ئەي، ئاتەش سۇلالسىدىكى ئەتلەس خىيال
سەجىدە قىلىشنى بىلدۈق بىز كىمگە.
ئەي يامغۇر پەسلىدىكى ئوت بىلەن شەھۆت،
نوھقا ئەگەشكەنلەر چىقسۇن كېمگە
ئېچىلسا ھەۋەس پۇركەپ كېيمىگە.

ئائىلايدۇ، ساقلايدۇ، قۇرئان ئوقۇيدۇ
قىزلىرىغا ئەتلەس توقۇيدۇ،
زېمىندا شۇڭا بۇ قدىمىي مىللەت.

ئەتلەس، ئەتلەس
ئۆزگىگە سەن ھېچنەرسە ئەمدەس
دۇنيانىڭ باشلىنىپ ئاخىرلىشىشىدەك.
ئۇيغۇر ئۇچۇن ھاياتلىق ئۆلمەس
مۇزپىدىكى چۈشىسىز كىشىدەك.

ئۇزىمە دەرىخى تۈغدى قوش - قوشلاپ
بويىندا يۈمران، يېشىل قول - بارماق،
ئەركىلەيدۇ گۇڭراپ ھەر ياپراق.
پىله غوزىسىنىڭ كۆزى يورىدى

قوينىدا ئوماق، قاناتلىق بوزاق.
خالۋاپلار يېپ تارتىپ - يېپىك توقدۇدى
ئويىدا ئادەملەر، كوزىدا بوياق.

مەن يېپ ئېشىپ ئانا تىلىمدىن
بۇ شېئىرنى توقوپ ئەتلەستەڭ
ئەلگە سوۋغا قىلدىم دىلىمدىن.

2004 - يىل 9 - ئايىش 1 - كۈنى.



کوچىدىكى ئادەم

كۆكتىن تامغاندەك،
يدىدىن ئۈنگەندەك،
كوچىدىكى ئەي، ئادەم
ھەممىمىز يېلىتىزسىز دەرەخ
ئىچىمىز لق يېشىللىق، ھەسرەت.

ئىچىپ بولدى سۇ ئۆزىنى
سېمۇنتىنىڭ سۈزۈك يېرىقىدا.
تۈرمۇش بىزنى ئىچىمەيدۇ،
يەكلەيدۇ، چىشلەيدۇ، ئىكەكەيدەيدۇ.
بىر كۈنلەرde پەقتە يەر يەيدۇ،
تاپىنىمىزدىن چىچىمىزغۇچە.

ئاڭغىچە ئەي، پاناهىسىز ئادەم
سۆزلەيمىز قوشتك بۇ گۈزەل تىلدا،
ئىشىك ئىچىپ غىبىكە دىلدا.
بىز زەنجىرە ماڭىمىز،
شەيتىنىمىز يۈگۈرەر قىلدا.

ئىچىپ بولدى سۇ ئۆزىنى،
ئىچىمىدىكى شىر يۈمىدى كۆزىنى.
ئىچىدە قۇرۇق ياغاچنىڭ
ياسالىغان، چالىغان راۋاب.

قالىغاندا كوچىدا ئادەم
 قۇياش ئۆزىنى كۆيدۈردى.
 تاش كۆرىدۇ تاشنىڭ قولىنى
 ئەسەبىلەرچە سىيلاۋاتقان.
 شەپقەتكەن ھەممىنى قىزىل سۆيىدۇ
 تەندىكى كوچىدا كېتىۋاتقان قان.

كوچىدىكى ئادەم كوچىدا ئەممەس
 دەرەخ ئۆچىدا، ئۆيىدە، ھەپسىدە
 ۋاقىت دولقۇندا، ھاۋادا، نەپسىدە.
 ۋە يا ھېچىنده يوق ئادەم،
 چۈنكى يوقتى ئۇ ئەسلىدە.

2004 - يىل 12 - ئاينىڭ 4 - كۈنى.



ئائىشەنىڭ بەش پەسىلى

پېچىرلاشقان شاماللاردىن
 ئىسمىڭ قولىقىمغا كىرىپ،
 ئىسمى چىرايلىق چېچەك تاللاردىن
 تاپالمىدىم ئىسمىڭغا ئىسم
 دالىغا بېرىپ،
 كۆكلەمدىكى ئائىشە.

بىر بۇلاق ئاجىتى كۆزىنى،
 نۇرداك تىلى ساپ ئۇيغۇر قىزىنىڭ
 ئۇچار قۇشلاردىن ئاڭلاب سۆزىنى،
 كىرگەندە ياز يۇرتقا كۆچۈپ.

بارسام جائىگالغا ئوتۇنلۇققا
 دەرەخ كاۋىكىدىن چىقار ئائىشە
 ئاپتاي ئۆچۈپ، كىيىكلەر چۆچۈپ.
 ئالغۇم كېلىدۇ خوتۇنلۇققا
 يەتمىش ئىككى مىڭ تومۇرۇم كۆپچۈپ.

كۆزدىكى ئائىشە
 مول ھوسۇل ئالار ئېتىز ئىشىدا.
 تەرگەن پاختىسى يۈگۈرەيدۇ،
 ساغقان كالىسى كۈلۈمىسىرەيدۇ،
 ئۇيۇتقان قېتىقى سۆزلەيدۇ.

نازۇك بويىنى ئېگىدۇ ئوماق
بويىغا يەتكەن چۈزگۈن قوناق.
كۆزدىكى ئائىشە بېھى ئېچىدە،
پىشىسىمۇ يېرىلىماس، شەربىتى تامماس
ئانارى يېرىلغان كېچىدە.

كېچىدە گەر چىقسا تالاغا
ئاي توغىندۇ
ئائىشەنىڭ بېشىدا.

ئائىشەنىڭ قارلىق قېشىدا
يېشىل دوستلىرى توختاپ ئىشتىن
يدىگە ئاق جايىماماز سېلىنىپتۇ دەپ
كتابۇللانى ئوقۇيدۇ قىشتىن.
ئېقىن سۇلار توختار ئېقىشتىن
ئائىشەنى توختىدى دەپ.
كۆل بويىدا زىلۋا سۆگەتلەر
توختاپ قالىدۇ يېشىللېقتىن
ئائىشەنى توختىدى دەپ.

ئائىشەنىڭ بېشىنچى پەسىلى
شەھىرىدىكى بەزمىخانىدا،
ئۆچۈۋاتقان قار مەلىكىنىڭ
ئىس - تۈتەكتىك يۈزىدە.
نائىلاج قىسماقتىكى دانى چوقۇغان
ئانا قۇشنىڭ مۇڭلۇق كۆزىدە.
كۆپ ئەرلىك خوتۇندا نىكاھى زېدە،
مەللەتى، دىنى يوق ئەخلەت ئۇستىدە،
رېزىنکە پىچاقلق ئەرنىڭ چۈشىدە.

ئائىشەنىڭ بەشىنچى پەسىلى
 دېرىزىنىڭ كەينىدە،
 دەرەخسىز ئورماندا،
 ياكى ئارماندا كۈتۈپ ئۆزىنى
 كىرىپكى تۆكۈلگەن جەرەن كۆزىدە.
 ئۆلگەندىن كېيىن ئېچىپ كۆزىنى
 ئوت يالقۇندا كۆرگەن ئۆزىنى
 بىر پاھىشىدە،
 ۋە ياكى قەلى كور ئائىشىدە.

بەشىنچى پەسىلە
 يۈتى ھەمشىرىمىز، قىزلىرىمىز،
 قالىمىدى ئاي قۇندا سىرلىرىمىز.

قەلبىمىزدىن چىقىرىپ ياپراق
 بىر كۈنى قارىغايدەك تېرىلىممىز.

5 - ئائىشەنىڭ 12 - يىل 2004 - كۈنى.



دېڭىزدىكى كوچا

1

تاش ئىچىدە تاش،
تاش ئىچىدە كوچا،
كويچىنىڭ ئىچىلغان قىيپاش
دېڭىزغا.
دېڭىز قۇيرۇقلۇق،
كۆرۈنmes ئۈچى.
دېڭىز ئومۇرتقىسىز ئۆمىلىگۈچى،
دېڭىز يۇماشاق چىشلىق سوت ئەمگۈچى،
ئۇخلاۋاتقان كوچا ئاغزىدا
بۇزۇلداب ئېقىۋاتقان سوت
كېچىدىكى دېڭىز دولقۇنى.
دېڭىز ئاغزىنى يۇماقتا،
شەھەر يۇماقتا ئەخلەتلەرنى،
كۈندۈز ئادەملەرگە تۈز چاچماقتا.
تۇرمۇشى كۈنسىرى تەمسىز بىر ئايال
پاھىشخانىدىن چىقىپ قاچماقتا،
قوغلايدۇ دېڭىز قولىدا خەنجر.
ئەتسى ئەتىگەندە
شتات ساقچىلىرى شۇ يەردەن يەنە
ئۆلۈكىنى سۈزەر بىر ئەرنىڭ،
ئەركىنلىك ئىلاھىدىن تاشلاپ ئۆزىنى

چۈشكۈن ئايالدەك خوشلاشقان ئۇمۇ
بىلدىلەمەي چۆكتۈرگەن ۋاقتىمۇ، سۇمۇ؟

دېڭىزنىڭ ئىشىكى ئېچىلدى،
پېتى كەلگەن ئىككى ئۆلۈككە.
بۇرۇنقى ئۆلۈكلەر دەرەخ ئاستىدا
دەرەخ شېخىدا بىزىسى يەندە.
قەۋەت - قەۋەت سۈزۈك پەلەمپەي
قۇياش نۇرى تىك چۈشكەن يەردە،
قاسراقلۇق بۇۋاي ياتار جىمىجىت، پاك
گۈل - چېچەك چىرماشقان مەرۋايت پەردە.
قېتىپ قالغان مەمدان كاھىن
كۈنگە قاراپ يۈكۈنگەن پېتى.
تاش سۇپىدا بىر توپ ئەر - ئايال،
كۆزى ئۈچۈق، ئۈچۈق ئەۋرىتى.
سېسىغان بىر سېۋەت مېۋە ۋە باققال،
ئۆلۈمدۈر ئالغاننىڭ، ساتقاننىڭ ئېتى.
پادشاھ هەرىكەتسىز نەزەر تاشلار
ئاستىدا ئاق ئايغىرنىڭ ئىسکىلىتى.
قۇرۇقدىلىپ قالغان شەھەر ئىچى،
گۈللەر ئېچىلغان تىمتاس چەت - چېتى.
نوهقا ئەگىشىپ كەتكەن ھېلىلا
كاتەكتىن توخۇسى، باغلاقتىن ئىتى...

چۆككەنە شەھەر ھۆل بالىياتقۇغا
دېڭىز ئاستىدا تىرىك ئادەم يوق.
هاسلىق بىر كىشى ماڭدى توپاندا
ئېچىلدى بىر كوچا، شەھەر قۇپقۇرۇق.

ئۇسسىغان دېڭىز
ئىچىپ بولغان ئۆزىنى.
سلىق قۇملۇقتا بوران چەككەن ئىز:
قۇم يايلى، ئەلئەرام، تەسوپرىي يېزىق،
ئويلاۋاتقان كىم يۇمۇپ كۆزىنى؟.

چەكسىز قۇملۇقتا چەكسىز ئېچىرقاش
يالىچاج، نەپىس، ئويماق، ئېگىز تەن،
مەڭگۈلۈك ئۆلۈم، مەڭگۈ يېڭى تەم.
قۇرغان دېڭىزدىكى يېشىل ئۇيغۇر بىز
قاتار تېرىكلىر ھايات مىسراسى.
ئۆزۈلۈپ قالغان بۇستانلار ئارا
قۇملۇق بىر ئىسىق ھاياتىي يارا.
ئۆلۈش، تۈغۈلۈش، داتلاش، پارقىراش
يەر تېڭىدە سۈزۈك ۋارقىراش،
ئىسىق نېفتى، پارتلىغان تەن،
تەكلىماكاننىڭ كۆك تومۇرىدىن
تومۇرلارغىچە تۆمۈردىن پۇتكەن
ئۇ ئىسىق قان ئايلانغان، كۆتكەن.
يېشىل ئۇيغۇر بىز قۇم بويىدىكى،
ئۆلۈك دېڭىزدا بىز تىرىك كىشى.
قۇم ئاستىدا تىلىسىمات شەھەر
خوراز چىللەشى، ئىشك غىچەرلىشى،
بۇۋاق يېغىسى، تۈلپار كىشىنىشى،
خۇشپۇرماق چاي، يېپەك، پىل چىشى،
يارىyar ھارۋا، تىغليق كۆپ كىشى،

قايتار پادشاه، يوق تندە بېشى.
 يېتىم ئوغۇل، تۈل خوتۇن قالار،
 توغراتق داپ چالار، چاقنار قۇم يېشى.
 قۇملۇق مازار، ئاستىدا بازار
 كوچا توپا - چاڭ، روھلار قىستىشى.
 ئازان ئاۋازى ئاڭلىنىش بىلدەن
 غايىب بولار ھەممە - ھەممىسى...

ئېچىلدى زامان، قۇملۇق كۆچىدا
 يوقالغان شائىر كۆردى ئۆزىنى.
 ئىچىمده قۇملۇق، شر ئويلىنار
 شېئىر ئويغىنار ئېچىپ كۆزىنى.

3

راشد پورتى كۆردى:
 ئۇرۇلۇپ، دولقۇنلاپ، پاتماي دېڭىز
 بىتون تاملارغا سىزبۇھتكەن.
 يۈكى نورمىدىن ئوشۇق كېمىلەر
 سۇدىكى دۇبىينى ئىزبۇھتكەن.
 قاشتىكى دۇبىي هەزمىم قىلماقتا
 غچ جۇڭگونىڭ مىلچ مېلىنى،
 پارس گېلىمىنى، ھىندى چېرىنى،
 يەھۇدىنىڭ ئالتۇن قېنىنى،
 ياۋۇرۇپانىڭ قىرلىق ئەينەكلىرىنى،
 ۋاشىنگتوننىڭ بىتون ئېڭىنى،
 سېدىنىلىق ھاجىنىڭ يېشىل رېڭىنى،
 ھەجگە ماڭغان ئۇيغۇر غېمىنى،

ھەجدىن يانغان يەڭىملىك كېمىنى
ئەنبىر پۇراقلق شامالغا قوشۇپ.

ئۇ قىرغاقتىن بۇ قىرغاققىچە
ئۇ ئەسىردىن بۇ ئەسىرگىچە
يارا تۇرۇچىدىن ئۆزىمىزگىچە
ئۆزىمىزدىن ئۆزىمىزگىچە
شەھىرلەردىن شەھەرگە توشۇپ...

كەبىدە ئەرەپ،
قبلە تۆت تەرەپ
يۈزلەنگەن ئادەم ئادەمگە،
ئادەم قىلبى چەكسىز ئالەمگە.
ئالەمدىن كەلگەن ئاۋازسىز سادا
ئەكس ئېتىر زېمىندا، سۇدا.

كتابىنى ئاچتىم دېڭىزنىڭ.

مەين شامالدا ئىتىرگۈل ھىدى،
سۇدا يالقۇن، ياپراقتا ياراق.

سائەت ھوندىن بەش ئۆتكەن ئىدى
بولۇپ كەتتى كوچا پاتپاراق،
پارتلاپ بىر بومبا يا مىنا
پورەكلىگەن زور قىزىلگۈلدەك
كۈكۈم تالقان بولغاندا بىنا.
تونۇش يۈزلىر كۈنده كۆرگەن بىز
بۇ دۇنيادىن غايىب بولدى تېز،

سویگۈ ئېلىپ ماڭغان قاتىل ڈە
 پىئانىنۇ چېلىۋاتقان قىز.
 گىياھقا ئايلاندى كېتىۋاتقان ئەر
 بىر ئۆمۈر كاربۇراتتا، كۆتۈرەلمەس يەر.

ئىينەكتەك كۈنلەر سۇندى جاراڭلاپ
 ئەنسىز كوچا، مالىمان شەھەر.
 دوقمۇشتىكى فونتان يېنىدا
 يارىلانغان ئاپىاق گەج كەپتەر
 چۈشتى يەرگە تاشلاپ قىزىل پەر.

ئەنە شۇ چاغدا
 چاچراپ چىققان بومبا پارچىسى
 ئۈزۈۋەتتى قولۇمنى مېنىڭ.
 بۇ شېئىرنى قولۇم يازمىدى،
 ئاق قەغەزنى بويىدى قېنىم.

تىنچلىقنى خالايمەن شۇنچە،
 ئىركىنلىكىنى خالايمەن شۇنچە،
 هەدقانىي، ھۆر، نۇرلۇق دۇنيادا
 ئېچىلىمسا قاندىن گۈل - غۇنچە.

قۇياش زېمىننى بولدى ۋاراقلاب
 ئاي تىكلەندى مەسجىد ئۇچىغا.
 قان ئاقماقتا قىرغاقنى بويلاپ
 دېڭىزدىكى تىمتاس كوچىغا.

2004 - يىل 12 - ئاينىڭ 10، 11 - كۈنى.

ئانام كەلدى

شىمال قوۋۇقىنى چېكىدۇ ئانام،
شامال ئەكەلدى تونۇش ھىدىنى.
ئانام بوبىتۇ مۇنداق بوبىتۇ بىئارام:
بىلەرمۇ نەۋەرەم يۈرتىنىڭ تىلىنى؟

ئانام كوچىدا ئاقماقتا سۇدەك،
ئانام سۆزلەيدۇ پاك - پاكىز قاردهك.
باقار ئىشىككە ھەربىر پەشتاقتا
قوشىنلارغىمۇ بىر گېپى باردهك.

جەنۇب سۇ
سېۋەتتىسىكى.

جەنۇب ئۇن
توق ئەلگەكتىكى،
تۆشۈكلىرىدىن چۈشەر تاسقىلىپ.
جەنۇب ئۇششاق قىزىل چىلانكەن
ئانام ئەكەپتۇ خالتسىغا سېلىپ.

قولۇمنى ئۇزاتتىم رەڭسىز دۇنيادىن،
چىلان —
ئۆلۈك پەسىلىنىڭ سەنئەت ئەسىرى

رەئالىزمنىڭ يوق تەسىرى.
 ئۇ پەتتۈستا قانىغان ۋاقتىت
 ياكى بىر مۇخلىسىنىڭ گۆشىسىز خىيالى.

ئاغزىمدا

چۈشتىن كېيىنكى جەنۇبىنىڭ تەمى
 چۈچۈملە، ئەترەڭ، يۇمىشاق، شەھۋانى.

چوغ دېپىلسە مۇز ئىگەر
 مۇزنى تۈتسا قول كۆپىر،
 قولۇم كۆيدى.

ئانام بۇنى چۈشىدە كۆردى.

2004 - يىل 12 - ئاينىڭ 15 - كۈنى.



قىچىپاڭ ئۆلۈش

باشلیدیم بۇ شېئرنى
قىڭىزىپ يېتىپ
كۆك گۈل بىرگىدە گىلەمدىكى،
سوزىلەر بىلەن تالىشىپ جان
ئۆلمەكتىمەن سىڭايىان.

دېرىزه يانتۇ ئېچىپ قويۇلغان،
هايات ئىگىك نۇرىدىن توقۇلغان.

قۇدۇقتىكى شەھەر ئىچىدە
بىز چاقنىغان بېلىق كېچىدە.

کوچلارنى قاپلىسا تۇتكى دەل - دەرەخلىرى ياشامدۇ بىزدىك ؟

ئاق قۇشقاچنىڭ مامۇق چاپىنى
قارا ئىستىن تاقاپتۇ بىزەك.

دەريا ئاغرىق، سۆزلەر كېكەچلەپ،
لەيلەپ چىقتى توب - توب ئاق بېلىق،
قالدۇرمایلا سۇغا ۋەسىيەت.

كىلسە هەيۋەت يۈك پاراخوتى
لاكا سلايدۇ دېڭىزنىڭ پۇتى.

چۈش كۆرىدۇ دەرەخسىز ئورمان
يېشىل خەلقى قىرىلىپ بولغان.

تۈيۈقىسىزلا ئوق يەپ قىرغازۇل
قورققان روھى پۇتسىز، قاناتسىز
قېچىپ كەتتى چانقالغا ئۇدۇل.

كىرىپ قېلىپ شەھەرگە ۋال - ۋال
تۇرۇپ قالدى ھاڭۋېقىپ شامال.

ھەممە يەر ئايال.
تۆمۈردىن چىقىپ ئايال
مۇزدەك قېتىپ قالغان
ئىشكىلدەرنىڭ تۇتقۇچىدا،
قۇلۇپلاردا، كىلىت ئۇچىدا،
لاپىلدىغان لامپۇچىكىدا،
لامپۇچىكىنىڭ بۇرمىسدا،
قوڭغۇراقتا، سۇ تۇرۇبىسىدا،
زاۋۇتلارنىڭ ھىڭگاك چىشىدا،
ماشىنلار قەبرستانىدا
پارقىرىغان ئەخىلەتلەردە.

يالىتىراقتىن چىققان ئەرلەر
ئۇچۇپ يۈرەر ھەممە يەردە.

ئايدىل تىك،
قىيپاش ئەر.
شەھر قىيسا يغان
بۇلغانغان يەر.

يەرگە قەدەم قويغاندىن باشلاپ
بىز كېمىدە بىز ھەممىمىز.
گەر قىيسىيىپ چۆكىس بۇ كېمى
نەدە بولار بىزنىڭ قەبرىمىز؟

2004 - يىل 12 - ئاينىڭ 19 - كۈنى.



ئۆتۈپ كەتتى چاقماق چېقىپ،
 ئۆتۈپ كەتتى،
 دەرەخ، بالا - قازا، تىرىك مېيىتلەر.
 قايىتتى شېمىتلىر ئۆزىنى ئۆلتۈرۈپ،
 قايىتمىدى مەڭگۈلۈكىنى تېتسىغۇچىلار
 غازىلارنىڭ ئۆلۈك ئېتى ياتىدۇ كۆلۈپ.
 بۇ ئۆزىنى ئىزدەش جېڭىدە
 ئىنسانىيەتنىڭ،
 ئاخىرىدا يېڭىلگەن رەتنىڭ
 شېئىرغا مىنپ كېتىۋاتىمن.
 ئېيتقۇدەك ھېكايدى يوق،
 يىغلىغۇدەك بىر ئادەم،
 شۇنچە نۇرغۇن ئادەملەر تۇرۇپ.

ئورنۇمدىن تۇرۇپ
 ئىشىكە قاراپ ماڭىدمى،
 قىش ئېقىپ كىردى
 نۇرغۇن سوغۇق نەرسىلەر بىلەن.

34 يىللېق ۋەھىمە رېڭى،
 34 ھالقىسى نۇر زەنجىرىنىڭ،
 تاشلىدىم نەزەر شەھۋەتلەك، يېڭى
 قار توختاپتۇ ئالدىدا پەنجىرىنىڭ.

2004 - يىل 12 - ئاينىڭ 23 - كۈنى.

ئىنگلiz تىلى

پۈرىدىم نەمخۇش سۆزلەرنى
ھېلىنىڭ ھۆل چاچلىرىدەك
«ئىليادا» دىكى سەھىردد.
سەھىر ئەترىگۈل بارمىقى بىلەن
دېڭىز بويىدىكى شەھىردد.

ئىنگلiz تىلدا چىقماقتا شامال
ئوتتۇرا دېڭىزدىن بابلونغىچە،
يۇماشاق يەرلەردىن يۇماشاق ئەرلەرگە.
ھېرودوتوس ئۇخلاپ كۆردى چۈش
خەرتىسىدە قۇملۇق ۋە كېچە.

ئىزلىيمەن
قۇملۇقتىكى سۆزلەرنى،
تۇغراقتا، تاشلاردا
تېنى يوق باشلاردا
سۆزلەپ تۇرغان كۆزلەرنى،
ئۆلۈش ئالدىدىكى پىكىرنى،
ئۆلگەندىن كېيىنكى پېئىلنى.
كىشىلەرنىڭ ئاغزىدا
چېچەكلىگەن گۈزەل بىر تىلىنى
ئۈزۈپ ئاق قاردىن پۇرایىمن ئاستا.

ئۇيغۇر بۇزاي ئۇتون ساتماقتا
 ئۆزى تىرىك توغرافقا ئوخشاش.
 ساقىلىنىڭ ئۇچىدا قۇياش،
 مازارغا تىك بازارغا قىيپاش.
 بىراق بۇلارنى
 ئىنگلىز چەندىۋىرلەش تۈگۈل
 ئانا تىلدا يېزىشى مۇشكۈل.

ئىنگلىز تىلى —
 سۆزلەۋاتقان گۈل،
 چىشلىق چاق،
 سۆزۈك بىر ياغاج
 ئايالغا ئايلىنىش ئالدىدىكى،
 تىرناقلىرىنى بوياپ قىپقىزىل
 ئازغۇن دۇنيانى كۈتىدۇ بىرخىل
 خېرىدارنىڭ ئۇزۇلمىس چېكى.

يېقىنلايمەن
 ئوخشاش بۇرۇتلۇق ھەسىشېرىككە،
 ھەربىر نەرسىگە، ئۆلۈك - تىرىككە،
 شىرىنسى شورالغان سۆز دۆۋىسىگە.
 كۆئىلۈم كۈنده بولار پاتپاراق
 ئەمەس بولغاچ پەرەڭ شائىرى
 ماڭا زەھەرلىك، ئاچچىق نام - ئاتاق،
 بىلەمەي يۇتۇپ سالسام ئىش چاتاق.


شېشىگە سولانغان بىر تال قۇرتەمن
 غەزەپلەنگەن ئايال داخاننىڭ
 پىل چىشىدەك ئالىقىندىكى.

تۈگەتمىدىم بىر ئوقۇپ تېخى.

تىرىپيا شەھرىدە مەن،
ئۇيقوسىز ئۆتكۈزۈم كېچىنى.
ئاۋازىم تاشقىمۇ ئاڭلانماش
سېيلايىمەن دېكىزنىڭ ھۆل چېچىنى.

2004 - يىل 12 - ئاينىڭ 26 - كۈنى.





بۇ
ئەترگۈلى توزىغان سۇ،
پارچىلانغان، تىلىنغان،
ئاستىن - ئۆستۈن قىلىنغان،
ئۈچىي - باغرى شىش قۇتغا سېلىنغان
سۇنىڭ ئىسىكلىتى؛
ياكى
رەڭسىز، پۇراقسىز، سۇيۇق ماددىنىڭ
خىمىيىدىكى يەنە بىر ئېتى.

ساز چالىمىز قىنىمىز بىلەن
قوڭۇر يەر بىلەن
كۆك ئارىسىدا.

شارقىراپ جىلغىلاردىن چىقىمىز،
هاياجىنىمىزنى ئېقتىمىز
قاقاس يەرلەرگە، تاشتىن تاشلارغا.
تېنىمىز جان بېرىمىز، ئېتلىلىمىز
تېنىمىز چوڭقۇرلاپ، دولقۇنلاپ، يائىراپ،
ناتونۇش كەڭلىكىلەرde قېتلىلىمىز.

دەريادا كەچ بولدى،
بېلىق قارندىا ئۇيغۇر،
سۇ ھەققىدىكى قدسىدە ئۆلدى،

چۈنکى بۇ H₂O.

هاۋادا چەكسىز كىچىك ئىككى ئايال
ئىنتايىش كىچىك ئىرنى قۇچاقلاپ
ئېرىگەندە؟

لازىر نۇرى تۈيۈقسىز چاقناب
ئوغلومنىڭ مېگىسىگە چۈشكەندە،
ئۆمۈچۈك تورسىمان بوشلۇقتا
سو پەيدا بولدى.
ياشاۋاتىمەن ۋەھىمىدە...


پەيدا بولدى كۆرۈنmes سو
زېمىندىكى باشقا - باشقا شەھىرde،
نوھنى كۆرمىگەن
كۆرۈنمىگەن نىرسە يوق دېگەن
ئايالدا، ئىرde،
هاياسىز، ئىما، مەدەنىي ئەممە...

سۇدەك سىرلىق، سۇدەك ئۇسسىز بىز
ۋاقىت ئۆتمەكتە ئاقار سۇدىن تېز.
ئۆز چوڭقۇرغۇغا قاچماقتا سو
سۇدىكى تاردا مۇڭلىرىمىز.

دېرىزىدىن نىگاھلار ئۆچتى،
ئاپىاق قارغا قاراڭغۇ چۈشتى.
بۇ شبىئىر ھۆل ئىچىدە سۇ بار،
مەڭزىلىرىم ھۆل چۈنكى كۆز ياشلار...

2004 - يىل 12 - ئاينىڭ 28 - كۈنى.

ئىدىقۇت شەھرىنىڭ ئۇپۇقدا



بىر يىل ئۆلدۈم
قۇرت يېگەن ياغاچىدك،
بىر يىل ياشىدىم سۇدىكى تاشتىدك.
قۇمىدىكى مىللەتنىڭ يۈلتۈز شائىرى
ئانا تىلدىن ئالتۇن كان قېزىپ،
يېڭى يىلىنىڭ دەرۋازىسىدىن
كىردى قدىم شەھەرگە ئېزىپ.

بوز دۆڭلەرددە ماڭماقتا توپا،
توختىغىنى قۇياش - كېسىك باش
ئىدىقۇت شەھرىنىڭ ئۇپۇقدا.

شاۋقۇنلىغان تىلى يوق رەستە
تىرىكىلەرگە ئۆلۈكلەر ياردەك.
بۇ ئۆيلەرددە تېخى بۈلتۈرلا
مىڭ يىل بۇرۇنقى كىشىلەر باردەك.
خاقان روھى تىمتاس ئوردىدا،
چېلىنماقتا يىللار چىلتارددەك.
قۇم ۋە شامالنىڭ ئاياغلىرىدىن
ئىزلىيمەن خانىشنى ئەڭ نەپس لايدهك.

سېپىل ئۆزىنى تۈگەتمەكتە يەپ،
مسىرالار تىزىلماقتا پىل چىشىدەك.

تىلىم مەۋسى ئۈزۈلگەن شاخ،
دىلىم غەم چېچىكى ئېچىلغان پۇتاق،
ئىلىم غۇنچىلارنىڭ خەرىتىسىدە،
يىلىم يېڭى بىر نۇر زەنجىرىدە.

كېتىۋاتىمىن ئەرۋاھلار ئارا
ئىدىقۇت شەھرىنىڭ ئۇپۇقىدا.

تېرىكىلەرنىڭ كۆك ئاغزىدىن
ئانا تىلىم جىمىرلاپ چىقىپ
كىردى جاندەك جىسمىمغا ئېقىپ.

ئېچىلسىدى يەردىن بىر ئىشىك،
پاناھلانسام يۈلتۈزدەك پېتىپ.
يېڭى يىلدا يېڭى شەھەر دە
تېرىك تۆپىدىن كەتسەم يۈل تېپىپ.

2005 - يىل 1 - ئاينىڭ 3 - كۈنى.



چامغۇر

قەھرىمانى يوق دەۋىرلەرە
تۇرمۇش تەمسىز، ئادەملىر غەمىسىز
قارىماققا.

ئەم خانىغا چاپىمىز ئەنسىز
سەينىگە بولغان بىر تال تىرناققا.

كۈز يامغۇرى يايغىندا تور
شوخ ياپراقلار چۈشتى قارماققا.

ئېچىلغان لاي چېچەكللىرى دەپ
نەزمە پۇتىسى پۇتۇم پانقاققا.

مېچىلدايىدۇ ئارقا كوچا
ئۇتىاش بازىرىنىڭ
ئۇششاق نىرىپىلىرىغىچە تا
چىڭ تارتىلغان، ئۆزۈلگەن يامغۇر.
پارقىرايدۇ شوخلا، پىدىگەن
پارقىرىماي تۇرۇپتۇ چامغۇر
تۇپا يۇقى ساقلى، تۆكى.

تەكلىماكان بويىلىرىدىكى
يېزىلارنىڭ قىرتاق تەمى ئۇ.
شورپىلارغا، ئاشقا سېلىنىپ

يالپاق - يالپاق، ياغدەك مېزلىك
 ئېغىزىڭغا يۈگىرىتىدۇ سۇ
 شەربەت تېمىپ تۈرغان جۇۋاندەك،
 يا ئورمىغا چۈشكەن كۈنلەردىك
 مۇز قېتىققا چىلىخان ناندەك.

ئىزلىيمىز نۇرنى،
 باشقا كۈن كېلىپ.
 چامغۇرنى
 تىلغا ئىلىپ
 بۇيرۇيدۇ تېۋىپ
 ئۆپكە كېسەلگە،
 خىجالەتتە قالغان ھەر ئەرگە
 ئۇرۇقىنى ئىچىشكە دەملەپ
 ناماژشام قارىغۇسى چۆمگىچە تەرگە.

چامغۇرلار
 كۆكى بىلەن بىرلەپ ئىككىلەپ
 ئويغانماقتا دۈگىلەك ۋە دۈگىلەك
 ئېتىزلاردىن تۈرغان شور ئۆرلەپ.
 دېھقان بىر - بىر يۇلار دوڭغاقلاب
 پاتاڭلىرى شۇرقىراپ تەرلەپ.

يەر ئۇستىدە خۇشاللىقىمىز،
 يەر ئاستىدا قىزغۇچ - قىزغۇچ ئىز.
 قىچىشماقتا قۇرغاق، قوتۇر يەر
 قېتىشماقتا چامغۇر يىگىت - قىز.

قۇم تېگىدە قالغان مەلىلدر
قېچىۋاتقان يېشىللەق ۋە بىز.

كىردى چامغۇر
بىز بىلەن تەڭ
كۈز پەسىلىدىن قىشقا كەڭ كەتكەن.
چامغۇر سالغان سۈيۈقئاش بىلەن
مەززىسىز كۈنلەردىن ئىزدەيلى تەم.

شېئىر يازسام مەن يەن بىرددەم
گۈلگە تولار ئىدى بۇ شەنبەم،
بىراق سەن يىراق
ئۆچتى لاپىدە
قاردىكى يالقۇن.

2005 - يىل 1 - ئاينىڭ 8 - كۈنى.



ئۇيقوسلىق

تەگ - تېگى يوق كېچىدە،
مەن شېئىرنىڭ ئىچىدە،
يۇرىكىمگە سالىمن قۇلاق.

بارمىقىمنى تەگكۈزۈپ قويسام
ئېتىلىپ چىقار تېنىمدىن بۇلاق.

مېنىڭ ئىسىم ياتى كارۋاتتا،
ئۇيقو بولسا قاچتى پاتراقلاب.

قىپىالىڭاچ چىقىپ تەختكە
تاتقۇچ بولدۇم ئاقساقال
قارغىش تەگكەن بىر قېلىگە.

2005 - يىل 1 - ئاينىڭ 10 - كۈنى.

يەنە بىر تېرى

كېچىنىڭ تېرىسىگە پارقىراق، ئۇز
 يوشۇرۇنغان شۇنچە كۆپ يۈلتۈز
 تىلىسىنىڭ،
 دەرتىمىنىنىڭ،
 شەرۇھاتلىك تەننىڭ.

چىكىلگەن ئۆزۈمەك سىرلىرىم قۇتلۇق
 كۆكسىگە باش قويدۇم تولغان ۋەتەننىڭ.
 ئەگىسى سېھىرلىك، قۇملۇق،
 جەۋەھىرى ئېتلىپ چىقىۋاتقان چۈل،
 تاغلار پۇچۇلانغان ئىچى ئۇتلۇق
 بوستانلار نازلىنار يېشىل ئەتلەستە.
 قۇم كاربۇپىدا بۇ زېمىننىڭ مەن
 تۈرماقتىمەن قايىناق ھەۋەستە.
 گويا چۈشكۈنلەشكەن ئادەم ئاتا
 چۈشەنگەندەك ھايانتى خاتا
 شۇمشىيپ قالىمەن يەنە بىر پەستە.

بىر كوزا يۈلتۈز بىز ئىزراىسل يۈدىگەن،
 يولدىكى بۇلاق بىز دەريادا يۈتكەن.
 بىهاجەت، بىھۇدە ئەي قورقۇنچاقلار
 بىز ئۆلۈم ئاشقى يارىنى كۈتكەن.

بىر مەھەل ئۆزىنى كۆكتە كۆرگۈچى،
 ئۆمىلىگۈچى يا سۇدا ئۆزگۈچى،
 ئاستا يۈرگۈچى يا يۈركۈرگۈچى
 ھېچكىم ئېشىپ قالماس ھاياتتا.
 ئۆمۈر دېگەن بىر ئۇخلىغانچە
 كۆرگەن راهەت، ئازاب بەرى چۈش.
 ئۆلۈم كۈندە يېڭى بىر غۇنچە،
 توزۇۋاتقان گۈللەر ئۆكۈنۈش.
 ئىي قورقۇنچاق، بولدى قىل ئەمدى
 ياشاؤھرمە سىيلاب - سىيپىلاپ،
 دۇنيا تۈيغۇ، تۈيغۇ ھەتتا تاش.
 ئىسمىڭ ئۆلۈم ئىي، گۈزەل قىزچاق،
 قىزىل گۈللەر تولغان مەيداندا
 يىگىت قەلبى چىقارسۇن ياپراق.
 ئىسمىڭ ئۆلۈم ئىي، غاپىل ئىنسان،
 ياشىساڭىمۇ قىلىپ ئېھتىيات.
 بولدى ئەمدى نۇنتۇڭنى توختات،
 مۇنبىردىكى گالىستۇكلىق زات.
 بىر توب ئادەم كۆرمەكتە بىر چۈش
 يوقاتقانمۇ، تاپقانمۇ ئوخشاش
 بەگچە تون، جۈل چاپانمۇ ئوخشاش،
 دوكتۇرى ۋە دېھقانمۇ ئوخشاش،
 مۆكۈنگەنمۇ قاچقانمۇ ئوخشاش،
 دېڭىز كۆكتىن ئېقىپ كەلگەندە
 ئۆيلىرده سۇ كوچىدا قاج - قاج.

تېپىلمايدۇ ئۇستىخان، تېرە
ئىنسان يەندە سەرسان، يالىڭاچ.

شائىرىمدىن زېمىننىڭ قاقاس،
تاشلىغاندا قىش پەسىلى قاساراق،
بۇ شېئىر قەغىزدە باغلىدى قاقاج.

2005 - يىل 2 - ئايىنىڭ 1 - كۈنى.



قەدىمىي مىللەتنىڭ شوخۇقلىرى

1

ئانا ساي دەرياسى تىلىمەكتە قۇت،
ماڭغاندا سەپ تارتىپ بازۇر تەڭرىقۇت
قېلىن مۇز ئۇستىدە كىشىنەپ شاش ئاتلار
ئۇشتۇرمۇت سېپىلدىن كۆتۈرۈلدى ئوت،
ئېرىشكە باشلىدى قار، شەھەر، ياتلار.
يىگىتلەر قىلماقتا شوخۇق،
قىزنىڭ قېنى تاۋار كۆرپىگە
مەجبۇرىي يېزىلغان بىر مىسرا ئوتلۇق.

ئۇنىڭ ئۈچۈن ھەممە نەرسە
ئايالغا ئېرىشىشتۇر،
ئۆلۈم ئاستا - ئاستا ئېرىشىز،
ئاسمان ئاستىدىكى
كەڭ يەرلەرنى قىلىپ سېلىنچا.

2

بۇندىكى ھەر بەندە بىر ناخشاۋەندە،
بۇندىكى ھەر ئادەم قۇرۇق ياغاج
ياسىغىلى بولار داپ، راۋاب.
ئۆلۈمدىن باشقىسى تاماشا،

ئۇن ئىككى مۇقامدا ئاستا
سۈغۇرۇلغان ئۈچەي - باغرىنى
تارتۇق قىلىدى ئۇلار تۇرمۇشقا.
قۇرۇغان دېڭىزدا بېلىقىندىك ئايال
بىنازا ئىرلەر باشلىدى قۇرۇشقا.

3

قار ئۇچقۇندا،
ئەينەكتە
غېرىپلىقىنىڭ مۇزدەك شولىسى.
تۈيلار قىزىغان.
مەھمانلار ھۇشىز تەڭدىن تولىسى،
شىلدە ئاستىدا كۆرۈنمەس بېشى.
بەزەن چىرايىلاردىن ئوقۇلماش
شېكىسىپرنىڭ تراڭىدىيىسى.
نۇرغۇن قەلبەر قۇرۇقدالغان،
نۇرغۇن قەدەھەلەر لىقلانغان.
مەرىكىدىن يېنىپ چىقاندا،
بىر كوچىغا
نۇرغۇن ئادەم زىقلانغان.

4

شېئىر يازا چېچەك
چىشلىق چاقلار ئارىسىدا،
ئەينەكتە، پەلەمپەيدە
ئاسفالت يولنىڭ تارىسىدا.

توغرالقلار چىقتى
قىشلىق تۈرمىدىن،
كۆكلەمنىڭ گۈزەل دالسىغا.
شېئىر شائىرنىڭ يارىسىدا
قىچىشىپ، ئېغىز ئېلىپ، بىخ چىقاردى،
ئۇلار هاردى لېكىن چىقىمىدى
تۈكلىرى چۈشكەن شەھەرلەردىن.
سەھرالاردا نورۇز شادلىقى
ئۆرلىمەكتە ئىسسىق ھور يەردىن.

5

ئۈپۈقتىن تارتىلىدى كىرىج،
مەغرىپىتنى مەشرىقىچە
ئارىلىقىمىز.
يوقتنى ئىچى يورۇغان مىللەت
يوقلۇق دەرياسىدا بارلىقىمىز.
ئۆلۈمگە لاپاصلق ئەمسقۇ ئىللەت؟
ئەي، تەننەتكە قەۋەملەر كېتىۋاتقان تېز!
قۇم ئاستىدا قالغان شەھەرلەر —
گۈمرىھەلىقتا بىز قالدۇرغان ئىز.
بىز بىلىمiz هالاکەت نېمە،
بىزنى قالدى ئارقىدا دېمە،
قۇمدىن لەيلەپ چىققان بۇستانلار
زور توپاندا بىز چۈشكەن كېمە.
نۇرلىرىنى سېپەر ئەگىم ئاي،
باغ سايىسى، مەسچىد شولىسى
جىمىرىلغان تېرەكلىك يولدا،

توۋلاپ ياكراق سۆيگۈ ناخشىسى
كىلدەر ئۇيغۇر يۈرىكى قولدا...

2005 - ئىينىڭ 10 - يىل 2 - كۈنى.



تېۋىپ

زۇۋانغا كىرىدۇ
نەم ئويغانغان گۈلتاجى،
ھەم

ئوغرى تىكەن چىچىكىدىكى شىپالىق شەبىھەم
كەلدى دەپ باقى حاجى، ئىمدىن حاجى.
چۈچۈك بۇيا يىلىتىزى ئاچار كۆزىنى
سېمىز ئوت ناز بىرلە كۆرسىتەر ئۆزىنى.
يانتاق شېكىرى ئايىم يېگەندەك ۋايىم
كېلىشىڭىز ئەمدىمە دەپ ماي تارتىپ
ئاياب قويماس ئاچىقى - چۈچۈك سۆزىنى،
بەزەن گىياھلار چىقىرار ياپراق
بەزىسى سۈكۈتتە چاچار خۇشپۇرماق.

مانا مۇشۇنداق
كەلسە ئىزدەپ ئۇيغۇر دورىگەر
بەس - بەستە سالام بېرەر
دورىلىق ئۆسۈملۈكلىر،
نەچچە مىڭ يىلىق قامۇستىن چىقىپ
نەچچەن قوللاردىن، چۆللەردىن ئۆتۈپ
يەنچىلىپ، كۈمۈلاچلىنىپ ياكى ئېقىپ.
تۇپا باسقان بازارلاردىكى

سهكسدن خالتىنىڭ ئالدىدا رايىش
 قۇرۇتۇلۇپ، تاسقىلىپ، چېچىلىپ
 قدىمىي بىر كۈچنى قىلار نامايش.
 تۇرار ئېچىلىپ
 هايات بوسناندا يازۇ - قىش،
 غىرب تېبابىتى كەلسىمۇ بېسىپ.

زېھىنم مارجاندەك چېچىلىپ،
 كۆزۈم ئورماندەك قاراڭغۇلىشىپ
 ئىچىم پۇشۇپ، پىغان توشۇپ
 باشلىدى كېسلى ياماشقىلى
 تېرىمگە، تېرىمدىن ئىچ - باغرىمغا.
 قىل ئۈستىدە كېسلىجان شائىر،
 قدىسىدە قانداق كەلسۈن ئاغزىغا؟

ئوکۈل ئېقىپ كەتتى، پۇل ئېقىپ كەتتى،
 شىپاسىز داۋالاش، ئۆلۈكتەك ياشاش.
 جېنىم جىق ئىكەن، جان چىقىپ كەتتى
 سەن نەدە ئىدىڭ ھەي، تېۋپ ئاداش؟
 بىلدىم كېيىنرەك
 مەجۇنلىرىڭىنى، مەلھەملىرىڭىنى، كاشكاپلىرىڭى-
 نى،
 قۇۋۇھەت تاپقاندا ئۆپكە، تال، بۇرەك.

ئۆلۈم يېتىمدا
 شادلىق، كۈلپەتنە
 پىشقان مىللەتكە
 كېسلى يېڭى ئەمدەس ئۆلۈم يېڭى،
 كۈنلەر يېڭى يورۇق ئەلۋەتنە.

كاب ئەتتىم ناشتىدا
سۇپۇپى بىخ مارجاننى،
ئۇمىدىسىزلىك پەسىلىدە ئاستا
ئالماشماقتا قىش بىلەن ئۇمىد
يېشىل تېرە قاپلار جاھاننى.

2005 - يىل 2 - ئاينىڭ 15 - كۈنى.



يەلتاشما

تەن ساقلىق ئادەمنىڭ بېشىدىكى ئالىنۇن تاج، پەقدەت
كېسەللەرلا ئۇنى كۆرەلەيدۇ.
— ئىبىنى سىنا

قاچما، قاچما،
قاردىكى قىزىل گۈلدەك
تاردىكى مۇڭلۇق ئۇندەك
ساغلاملىق قاچما!

تېنىمنىڭ تۈزلەئىلىرىگە، ئويمانىلىرىغا، ئورمانىلىرىغا
قىزغۇچ بېسىپ كىردى يەلتاشما.
 قولدىن كەتكەن چىڭرالار. مامۇق تۆشىك ئۆستىگە كۈن
شولىسى چۈشكەنە مەغلۇپ بولغۇچىغا خاس سەۋىر بىلەن ئاما.
نەتتەك ئاچچىق كۆمۈلەچلارنى يۇتىمن.
قان رەئىلىك چاي، تاجى ئوت خوراز، مامكاپتەك خۇشال.
لمىق، ھاياتقا سېلىنغان تۈز ۋە گۇناھكارنىڭ بېشانسىدە چاق-
نىغان يۈلتۈز.
توشقاۋىزدۇم ئىسمىمىنى ئاق كىيىملىك مۇنكىر - نەكىر-
نىڭ قولىدىكى جەدۋەلگە، مەن ئۆلۈپ ياشغۇچى.
قوتۇر باسقان، قىچىشىۋاتقان تېرەمنى كىيىپ چىقتىم
دوختۇرخانىدىن، مەن تىرىك ئۆلگۈچى.

يەلتاشما،
خۇددى تېرە ئاستى شەھىرىدەك

قىزغۇچى بىنالار چو خېبىپ چىققان.

خۇددى جىم吉ت قىرغىنچىلىقتەك

ئۇستىدىننمۇ ئاستىدا جىق قان.

خۇددى مۇزدىكى يۈلتۈزلاردەك

تېرىەمدىن چاقنار بىر - بىرلەپ.

بۇ ئىگەمنىڭ خېتى، ناشۇكۇرلۇكلىرىم ئۆچۈن تېرىەمگە پۈتۈپ قويغان.

بۇ «تۆت تادۇ» نىڭ ئىسرى خىلىتلىرىمغا كېسىللىك ئويغان.

بۇ ئوتىنىڭ ئىستىلاسى سۇغا بولغان.

بۇ ھاۋانىڭ قارغىشى تۈپراقتىن تويفان.

بۇ بىر قىستۇرما كۆي، ئۇدارى ئوخشاش كۈنلىرىمگە.

بۇ بىر يېڭى ئازاب، ئازاب شادلىقنى سەزمەس بولۇپ قالغان تېنىمگە.

بۇ بىر بىلگە ئۆزگە تەرتىپتىكى دۇنيادىن ۋە ياكى مەلۇم يۈلتۈزغا باغلۇق ئىشلاردىن ئۆزگىرىۋاتقان كائىناتىكى.

بۇ شەھۋەتسىز ئانار دەرىخى كەپسى ئالدىدا ئىچىرىقىغان دەرۋىشنىڭ.

بىر تامىچە سۇدىن چىقىپ ئۆزىمىز، ساناقسىز تۆشۈكلەر- دىن ئۆتىمىز، ھايىات نهایىت سۇنىڭ ئىزى.

بىر تامىچە سۇدىن چىقىپ بىز، كەڭ دېڭىزغا ئېقىپ كېتىمىز، بۇ بىپايان يوقلۇق دېڭىزى.

2005 - يىل 2 - ئاينىڭ 23 - كۈنى.

غېربىنامە

— رەھمەتلەك بوزام ئەمراخۇنىڭ تۇپرۇقىنى چۈشۈمدە
تاقاپ ئىيلەپ.

ئۈرۈمچىگە قوندى بىر قاغا
قاڭلاردىن ئۆلۈم ئاتلىقى.
تۈزۈپ ئۆيىلدەن ئايىم شادلىقى،
قالىغاندا ھېيتىنىڭ تاتلىقى.
تۇپراق بېشىڭ چۈشۈمدە ئايىان،
ئۈمىتۈلدۈم شۇئان ئانا يۈرت تامان.
ئۆپكەم ئېسىلىپ بويىنۇم قىسىلىپ
قىلماق بولدۇم بۇ خەتنى تامام.

يۈزى ياشارغان ئاق ساقال ئەرۋاھ،
ئۆزگە دۇنيادا ئۆمرۈڭ پەرۋازى.
كېلىپ قالغان بولسام يادىڭخا
كۆپ يىللار سوڭ بول مەندىن رازى.
قىلىپ - چەمى يوق باقى ئالەمنىڭ
يوق يىرىتىقى، قىشى يا يازى.
موز دوزلۇقۇڭ قالماپتۇ بىزگە
قالغىنى يىللارنىڭ ئەبجىق سازى.
ئۆتنە ئالەم دەيدۇ تەڭشەلگەي
ئاللا ئىگەم بولۇرلار قازى.
يوق دەپتىمەن ئەسلى باركەنسەن

يوقىلاماس ھېچ مەخلۇقاتى،
پەقەت ۋاقت تۈرىدۇ ئايىرسپ
بىر پەردىدەك بار قاتى - قاتى.
كۆتۈرۈلسە پەرەد يۈزلىردىن
بىر مەيداندا ئۇل ئىنسان زاتى.
ئادەم ئاتا باشلىق ئۇزۇن سەپ
ھېچ كەم ئەمەس جان - مەخلۇقاتى.

بىر قاغا ئۈچتى، چۈشۈمگە چۈشتى،
هایات ئىسلى شۇنداق بىر چۈشتى.
كىرپىكلىرىمە يۈلتۈزلار ئويناق،
بۇ نىزمىنى يازدىممن ئويغاق.

2005 - يىل 3 - ئايىنىڭ 13 - كۈنى.



كۆكلەم كەلمەكتە

كەلمەكتە كۆكلەم،
يۇمشاق، نەم
دەرەخ تۈزىگە
بۇرمىسىمان كىرىپ كەتتى قىش.
تېرە - تەرمىي بىر ياغلىق بىدە
مۇشتىك بىر قىز بولدى رەسىدە.

ئېرىمەكتە
سۈزۈك كۆڭلەكلىرى ئىچىدە
چىمىرىلغان سۇنىڭ تېنى،
قوزغاب يەرنىڭ هايدىجىنى.

ئۇرۇك دەرىخى چىچەكلىدى
ۋائىڭو كىنىڭ رەسىمىدىكى،
تېخىمۇ ھالرەڭ بۇ غەملەر ھىدى.

ئاچتىم دېرىزىنى
روھىمنى ئەمەس.
پۇردىم چىچىڭنى
روھىڭنى ئەمەس.
تىرىلگەنلەر تۈپرەق ئاستىدا
تەرلىمەكتە، ئالماقتا نەپەس،
ئۇرۇق يۈگۈرەر قاراڭخۇلۇقتا،
تاشتى قايىناب دىلىمدا ھەۋەس!

بىر تال گىياھ ئاستا سۈرئەتتە،
دەرەخ يېزىلدى يېشىل دۇۋەتتە،
بىر ئوت سىرىلىق كۆيدىر يۈرەكتە،
چۈنكى كۆكلەم كەلمەكتە.

2005 - يىل 3 - ئاينىڭ 16 - كۈنى.



يامغۇر پۇرىقى

تاشنى يېگىلى بولىدۇ
 دەردىنى بولمايدۇ،
 بۇ شەھەر ئادەم دېڭىزى
 كېچە - كۈندۈز ئېقىپ تولمايدۇ.
 غېربىلار ئۆزۈپ يۈرگەن رەڭدار بېلىق،
 غېربىلق ۋالىلدار توپا قونمايدۇ.
 مۇنار ئۈچىدا سائەت ماڭماقتا،
 بىكەت ئالدىدا خىقلەر ماڭماقتا،
 ماشىنا چاقى ماڭماقتا بىسىپ
 غېربىنىڭ ئۆتۈمىشىنى، كەلگۈسىنى.
 كۆرۈدمۇم ئۇ كىشىنى
 ئېغىر ئاياغ خوتۇنى بىلەن
 ئۈچ باشاقتكەك ئۈچ ئوغلىنى ھەم.
 تۇراخۇن ئۈستام تەڭلىكتە قاپتو،
 مۇڭدىشىش ئېرىۋاتقان قوغۇشۇن،
 چىraiي مۇقاۋىسىز كىتاب،
 ۋاقتى چىraiىنى ئۆزگەرتىكەن نىقاب.
 يامغۇر پۇرىقى
 مەلۇم يەردىكى مەلۇم بۇۋاقنىڭ
 ئۇشتۇرمۇت ئەجىلى توۋاقانلىقى.
 ئۇشتۇرمۇت يۈزلىر ئالماشتى،
 جەنۇبىنىڭ بىر يۈزى يېشىل،
 يەنە بىر يۈزىنى كۆيۈرگەن ئاپتاكاپ.
 تاشلاپ ئۇ ياغاج - تېشىنى

ئېلىپ چىقتى بېشىنى
جەنۇبىتن.

تۇراخۇن ياغاچى
ياغاچىنىن چىقىپ تاشقا ماڭدى،
غېرب - مۇساپىر بولۇپ قالدى
يۈلتۈزى تولغان كەنجىسى ئۈچۈن.
ئۈچ ئوغلى چىلەكتىكى يۈلتۈز،
 يوللاردا سىلىكىنىدۇ، چايقلىدۇ.
يۈرت ئىچى تار، پايلاۋاتقان كۆپ كۆز بار
قورساقتىكى تۇغۇلمايلا بايقلىدۇ.
يۈلتۈزدىن قورقىمىز كېچىلەرده
يالپۇزدىن ۋەھىمە تارقىلىدۇ.
يامغۇر پۇرقى
مەلۇم بىر بۇۋاقنىڭ مەلۇم جايدىكى
ئاقار يۈلتۈزدەك ياشاش چىكى...

تۇراخۇن ئۇستامدىن گەپ سورىدىم،
قۇمداك غېرىلىقنى يەپ سورىدىم.
ناتۇنۇش دۇكانلار، مۇزدەك كوچىلار
تونۇش بۇۋاقلار باقار كۆكتە جىم.

گويا ئۇپۇقتىكى ئەترىگۈلدەك
ئېچىلىپ قالدى قەلب يارام.
شېرىن قىچىشماقتا تېرىلىرىم،
يامغۇر پۇرقى بېرىدۇ ئارام.

2005 - يىل 3 - ئاينىڭ 19 - كۈنى.

بېھى يېگەن باللار

قىشنىڭ تەمى قالىمىدى.

ئېگىز پەتنۇستا ئارىمىزدىكى
بىر نەچە تال سېسغان بېھى
مۇنەكشىپ - مۇنەكشىپ چىقماقتا قىشتىن.

غىزا يەۋېتىپ شۇنچە ئېغىر بىز.
دېرىزە يېنىدا ئولتۇرغان قىز
كۆيۈپ تۇرغان كۆك شابىدەك ئېگىز.
كۆچىغا غەمكىن بېقىپ،
سوڭىكىمىزدە چاقماق چېقىپ،
بۇ شەھەردىن كەتتى ئېقىپ،
چۈنكى ئەر ئۆلگەن.

ئەر ئۆلگەن شەھەردىن چېقىپ
سەن خوتۇن ھەققىدە سۆزلىدىڭ.
ئەر ئۆلگەن قەغەزدىن چېقىپ
مەن شېئىر توغرىلىق سۆزلىدىم.

— شائىرلارنىڭ ئاغزىدىن سائەت چىقىدۇ...

بىز بۇ شەھەردىكى ئىككى شائىر، ئىككى يارا، قورقۇپ
تۇرغان ئىككى قاراچى.
بىز پاشىمۇ ئۆلتۈرۈپ باقىغان ئىككى قاتىلەك شېئىر

يېزىپ ئاجايىپ ئىش قىلماقچى.
بىز ئېغىر بېسقلېقتا ئۆلۈكتىنمۇ ئاشۇرۇۋەتمەكچى،
چۈنكى بىز شائىر.

ناۋادا بىز مالائىكىلەر ھەقىقىدە توختالساق، ئۇلار ناشتىغا
ئولۇرغاندا داستىخاندىكى قەھەۋە قوشۇقىغا كۈن نۇرىنىڭ قانچە
گرادرۇس چۈشكەنلىكىنیمۇ ئويلىشىمىز.

بىز ۋاقىحراق قوپۇپ بالدۇر ئۆلگەنلەرنى ئەسلىهيمىز.
پاجىئەلەرنى ئاڭلۇغاندا ئاغزىمىزنى بۇرۇتقىدەك قىيىساي-
تىپ، ھۇزۇر بىلدەن كېرىلىمپ، پەرۋاسىز ئەسندىمىز.
چۈنكى بىز تراڭىدىسىدىنمۇ بەك گۈزەللەككە كۆڭۈل بۆ-
لىمىز، خۇددى ئىس چىقىۋاتقان مىلتىق تۆشۈكىگە دۇمبىسى-
نى قىلىپ تۈرۈپ، ئېتىزلاردىكى قوناق پۇپۇكىنىڭ يەلىپۇشى-
دىن ھاياجانغا چۆمگەن دېھقاندەك.

ئاشپۇزۇلدىن چىقتوق تېز،
كۆلەڭىدەك بىز.

كۈچىدا ھەققىي كىشىلەر توبى.
هارۋىدا بىر بۇزاي بىھى ساتماقتا،
ئەتىياز كېلىي دەپ قالغان.
جەنۇب باغلەرىدا مېۋىلەر ئېسىل،
ساقلايدۇ ئۇيغۇر ئۆزىدەك يېشىل،
پەسىللىردىن پەسىلگە هامان.
قۇياش قان ئەمەس نۇر چاچماقتا.
تاش تارىخ كىتابىنى ئاچماقتا.
قارا قارنى مىچىلدىتىپ،
قارا گۈلدەك لاي چېچىپ
كىشىلەر قاچماقتا
تۆت ئەتراپقا.

بېھى ھارۋىسى تارتۇپلىنىدى.
 بېھى يېگەن باللار
 شائىرغا ئەگىشىپ
 ئەتىيازدىكى كۆك دۆڭلەر دە
 ئاقار ئايلىنىپ ئەگىزگە.

2005 - ئاينىڭ 3 - ئاينىڭ 20 - كۈنى.



ئۇچۇق

دېرىزه ئۇچۇق،
 كۈنىڭ سۈمبۈل چېچى كىرمەكتە ئۇچۇپ
 شىرەدىكى قەغەزدە ئاسمان.
 ئۇزاق ھىجراندىن توختىدۇق چۆچۈپ
 بىز بۇ قىشتىن چىقىمىدۇق ئاسان.

يەر ئۇچۇق
 ناخشا ياكىرتىپ چىقىتى بىر ئۇرۇق،
 يۇمران، يېشىل قىزلار ھەممە يەر
 ئېغىزىمنى تەر، تېرىلىدى لاي ئەر.

قولۇم ئۇچۇق
 ئىككى كەپتەر قىزغۇچ تۇمشۇقلۇق،
 قوندى كاتقا، مىيدەمنى چوقۇپ
 مەن ئاتىدىم ئۇنى كۆكلەم دەپ.

دېرىزىنى ئاچسام،
 راست، باهار كەپتۇ.

2005 - ئاينىڭ 3 - ئاينىڭ 26 - كۈنى.

يالغوز سۆگەت

توقۇيدۇ سېۋەت
سۆگەت شېخى ئىچىدە،
قىزىل چاچلىق جىنلار كېچىدە.

چېلىنىماقتا شامالدا قولسىز
سۆگەتنىڭ ئەگەمەج ئىسکىرپىكىسى.
ئەگرى - بۇگرى كوچىدۇر ئىچى
جىم تۈرغىنى لىق بىزدەك كىشى.

ئېرىق بويىدا يارنى ئويلاپ
سو يۈگۈردى تېنىمنى بويلاپ.
سو يۈگۈردى تال - سۆگەتلەرگ
باھار تىۋىشى قالدى يېقىنلاپ.

چىقارمىدۇق تېخى گۈل، يايپراق،
باھار كۈنى مۇڭغا پاتقان كىم؟
كۈيلەر يېشىل تىلىدا قوۋازاق،
بويۇن قىسىپ تۈرۈپ قالدىم جىم.

مايماق - سايماق بىر مىسرا سۆگەت
چىققان زېمىننىڭ يۈرىكىدىن.

2005 - يىل 3 - ئاينىڭ 27 - كۈنى.

ئۆي ئىشىغا مەدھىيە

ئايال پىشتى،
 ئەنجۇر شېخىدا
 چۆمۈپ ئەنجۇردەك قۇياش نۇرىغا،
 ماڭلايدىغان بىر تۈپ ئالما ئۇ
 ئۆي ئىچىدە مېڭىپ يۈرمەكتە.
 ياپراقسىز جۈمەكتە چېچەكلىدى سۇ،
 سۈپۈرگە ئۇسسىلدا گىلەم كۈلمەكتە.
 سۈرتۈپ پارقىراتقان رۈچەكتە
 ئاسمان كۆپكۈك خىيال سۈرمەكتە.
 توپا باسقان ئۆي جابدۇقلىرى
 قۇتۇلدى ئېغىر يۈكتىن بىر يولى
 قەدىمىي خەلقتكەك يېشىلگەن سىرى.
 يۈيۈلۈپ قاتلاندى كىيمىم - كېچەكلىر
 قىلىچتنى ئىتتىك دەزمالدا قىرى.

ئايال
 سۇدىكى بېلىقتەك
 قوللىرى چاقنار
 قازان - قۇمۇش ئارسىدا.
 نازۇك بارماقلىرى
 قالايمىقان ئۆيىلەرنىڭ
 بوم تارسىدا، زىل تارسىدا.
 رەتسىزلىك ئىچىدە زور كېستىر

ئايالنىڭ تېنى بىر
نازۇك، ئىگەمە ئىسکىرىپىكىدەك
ئانا قىلار تەرتىپ، كۈي، ھەرىكت.

بالاڭ يىغلىدى بۆشۈكتە، ئانا،
مىللەتى تەۋەرتەت، دۇنيانى تەۋەرتەت.

ئۆي ئىشى
ئۆمۈچۈك تورىدەك
ئاپتۇ سۈزۈك قورشاۋغا سېنى،
ئەسىلەدە خانىش ئىدىك
پادىشاھ دەپ بىلەتىڭ مېنى.
ئەسىلەدە ئىدىم خاقان
ئاق ئېتىغا منىپ سۆيگۈڭنىڭ
دۇنيانى ئۆز ئىلکىمگە ئالغان.

يىڭىنە تەشتى قولۇڭنى
جاھان كۆزى بولدى قان.
من ئۇخلىدىم دېۋىدەك
بوسۇغدا ئاتتى تاڭ.

بىراق
تەن ئۇپۇقى ۋە يىراق - يىراق
كۈن غېربقا ياقمايدۇ چىراغ.
مەدەنیيەتنىڭ يات شاملىدا
مۇزدەك تۆمۈر، يوق ئىشقى - پىراق.
تۆمۈر خوتۇنلار ئالدى شەھەرنى
ئەرلەر ئۆزىدىن غېرب ۋە يىراق.

ئال خوتۇنۇم چۆمۈچنى،
نازۇك گۈل ئۇ ئېچىلىپ تۈرغان.
ئال ئىشقىمنى، يازاىيى كۈچنى —
يىمىرىلمەس تەختىنى قۇرغان.

سەن ئايال بول، تېخىمۇ ئايال
من ئەر بولاي ئاۋۇالقى ئاۋۇال.
بىز جەننەتكە قايتىپ كېتىلى،
ئىنسانىيەت تاپماستا زاۋال.

· 4 - ئايىنىڭ 4 - يىل 2005 - كۈنى.



ئۇرۇمچىدە مۇسائىر

(ناخشا تېكىستى)

بىر تال غازاڭ
بىر تال پەي
بىز تەقدىرنىڭ قولىدا.
قارىياغاچلار كۆپىر ھەي
مۇسائىرنىڭ يولىدا.

ئادەم دېگەن ھۆل نېمە
قارىياغاچتەك كۆيمەيدۇ.
يارىڭ سېنى سۆيىمىسى
دۇنيا سېنى سۆيىمىھەيدۇ.

دۇنيا، دۇنيا تاشلىدى
يۈلتۈز كۆزىن ياشلىدى.
ئۇرۇمچىدە غېرب كۆپ
ئادەممىدى، تاشمىدى؟

غازاڭ بىز بىر تال
يوق ھاۋادا يول.
بىزنى يەردەن تېرىپ ئال
ئەي مېھرېبان، ئۈلۈغ قول.

2005 - يىل 4 - ئاينىڭ 14 - كۈنى.

ئىككىنچى ئەتىياز

قوزام ئېھسان
تېرەكلەر پوتلا چىقاردى،
تالا يېشىل قانات چىقاردى
بىز تالاغا چىقايلى.

قاردىن يۈگۈرۈپ چىقتى چاچلىرىڭ
ئەگىز سۆيى ئايلاندى سازغا.
تەتە ئېتىي تايىتاڭلاپ ئۆزۈڭ
مېڭىپ كىرگىن بۇ ئەتىيازغا.

يۈرىكىمنى سۇ قىلار مېنىڭ
قۇشتەك يۈمران دەسسىپ مېڭىشىڭ.
سۆيۈپ، سىيلاپ، پۇراپ قانمايمەن
پىشۋاتقان چىلگىدەك بېشىڭ.

بېشىڭ باهاردىكى گۈل قەسىدىسى
ئىككى قاينام چۆگۈلىمىچىڭ.
ئاغزىڭ مىڭ بىر كېچە قىسىسى
سۇتلۇك قوناق سۇتتەك ئاق چىشىڭ.

ئايلىنىپتو چىملىقتا شامال
ئۆزى ماڭار ئويۇنچۈقۈڭغا.
قولۇڭ تەگىدن شېغىل تاش خۇشاڭ

خۇشپۇراق لاي ئوخشار پوقۇڭغا.
ياخشى كۆرسەڭ قويۇپ بېرىيى مەن
مەلىنىڭال ئوغلۇم توپىغا.

تىلىڭ چىقىتى كاڭكۈكتىن بۇرۇن
ئېتىلىسىن «داددا، داددا» دەپ.
قىسىپ بىرسەڭ ئەركىلمەپ بويۇن
بىز سۆيەرمىز «هاببا، هاببا» دەپ.
شۇنچە سۆيسىك ئېرىپ كەتمەيسىن،
كەتمىدى يَا تېرىڭ نېپىزىلەپ.

ئىككى چۈچەڭ ئۇخلار زاۋالدا
«ئوخچىش...» ئىكەن ئۇيقۇنىڭ ئىسمى،
تۇمشۇقى ئەتىياردا، قۇيرۇقى يازدا.
يۈلتۈزلار پىشاۋانغا سەن چاچقان دان
كېچىلەرده قورسىقى ئاچسا.


باغچىغا ئېلىپ چىقام ئىككىڭلارنى
چىقىتىڭ سەن ئاق پىلىنىڭ خارتۇمىدىن.
پاتىمچۇقتەك ئۆمىلىپ بىردىن
ئاكاڭ كىردى تاۋۇز ئىچىگە
تاۋۇز كىردى قىزىل كېچىگە.

قىلىقلەرىڭ، ئاۋازىڭ، ھىدىڭ
ئاۋات قىلدى غېرىپ خانىنى.
بۇ ئىككىنچى ئەتىيار سېنىڭ
ياشارتقۇچى ئاتا - ئانىنى.

يۇپۇرماقلار چالار ئەركىمن ساز
يازمۇ غېرىپ بولماس ھامىنى.

كۆز نۇرۇم ئېھسان،
قىش قىلىچى سۆزلەپ ھېكايد
ئاڭ قەغەزدە قاچتىممەن مایماق.
مەجىنۇتتاللار تاشلىسا سايە
كىرىپىكىڭ دەر: دادا، مېنى باق!

2005 - يىل 4 - ئاينىڭ 3 - كۈنى.



ئانا تل

1

يامخۇر يېغلىدى ئۆزىگە،
 گۈڭگۈرت پۇرپى كېلىدۇ يەردىن.
 بىز بىر قەۋم ئاق قاردىن ئۆزگە
 تېرىكىتىكى قار يۇلتۇزىدەك،
 بىز پەرقىلق گۈل، تېرىكلىرىدىن.
 بىز بېلىق ئەمەس، ئاستا - ئاستا تاش،
 بىز ئۆلۈش ئەمەس ئىچىدە ياشاش.
 بىز تۈيۈقسىز
 دېڭىزدىكى كوچىدا
 يۇتۇۋاتقان ئاۋازىمىزنى،
 تىڭىشىغۇچى،
 سەدەپتەك تىمتاس.

2

ئۆمۈچۈك تورىغا كىرىۋالدۇق،
 قىرىلىق بوران ئۆتىمەكتە چاقناپ.
 بېلىق قارىنغا كىرىۋالدۇق،
 ئاغزىمىزدا گۆھەرنى ساقلاپ.
 قۇرۇق ياغاچقا كىرىۋالدۇق،
 ئۇيغۇر تىلى چىقاردى ياپراق.

«نادانغا قىلغان ئېسىت سۆزۈم
 ئۆلۈككە يىغلىغان ئېسىت كۆزۈم».
 يۈزۈم يورۇق ئانا تىل بىلەن
 كۆزلىرىمدىن ياش ئەگىگەندە،
 كۈلگەندە،
 قىلغاندا توي.
 ئانا تىل ئۆلگەندە
 ئوغلۇم، مېنى تىرىك كۆمۈپ قوي!

كەلدى نورۇز،
 شامال غۇر - غۇر.
 ئويمان - دۆڭىلدە، قۇملۇق، كۆللەردە
 چىچەكلەر توب - توب قىدىمكى ئۇيغۇر.
 ئېرىمەكتە،
 سۆگەتنە سەن
 دىلدا ۋەتنەن.
 نازۇك چىچەك ئانا تىلىمىز،
 بۇ چىچەكتە شېئىر بىر شېبىم.

2005 - بىل 4 - ئاينىڭ 17 - كۈنى.

كۆرۈكتىن ئۆتۈش

چىقتىم توت كوجىدىن
ئاسما كۆرۈككە،
ئاسمانغا.

ئاسمان شوتىسىدا
تاماشا قىلىمن يەرنى،
بابىلدىنمۇ ئازات شەھرنى.

ئادەم ئادەملەر ئارىسىدا
ئىزدىمەكتە ئۆز يۈلتۈزىنى.

قايىتىپ كۆكتىن تۆكتۈم قەغەزگە
ئىچىمىدىكى سۆز يۈلتۈزىنى.

سېنىڭ گۈزەل ئەگە كۆرۈكۈڭ،
تۈن دەرياسى ئاقار ئاستىدىن.
سوپۇشتۇق بىز گۈل ۋە شېنەمدەك،
بىز ھاياتى سۆيدۈق باشقىدىن.

ئىككى ياققا قارايمىز پات - پات
كۆزىتىسىن ئىي كۆرۈنmes زات،
دۇنيا بىزگە ئىكەن پىلسىرات.

2005 - يىل 5 - ئايىنڭ 5 - كۈنى.

ئۇزمە پىشتى

كۈن قوزا چۈش بولغاندا
ساىلەر ئۆزاردى،
گۈل ئۆچتى.
كۈنىڭ يالقۇنى كۆك رەڭگە كۆچتى.
هويلىسىدا ئۇيغۇر دەقاننىڭ
ئۇزمە پىشتى،
تۆزىگە چۈشتى.

قاراقۇمچاق غېرىپ باللار
يەيدۇ ئۇزمە تېرىپ باللار.
غەمسىز بالاغەتكە يېتىپ،
ئىشى - پىراق دەرددەرگە يېتىپ،
كېتىر تم - تم ئېرىپ باللار.

يازنىڭ يېشىل تورىدا
تىپرلاشقا باشلىدى دەقان.
ئۇزمەلەر ئاقاردى كۈن نۇرىدا،
ئۇزمە دەرىخىدە سۇ بىلەن ئاش - نان.
يوپۇرمىقى پىلە قۇرتقا يەم،
قوۋۇراقلىرى خوتەن قەغىزى.
هاياتلىققا ئىزدەپ يېڭى تەم
يەر ئاستىدا ماڭار يىلتىزى،
شاخ - شۇمبىسى ئۇچاققا ئۇتون
بىر ئاي پىشىپ قۇرار ئاق ئىزى ...

بىرىدىلا
ئېچىلىپ ئىشىك ئاسمانىدىن
تۆكۈلدى تەڭىھ - تىللا،
غېرىبىنىڭ ئالقىنىغا.

يىلتىزىلىرى چوڭقۇر بەك چوڭقۇر
سۇسىرىغان ئۇرۇق - قەۋەمنىڭ
جان قوشۇلدى قاخشال جېنىغا.

تۆشۈك ياز ئۆتۈپ،
قان ئارىلاش يامغۇردىن
چۈشكىنىدە دۇنيا قېنىغا
توپلىنارمىز نوهنىڭ يېنىغا.
لاي - پاتقاقتىن تارقىلىدۇ نۇر،
پېشىل رەڭدە تېرىلەر ئۇيغۇر،
بىر تۆپ جۈجمە كۆكلەپ زېمىندا.

ھېي بالىلار، قاراڭلار
يەرگە ئەمەس ئاسمانىغا،
ئۇزىمە پىشتى،
تۆۋىگە چۈشتى.

2005 - يىل 5 - ئاينىڭ 7 - كۈنى.

تۇپا رەڭ ئاپتاپ

شولا چۈشتى كۆك ئاسماندىن،
پىلىك گۈللەر قاچماقچى غىپلا
يېشىل قولىدا
ئارتىلىپ تامدىن.

باغ شورىسى سۇتلۇك ئوت،
ياز كېلىدۇ ئۇشتۇرمۇت،
سۇ سۈزۈك غەم، ھازادا يالقۇن.
مىڭ ئۆلۈپ مىڭ تىرىلدۈق،
كۈنلەر كۆيۈپ توشتى قىزىل قۇم.

تۇپا رەڭ ئاپتاپ،
ئاپتاپ كەينى بىر قارا ماماكاپ
چۈمۈلە ئەنسىز ھەپىلەشمەكتە
ئۇ تېرىقتەك كىچىك بىر نەرسە.
تۈزىدى كۈندۈز، شامالدا ئۇنسىز
لاي دەرياغا ئالتۇن كۈن پاتتى،
قاراڭغۇلۇق قەغەزگە ئاقتى.
غەم يۈلتۈزلىرى چىكىلگەن ئۈزۈم
سۈبۈق كېچە بوشلۇقتا قاتتى.

ئىچىمە بىر يورۇق دۇنيا بار.


بەشىنچى قەۋەتتىكى ياش قورقۇنچاق
ئۇدۇلدىكى رۇجەككە قاراپ
شېئىر يازدى ئېغىر، خۇشپۇرماق.

ئۇدۇلدىكى بىر جۇپ كۆز كىمنىڭ؟
يا ئىزرائىلنىڭ، يا مۇشۇكنىڭ.

2005 - يىل 5 - ئاينىڭ 22 - كۈنى.



ئۈزۈلگەن تۈگىمە قەسىدىسى



بىز چاقنايمىز تالادا، ئەمما
ئائىلىدە ياشاييمىز ئەما.

قايتىپ كەلسەم يازغى بۇغدايدەك
بارماقلېرىڭ قىلماقتا ناۋا
بىر تال يېشىل قىلتىرىقىمدا.

شامال يەڭلىغ، گۈل يەڭلىغ ئايال
قانداق كۈيلەي مۇشۇ تۈرقۈمىدا؟
قانداق دۇئا قىلايمەن ساڭى؟

ئارىمىزدا دولقۇنلار نىكاھ،
سەدەپتىنمۇ نازۇك قوللىرىڭ
گويا شۇ تاپ ئىززەت - ھۆرمەتتە
تاز كاللامغا تاج كىيدۈرمەكتە.

سەركىرە مەن تۈگىمىس جەڭدە،
بىر تىللامەن توپىدا، يەردە.
مەن ياشاشنى بىلەيمەن سەنسىز
قايسى ئاۋاز ۋە قايسى رەڭدە.
كېيەلمىسىن كۆڭلەكىنی ھەرگىز
بىر تۈگىمىسى چۈشۈپ كەتكەندە.

قولۇڭدا بىر نۇر بىلدەن يېڭىنى
مېھىر بىلدەن قادىدىڭ تۈگىمە.
گۈل قېتىدەك پارچە ئىشلاردىن
تۇرمۇش شۇنداق ئايلىنار گۈلگە.

تۆشۈكىدىن ئۇزۇڭ تۈگىمنىڭ
دۇنيا قېنى؟
كۆرۈندى قىلدەك.
گېنېرالدىن، شاھ من كوچىدا
سوپىگۇ مېنى زور قىلدى پىلدەك.

ئالتنۇن تۈگىمە قولۇڭدا، خوتۇن،
قادىغىنىڭ ئالتنۇن تاج ماڭا.
قانداق كۈيلەي شېئىردا سېنى؟
قانداق رەھمەت ئېيتىاي من سائى؟

2005 - بىل 5 - ئايىنىڭ 23 - كۈنى.



كتابلار

بەزى بەتلەر قان،
بەزى خەتلەر تۈغىدۇ پىنھان
كۆزلەر توشۇپ كېتەر كېچىگە.
ربىاللىقتىن قېچىپ،
كتابنى ئېچىپ
كىرىۋالدىم بىر ئورۇكىنىڭ ئېچىگە.

ئېچىلغاندا كتابلاردا مامكاپلار ...

قىيا ئۈچۈق رۇجداك ئالدىدا
دولقۇنلىغان چىرايلرىمىز،
تەنھالقنىڭ ئېچىلغان بېتى.

من تىنismsىز چۈمۈلە بالا
سۆرەپ ماڭغان نان ئۇزۇنقىنى
بىر كىتابتنىن كىتابقا.
من ئۇلۇك دېڭىز
بولغاچ كىتاب كەڭ، كۆك ئاسىنىم
چىداپ كەلگەن تۈزلۈق ھايانتقا.

بېسىپ كىردى ئەسىرلەر
تېرەكلىر دە ياؤ لەشكىرى.
دۆۋە - دۆۋە جەسەت ئېچىدىن
تىرىك چىقىتى مەھمۇد قەشقىرى.

چىقتى ھومىر كۆزلىرى چاقناب
كتابلارنىڭ قەبرىستانىدىن.
بىز ئىملار تۈرىمىز ساقلاب
قىپىالىڭ تۇغما ئانىدىن.

ئاچتىم ۋاراق، قاچتى بۆكەنلەر،
چۆلە تۇرغان يۈلغۇنلار ئۈيغۇر.
پېزىلماقتا قۇملۇق تېخچە
مسىرالىرى شامالدا غۇر - غۇر.

كۆيدۈرۈش ھۈزۈر
كتابلارنى بەزىدە.

بىزى كتابلار زەھىردۈر چۈنكى
ئوقۇپ بەھۇش، بىر شەھەر خەلقى.

بەزەن كتابنى ئوقۇپ بېرىدۇ،
نوقۇپ ئۆلۈك تىرىكىنى بەلكى.

بىزى كتابلار تۈندىنمۇ قارا،
بىزى كتابلار كۆپۈكتەك يالغان.
بەزىلىرى باللار ئارا
قاتىللىق قىلار تۆكمەي تۇرۇپ قان.

بىزى كتاب بەزەن كتابلار
بىزنى مىنگەن ئەزگەن كتابلار،
كۆزى يۈمۈق كەزگەن كتابلار،
چىن تۇرمۇشتىن بەزگەن كتابلار،


تەكچىلەردىن يۈلۈپ ئېلىڭلار،
كۆيدۈرۈڭلار، كۈل قىلىڭلار!

گۈل ئېچىلغان كىتابلار،
نۇر چېچىلغان كىتابلار،
كۆك ئاسمانىدەك كىتابلار،
كەڭ، پايانسىز ئاستىدا ئۇنىڭ
ئادەم ئەركىن، خۇشال يانپاشلار...



ئېچىلغاندا كىتابلار،
كۆرۈنگىنى ئۇ دەرۋازىدىن
رېئاللىقنىڭ ئارقا هوپلىسى،
تۈرغان تىمتاس ئايىرىلىپ بىزدىن.

2005 - يىل 5 - ئاينىڭ 29 - كۈنى.



ئەتىگەنلىك شائىر

ئەتىگەنلىك قۇشقاچ
 كۆل يۈزىدە ئۈچقاچ
 گۈل تاشلايدۇ سۈغا
 ۋېچىرلىشىدىن.
 بوشلۇق چۆمگەن نۇرغا
 دەرەخلەردە كۆك يالقۇن،
 كوچىلارنىڭ بېشىدىن
 يۈگۈرددۇم ئاخىرىغا،
 يۈگۈرددۇم تام قېشىدىن
 بىنادىكى ئۇپۇققا.


قىز ئوينايىدۇ تەنھەرىكەت
 كىيمىمى نېپىز تۇمان.
 قىزىل چېچەك خىيالىم
 مۇسکۈلىدا ئېچىلغان.
 يۈگۈرەيمىز ھاياتتىن
 ئۆلۈم تىمتاس ۋە پىنهان.

يەر دۈپۈلدەر دۈپۈلدەر
 ياپراق ماڭار يېنىمدا.
 مەن ئىمانلىق، تاشقىن ئەر
 شولىلار بار جېنىمدا.
 مېنى كۆرگەنلەر كۆرەر

هایۋانات باغچىسىدا،
يۇلقۇنىمەن، ئاقار تەر
شىر يايلىسا، بېشىدا.

نهپەس ئالدىم چوڭقۇر
تالادا يوق تالا
ئۆيۈمىدىكەن ئۈپۈق.
ئەتىگەنكى شائىر
كەچتىمۇ يوپىيورۇق.

2005 - يىل 5 - ئاينىڭ 30 - كۈنى.



چىرايىلار

بۇ مىسرادىن قدشقدەر پۇرایدۇ.

ھېيتگاھنىڭ يېنىدىكى لاي كۆچا،
تاش ئاستىدا ياكى هاۋا ئۈستىدە
ئەرۋاھلاردەك لەيلەپ تۈرغان ئاي كۆچا.

يىگىتلەر قېرىيدۇ.
غىلاپ پىچاق ئېرىيدۇ،
شرنىلىك قوغۇن شاپقىدا.
قانىتىدا قاندەك چۈشتىن كېيىن
گەدەن تېرىسىنى شورايدۇ چىۋىن
ئەبەدىي ھەسەرتىسىز كىشىلەرنىڭ.

توبالانغان كىشىلەر بىردىن بىردىن
تارقىلىدۇ ئۇھ تارتىپ كېيىن.

يەنە يۈز يىل ئۆتكەندىن كېيىن
كۆك سايىۋەن ئاستىدا
راخاپ ئىچىش بولىدۇ قىيىن
مۇزىنى چاينىپ، شوراپ ئاستىلا.
ھاپپاقلار مۇرەڭگە بىر كلون ئادەم،
تۈۈقىسىزلا كىرىپ ئاق رەڭگە
نۇرغა ئايلىنىپ كېتىدىغاندەك
تىيارلىنىسىن بىر مۇدھىش جەڭگە.

مەن قىرى تېرە كىتەك ئاي شولىسىدا
خىيانىڭ كۇنىغىخان كۆچىسىدىن
ئۆتكۈزۈمە كىتىمەن يۈزۈلرنى ئاستا.

خواراز تاجی کویگەن تومؤزدا
سامسپەزنىڭ يۈزلىرى ئۇتتا،
ئاشېز بىزدا، دوغچى مۇزدا.
مسكەرچى بالىلار، بالا ئوغىلار
چولڭ ئادەمگە ئوخشайдۇ بەك - بەك.
بىرسى ئۇستى تامغا ئۇدۇللا
بىرسى كۈلدى يىغلاۋاتقاندەك.

ئەنجۇر يوپۇرمىقى ئاستىدا
توبَا باسقان بىر يېشىل چىراي،
ئەنجۇر تەملىك، ياش، غەملىك ئايال
ئۇمىدىلىرىنى يەپ بولغان بۇۋاي.

※ ※

کچھ
بولدوقلاپ چقتی ئىچىمدىن،
شىئر يېزۋاتقان قەغىزىمگە.
ئاسماننىڭ يېرىمى قەغەزدە
قالغان يېرىمى مېنىڭ ئىچىمده.

2005 - ئاينىڭ 4 - يىل 6 - كۈنى.

ئىشىكىنى ئېچىۋېتىڭلار

— شائىر بۇغدا ئابدۇللاغا

ياز ئۆزىمەكتە يېشىل ئوق
ئىسىق ئىشغال قىلىدى شەھەرنى.
 يول بويىدىكى كۆل ۋە دەرەخلىر
ئېچىۋېتىڭلار دېرىزەڭلارنى
چۈنكى شائىر كەلمەكچى.

چىڭقى چۈشتە يېنىك بىر كىشى
سۆز دۆۋىسىدە ئولتۇرۇپ
ئۆمۈر مامكىپىنى پۇۋەيدىدۇ.
قدىمىي مىللەتنىڭ ئەسلامىسى قۇم،
يامغۇر كۆلسىمۇ شائىر كۆلمەيدۇ.
كىشىلەر ئۇچماقتا چاڭ - توزان بىلەن
شائىر ھاڙادىكى قەپبىزدۇ.
سۆزلىر ئۆز - ئۆزىنى تىزالمائىدۇ،
جان تالىشىۋاتقان كىم، قەغەزدە؟

گۈگۈم چۈشكەندە
ئۇنىۋېرسىتەت كۆلى بويىدا
مېڭىپ يۈرگەن قارىياغاج سەن.
ئېيتقىنا، ئى قارماقلقى ئادەم،

بارمىكىنا بىر بېلىق كۆلدە؟
قارىماققا چۈشكەن ئۆزۈگۈ كۈندە؟

ھېي، تاجدارلار،
ھۆپۈپىنگۈ ناجى بار،
ئارىمىزدا تاجسىز بىر كىشى
ئۇيغۇر تىلى چۆككەن كۈنلەر دە
بارلىقنى سۇغا تاشلىدى.
بېلىق بىلەر، بېلىق بىلمىسە،
خەلقىم بىلگەي ئەجرىمنى دېدى.

بۈگۈن بىز
ۋەھىمە بىلەن
شېئىرىڭى تەتقىق قىلىمىز.
بولسىمۇ ئۇ ئىينەكتەك سۈزۈك،
بولسىمۇ ئۇ بېلىقتەك يۈمىشاق،
يۈرىكىمىز دۈپۈلدەر تۈتساق.

ئېچقۇپتىڭلار ئىشىكىنى
چىقىپ كېتىلى ئامان - ئېسىن،
بۇغدا ئابدۇللانىڭ شېئىرلىرىدىن!

بىز شائىرلار شېئىر يازىمىز،
بىراق، بىز شېئىرغا قارشى
شېئىر ھايانتقا تەهدىت بولغاندا،

شېئر ئۆلۈمگە سەۋەب بولغاندا.
قارشى بىز شېئىرنى تەتىقق قىلىشقا،
تاماق ئورنىدا ھەزىم قىلىشقا
ئويۇنچۇق يا قورال قىلىشقا.

بىز شائىرلار شېئىر بازىمىز،
يازىمىز دەپ كۈندە ئازىمىز،
ئۆچۈرمەسىلىك ئۈچۈن شېئىرنى،
ئۆمرىمىزدىن ئوتۇن سالىمىز.

مۇهاكىمنى تۈگىتىپ تېز
چۈشۈزاتقاندا پەشتاقلاردىن بىز،
قالمىدى ئىز،
مۇخ ماڭدى،
قىزىل يۈلتۈزلار توختىدى تامدا.
شامال تارىسىز توغراقنى چالدى.
تولغان قىزىلار قۇملۇقتا قالدى.

2005 - يىل 6 - ئاينىڭ 25 - كۈنى.

ئوغۇللىرىمنىڭ چۈمۈلە پادىشاھلىقى

سېرىق چېچەكتە ئېچىلدى
دەرۋازىسى باھار كۈنىنىڭ.
ئەت يەرلەرگە كۆك چىم چېچىلدى
سوۇرغىسى بۇ كاڭكۈك ئۈنىنىڭ.
ئىككى ئوغۇلۇم چىقتى يۈگۈرۈپ
سۆگەت تۈزۈدىكى
چۈمۈلە پادىشاھلىقىدىن.
ئالتۇن توپا دۆۋىلەنگەن،
ئالتۇن قۇمدا ۋالىلدار قەسر.
چۈمۈللىر دۇبۇلغَا كېيىگەن
 قوللىرىدا نەيزە پۇلاڭلاپ.
شامال ئەلچى ئاسمانىدىن كەلگەن
سول قول ۋەزىر يارلىقنى ئائىلاپ
يەر سۆيىگىنچە چىقىپ كەتتى
بۇرۇتى چاقناب.
مېنىڭ پادىشاھ ئوغۇللىرىم
تنىج ئېلى، دەخلىسىز تەختى.
كۈنلەپ كۆڭلى بولمايدۇ يېرىم
بالىلىقى ئۇلارنىڭ بەختى.
چوڭ بولغۇچە قاناتلىق ئۇلار
چىمىدىن ئوردا تىزىپ ئويينايدۇ.
جىندىن سوزۇڭ ئەسکەرلىرى بار
جىم تۈرمىسا ئىزىپ ئويينايدۇ.
قوللىرىدا خانلىق ھاسىسى

ياغاچ تىقىپ يەرنىڭ كۆزىگە
 بىر يۈزىگە سىزىپ ئۇينايىدۇ.
 بىر تال سامان ئوخشار داۋانغا،
 بىر مىدىرلاش زامىن بىر جانغا.
 چۈمۈلىلەر ئاجىز، بىچارە
 پىتىرىايىدۇ قورقۇپ هەر يانغا.
 كۆك گۈل ئاچار چىغىرتىماق قاچان؟
 كۆك بىپايان، چېچەكلىيدۇ جان.
 گۈل شەھىرىدە ئېگىز، كۆكۈمتۈل
 چۈمۈلىلەر قىلماقتا بايرام.
 بىر ئوغلۇم چۈمۈلە ئۇيناب
 ئۇنىڭ ئىنچىكە پۇتنى
 باغلاب قويىدى شەبندىمگە
 گۈل بىرگىدە سەھەرددى.
 ئىككىنچى ئوغلۇم چىڭىقى چۈشتىكى
 نەيزىدەك ئۆزۈن كىرىپكىلىرىدە
 ياؤ لەشكىرىنى سۈرىدۇ قوغلاپ
 ئۇييقۇ شەھىرىدە.

مەن سۆيىمەن بۇ جىمجىت باگدا
 ئۇزارغان سايىنى، توختىغان نۇرنى.
 شامغا ئازان چىقىمىغان چاگدا
 زەر شولىغا چۆمگەن كۆك قۇمنى.
 مەن سۆيىمەن تۈنجى ئوغلۇمنى،
 ئاچتى ئۇ
 هاياتىمىدىن يېڭى بىر ئىشىك.
 مەن سۆيىمەن كەنجى ئوغلۇمنى
 چۈنكى ئۇ
 كىچىك تېخى، قوللىرى كىچىك.

چاقىرىدىم كىچىك ئوغلومنى
چۈمۈلسگە منىنپ ئۇ
كېزىپ ئورمان كېچىپ سۇ
قايتىپ كەلدى خىياللىرىدىن.
چوڭ ئوغلومن چوڭ بولۇپتۇ،
چۈمۈلدەك كىچىكىلەپ بىردىن
قايتىپ كەلدى خىيالچان غەمكىن
ئەمدى ئۇنىڭ يوق قانىتى.

قېرى سۆگەت، سۆگەتتە كوچا
چۈمۈلىلەر ئەگەمەج كوچىدا
بىر - بىردىن ئالدىراش هامان.
چىشىلەپ ئۈششاق نان ئۇۋەنلىنى
بەزىلىرى ئېتىزدىن يانغان،
بەزىلىرى بازارغا ماڭغان.
يازنىڭ يېشىل كۈن وە تۈندە
جان تالىشار، ئوزۇق تالىشار،
پىسکە چۈشۈپ كېتەر، يامشار،
چۈن قانىتىدەك تاردۇر جاهان،
لېكىن ھايات گۈزەل كۆز قامىشار،
دەرەخ تۆپىدە باردۇر كۆك ئاسمان.

يامغۇرلۇق كۈندە
قايتىتى چۈمۈلە
ئاسمانى تاپالماي.

مەن داستانى يازالماي
قېنىمىنى تۆكتۈم قەغەزگە.
ئىككى ئوغلومن يۈگۈرۈپ كېلىپ

جېنىمى توبىدىن پۇزىلەپ ئېلىپ
تېنىمگە چوغىدەك قويىدى سېلىپ.

من تىرىلىدىغان ئۆلۈك،
من چۈمىلە ئارسىدىكى تاپ،
من ئوپلاۋاتقان قارىياغاج،
من ئوپيناۋاتقان ماماكاپ،
شامالىڭ بارماقلىردا.

ئىي مېنىڭ ئۇرۇقلىرىم،
مۇھەببەتتىڭ مۇنبىت يېرىگە
سىلەردىن خەۋەرسىز تېرىپ قويدۇم،
كەچۈرۈڭلار ئوشبۇ خاتانى.
ئىي ئادەملەر، تۆۋە قىلىپ تەڭ
كەچۈرەيلى ئادەم ئاتانى.

ئاق ۋە ييراق
چۈمىلە پادشاھلىقى.

من ئىشتىن قايىتتىم،
قايتتىممەن زېدە،
ئوغۇللرىم ئۇيقوغا ئەسىر.
مۇڭلۇق يۈلتۈزلار دېرىزىدە
دېرىزىدە كۈمۈش قەسىر.

2005 - يىل 7 - ئاينىڭ 10 - كۈنى.

يامغۇر

كۈلۈمىسىرەر پىغانلىق ھاۋا،
ھەممە تارى ئۆزۈلدى سۈنىڭ.
دېرىزىلەرده مۇڭلۇق ناۋا،
ئېقىپ چۈشەكتە خىاللىرىمىز.

پاتقاڭ كوچىدىن ئۆتتى بىر قىز،
يوغانغىنە كاناي گۈلىنى
تۇتقىنچە بىشىدىن ئېگىز.

يامغۇر گۈلى لايدىكى قىزلار،
چۈشر يەرگە ئايىدىكى قىزلار،
تېنىمىزدە تامىچە - تامىچە ئىز.

ئاپتاپتىن كېيىن
غاىىب بولار ھەسىرىتىمىز تېز.
چاقناپ ئۆچەر ئۇمىدىسىزلىكتەك
سۇغا يازغان ھەممە خېتىمىز.

2005 - يىل 7 - ئاينىڭ 15 - كۈنى.

دەريا قىزى

سۇدىكى يالقۇن دەريا قىزى
 تېنى دولقۇن، تېنیم ھۆل تاش.
 چۆپتە ئىزى، يۈرەكتە ئىزى
 قىمىزى ماڭما، ئايلاندى باش.

قارىغايilarدا يېشىل يالقۇن،
 كۆيىگىنى مەن تىرىك ئوتۇن.
 توسوۇن ئاتتىك قاچقۇم كەلدى،
 نەدە قالدى بالا، خوتۇن؟

قىز سۆزلىمدى ناخ سۆزلىدى،
 بىز سۆكۈتتە سۇدا ناخشا،
 چىچەكلىدى چىكىم تەردىن.
 بۆلجۈرگەننى ئۆزگىن ئاستا
 ئۇنۇپ چىقسا قېنىم يەردىن.

ئايىقىمدا تاشلار يۇمشاپ
 سەزدى تۈپراق يېڭى مەهر.
 مەن قارىغايىنىڭ ئاستىدىكى بىر
 ئۆز قېنىنى يالاۋانقان شىر.

تىلدا ئىمان، دىلدا شەيتان
 ئۆزمه ئىنسان زەنجىرىڭنى.

ئوماق شىيتان، گۈزەل شىيتان
سالساڭچۇ تېز خەنجرىڭنى.

دەريا قىزى سۇدىكى ئاي
دېرىزەمدىن شولا چاچتى،
مارال قاچماي ئۈييقۇ قاچتى.
قازاق قىزى سۇدىكى ئاي،
كۈنۈم لاي سۇ، تۈنلىرى لاي ...

2005 - يىل 7 - ئاينىڭ 25 - كۈنى.



ئەندەم ئەندەم ئەندەم
ئەندەم ئەندەم ئەندەم

نۇرغۇنلىغان تاشلار ئىجىدىكى

قاشتېشى

قۇياش شولتۇرار قۇملۇق ئۈچىدا،
بۇرۇڭداش بورغىلار سۈزۈك بۇتسدا،
كىشىلەر ئۆمىلر،
بۈگۈرەر،
تۇختار،
خوتهن ئاقىدۇ كوجا - كوجىدا.

سايدا،
لايدا،

ئوت - ئاتىش ئايда،
قاشتېشى كولغۇنچىلار
كولايىدۇ ئۆزىنىڭ ئىچ - باغرىنى.
چاقنار ئۆمىد قۇم - شېغىل ئارا
دەريя سر ساقلار يۈمىزپ ئاغزىنى.

نۇرغۇنلىغان تاشلار ئىجىدىكى قاشتېشى

پارسىرار،
ۋارسىرار،
يارددەم چاقىرار.

نۇرغۇنلىغان تاشلار ئىجىدىكى قاشتېشى
 قوللاردىن كۆچر،
ئاۋازى ئۆچر،
دۇنيا، دۇنيا قۇلى بايلاردىڭ،
پۇلى بارلارنىڭ يۈلتۈزى ھۆكەر.

يەر يۈرىكى سوقار دۈپۈلدەپ
زىدە قىلىش، كوچلاش، قىيناش.
چېپىلدۇ كەتمەن گۈپۈلدەپ
دەريا ئىشىكى ئېچىلدى قىيپاش.
بىر پىرى كۆرۈندى قىپىالىڭاچ
كۆزى ياش،
ئاغزى تاش،
تېنى سۈزۈك
مۇزغا ئوخشاش.

مۇزدەك غېربىلىق باسسا سېنى
نۇرغۇنلىغان ئادەم ئىچىدە
قاشتىشىدەك بىر ئادەم قېنى؟

يىللار دەرياسىدا دولقۇنلaidۇ جان،
جېنى تاشتىك چىڭ ئادەملەر
ئىزدەر ئىكەن قاشتىشى هامان.

2005 - يىل 7 - ئاينىڭ 27 - كۈنى.

هۇسەينىيە مەكتىپى

1

ئۆتۈم تاغلاردىن
 كۆپۈك پۈرۈقى،
 كۆزى يورۇغان شامال باغلاردىن
 سۈلىرىدا روھنىڭ يورۇقى.
 كۈچ ئۇرغۇيدۇ قورام تاشلاردىن
 ئادەملەرده بۇ يۈرت ئۇپۇقى.
 بىز ۋېلىلداپ چىقىۋق چوغلاردىن
 ئاتۇش بىر چوغ بۇ زېمىندىكى.

2

ئەنجۇر تەملىك قىز،
 ئۇڭلۇق، غەملىك قىز،
 نۇر زەنجىرى بويىنۇڭدا.
 تۆمارىسىنىڭ ئوقى كىرىپىكىڭ،
 زەنجىرلەنگەن يىگىت قولۇڭدا.
 شاھزادىمۇ بىلمەيدۇ ھېچكىم،
 ئاقسوڭە كلىك چاقنار ئوغلۇڭدا.

بىراق سەن
 كۆز ئوڭۇمدا يىراق سەن
 ئوپلىرىمىدىن، ئۆزۈڭدىن شۇنچە.

ئاتۇش قىزى ئىي سۈلغۇن غۇنچە،
ئوغۇلۇڭ بارماي قويىسا مەكتەپكە
ئېرىڭ كەتسە قوغلىشىپ تەڭگە
سەن ئالتلۇندەك قالدىڭ سارغىيىپ،
مسىرالىرىم كىردى مىس رەڭگە.

3

دۇنيا سۇدا،
ئادەم تاشتا،
چاقماق دەريادا،
دەرييا ئاتۇشتا.
چاقماق دەرياسى
ئاقماقتا
تومۇردىن تومۇرغا،
ئىسرىدىن ئىسرىگە،
ئىنجۇر شاخلىرىدىن
بەشىنچى پەسلەگە
قەلبىتىكى.

قاراڭغۇ قىلبىتە چۈنكى
ئوخشار نۇرلۇق قەسىرگە
ھۇسەينىيە مەكتىپى.

4

ھۇسەينىيە مەكتىپىنىڭ ئىشىكى
ئېچىلدى
يېر بىلەن ئاسمان ئارىسىدا،
ئىنسان بىلەن شەيتان ئارىسىدا،

تاش بىلەن رەيھان ئارىسىدا،
ئۇ قىزىرىپ ئاقارغان تالڭى،
ۋەتەننىڭ يېڭى يارىسىدا.

5

نى نى بايلار كەلدى بۇ يۈرەتقا
ئايىنى سېتىپ ئالغۇدەك.
يىپ - يىخنىسىز كەتنى قۇرۇقلا
ئۆلۈكلەر شەھىرىدە بىر خېرىدارسىز
لايىنى سېتىپ ئالغۇدەك.
ئالتۇن تاپقاڭلار يەكسان بولار تېز
پادشاھلىق كەلمىيدۇ پۇلغا.
ھەر پادشاھلار نام - نىشانىز،
ھۈسەين بايدىن قالدى بىر ئوردا.

6

ئوتىسىز يەرلەر ئۆتكەندە جاندىن
بوسۇغامدىن ئاتلاي بىسىللا.
سالام ئاتۇش چۈشتۈم ئاسمانىدىن
 يوللىرىڭەك مىسرالرىمدا.
تاش باغرىڭغا كەلدىم ۋە ياندىم
ئاغزىمدا لق نۇر بىلەن تىلا.


7

دەرەخلىر —
تۆت پەسىلىنىڭ دۇتارى.
ئادەملەر —

بۇ زېمىننىڭ تارى.
مەكتەپ،
بازار،
مەسچىد مۇنارى ...
چۈشۈمde ۋە ئوڭۇمدا
شاۋقۇنلايدۇ ئاتۇش دىيارى.

تاغ كىمنى ساقلايدۇ؟
دەرىيا كىمنى توۋلايدۇ؟

2005 - يىل 8 - ئاينىڭ 6 - كۈنى.



تۆکۈۋېتلگەن تاماقلار

يەڭىلار، ئىچىلار، ئىسراپ قىلىماڭلار.
— «قۇرئان كىرىم» دىن

پەسىللەرنىڭ كەينىدە بىز،
ئىشتىهايمىز ھەمىشە شامال.
كېلەر - كېتەر، كېتەر - كېلەر،
زېمىندىكى ماماكاپ كىشىلەر.
پارقىرار سەھەرنىڭ ئاشقا زىنى،
كوركىرار چۈش ۋاقتى ئېچىپ ئاغزىنى.
يۈلتۈزى ئاج قالغان يۈڭلۈق گۈگۈم
ئىككى يالماپ يۈتار بارچىنى.
يەپ ئىچىمىز ئەسىبىلەرچە
قورسىقىمىز كۆرۈنەمس ھەتتا
بوغىنايمىز لەھەڭدەك ئاستا.
بەدبۈييمىز قاپلار جاھاننى
بىر كۈنلەردە كىرسەك تۈپرەققا.
ھەشمەتلەك رېستورانلاردا
ھەشمەتلەك يەپ ئىچىمىز.
يېڭىنلىرى بىز باشقا مەخلۇق،
يېڭىنلىرى قۇرۇق ئىچىمىز.
ئېچىلىدۇ تاقاق ئىشىلەر
نەپسىمىزنىڭ شىرى ھۆركەرەپ.

بىر كۈنى ئەي غاپىل كىشىلەر
بۇ تويماس گال تويار توباي يەپ.

بىر كۈنى كەج
تۈگىدى زىيابىت،
ئۈستەللەردە تاۋاق - تاۋاق ئاش -
قورۇمىلار قالدى نهایەت.
تۆكۈلگەندە تۆپە - تۆپىلدەپ
ئەۋرەز يولى گۈرۈچ، نىجاسەت.
مسكىنلەر بار تالادا ئاچلىق،
يىغىلار ھۇنر، يىغىلدى ئاشلىق،
قىزىل يۈزلىر بولماس خىجالەت.
نېمەت بىلەن مېمەت جاۋابىسىز،
توختىغاندەك بىزدە ئىبادەت،
بوسۇغىغا كەپتۈ قىيامەت.

من بىر شائىر سەھرانىڭ ئوغلى
شېئىرلىرىم كەلگەن زاغىرىدىن.
ئىچ - باغرىم قان، قۇلاقلىرىم پاڭ
بىر نان تاپسا چالغان ناغىرىدىن.
ئاڭلىغان من مەددادە ئاغزىدىن:
يەتتە نورۇق باشاڭ دولقۇنلاپ
چىقىپ كەپتۈ نىل دەرياسىدىن.
ۋە يالماپتۇ بىرلا قىلىپ ھاپ
يەتتە سېمىز باشاقنى بىردىن.
قەھەتچىلىك يامراپتۇ ئاندىن،
باشلانغانچە شەھرى كەنئاندىن
جان شولىسى ئۆچۈپتۈ جاندىن

يدر يۈزىدە يەتنە يىلغىچە...
 ئەزىز خەلقىم، ئاج بىز تېخچە
 تەگكەن بىلەن ئاغزىمىز ئاشقا،
 كۆزىمىز ئاج، روھىمىز ئاج بىك
 تەگمىگىيدى بېشىمىز ئاشقا.
 كۆككە باقساق غېرىپ ۋە تىمتاس
 يدر يۈرىكى يېرىلىدى تالايمىلىنى.
 ئۇستىمىزدە ۋالىلاق لىباس،
 ئىچىمىزدە قۇپقۇرۇق ساراي.
 ئاللتۇن كۆزدە دەل - دەرەخلىدر باي،
 باشلىرىغا كىيىر ئاللتۇن تاج.
 قايتارمىز كۆز غازىڭى چىراي
 توپلاردىن بىز ئېغىر، نائىلاج.
 كەتسە مېھمان يۈلتۈزىدەك تاراپ
 دۆۋە - دۆۋە تۆكۈلر مەزە.
 خارتىلىشىپ هولاقنى يالاپ
 چاھارپايلار قىلىدۇ مەززە.



چۆچۈرلىدر مۇت ساناقلىقتەك
 تۈيۈلدۈ ماڭا هەربىر كۈن.
 ئېغىز ئاچتۇق توت ئاياقلىقتەك،
 هايات هەزم بولۇۋاتقان گۈل.

2005 - يىل 8 - ئاينىڭ 7 - كۈنى.

دوختۇر خانىدا

ئۆلۈم دەرىخىدە يېشىل چۆمۈلە،
يىلتىزىسىز دەرەخ يۈگۈرۈپ يۈرگەن،
ماانا بۇ ئىنسان —
دوختۇر خانىدا
جان تالاشقان، تۈغۈلغان، ئۆلگەن.

دوختۇر خانىدا ياكى خانىدا
نىمە قىلارنى بىلمىيدۇ ئىنسان.
ئەمدى ئۆلۈم بۇرما مىخ گويا
ئەمدى ھايات پەلەمپەيسىمان.

كۆزى يورۇپ بىپىيان ئورمان
تالڭ سەھەرنى بىرگەندە تۈغۈپ،
چېكىسىدە تەر يۈلتۈزلىرى
ئەمانىغا كەلدى جىق تۈغۈت.

قاراڭغۇلۇق قاپلاب تاغلارنى
ئۆز ئىلكىگە ئالغاندا يوقلىق،
كاربۇاتلىرى شىپاخانىنىڭ
بىمار لارغا كەتتى لىق تولۇپ.
دۆۋىلىشر يورۇق ئىشكىكە
سېلىنغاچقا ئۇشتۇمتۇت قولۇپ.
تەركىشىدۇ ئەڭ ئاخىرغىچە
جان قەدرىگە يەتمەكچى بولۇپ.

سەكراستىكىلەر تەكىرىار ئىنچىقلاب
ھاياتلىقىتىن كېيىدۇ نىقاپ.

ئۆمۈر بېغى سارغا يغان بىتاب
جان مېۋسى پېشقان تۇرقىدىن.
كېسىلخانا سوغۇق بىر دۇنيا
ئۆلۈم پۇرار يود پۇرقىدىن.

بېسىپ كىرگەن سۈيۈقلۈق،
قوراللانغان رەڭلىك كۈمۈلاج.
كۆڭۈل گويا چېچىلغان مارجان
تەن لىباستا، كېسىل يالىڭاج.
كېسىر قايچا ئەتنى شىرتىلدىپ
يوق ئۇرۇنغان نەرسە بارماققا.
جان بېلىقتكەن قاچار پىلتىڭلاب،
يوق بېلىقچى بىر قارماققا.
ئېلىنىمىز لېكىن قارماققا.


سەن قورقىسىن ئۆزۈڭدىن،
ياشىپ كەلگەچ خەققە قوشۇلۇپ.
سەن قورقىسىن ئۆلۈمىدىن،
كۆپ نەرسەڭنى كەلگەچ يوشۇرۇپ.

دوختۇر خانىدا
بىر ئادەم
دەرەخ بولدى،
غازاڭلىرى كاربۇقاتقا تولدى.
بىر ئۆلۈك

قاچتى ئەرشكە،
قوغلىماقتا ئاق خالاتلىق پەرسىتە.

دۇختۇرخانى مىخ - مىخ ئادەم
ئادەملەردىن قاچقۇڭ كېلۈر.
ساپ ھاۋادىن ئېلىپ ھۆزۈر
دالسازدا ياتقۇڭ كېلۈر.
قانداق گۈزەل ۋە بەھۆزۈر
ئېقىن سۇدەك ئۆلۈپ كەتسەڭ
بۇرۇق، يېشىل دالىدا كەڭ...

2005 - يىل 8 - ئايىنىڭ 14 - كۈنى.



سەمدىكى ئادەم

يامغۇر ياغدى ھاۋادا سىملار،
 سىمدىن سىمغا بۇ ئۆزۈك يىللار.
 ياز تالادا، تۇرۇپكىدا مەن
 تېلېغۇندا توي قىلدى ئىلىار.

دوستۇم ئىلىار،
 شېئىر ئورمىنىدا
 ئۆز ئۆزلايدۇ، ھەسىل يىعىدۇ.
 قىز چاقماقنى قىلغاندا ئىزهار
 تاجسىز يىگىتلەر، يارسىز كۆپ قىزلاр.
 ئۆزىنى دەسىپ ماڭغان بىر مىللەت
 يامغۇرمىكىن تېنىدە ئىزلا?

دەرەختە ئۇيغۇر،
 ساڭگىلاب نۇر
 چۈشتى سىمدىن
 بىناۋا شائىر.

بىر مىسرادا داقا - دۇمباق، توي،
 بىر مىسرادا بوغۇزلاندى قوي،
 بىر مىسرادا بېشى يوق ئادەم،
 بىر مىسرادا ئاخىرى يوق ئوي.

يېزىلغىچە ئاخىرقى مىسرا
يۈلتۈزلىق كارىۋات، سۆسۈنەڭ كېچە...

ئوي سۈرىمىز تۈندىكى شاھىدەك،
توى قىلىمىز چۈمۈلسەردىك،
غىم قىلىمىز ئالتۇن قۇملۇقتا،
شادلىنارمىز يىتكەن شەھەردىك.

— يوقسو، يوقسو،
مېنىڭمۇ بارغۇم بار،
بوينۇمدا ۋاقت زەنجىرى.

سانچىلغاندا گۈلنېڭ خەنجىرى
ئاشق قولى بويىلار قانغا.
تبىپفوңدا دوستۇمنىڭ توبى،
كۆڭلۈم يېرىم بارالمىغانغا.

2005 - يىل 8 - ئايىنىڭ 5 - كۈنى.



مېيت نامىزىدا چاقىغان ئوبىلار

بىز فوتتان
ڇاقيتىسى.

بىر ساقىم سۇ
يەر يۈزىدە
دومىلاپ، دومىلاپ
يوغىنالاپ، يوغىنالاپ
بۈگۈن سىڭىپ كەتتى تۈپراققا.

تولدى گۈللەر غەمكىن پۇراققا،
كۆچىلاردىن كېلىدۇ يات ھىد.
بىز ھەممىمىز چوڭقۇر دېڭىزدا
بىر ئۆلۈمنى پۇراپ ياتقان كىت.

ئادەم قالماسمۇ ئەمدى زېمىندا
يىغلىغىلى ئىچكىلى ھازا؟
چۈشۈرۈلدى مېيت نامىزى
كىشىلەر ئارا ئاقار جىنازا.

ئۆلۈك كەينىدىن كېتىۋاتىمىز،
ھەربىرىمىز ئۆلۈكىنىڭ ئىزى.

ئۆلۈك كەينىدىن كېتىۋاتىمىز،
ئالدىمىزدا ئادەم دېڭىزى
ئارقىمىزدا يوقلۇق دېڭىزى.

ئادەم قالىمسا بىر كۈن دۇنيادا،
يالغۇز قالار سەنمۇ ئاه خۇدا؟

ئادەم قالىمسا بىر كۈن دۇنيادا،
يالغۇز قالار سەنمۇ ئاه خۇدا؟



كېچە مېنىڭ كارىۋىتىمدا

كېچە كارىۋاتتا
نەملىشىپ،
تېرىمگە يەملىشىپ،
يىغلىپ، سوزۇلۇپ،
قولۇمدا چىڭ تۈرسامىمۇ بېسىپ
بارماقلىرىمدىن چىقىتى تېشىپ.

تۈرغاندا ئاغزىنى ئېچىپ
بىر مىللەت،
بىر ئايال،
شاللىقتىكى بىر پاقا —
ئاج پاقا،
ئۇنتۇپ قالدىم نەدىلىكىنى
يۇلتۇزۇمنىڭ.

كارىۋىتىمدا كېچە يەنلا
قوغلىيالىمىدىم ھەر نېمە قىلىپ،
ئېرىتەلمىدىم ئۆزۈم ئېرىپ.
شەھۇتىم بىلەن ھەسەرتىم ۋارا
شاىئر بولدۇم ئېتلىپ كېلىپ.

ئىلناشىمسا ئۇيقو كۆزۈڭە
يات، دۇنياغا كەينىڭى قىلىپ.

ھەر نەرسىدىن قايتقىن ئۆزۈڭگە
قايت ئۆزۈڭگە غەنىمەت بىلىپ.

من قەدىمكى مۇ زېمىننىڭ
پارچە - پارچە خەرىتىسىدە،
من كاربۇراتتا —
بىر تۈپ دەرەخنىڭ قەبرىسىدە.

ياڭىرىماقتا بامدا تقى ئازان
كىرىپىك قاقىدىم تېخچە.
كېچە يىغىلار كاربۇتىسىدا،
كاربۇتىسىدا يەنلا كېچە.

2005 - يىل 8 - ئاينىڭ 23 - كۈنى.



تارىم دەرياسى

كاربۇراتىن چۈشۈپ
مېھمانخانىنىڭ
يېڭى ھاكلانغان كارىدۇردا
غېربىلىقنى پۇرىدىم: نەم.
چاقنار بىر غەم،
قۇياش نۇرىدا.

ساقلار پەستە ئىككى ئاغىنەم،
ئىگەرلەنگەن تۆمۈر ئات بىلەن.

بىز بارماقچى تارىم بويىغا،
ئۆركەشلىنىپ ئاققان بىر دەريا
قو يولماقتا شائىر ئويىغا.

ئۇ تارىخىنىڭ مىسرالىرىدا
قىپىالىڭچ يۈگۈرگەن خەلق —
ئىسىسىق ھەمدە يۈمىشاق قۆم خەلقى.
ئۇ ئەڭ ئۆزۈن پەسىللەك دەريا
ياز دىلبىرى، يېشىللەق ئەركى.
ئۇ مۇزىكا ئېرىپ سۇ بولغان،
كۆز يەتكۈسىز قۆملۈق ئىچىدە.
ئۇ سۇيۇق تەن قۆملۈققا تولغان،
ئەگىمىلىرى چاقنار كېچىدە.

يامغۇر روھى ئۇ زېمىندىكى
 قۇم چۆللەردىن چۆللەرگە كۆچكەن.
 هەر ئېچىلسا سۈزۈك قانىتى
 بۇستانلىقلار كۆرۈنۈپ ئۆچكەن.
 تەنھالىقى ئۆزىگە ھەمراھ
 شاۋۇقۇنلىرى بارماس يېراققا.
 ئۇ بىر مۇڭلۇق ئۆزۈلمەس ناخشا،
 ئۇخشار چوڭقۇر ئىشىقى - پېراققا.
 زېمىندىكى ئىچكى دەريا ئۇ
 تاپالمايدۇ دېڭىزنى ئېقىپ.
 ھاياتلىقنىڭ سىمۋولىدەك
 قايتار ئۆزىگە
 ئۆزىدىن چېقىپ.

بىز بارغاندا دەريя بويىغا
 كۆز پەسىلگە كىرگەن توغرالقلار
 چىقىتى رەت - رەت سارغايان پېتى.
 كىچىك لاي سۇ ئالدىمىزدىكى
 تارىم ئەمەس تارىمنىڭ ئېتى.

چۈش كۆرمە كتە
 سېغىز پۇرىقى،
 دەريا قېنى چاك - چاك يېرلىغان.
 يېرىقلىرىدا رىۋايدىتىكى
 كۆمتۈرۈلگەن شەھەر يورۇقى.

2005 - يىل 8 - ئاينىڭ 27 - كۈنى.

قاغلىق ياخىقى

ئاغزىمدا جەنۇبىنىڭ تۈزى.
 قىلىمدىن ناشتا
 قەغەز ياخاقتا،
 ياخاچق قۇرۇق مېۋە يۈلتۈزى.
 يۈلتۈزۈم ييراق، قەلبىمدى پيراق،
 ئاغزىمدا چۈنكى جەنۇبىنىڭ تۈزى.

قاغلىق

خەرىتىدە جىق يېرى تاغلىق،
 كىرسەك ئىچىگە تېرەكلىك، باغلق.
 نۇرغا تولۇشۇڭ، غەمكىن بولۇشۇڭ،
 كۆزۈڭگە ئەممەس ئۆزۈڭگە باغلق.

دەرۋازىسى قەسىرەك ئۆيلىر
 ئالدىدىكى كەڭ ئېتىز لاردا
 تىرىك ياغاچ - ياخاقلار كۆيلىر.

قاغلىق ياخىقى

چىقىتى داڭقى جەنۇب شىمالدا.
 ئۇنى يېگەن يېگىتلەر بۇقا
 تېتىغان قىز شېرىن خىيالدا.

ئېشەك - ئات ھارۋا، ياخاچ بازىرى
 دېوقان تاغارنى يەشتى بىسىللا.

چىۋىندهك ئولاش بىدىك - باققالا
ياڭاق ئەمەس شاراقلار تىللا.

شولا چۈشتى يەرگە بىرىدىنلا
قان ئېتىلىپ چىقماقتا يەردىن،
جىرىڭلار ئالتۇن نېفتىلىكلىرىدىن.

ياڭاقلار كەتتى كەچكۈزنى ئالغاج،
ياڭاق دەرىخى قالدى يالىڭاج.
ياڭاق تاپالماي كۆمگىلى قىشقا
شاختا توڭ قاغا قاقيلدайдۇ ئاج.

دېوقان بېغىدا جىمجىتلىق، سېھىر
ياڭاق شېخندا شېئر يۈلتۈزى.
ئەۋەتتى ئانام بىر خالتا يائاق
ئاغزىمدا ھامان جەنۇبىنىڭ تۈزى.

2005 - يىل 8 - ئاينىڭ 28 - كۈنى.



كاۋاپچى

ئوت كوچسىدا،
 بىر ئۇيغۇر
 ئىككى ئۇيغۇر
 كاۋاپداننى قويۇپ قۇياشقا
 گۆش، قارامۇج، زىرە، تۇخۇمدىن
 قىيما قىلىپ سېلىپ بىر داسقا،
 تەبىيالاندى شاھانه ئاشقا.

توب - توب ئاقار يۇلتۈزدەك
 گۆشكە ئۇچۇپ كەلگەن چىۋىنلەر
 باشلىدى خور گىژىلداب ئاستا.

بازاردا مىڭ ئادەم
 تىرىكچىلىك يولى باشقا،
 ئۆز سودىسى ئۆز غېمى بىلەن
 ھەركىم مەجبۇر تەنها ياشاشقا.

كاۋاپچى
 قولى ئىشتا مەيلى ياز، قىشتا
 كاۋاپ قىلار تەرلەپ پىخىلداب،
 ئوخشار تېگىپ تۈرغىنى باشقا
 ھاۋا ئەمەس سۈپسۈزۈك تاشقا.

چوغداندا
باشلىدى ياشاشقا
قانىنىڭ رەئىگى
ئۇتنىڭ ئۆلۈكى.
قىز كالبۈركىدەك
چوغ كۈلگەن.
تۈگۈلگەن
قىزىل گۈلنىڭ مۇشتۇمى.
يۈگۈرگەن
قان ۋە ھاياجان.

سۈزۈك قەتللىئام،
قوشخانا قايىاق
ئالدىراش ئاۋام.

من بىر قويىدىن سورىدىم:
— يېقىنىڭ كىم؟ ماشايىخىڭ كىم؟
قوي كاللىسى كىردى زۇۋانغا:
— مېنى بوغۇزلىغان ئادىمىم.
ھېران بولدۇم ئۇشىپ جاۋابقا،
قويىدىن دائىم ئىپپۇ سورىدىم
قول سوزغاندا تونۇر كاۋاپقا.

شۇ تاپتا
زىختا ئەمەس شاخ - شاختا
گۆش مېۋسى پىشماقتا.

گۈپۈلدەيدۇ كۆيگەن ياغ ئىسى،
 ۋىزىلدەيدۇ گۆش مۇزىكىسى،
 ئورغۇپ ھەۋىسى، تاقىلداب نەپسى
 كىممۇ ئورسۇن كەلمەي يېڭۈسى؟

كاۋاپ پىشتى مېزىلىك كاۋاپ
 ئاتىشپەرەسمۇ ياكى ئاج ئەرۋاھ
 چوغ يېنىدا قىلماقتا تاۋاپ،
 بۇ يېيىش مۇراسىمى.

ئەيىھانناس، ئەي باتۇرلار!
 تاغدا يولۇساں ئاتۇرلار!
 ناغرا - سۇناي تاتۇرلار!
 مۇراسىمنى باشلايلى.

قىزق كوچا،
 بىر زىخ ئادەم
 ئىككى زىخ ئادەم...
 ...

2005 - يىل 9 - ئاينىڭ 7 - كۈنى.

تۈنچى ئوغلۇم كىردى مەكتەپكە

1. شاهزادەم

باغ ئېسىلدى كۆزىنىڭ بېشىغا،
توشتى چىلان مەكتەپ يېشىغا،
پشتى ئانار، ئانار باللار
ئوردىسىدىن چىقتى تېشىغا؛
ئاللتۈنرەڭ تاج تاقاپ بېشىغا
كۆچەت ماڭدى دەرەخ قېشىغا،
يۇر من بىلەن، ئىمران شاهزادەم.

گۈللەر ئاچتى يېڭى بېتىنى،
ئوقۇماقتا قۇشلار خېتىنى.
قۇم دەپتەرگە بىر تال چۈمۈلە
مايماق - سايماق يازدى ئېتىنى.
رەت - رەت ئۈزۈم بۇزماي رېتىنى
توشقۇزىدى لىق تەك مەكتىپىنى،
يۇر من بىلەن، ئىمران شاهزادەم.

چولپان كۆككە جىجىپتۇ بىر قۇر،
تۈن ئەينەكتىن تۈردى سەنمۇ تۇر.
ئەقلەڭ ھلال ئاي قولۇڭدىكى،
ئوق ئۈزىسىن ئوقۇڭ كۈمۈش نۇر.
ئۈچۈۋاتقان غازاڭلار ئۇيغۇر،

كۈز شامىلى ئات مىندى غۇر - غۇر
من ئېتىڭغا، ئىمران شاهزادەم.

داداڭ سېنىڭ بىر غېرىپ شائىر،
نان تاپىدۇ جان بېرىپ شائىر.
ياش چاقنىغان مىسرالىرىدىن
ئاق قىدغەزگە گۈل تېرىپ شائىر.
هېرىپ، ئۇپراپ، سۇندى ئېگىلىپ
بولسۇن ئېلىپ سەن كېلىپ، شائىر.
ئۇشىۋ ئارمان، ئىمران شاهزادەم.

2. مەكتەپ يولىدا

مەكتەپ يولىدا
قولىدا كۈن - ئەترىگۈل
تبەسىز قىلماقتا ئاسمان.

ھەممە بالا ئالدىراش بۇ ئان
قۇياش قىدىمى چاقنایدۇ يولىدا.
بىر يۈگۈرۈپ توختىدى غازاڭ،
ئوغلۇم ماڭار يامغۇرددەك ئاستا،
 قولىقىغا گەپ قىلىپ سازاڭ.

گۈل مەكتەپتە ئوقۇيدۇ شەبىھەم،
بېلىقلارنىڭ مەكتىپى سۇدا.
ماڭدى خۇشاڭ بۈلۈتلارمۇ ھەم
ۋاللىدىغان مەكتىپى ئۇندا.
ماڭار ئوغلۇم بەك ئوماق، بىرددەم
گەچىگىسى ۋە گەۋدىسى نۇردا.

مەكتەپ يولدا
قورقىمن شەيتانمۇ تۈرغاندەك كۈتۈپ،
ئىلىمنىڭ رەڭگا - رەڭ بويىقى قولدا
مەسۇم بالىلارغا ھېجىيىپ كۈلۈپ.

ئوغلۇم ئوقۇپ ئىلىم ئۆگىنىپ
كۆزى تورلاشسا بارا - بارا،
مبىنى تونۇمسا ئادەملەر ئارا،
يا ئادەم تونۇماي دېپلۇم تونۇسا،
ئۆزىنىلا ۋە پۇلنى ئوپلىسا،
ئايىرلىغان بولىمدىن ھەممە نەرسەمدىن،
ئۇنگىن بولىدۇ تىكەن قەبرەمدىن ...

سۆزلەيدۇ دىلىم:
ئىزدىسىڭ بىلىم
غەربتە ئەمەس، ئەمەس شەرقتە
ئادەملەك ئۇلۇغ، ياشا قەلبتە...

مەكتەپ يولدا
قورقىمن قۇرتىتكى ئادەملەر ئارا
ئوغلۇمىدىن ئايىرلىپ قالارمەنمۇ دەپ.

3. دەرس باشلاندى

سۇنىڭ ئوقۇشى باشلاندى،
باشلاندى دەرەخلىرىنىڭ قاتارى.
ئوغلۇم ئارقىدا، ئالدىنلىقى رەتتە
بالىلارنىڭ پاكار - پاكارى.

دەرس باشلاندى،
بۈگۈندىن باشلاب
سۈزۈك بىر قەپىز ياسالدى.

بولغان چاغدا بالام ئۇچۇرمَا
كاللىسى قەپىز.
ئۇچۇپ چىقا ئۇنىڭدىن بىر پەس
ئۇستازلىرى، دادسى قەپىز.

باشلاندى ئوغلومنىڭ دەرسى.

كۈچىدا ئالدىم بىر نەپەس،
بەزى ئادەملەر ئۇچۇۋاتقاندەك
تېنىم پالقلار، كۆزۈمەدە هەۋەس.

4. ئانا تىل دەرسى

ماھىرە خانىم!
مېنىڭ جانىم
يۈرەك پارەم
ئالقىنىڭىزدا.
قېنىڭىزدا
نەچچە مىڭ يىللەق ئاۋاز،
تىلىڭىزدا ئەڭ يېقىمىق ساز.

ئانا تىل ئالىمدىك شېرىن.
كېيىن
باشقىا بىر مېڭە
قانداق يېيىشنى بىلمەيدۇ بالام.

من ئاغرىپ قېلىپ
ئاچقىق دورا ئىچكەندە
نىمە دېيشىنى بىلمەيدۇ بالام.

مەكتەپتىن قايىقىچە
قولىمىزدا كېچە.

يۇلتۇزلار پىشار ئۆيىمىزدە
تاش ئالىمدىك بەزىدە.

5. مۇزىكا دەرسى

سزدى مۇئەللىم
ئاۋازىنى،
بېلىق ئىسکىلىتىدىك،
نوتىلار دوسكىدىن چۈشەر ئۆمىلەپ.

بىر قىپقىزىل بولجۇرگەن،
ئاڭلىغانسىرى ئىرىپ كىچىكىلەپ
كىچىكىلەپ بىر تۈگىمدىك بولدى.
مۇزىكا دەرىخى شاخلاپ، ياپراقلاب
تاقاشتى تامىلارغا سىنىپقا تولدى.

قەغەزدە
ئات كاللىسى كىشىنسە
باشىسىز خورا ز چىللىسا
مۇنىڭ شەكلى نوتىدۇر،
مۇنىڭ ئۆزى مۇزىكا.

ناخشا ئېيتىپ سىنىپتىكى بالىلار
ئۇنى پۇتىسى.
ئىيندەك سۈزۈك توۋىلار
ئەكس سادا سۈكۈتى.

كۈز ئولتۇرۇپ ئالتۇن غازاڭغا
ئۇچۇپ ئوبىنار ئۇيان - بۇيانغا،
قاراپ ئولتۇرۇپ ئىيندەك رامغا
رام بولدى ئوغلۇم بۇ ئويۇنغا.

6. تاپشۇرۇق

گۈگۈم ئاغزىنى ئاچقاندا
رهت - رهت كۆمۈش يۈلتۈز ئاغزىدا.

بالام گۈگۈمنى ئاچقاندا
ئىمر - چىمىر خەتلەر ئاسماندا.

نېمىدېگەن جىق تاپشۇرۇق بۇ
قوغalar بۇرىدەك قوزام قاچقاندا.

منىۋالسا بولاتتى بالام
ئويۇنچۇق ئات كىشىنەپ چاپقاندا.

كۈرۈۋالسا بولاتتى بالام
مۇشۇك قۇيرۇقى قالدى چاشقاندا.

بالام دەپتەرنى ياپقاندا
زېمن ئۇيقدا گۈللۈك يوتقاندا.

7. خاتىمە

خوش، ئوقۇرمەن، مەن ھېرىپ كەتتىم،
بالامنىڭ قولىدىن يېتىلەپ
بۇ مىسراغا كىرىپ كەتتىم.

2005 - يىل 9 - ئاينىڭ 10 - كۈنى.



ئۇسمىنىڭ جېنى

مدن قۇم ئادىمى،
يىلتىزىم تىرەن.
يىلتىزىم بىلەن
چىقىتىم كۆچىغا،
بىر باغ ئۇسمىدەك.

بازار ئاغزىنى
ئاچقان ئاج دىۋە،
تارتىلماقتا دەم
ھەننۇۋا نېمە.
چاقماق ۋە ئادەم.

پۇل سايىسىدا
تېز ھەم تېيىز
ھايات ئېقىنى.

كۈمۈش تېرىپ
ئالتۇن ئالغانلار
ھاپىلا - شاپىلا
ياشىدۇ چالا،
ھاياتلىق قېنى؟
بىر ئۇيغۇر چوكان
ئوسما ساتماقتا
يېيىپ ياغلىقنى.

ئۆتكەنلەر قارار
بىر باغ ئوسىسى
يارماقتا يارار،
ساتسىمۇ شۇڭا
بىر تاغار ئوسما
يانچۇقى بوشلا.

كېلىدۇ ئوسما
يازغا منىنپ
ئوتىاشلىقلاردىن.

ئېرىگەن قاردىن
تارقاپ خۇشخەۋەر
يۇمشىغاندا يەر،
قۇتراپ تۈرگان ئەر
سالدى ئۇرۇقنى.

ئىسىق، نەم توپا
ئېغىر ئاياغ يەر،
ئېغىر تىنماقتا.

كۈنلەر ئۆتتى،
ئايال كۈتتى،
جان كۆكلەپ چىقتى.

قۇلىقى يېشىل،
بارمىقى يېشىل،

كۆزلىرى كۆك،
سۆزلىرى كۆك،
كۆكىلپ چىقى جان.

جۈۋان خوش بولۇپ
بىر پىيالىنى
دۈم قىلىپ قويۇپ
سققى ئوسىمىنى.

پەلكۈشى بىلەن
خۇمارلىق، لىۋەن
قويدى قېشىغا
ئوسما سۈيىنى.


ئىينەك ئالدىدا
ئېيتتى كۈيىنى
تاشقىنلىنىپ.

ئاندىن ماڭدى
قالغان ئوسىمىنى
بازارغا ئېلىپ.

تام تۈۋىدە
ئوسىمىچى چوكان.
بېلى باغلاقلۇق
كىچىك، يېشىل جان
ئالدىدا تۈرغان.

جان مېھرى بىلەن
ئۈسمىلارغا ئۇ
باقار مېھربان.

مېھنىتى لەززەت
قدىمىي مىللەت،
باشقا بىر قىممەت
باشقا بىر خىسلەت،
ئاقچىغا ئەمدەس
هایاتقا بولغان
چوڭقۇر مۇھىببەت.



بازار قايىناق
ئادەملەر يارا.
ئىش ۋە پۇل ئارا
هایاتلىق چالا،
ئۆلۈم ئاز قالدى
بارا - بارا...



بىر چىۋىن لەلەڭلەپ

ئۇچۇپ يۈرەر

بىر دەسىسەپ

ئىككى دەسىسەپ

كۈز كۈنى كۈچىدا بىر بىكارچى
 يۈرگەندەك ئىش ئىزدەپ، هېرىپ، ئەسندەپ،
 بىر چىۋىن لەلەڭلەپ ئۇچۇپ كەلدى
 خرۇستال چىرااغقا قوندى دەسلەپ،
 قولاشماي كېلەڭسىز پاچاقلىرى
 ئۇچتى - دە چەسۋەكتىن چۈشتى پەسلەپ.
 تەكچە ۋە بېشىمنى ئەگىپ ئۆتۈپ
 سۈزۈك ئىينەكە قوندى ئەزۋەيلەپ.

بىر چىۋىن ئىينەكتە ئىككى بولدى،
 بىرى راست، ئىككىنچى بىرى يالغان.
 بىر ئادىل تۈبۈقسىز ئىككى بولدى
 بىرسى راست، بىرسى شائىر ئاتالغان.
 شائىر ئۆز قىلبىگە كىرىپ كېتىمدو
 يىغلىغان كىشىلەر يىغلىشىپ قالغان
 كۈچىنىڭ كەڭ ئۇچۇق ئىشىكىدە.
 ئۇرغاندا بىر پالاقتا يوق قىلاي دەپ
 ئىينەك زىدە ئەمەس چىۋىن زىدە.
 ۋاقىتىمنى يەپ بولدى مەنسىزلىك
 چىۋىن ئۇچۇپ كەتتى ۋىڭىننىدە.

چىۋىن گۈل،
چىۋىن قىز،
چىۋىن ئادەم

ھەسەرتلىك ئىسکىرىپكا قاناتلىرى
كۆڭلۈمنى قىلار تىنماي پارا كەندە.

دۇنيا ئىككى
بىرى راست بىرى سايىه،
بىلكىم سايىدۇر كۆرگەنلىرىمىز،
بىلكىم ئىينەكتە ئۆلگەنلىكىمىز.

2005 - يىل 9 - ئاينىڭ 11 - كۈنى.



دهم ئېلىش كۈنى

خوشياقمايدۇ قوپۇش ناشتىغا،
كالپۇكۈمدا كېچىنىڭ تەمى.
كىرىۋاپتۇ كارىۋات ئاستىغا،
بۇگۈن شېئىر.

هاۋادىمۇ تۈگەپتۇ سېھىر،
تۈكلىرىمە قالماپتۇ زەرەت.
تاشقا ئايلانغان بىر مۇزىكا
پۇتلرىمنىڭ ئاستىدا پەقت.


من كروزان شەھرىدە
قېچىپ يۈرگەن جىسەت رەستىدە،
ئۆلگەن كۈنى قىر - چاپتا خاقان.
من بىر غېرىپ شائىر ئەسىلە
ئاق قەغەزدە ئۆلۈكى قالغان.
بۇگۈن مېنىڭ ھاياتىم رولىسىز،
بۇگۈن جىمجىت، خىلۋەت ئورماندا
تىندەپ يۈرگەن بۇلاق من يولىسىز.

ئالتنۇن غازاڭ لمىلەيدۇ ئاستا،
تاتلىق قىزلار قالىمىدى شاختا.
كەتمە دەرەخ مۇنداق يالىڭ

بۈگۈن شېئىر يازىدىغان كۈن،
 ئۆلۈكىلەردەك چىقارماستىن ئۈن
 ئاق كىپەندەك ئاپشاڭ قەغەزدە
 تىرىلىشكە باشلىدى سۆزلىر.
 دولقۇنلىغان سۇ مەن قەپىزدە
 تىكىلمەكتە ئاسمانىدىن كۆزلىر.

تۈننىڭ ئىشىكىنى ئېچىپ
 ئاقار يۈلتۈزدەك چىقتىم قېچىپ،
 چەكسىز شېئىر ئالىمىگە
 رېئاللىقتىن، ئۆزۈمىدىن كېچىپ.

2005 - يىل 9 - ئاينىڭ 17 - كۈنى.



ئۈزۈم

كۈز كەلدى سەھىردا
تۇرپاندىن،
قوشنىمىز ئېلىپ كىرگەن
بىر لىگەن ئۈزۈم بىلەن،
ئۆيدىن ئويگە نۇر.

ئاندىن
چۈشتى ئاسمانىدىن
بىر ساپاق يامخۇر.

چۈشتىن كېيىنكى ئاپتاك،
بىز تۇرىمىز سائىڭلاپ
ئېگىز - ئېگىزدە.

غېرىبلىقتىن چېكىلدى ئۈزۈم
تېننىمىزدە.

قىز پىشى مەي باغلاب
ئۈزۈم ئىچىدە.

كۈندۈز ئاسمانىدىن ئۈزۈلدى چاقناپ،
بىز ياشايىمىز ئىشتىها ساقلاپ
ساپاق - ساپاق كۆك كېچىدە.

كۈنى - يىل 9 - ئاينىڭ 18 - كۈنى.

تەمسىلدە ياشاش

ئۈچ كۈن بولدى تۈلکە غوجام قىلىمىدى ناشتا،
بىر بالاسى بولمىسا قوييرۇق ماي تۈرامتى ناشتا؟
— ئۇيغۇر خلق تەمسىلى

كۆرۈندى باشتا
غازاڭلاردىن ئاستا - ئاستا
كۈزنىڭ سېرىق قۇيرۇقى.

ئىچىمىزدە شەھۋەت يورۇقى،
ئۇستىمىزدە ئاج قالغان هاڙا
تۈزۈپ چۈشىر تۈكى ئاپتاپتا.

شەھر مەخپىي قورشاپ ئالماقتا،
قوتۇر بېسىپ كەتتى ئاه، بىزنى
قاپتو ھۆزۈر - ھالاۋەت ناشتا.

تادان تۈلکە ئۆگەنسۈن بىزدىن
ئىلىنارمۇز تۈمۈشۈقىمىزدىن،
بۇرە، ئادەم، ۋاقىت قاج - قاچتا...

2005 - يىل 9 - ئاينىڭ 19 - كۈنى.

مۇ قۇرۇقلۇقى

1

ئىككى ئەرۋاھ
چوقۇنماقتا قۇياشقا،
تىنج ئۆكىيان ئاستىدا.

ئىككى ئادەم
كېۋەز تەرمەكتە
سۇ ئۈستىدە.

ئىككى ئۇيغۇر مەسچىدكە ماڭدى،
ماڭدى ھىلال ئاي
تېرىھك ئۈستىدە.

ھەممە يەر سۇ نوھەنىڭ چۈشىدە،
چۆكمەس زېمىن بۇ.

2

بىر ئوت كۆپەر يۈرەكتە،
بىر ئوت كۆكتە كۆيمەكتە،
بىر قۇرۇقلۇق چۆكمەكتە.

يالىخاج كوچا
دولقۇن - دولقۇن
ئاياللارنىڭ ئۆزۈتى.
يالقۇن - يالقۇن
ئىركەكلىرىنىڭ شەھۆنتى.
ندقىدەر چوڭقۇر بۇ
ئادەملەرنىڭ مۇھەببىتى
رەبىسگە بولغان مۇھەببەتتىنمۇ.

غەپلەت باسقان پەيت كەلدى،
كۆزنى يۈمۈپ ئاچقۇچە
ئەزرايىلنىڭ قانىتى يەردە.

يدر يېقىنلاپ قۇياشقا
چۆكتى ئۇيغۇر خاقانى
ئايلىنىپ تاشقا.

تنىج ئوكىيان
چايقىلار ئاستا.

3

بۇ يەردە سۇ يوق،
بۇ يەر دېڭىزدىن يىراق قۇرۇقلۇق.
قاغىزىغان ئىر،
ۋە تولغان قۇملۇق.
ئەرلەر چاقنار زۇلمىت كېچىدە،
ئاياللار چاقنار ئەتلەس ئىچىدە.

سو بويىدىكى ئىي كىشىلەر،
 رەستىدە بېلىقتەك لەيلەر كىشىلەر،
 قەغىز ئايروپلانغا چۈشۈپ
 ئۆتكىننە دېڭىز - ئوكياندىن ئۇچۇپ
 ئۆمىلىكگۈچى يېڭى قەزم دەپ
 بىزنى خىال ئىيلەر كىشىلەر.

كۈن چىققان شەرقىنن
 كۈن پاتماقتا غەربكە.

غەرب، ئىي غەرب،
 قەدەھىڭدە قان رەڭلىك شاراب
 ئىچمە ئىمدى بولما شىر كەيپ.
 ئازات شەھەرلىرى شەرقىنىڭ
 يەر يۈزىدە بولماستا خاراب
 ئۆزىمىزدىن مەست بولۇپ بىزمۇ
 ماڭغان ئىدۇق ئۆلۈمگە قاراپ.

من شەرقىنىڭ تەمكىن شائىرى
 بولدۇم غەمكىن غەربكە قاراپ.

قەغەزدە شېئىر
كۆچىدا سۇ.
ئىچىمىزدە قەدىم - قەدىمكى
قۇرۇقلۇق مۇ.

2005 - يىل 9 - ئاينىڭ 11 - كۈنى.



يەر ئاستى

هایات چۆکدر پەلدەپەيسىمان،
مامات يوقتك غۇۋا ھەم پىنهان.
بۇندا يەند ئالدىراش ئىنسان،
پۇت يالقۇنى، بىتون ھەرىكتى.

بىر ئادەم ئۆزىنى سىقماقتا،
چىقماقتا ئېتىلىپ ئانار شەربىتى
مېۋە سىقىش ماشىنىسىدىن

كالپۇكى قىپقىزىل جىن
ئىچتى كۆزىدە سۆڭىكىمگىچە،
جۇغۇلداب كەتتى تەنلىرىم لوق - لوق.

يەرنىڭ ئاغزى يوق،
ئۈچەي - باغرى يوق،
چىقىش ئىشىكىگە كەلگىچە.

پەشتاقتا چال تەمبۇر چالار،
تاشلانماقتا پارچە پۇللار،
ۋالىدار تام، يېرىقى كېچە.

بىر ئادەم ھاڭۋېقىپ تۇرار تېخىچە
بىرسى ئۈستى ئامالسىز تامغا.

— نەگە ماڭدىڭلار، ئېي ئۆلۈكلەر؟
— يەرگە ئەمەس ئاسماڭغا.
ئەمدى بىزگە قالماپتۇ مازار
چۈنكى يەر ئاستى - يەر ئاستى بازار.

2005 - يىل 9 - ئاينىڭ 21 - كۈنى.



ئاي تولدى

تۇرمۇش ئىنىكىدە
تونۇش كىشىلەر
بىر قولى تېيىلغان،
بىر پۇقى تېيىلغان.

ھىلال ئايدەك
كەمتۈك سالاھىيەت
بۇ ئىسىمدىن،
بۇ يۈزدىن.

چېكىندىم،
كۈندۈزدىن.
ئېچىلدى ئىشاك بىردىن
يۈلتۈزلىق ھاياتقا.

پالقلار تېنىم
بىر قاناتتا.

ئاي تولدى بۈگۈن
كارېۋاتتا.

2005 - يىل 9 - ئاينىڭ 23 - كۈنى.

ئاۋاز ئاۋاز

يەكىشىنىڭ سۈرەن - شاۋقۇنى
كارىدورنىڭ ئاپشاق دولقۇنى
ئاقتى ئۇشتۇمۇت ئۆز چوڭقۇرىغا.

ئۇپۇق قوشانىنىڭ ئىشىكىدىكى
چۆمگەن يىراق سۈكۈت نۇرىغا.

گويا ئېگىز بۇ قەبرىستاندا
كۆرگىنىم يوق بىرمۇ كىشىنى،
ئەرۋاھمىكىن، جىنمىكىن تامدا
غۇڭلۇدىتار توک ئۇشكۈسىنى

غېرىپلىقنىڭ دەرەخ شاخلىرى
ئۆي - ئۆيلىرده، پەلمەپەيلەرده
ئاۋاز پىشقان ياۋا مېۋىدەك،
ئاۋاز سارغۇچ غازاڭدۇر يەردە.

زىننەتلەدۇق ئۆيلىرنى تەكرار
بولغىمىز يوق ھېچكىمگە ئىسراار.
ئۆيلىر قۇرۇق ئىچىمىز قۇرۇق،
بىز گوياكى ئاۋازسىز دۇtar.

توك ئوشكىسى تەشىمەكتە تامنى،
تېشىپ ئۆتتى بىر ئوق نېرۋامنى.
قىزىلگۈلدەك قانىدىم قات - قات.

2005 - يىل 9 - ئاينىڭ 24 - كۈنى.



قارىياغاچنىڭ ئەگمەج قوللىرى

ئۇزۇن - ئۇزاق خىيالغا باشلار
جمجىت، خىلؤەت كۈز يوللىرى.
سارغۇچ سۆيگۈ خېتىنى تاشلار
قارىياغاچنىڭ تىترەپ قوللىرى.

توختاپ قالغان قارىياغاچلار،
ماڭار ئاستا سارغايان غازاڭ.
دەرتەمنلەر جىم كۆزىنى ياشلار
قولتۇقلىشىپ يارىڭ بىلەن ماڭ.

ھېسىياتچان كۈز بۇلۇتلرى
يۈرىكىدە مىسرالار يامغۇر.
ئۇيغۇر — ئورمان، بىز دەرەخلىرى
پېشىل روھتا قول تۇتۇشۇپ تۇر!

كۈز ئاخشىمى يۈلتۈزلار ساپاق
پېشىپ كۆكتىن تۇوار سائىگلاب،
نۇرغۇن يۈلتۈز تۆكتۈم قەغىزگە،
بىز زېمىندا تۇرایلى چاقناتاپ.

شلدر لایدز کەچکۈز يوللىرى
كۆئۈل يورۇق خىياللار تىمتاس.
باش ئۆستۈڭدە ئىگەڭ قوللىرى
غازالىڭ مەس تاقىغاي گۈلتاج.

2005 - یہل 9 - ئاپنیڭ 25 - كۈنى.



شام

ياندى،
ئاقتى،
ئۆچتى تېنىم،
تەننىڭ قاراڭغۇسىدا.

هایاتنىڭ قاراڭغۇسىدا
چاقناب تۈرگان ئىككى ئوغلۇم -
سىلەر شولا، مېنىڭ جېنىم،
قارا يەرگە ئاققاندا تېنىم.

2005 - يىل 9 - ئاينىڭ 25 - كۈنى.



ئالقاندىن ئالقانغا

پىنهان بىر لە سۇ يۈزىدە
ئېچىلدۈردى گۈگۈمنى پۇۋالىپ.

ئۇچۇپ كەلگەن پاشا گۈگۈمىدىن
ئايالىمنىڭ سىكلىكىدە
ئويلاپ قالدى ئۆزىنى گۈل دەپ.

ھەممە ئىشلار يۈز بېرىدۇ
ياخشى كۆرۈپ ياكى كۈنلەپ،
كۆزىنى يۈمۈپ ئاچقۇچە
ئۆلتۈرۈۋەتتىسم قىقىزىل گۈلدەك.

ئېچىلغاندا بىر غايىپ ئالقان
بىز بىر پاشا،
ياكى ھۆل چىچەك.

2005 - يىل 9 - ئاينىڭ 27 - كۈنى

بازار ئايلىنىش

باشلىنىدۇ بۇ مسرا
مەسچىد يېنىدىكى كوچىدا،
توختىغاندا ئاي ۋە ئاپتۇۋۇز.

ئاي تەسۋىرى ييراق ئايالنىڭ،
يېقىن كەلگەندە مېنىڭ ئايالىم.

ئاندىن بىز
كۈزىنىڭ قولىنى تۈتۈپ
كىشىلەر توپىغا كىرىپ كەتتۈق.
ئالتۇن تىللادهك ھەسەرنى يۈتۈپ،
سۇدىلىق قىلىپ ھېرىپ كەتتۈق.

مال. تەقلىدىي ئادەم. ئىنسىكلوپىدىيە
ئېھىتىمال يوقلىۋاتقان ئادەم ۋە
ۋالىلداب تۇرغان جىق نەرسىلەر.

كىرەلمەيمىز ئىچىگە
ئەينەكتەك،
يېتەلمەيمىز تېكىگە
غېرىبلەقتەك.

نېمىشىقىدۇر سەن بىلەن يەندە
قالدىم ئۈچرىشپ سۇنۇق ئەيدىنەكتە.

گۈزۈم يەنلا گۈزۈمدۇر
قالمىسىمۇ ساق يېرى گەرچە،
بازار يالماپ يۇتار ھەممىنى
ئەس بىيلىك رچە،
جاۋغا يىلىرىدا كۆپۈك ۋە يۈلتۈز.

ئوغۇز خانىنىڭ چىدىرىغا
چۈشكەندە يۈلتۈز
باشلانغان ئۇ مىرا
بىز قايتقاندا قاراڭغۇ كوچا...

ئىشىكىنى يېپپ كىرىپ كەتتۈق،
تېنمىزنىڭ كوچىلىرىغا.
چۈنكى بىز خوييمۇ ھېرىپ كەتتۈق.

• 10 - ئاينىڭ 1 - كۈنى. 2005 - يىل



ئۇغۇرمىنىڭ تىلى چىققان كۈنلەر

ئۇغۇرمىنىڭ ئاغزىدا
ئېچىلغاندا ئەترىگۈل
ئەتراپىمدا ئۆمۈچۈك تورى،
دەرەخلەردە توپا، كۈز نۇرى،
چاقنار يېردى مەرمىردىك تۈزۈم.

من ھەر كېچە قىپىالىڭاج نۇر
جاراڭلايدۇ سۈنۈپ كۈندۈزۈم...

ئوغۇرم ماماكاپ،
هاردى ئويتىپ
سۈكۈتى بىلەن.

ئوغۇرم شارقىراتما،
چۈشىر شارقىراپ
تىلسىز دۇنيادىن.

گەپ قىلىدۇ بىر بوتىلاق
مېنىڭ ئالتۇن قۇملۇقۇمدا.

ئۇزۇپ - ئۇزۇپ سۆزلەر بىر بۇلاق
من بار قورام تاشلار ئارا.

قوللرىمنى يالاپ ئەركىلەپ
زۇۋانغا كىرىدى ئوماق بىر كۈچۈك،
ئاچتى ئۆمىللەپ ئاغزىنى دۇنيا
تلى چىقتى ئوغلو منىڭ چۈچۈك.

يوقلىۇقتىن ئوغلو مىغىچە ئارىلىقنى
بېسپ ئۆتتۈم نۇر يىلىدا
ئۇيغۇر تىلىدا.

ئىسىم قويىدى ئوغلو مى يېڭىلا
ماڭا،
دەرىخكە،
بوغما قۇرتقا،
تۈزلىۇقتىكى تۈزغا.
ئاندىن ئوغلو مى
دەسىپ سالدى بوسۇغىدىلا
تىكىنلىك بىر يۈلتۈزغا.

چۈنكى گۈگۈم چۈشۈۋاتاتنى،
يېرىمالاشقان تالادا ئاسمان.
ئالماشماقتا رەڭلەر يۈزۈمدە،
ئۇيغۇر تىلى چاقنار ئۆيۈمددە...

ئاچتىم قۇرئانى ئۇپۇقۇمدا ئاي،
كىردىم كېچىگە يورۇق دىل بىلدەن.
ئوغلو م ئاغزىدىن شولا تارتىار،
قەدىمكى بىر بۈيۈك تىل بىلدەن.

2005 - يىل 10 - ئايىش 2 - كۈنى.

1970 - يىل

ئېچىلىپ - يېپىلدى ئىشىك
هایات - مامات ئارسىدا،
يوقالغان رېتسىپنى ئىزدەيدۇ دادام
قەدىمكى كىتابلارنىڭ يارىسىدا.

تاغلارنىڭ بۇيۇكلىۋىكىدەك
بۇيۇك بىر كۈچ بار
كۆكىيار^① ۋە كۆك نۇر.
ئىڭىھە دېگەن چاقماقلق ئاۋاز،
يېڭى تۇغۇلغان قەدىمكى ئۇيغۇر.

تاغ تىرىكى تەۋرىتىر ئۆزىنى،
ئاقار دەريا سۇنىڭ بۇشۇكى.
ۋارقىرار كىشىلەر كوچا - كوچىدا،
پارقىرار سانسىز مىلتىق تۆشۈكى.

ئىس پۇرقىرار
يدىلدر قىزىل سۇ،
ئىنقلاب دەۋرى بۇ.
ئۇلۇم ۋە ئىنسىزلىك

^① كۆكىyar — قاغلىق نامىيىسىدىكى شاير تۇغۇلغان تاغلىق بىزا.

ئۆچۈرەلمىدۇ ھايات مېھرىنى،
پقدت كېڭىيىدۇ مەنسىزلىك.

ئىزان توۋلاپ موللام ئىچىدە
ئىسىم قويدى ماڭا كېچىدە
بىر چاقنىدى يۈلتۈزۈم يىرىدە.

35 يىل ئۆتكەندىن كېيىن
دېرىزىنى ئاچىتمى سەھىر دە
قۇياش ۋە ئىترگۈل.

پۇتكۈل ئەكس سادا،
بىر مىللەتنىڭ شېئىرىي ئاۋازى،
يىللار زەنجىرىدە بىر حالقا.

2005 - يىل 10 - ئاينىڭ 5 - كۈنى.



قۇم، شېغىل تاش، سۇ

1

قۇملۇقتا قۇم دولقۇنى،
ئېڭىلىگەن شېغىل تاش.
هایات سۇنىڭ يالقۇنى،
بىز بىردىھەملىك لاپىلداش.

2

تاش ئايىلاندى شېغىلغا،
بىز ئايىلاندۇق قۇملۇققا.
سۇ ئۆسسىسا سۇ بولماس،
دېڭىز قۇرار ئۆسسىسا.

3

تېنىڭدىكى تەكلىماكاندا
ئىككى تامچە سۇ قۇياش،
تۇرمۇشىمىز شىرقىزار
ئىككى ئوغلۇم شېغىل تاش.

ئىككى ئوغلىم باغچىدا
 قۇم، شېغىل تاش، سۇ ئوبىناب
 قالدۇق ئاخىر كېچىگە.
 قۇم، شېغىل تاش، سۇ ئوخشاش
 بىز چۆكىرىمىز ھەۋەسىنى بويلاپ
 يوشۇرۇن ئاڭ ئىچىگە.

ۋاقتىن چالار سازىنى،
 ئوبىنايىدۇ ئۇسسىۇل
 سۇ، شېغىل تاش، قۇم.
 ئۇيغۇر تىلى مۇزىكا،
 ئاق قەغىزىدە مېنىڭ ئويۇنۇم.

2005 - يىل 10 - ئاينىڭ 6 - كۈنى.



تامدىكى شائىر

كۈزگە قاراپ ئۈچۈۋاتىمن،
كۈز پەسىلىنىڭ ئىچىدە تۈرۈپ.
قوندى بىر شائىر،
كۆردى مېنى غازاڭلار ئارا
كۈندۈزدىكى كېچىدە تۈرۈپ.

يۈلتۈزلار قوش قوشسىز كېچىدە،
من بىر دەرەخ دەرەخ ئىچىدە،
كىم سۆزلىيدۇ سۆزلىمىسىك بىز؟
ئاق قەغىزگە كىم جان بېرىدۇ؟
كىم سۆزلىرنى تىرىلدۈردىۇ؟
كېتىۋاتسا سۆڭىكلىرىمىز.

توختا شائىر،
سېنىڭ كەينىڭدە
بۈيۈك كىتابخان.
ئۈچما شائىر،
سېنىڭ پېيىڭدە
ئۆلگۈر كىتابخان،
كرىۋالساڭ شىيتان ئىينەككە
ئىينەكتىكى ئاغزى - بۇرنۇڭ قان.

کوچىدىكى ئاۋۇ ئادەمداك
 مالاچلىتىپ بىھۇزۇر
 بانان يېسىم ئاپتاپتىا...
 ئىچىمىدىكى ئادەم ئازىدۇ،
 ئۇ پىغان يېپ شېئىر يازىدۇ.

ئۆيىكە كىرسەم تالادا شائىر،
 يەرده ماڭسام ھاۋادا شائىر،
 دۇنيا — زىننەتلەنگەن قەبرستان
 بولىمغاندا ناۋادا شائىر.

سىيا بېلىق بويايىدۇ سۇنى،
 تۈتماق بولسا رەقىمى ئۇنى،
 قالغىندا دەرەخ ئامالسىز،
 تۆكىر جىمى ئالتۇن تەڭىگىنى.

ئىزلىر تۈننىڭ ئەسلى رەڭىگىنى
 چاقناۋاتقان بىر جۇپ كۆز تامدا.

پەلەمپەيدىن چۈشۈۋاتقاندا
 ئايالمنىڭ ئۇج قۇيرۇقى بار،
 كەنجى ئوغلۇم كىچىك قۇيرۇقى
 مەن ھەممىدىن قارا، يۇڭلىقى.

ئۇ ئەنسىرەر مەندىن ھەر كۈنى.

چۈشىمەكتىمەن
غازاڭدىن غازاڭغا،
پەسىلىدىن پەسىلگە،
بىر مەندىدىن كەڭ مەنسىزلىككە.

قىش پەسىلىنىڭ قەلىمى سۇنار
بىپايىان ئاق قەغەزدە.

2005 - يىل 10 - ئاينىڭ 6 - كۈنى.



کییم ئاسقۇدەن كەلگەن
پىكىرلەر

1

خۇپتەندەن كېيىن،
ھىلال ئايىمۇ يَا كېيىم ئاسقۇ؟
مېڭىپ كەتتى يالىڭاچلىقىم.

ئىلغۇدا كېيىم —
قولسىز،
پۇتسىز،
باشسىز ئادەم؛
ئىچى قۇرۇق،
كۆزى قۇرۇق
ياشسىز ئادەم.

2

قولسىز قول تۈتتى
هاۋادىكى غۇنچىنى،
قوللىرىمنى سوزدۇم بىمال
ئاھ، بۇ سۈزۈك تارتىنچاق ئايال
يوشۇرۇپتۇ پۇت بارمىقىنى...
كېيىم ئاسقۇدا هىجاب ۋە شامال.

تۈرىمەن ئېسلىپ دارغا،
ئۇ من ئوخشайдۇ
كۆرۈنمەس يارغا.

ئۇ يوق قايىناق كوچىدا،
ئۇ يوق بايراق ئۈچىدا،
ئۇ يوق هەربىر شامالدا،
ئۇ يوق
تەنتەنگە چۆمگەن مەيداندا.

چۈنكى ئۇ يالىڭاچ.

قېچىپ كىردىم كېيىمگە
هاپلا - شاپلا.

كېيىم ئاسقۇدا قالدى كېيىملەر،
بابىل شەھرىگە ماڭدى كىشىلەر،
چەكلەنگەن دەرەخنىڭ ئاستىدىن ئۆتۈپ.

قىپىالىڭاچ بېلىقتەك قىزلار
قاچماقتا سۇدىن تۈبۈقسىزلا
ئازات شەھەر دېڭىزغا چۆكۈپ...

كېيىم ئاسقۇدىن توزىدى توپا.

توبىغا ئايلانغان نۇرغۇن كىشى
بىر - بىرىنى ئىتتىرىپ گويا
تالاشماقتا كىيىمىلىرىمنى.


5

كىيىمە كىيم،
بىدەنمۇ كىيم،

يدىدە ئەممەس پۇت ئۇچى،
ئۈل كىشىلەر كۆردىكى:
چارپايغا مىخلانغۇچى
يوق ئىدى ...

كىرمەكتە دېرىزىدىن
كۆزلەر ۋە يامغۇر ھىدى.

2005 - يىل 10 - ئاينىڭ 7 - كۈنى.



جىگده تۈۋى مەسچىت

يىلتىز،
يدىكى بىر مىسرا يۈلتۈز،
ۋاقىتنىڭ ئادەمىسىز چېكى،
ئوچۇق
ئازنى كۈتنىڭ ئىشىكى،
ھويلىسىدا مەسچىتنىڭ يورۇق
ھايات دەرىخى، مامات چېچىكى.

بىر تۈپ جىگده كىرىۋاتىدۇ،
يدى ئاستىدا ھاياتلىق ئىزى.
بىر تۈپ ئادەم كېلىۋاتىدۇ،
كۆرۈنمەيدۇ بار بىر يىلتىزى.

دەل شۇ چاغدا
بۇرۇلۇپ بىر خالتا كوچىغا
قەdem ئالدىم مەسچىتكە ئاستا
ئاي قونۇپتۇ مۇنار ئۇچىغا.

سۈكۈت چۆككەن تۆكىدەك،
غايىپ قولدا تۆگە چۈلۈرلى،
كۆرۈنمەس زات بىز بىلەن بىللە
ئىچىمىزدە چاقنايدۇ نۇرى.

ئەي مەن بىلدۇن ماڭغان جامائەت
 بىزنىڭ ئەممەس دۇنيا ئاماندەت،
 جان ئاماندەت، تەن ھەم ئاماندەت.
 توپا توشۇپ ئىنسان كۆزىگە
 ھەممە نەرسە قايىtar ئۆزىگە.

جىگىدە تۈۋىي مەسچىتىنىڭ
 ئىسىمى ئۆزگەردى
 دەرياغا،
 سايixa،
 يوقلۇققا.

بىر ئىسم پەقتەلا ئۇيغۇر تىلىدا
 ھازانى جىمچىتلا ئۆتىدۇ كېسپ.

ھويلىدا
 جىگىدە دەرىخنىڭ بىر تۈپ ئەرژاھى
 تۈرىدۇ قىپقىزىل پىشپ.

2005 - يىل 10 - ئاينىڭ 14 - كۈنى.



بىر مۇشۇكنىڭ يان كۆرۈنۈشى

ئۆتۈپ كەتى ماشىنا بېسىپ
 يولنى كېسىپ ئۆتكەن ئەرۋاھنى،
 ئۇ ئايلاندى ئۆلۈك مۇشۇككە.

نۇر ۋە ئۆلۈم
قەدىمكى قەزم
چاچراپ چىققان تىلى تىلىدىن
نم كۆزىدە قۇرغاق كىشىلەر.

توب - توب كىشى يۇمۇلدى ئۇنسىز
كۈندۈزدىكى زۇلمەت ئىچىگە.

تۇشتىت چاپانلىق بىر سۇيۇق ئايال
مەڭگۈ غەرق بولدى كېچىگە.

مۇشۇكنىڭ ئاغزى قان،
 بىز ۋاقتىنىڭ ئاغزىدىكى قىزىلگۈل،
 ئاستا - ئاستا ئېچىلغان.

من ئۆزۈمنى كۆرۈدۈم بىردىنلا
مۇشۇك يېنىدا،
 يېنىمدا ئۆلۈم.

2005 - يىل 10 - ئاينىڭ 15 - كۈنى.

ئاي كوروندى

كوروندى ئاي
قۇم دۆڭلەرىدىن،
خورما شېخى ئۇستىدىن،
قدىمىمىنىڭ ئۈچىدىن.

روزا ئېيى باشلىنار،
كۆتۈرۈلدى يېڭى ئاي
بۇ قەدىمكى كېچىدىن.

كۆكتىن چۈشتى شولىلار،
غېربانە كوچىلار
رامزانغا مۇبارەك!
قەلبى ئويغاق ئىي روزىدار،
يېنىڭىدىكى ئادەممۇ، توپا؟

تۆگىسىنى چۆكىلەندۈرۈپ ئۇ
قۇياش چۆكىكەن ھېجر قاچىدىن.
بىسىملا دەپ بىر ئوتلىدى سۇ.

من بار، توپام يوق
ئۇ گەپ قىلغاندا
بىلالغا^①،
روزا توغرۇلۇق.


① بىلال: پىغمەر ئىل يېسالامنىڭ مۇئىززىنى.

داستىخاندىن تۇرۇپ
دېرىزىگە قارىدим:
ئاق يىپلىرى
قارا يىپلىرى
يېشىلمەكتە ئىدى سەھەرنىڭ!

دەرييا ئەزان تۈۋىلار
تاغلار تۇرغان ناماڭغا.

يېنىڭىدىكى ئادەممۇ، توپا؟

2005 - يىل 10 - ئايىنىڭ 17 - كۈنى.



ياچيۋەك

سوزدۇم كېلەڭىز پۇتلرىمىنى،
يىغىدىم كېلەڭىز پۇتلرىمىنى،
بالىلىقنى كەتتى هاپاشلاپ
ئېڭىزدىكى ياكىچىۋەك.

مايماق گۈزەللەك،
سىممېتىرىك ھەرىكەت،
قۇياش ئۇسۇلى،
كاربۇراتىكى ياكىچىۋەك.

يالماپ يۇتار ئادەم دېڭىزى،
ئېلىپ قاچالىمىدى بېشىنى
دېڭىزدىكى ياكىچىۋەك.

كۈچىدىكى ياكىچىۋەك
كەينىگە قاراپ
كۆردى ۋاقتىنىڭ ئىسکىلىتىنى.

بىر چىشىلم، بىر چىشىلەمدىن
بىر مىسرا، بىر مىسرادىن
تۈگىتەلمىدىم يەپ...
قەغەزدىكى ياكىچىۋەك.

بۇ بىر ئۇزاق جان تالىشىش،
ئۆلۈپ تىرىلىمىز قايتا - قايتا،
بىز كائىناتتىكى ياخچىۋەك.

2005 - يىل 10 - ئاينىڭ 18 - كۈنى.



ئۇن بىرىنچى مىسرادىكى ئادەم

سوزدى قولىنى ئەخىدد يەسىۋى^①
يۆگەشكىنى يەر تېگىدىكى
يار چېچىمۇ، قارا كېچىمۇ؟

شېئىرنىڭ تېشىدا ئلاھىي ئىشىق،
ئلاھىي تىنىق شېئىر ئىچىمۇ.

بىرىنچى مىسرادىكى قارا كېچە
بويايىدۇ قەغەزنى ئەڭ ئاستىغىچە.

ئاستىنقى مىسرادا كېيم ئىشكاپى،
يېنىدا جىمجيلىق قارا گۈلدەك،
ئېچىلىپ يېپىلدى تەننىڭ كىتابى.

ئۇن بىرىنچى مىسرادىكى ئادەم،
ئۇيقوسى قاچقان بۇرۇتلۇق ئادەم
بۇ شېئىرنى يېزىۋاتىدۇ.
چوڭقۇردا ئۇيغۇر تىلىنىڭ
هاياجىنىنى قېزىۋاتىدۇ.
ئۇچماقتا قەغەزدىن قاناتلىرى سۆز،

^① ئەخىدد يەسىۋى - 11 - ئىسرەدە ئۆتكەن ئۇيغۇر تەسۋىۋەپچى شائىرى.

دۇنيانى غەمكىن كېزبۇاتىدۇ.
غېرىپىسىنار ئۇ ئۇن - تىنسىز
بىر چىۋىن قونسىمۇ ئېزبۇاتىدۇ...

ئېزىلدى كېچىنىڭ ئانارى
ئېقىپ چىققىنى تۇم قارا شىربەت.
شائىر كۈتەر ھەر دەقىقىدە،
قەدەھىدە ئېچىرقاش، شەھۋەت.

دېرىزىدە تۈكۈلۈك بىر قول،
كۈندۈزىنىڭ ئەرۋاھى كېچە،
كېزبۇ يۈرەر ئۇيدىن ئۆپىلەرگە...

تۇن نىسبىدە
چىقىپ كەتتىم بۇ شبئىردىن مەن
كەڭ كەتكەن قۇملۇق ۋە تولۇن ئاي بىلەن.

2005 - يىل 10 - ئاينىڭ 27 - كۈنى.



يۇتەل

خوراز چىللایدۇ
كۆكىرەك بوشلۇقۇمدا،
كېلىپ كەتنى تېننمدىن سەھەر.

خۇددى ييراق ئىستىلاچىنىڭ
كولدۇرمىلىق ئەلچىسى يۇتەل،
مەن قوۇزۇقى ئېچىلغان شەھەر.

قاراخانىلار يېمىرىلىگەندەك،
بىر قوش مېنى چوقۇپ يېڭەندەك،
كەلدى يۇتەل
قاناتلىرىنى
زەرب بىلەن ئۇرۇپ مىيدەمگە.

هو جىدا كارىۋات
پەسىللەردىن قايتقان بىر دەرەخ
سايراشلىرىم ئاخلىنار پات - پات.

تاڭ ئانقۇچە ئاشخانا ئۆيىدە
قۇرۇق يۇتىلىپ چىقتى جۈمەك.

ساقلىق بىلەن ساقسىزلىق
جىسمىمدىكى ئىككى ئەترىگۈل،
نۆزەت بىلەن ئاچىدۇ پورەك.

كۈندۈزىدىن ئايىرلىغان ئاسمان
يۆتەلمەكتە كېچىدە
بوشلۇقلارغا يۈلتۈز چاچرىغان.

كېتىۋاتىمەن يوقلىق ئىچىدە.

2005 - يىل 10 - ئاينىڭ 29 - كۈنى.



ئۇيغۇر

بۇ بىر يېشىل قەۋىنىڭ ئىسمى،
سۇ بىلدەن قۇم
ئارىسىدىكى.

كېلىپ قالار ئۆمىلدەپ قۇملۇق
بوسۇغىسىغا مەلنىڭ بەزەن.
ئاق تېرىھكىلەر ئېگىز ۋە روھلۇق
مەسچىتلەر دىن ياخىرايدۇ ئەزەن.

ئىسمىمىزنى چاقىرىدى بىرسى،
بېشىمىزنى كۆتۈرسەك
ھېچكىم يوق
ئاسماندىن بۆلەك.

قۇياش ئۈزۈپ ئاسماңدا
ئالتنۇن قاسىراق تۆكمەكتە،
ۋاللىدىغان بىر سۆز ئالقاندا.

ئاستا - ئاستا چۆكىمەكتە
ئىسمى ئەمەس،
بىر تال چېچىكى.
بىز ھەممىمىز نىمجان بېلىقىدەك
كۆرۈنگەندە ۋاقىتىنىڭ تېگى.

سۇنغان ئېينىكىدە ۋاقىتنىڭ
بىر ئادەم ۋە سان - ساناقسىز يۈز،
بىر تۈغۈلۈپ تەكراار ئۆلىمىز.

قۇتراپ تۈرگان يازىلىي كۈچنى
ساقلاپ بىر كۈن ئېينەك شىشىدە
ئاندىن ئۇنى ئاچتىم كېچىدە،
مانا شۇنداق تۈغۈلدى شبىر.

يىل 10 - ئاينىڭ 30 - 2005 كۈنى.



كتابخان

كىم سەن ئۆزۈڭ؟
 سۇدەك يېقىن، تۈزدەك ناتۇنۇش.
 مەن ئالدىڭدا سىرسىز، يالڭاج،
 ئارىمىزدا قورقۇش، قورۇنۇش،
 كىتابىمنى بىسىملا دەپ ئاج.

خالىغانچە قىلايلى قىياس
 چىرايىنى بىر - بىرىمىزنىڭ.
 سۇ ئاستىدا ماڭخاندەك تىمتاس
 دېڭىزدىكى بۇ كوچا بىزنىڭ.

كتابخان،
 شېئىرىمدا ئۆزگەن بېلىق سەن،
 تۇندىكى چاچتەك گۈزەل، سىرلىق سەن.
 ئوقۇساڭ گەر لۇپا ئىينەكتە
 قۇيرۇقلۇق مەن يَا كۆپ قىرلىق مەن.

كتابخان،
 بوش لوڭىدەك بوش ۋاقتىڭغا
 سال بىر تۈتام مۇشۇ گۈلۈمنى،
 سويارسەنمۇ مېنى پىيازدەك؟
 سورارسەنمۇ كۆككە كۈلۈمنى?
 تىغ ئىزى بار سۈكۈتلەرمەدە،

ۋاقت قاقاچ تۈرغان يېرىمده،
يدر ئاغزىدا سۆڭە كلرىمىز،
ئېرىمەكتە تاشلار جىممىدە.

ئۇيغۇرنىڭ بۇ غېرىب شائىرى
ئىزدەيدۇ ئۆز كتابخانىنى.

دەرتەمن بولساڭ شېئىرىمىنى ئال،
سېنىڭ دەردىڭ بولالماش ياماق.
ئۇغرى بولساڭ، ئوقۇشتىن ئاۋۇڭال
من كەپ قالدىم، قاج پالاق - پالاق.
ئەگەر قاتىل بولساڭ، كتابخان،
چىقىرىپ قوي پۇخادىن مېنى.
مالال قىلما، ئىي ئىزىز مېھمان،
جاينامازدا بولسام من تېخى
ھىلال ئايلىق شېئىرىدىكى.
ئەمدى بىردهم ياپ كتابىمىنى
كەتكەن بولسا كۆزۈڭ ئېچىشىپ،
بىر قاشلىغۇم كەلدى مېنىڭمۇ
ئېغىز منىم شېرىن قىچىشىپ.

ئىي كتابخان سۆيىمەن سېنى
يامغۇردىكى قاقدىل تېرىه كتەك
دېرىزسىز ئۆيدىكى نۇردهك،
قۇملۇقتىكى يېشىل ئۇيغۇردهك.
كېتىۋاتقان بولساڭ رەستىدە
مىغىلىدیغان كىشىلەر ئارا،

مەن كەينىڭدە، كەينىڭگە قارا.
 سەن ئەينەككە قارىغان بولساڭ
 مەن بوش ئادەم ئەينەكتە تۈرغان،
 بوشلۇقۇمغا تولدۇر ئۆزۈڭنى.
 مەن بىر ئەما كىتابىمىدىكى
 ئەپقاچىمىغىن زىنەر كۆزۈڭنى.

سۆيىمن، ئې ئايال كىتابخان
 سېنىڭ ھەر خىل چاچ پاسۇنۇڭنى،
 قارا رەڭلىك ھىجاب - تونۇڭنى،
 شېئىرىمىنى ئوقۇغاندىكى
 شۇپىرىلىشلاڭ، نەپەسلەرىتىڭنى،
 يىگىرمىگە توشمىغان بولساڭ
 ئاھ تېخىمۇ سۆيىمن سېنى...

شېئىرىمىدىكى خورما تۈۋىدە
 ئې يولۇچى سايىداۋاتقان،
 بۇرا ئەمدى ئاتنىڭ بېشىنى
 بۇلاق بۇلدۇقلۇغان مىسراغا.

شېئىر بىلكىم دېڭىز بويىدا
 ماڭغان تەنها ئادەم ئاتنىڭ
 تاشقا ئايلىنىپ بولغان پۇت ئىزى.

شېئىر تۈغۈلمىغان بوزاقنىڭ
 دېرىزىمىزدە تۈرغان يۈلتۈزى.
 شېئىر - يۈلۈپ تاشلانغان بىر تىل،
 شېئىر - قۇمدا ماڭغان كۆك توغراق,

شېئىر — ئۇچقان قۇشنىڭ يىلتىزى.
 ئاھ، شېئىر، مەن يازغان شېئىرلار
 تەكلىماكان قۇمى ئاستىدا
 ئۇچۇق تۇرغان تىلسىمات شەھەر،
 مەن بۇ يەردە ئەرۋاھەتك يالغۇز
 سەن قېنى، ئەي كىتابخانىم، كەل!


بىر تۈپ دەرەخنىڭ قەبرىسى نەدە؟
 قۇرۇق ياغاچ راۋاب ئەممىسى؟!
 ئاق قەغەزدە مۇردىسىز قەبرەم
 يوقلاپ قويساڭ ساۋاب ئەممىسى؟
 يۈلتۈزلارنىڭ گۈمبىزىدە بىز،
 يەردىكى ئىز — بۇ ئۆچمەس خەلق.
 ئەي شېئىرنى سۆيىگەن ئىنسانلار
 ئۇقۇڭلار بىز بولماستا غەرق...



كىم سەن ئۆزۈڭ؟
 سۇدەك يېقىن، تۈزدەك ناتۇنۇش،
 قويۇۋەتكىن مېنى، كىتابخان
 مەن كىتابقا سولانغان بىر قۇش.

2005 - يىل 10 - ئاينىڭ 29 - كۈنى.

غۇڭقا



قۇم مېنى كۆردى،
قۇلىقىمدا كۆز،
نەچچە مىڭ يىللېق
ئۇچامدىكى بۆز
سېلىنىۋاتقاندا؛
ئۇن ئىككى ياكى ئۇن ئۇج تىللېق
بىر ساز قولسىز چېلىنىۋاتقاندا.

فاثقان،
كۆيىگەن،
قۇرىغان دېڭىز،
دېڭىزدىكى كوچا ئىشىكسىز.
قۇملۇقتىكى شەھەر ئېچىلدى
قېزىلماقتا، قەبرە ئىگىسىز.

تۇغراق قەبرىسى،
ئۇغلاق تېرسى،
ياسىدى چالغۇ
قەدىمىكى كىشى،^①
قولۇمدا غۇڭقا.
ئۇخشايدۇ ئوتقا
بىر مىللەتنىڭ

① چاقىلىق ناهىيىسىدىكى زاغۇلىۇق قېرىستانلىقىدىن تېپىلغان قەدىمى چال.
خۇ بولۇپ، 2001 - يىلى جىنس دۇنيا قامۇسغا كىرگۈزۈلگەن.

كۈچ ۋە ھەۋسى.
 ئالىدۇ لوڭقا
 قۇمدا مېڭىپ،
 سىمدا مېڭىپ،
 بوشلۇقتا ياشاب،
 قان قۇسۇپ يەردە.
 بۇزماي ھېچنەرسە
 بۇزسا ئەگەر دە
 جىنس دۇنيا رېكورتىنى
 ئالقىشلىنار پۇتون شەھەر دە.

قورقۇنچاقلار تاللار ئۆلۈمنى
 بولمىسلا خەۋپ - خەترى،
 بىر نېھەستىن، بىر كۈن - بىر كۈندىن
 چىداب ياشار ئەلنىڭ سەرخىلى.

جىنس قامۇسىدىن ئالدى ئورۇن
 غوڭقا ئىككى مىڭ بىرىنچى يىلى،

چېلىنار غوڭقا
 سۈكۈت مۇزىكا،
 جىسىت ماڭماقتا.
 قەبرە كولىنار،
 ياتقان بوزاق
 شېئىر دۇر ئوماق.

2005 - يىل 11 - ئاينىڭ 8 - كۈنى.

يېرىم ئاسمان

تۆكۈلدى يەرگە
 شامالنىڭ كىرىپىكى،
 خەيرنىسا
 ئۇن ياشلىق قىز شەھىتلىكتىكى
 يېرىمى قىز، يېرىمى توپا.

ئېرىگەن تۇزدەك شەھەر ئۇرۇمچى،
 جەنۇبلاۇق يېتىمچى تاۋۇز ساتىدۇ.
 تاۋۇزىنى بېقىپ ئاخشىمى
 ئوغلى بىلەن يولدا ياتىدۇ.

ئىجارە ئۆي قىممەت ھەمدە قىس،
 تام تۆشۈكىدىن مارىلايدۇ قىش،
 ئانا ھۇشىز، قىز ياتار يەردە
 ئىس ئەپكەتتى مەشتىن يانغان ئىس،
 كۆردى دادا كېلىپ سەھەرەدە.

ئەڭ يېقىن ئۇيغۇر شىپاخانسى
 پەرشىتىسى ئاق، بىراق جان نېسى.
 ئىس ئەپكەتتى قىزنى ئاسماڭا
 گۇر ئاغزىدىن قايتتى ئانسى.

دەرت بۇلا ئەمەس، يەنە بىر قېتىم
كىشىلەر قۇنقۇزدى تەڭلىكتىن ئەرنى،
راسلاپ قىزىغا كېپەن ۋە يەرنى.

گېزىتتىكى خەيرنىسا ئەمدى
شەھەر سىرتىدا زەرەتگاھلىقتا،
يېرىمى قىز، يېرىمى شامال
جىچى كۈزدە، كىرپىكى قىشتا.

2005 - يىل 11 - ئايىنك 9 - كۈنى.



ئاياللار كېسىلى

1

ئاياللار سۇ سۈزۈك - سۈزۈك ...
 دەريя سالدۇردى ئۆزۈك،
 قىزىل رەڭلىك سۇ
 قۇيرۇقى ئۆزۈك
 پىلتىڭلار قۇمدا.
 ئېمىتىمەكتە ئۆلۈك بېلىقنى
 ئەمچەكلىرى چىڭىلغان دەريя.

2

قۇملۇق قۇياشنىڭ نەزىر سۈپىسى،
 ئۇسسوغان خلق
 ھاياتلىق سۈيىنى كېلىدۇ باشلاپ،
 دەرياغا تىرىك قىزىلارنى تاشلاپ.
 جەنۇب ئاپتىپىدا
 سارغايانغان قىزلار
 ئىزلىپ ياتار يانپاشلاپ.

3

دوختۇرخانا —
 قىز يەيدىغان كاۋاك دەرەخ،

گۈل يەيدىغان غەلىتە پۇراق،
 پۇل يەيدىغان تېگى يوق بۇلاق.
 دەقان قىزى توختىدى ئىڭراپ،
 ئۇ كۆكىلەمەدە پەلەمەيدىكى
 ئېچىلىپ قالغان پىياز چىچىكى.

4

بىر ئايال چىقتى كوچىغا
 ئىشتاننى بېشىغا كېيىپ.
 ئالتۇن چىشلىق بىر چوكان
 ئەزراىتلۇغا تۇرار ھېجىيپ.
 قىيساىغان تام تۈۋىدە تۈۋىپ
 ئۆلەمىسىلىك دورسى ياسىماقتا
 ئەرزان ئوت - خەسلەرنى تېرىپ كېلىپ.

5

پايدىلەككە پايدىلەك
 بىزگە سەندەك ئاي كېرەك.
 ئاغزىڭ ئالتۇن پىيالە،
 بىز نازات چاي، چاي كېرەك.
 ئاي مەلەڭگە بارغۇچە
 چۈشتى يەركە قاراڭغۇ.
 ئالاي دېگەن جۇۋانلىڭ
 بەرى كېسلى، ياداڭغۇ.

ئېچىلغاندا ئىشىكى يازغا
قېرى ئۇزىم دەرىخنىڭ،
سوپىسۇپىياڭ سايرايىدۇ،
ئاۋازى يۈلتۈزدەك.
ئېچىلغاندا قاۋاقخانا ئىشىكى
قىز قارايىدۇ،
ئىيدىز مارايىدۇ،
ھىسابى يۈلتۈزدەك.
ئۆلۈم بىزنى يالايدۇ،
بىز ئۆلۈمنى تېتىيمىز تۈزدەك.

ئاياللار كېسىلى
ئېقىپ كېلدر
بوغۇلغان بۇلاقتكەك
تەن بىلەن تەن ئارسىدا.
ئاياللار كېسىلى
كۆز ئاچىدۇ بۇلاقتكەك
ئەرلەرنىڭ يارسىدا.

بۇ قەغەزدە
يېڭى بىر ئايال،
ئايال كىرپ كەتكەن مىسرادىن
يۈگۈرۈپ چىقتىم كوچىغا.

ئاندىن

هاۋا ماڭا كۈلۈمىسىرىدى.

— من ساق،

من ساق،

ئىي ئادەم خاتىرجەم كېلىۋەر دېدى.


بىر تۈپ يامغۇر دەرىخىنىڭ ئاستىدا

ئايالى ھۆل ئۇيغۇر شائىرى

نومۇستىن ئۆچۈپ كەتتى ئاستىلا.

شىئىرمۇ بۇ ھەسەن - ھۆسەنمۇ؟

2005 - يىل 11 - ئاينىڭ 20 - كۈنى.



ئىشخاندىكى يۈز

ئورمنىدا جىق - جىق كۆزلەرنىڭ
 كېتىۋاتقان ئادەمەمن تەنها،
 يۈزلىرىمگە ئۇنىپ چىقىتى تۈك،
 قۇلىقىمغا يېڭى بىر قۇلاق،
 بولۇپ قالدىم تىلسىز، ئېغىر، شۇك
 ناتونۇش بىر مەخلۇقتەك گويا.
 مەن بوز تەخىي ئۆشىسىدە يۈك،
 باغلىنىپ بىر موما ياغاچقا
 ئايلىنىمەن كەج كىرگۈچە تا،
 ئايلىنىدۇ چەشلىرىم تاشقا.

ئىشخانىغا نىقاپنى تاشلاپ
 مەن بىر كۈنى
 قېچىپ كەتسەم قىپىالىڭاچ،
 ناۋايى بولماي، بولسامەمن مىسکەر
 ئەنسىرەيمەن قالارمەنمۇ ئاچ.
 بولۇپ قالسام كاۋاپچى ئەگەر
 كىم زىختىكى يۈرىكىمىنى يەر؟
 ياتسام قاردا كۆكسۈمىدە خەنچەر
 ساقچى ئۆزى ئۆلۈۋاپتۇ دەر...

قار ۋە سەھەر
 مەن يېلىنجاپ تۈرغان چوغ،
 تۈرگىنىمدا بامدانقا سەھەر
 دەرەخ، يۈلتۈز يېنىلا گۈزەل.

جىرىڭىلىدى تېلېفون،
قول ئۇزاتتى ئەرۋاھىم،
چۈنكى مەن يوق يۈز يىلدىن كېىن.

. 2005 - يىل 11 - ئايىنىڭ 21 - كۈنى.



خوتهن

قېيىنىڭاتام ئاچتى ئىشىكىنى
خوتهنگە،
كتابۇللا كىتاب يۈلتۈزى،
 يول - يوللاردا ئادەم ۋە توپا
يائاق شېخىدا ئايىنىڭ كەچكۈزى.

تىرىك تىرىكىنىڭ ئىزى،
تىرەك تىرەكىنىڭ ئىزى.
ساي - سايىلاردا، يېشىل جايىلاردا
ئۇيغۇر يېلىتىزى.

من دەريانىڭ كۆيئۈغلى،
كۆيۈپ كۈل بولغان توغرالقلار بىلەن
خوتۇنوم دەريانىڭ قىزى.

بىر خوتهنلىك
ندىزىر قىلدى تۆگە بوغۇزلاپ،
سۇدىن سۈزۈك شەھىرده.
بىر بىچارە ماڭدى ئوغىرلاپ
پۇچۇق يارماق تۈرمىدى يەردە.

من خوتهنى تاللايتىم
تۈغۈلسام قايتا ئەگەرددە،
ندە بولسا ئۈل كەبە، يا رەب،

خوتەنلىكلىر تېپىپ بارار دەپ
بولىغانىمۇ كەبە خوتەندە؟

سارغۇچ كىتابتا سارغايانغان تېرە
كىيىپ يۈرۈدۈم كۈلاھۇ جىندە.
مەن شا مەشىرەپ ئەممەس خالايىق
تۈپراقتقا تالىق باشقا بىر بەندە.

— كولاب چىققىنىڭلار كىمنىڭ بېشى?
— كاللا ئەممەس چوڭ بىر قاشتېشى.

كۆرۈنەمس قول ئاچتى كىتابنى،
كېچە
ھەر بېتىدە تۈمن مىڭ مىسرا،
ئوقۇپ تۈگەت ئەڭ ئاخىرغىچە.

2005 - يىل 11 - ئاينىڭ 21 - كۈنى.



قارنىڭ تۇغۇلغان كۈنى

دەرەخىلدە يېزىلدى
قارنىڭ تۇغۇلغان كۈنى،
تەن دەرىخىمە
سۆيگۈ چاقماق، چاقماق يىلتىزى
يارنىڭ تۇغۇلغان كۈنى.

قار تۇغۇلدى كېچىچە،
تۇغۇلدىك سەن تېبىچە.

بۈگۈن بۇدرۇق چارشىنبە
كېچىنى ئىشىكسىز ئېچىپ
كوقىدا سۈزۈك سەھەرنى چېقىپ،
تۇمىشۇقىنى قارغا تىقىپ
ئىككىمىزنىڭ ئارىسىدا
نەپس ئالار ئىسسق، بەك ئىسسق.
كەچ كىرگەندە
كىرىپ كېتىر ئۇۋىسىغا
قۇيرۇقىدا قار يۈقى،
غەرق بولار شېرىن ئۇيىقۇغا
قاراڭغۇدا ۋاللىداب تۈكى.

بۈگۈن چارشىنبە
يەرگە يورۇق چۈشكەندە،

كۈنىڭ بىرگى يېرىگە چۈشكەندە،
 كۈندۈز نۇرنىڭ مۇزىكىسىدا
 لەرzan ئۇسسوڭلغا چۈشكەندە،
 خۇشخەۋەر يەتكۈزگۈچى پەرىشتىلەر
 بىردىنلا ئۆرە - تۆپە بولۇپ كېتەر،
 سۇت ۋىلىقىدە كۈلۈپ كېتەر،
 ئارقىدىن قېتىق بولۇپ ئۆيۈپ كېتەر.
 قىزىلگۈل بېغىشىدىن ئېرىپ تامچىلاب
 تامچىدىن ئەسلىگە كېلەر قايتىلاب.
 ۋاقىتنىڭ كىرىپىكلەرى ئارسىدىن
 بىر جۇپ بوتا كۆز ئېچىلار لەپ - لەپ
 سەن تۈغۈلغان مانا مۇشۇنداق.

سەندىن چوڭراق
 يەنە بىر بوقاڭ
 تۈغۈت ئۆيىنىڭ بوسۇغىسىدا
 كۆرۈنمىستىن تۈراتتى ساقلاپ،
 بىز تونۇشقان مانا مۇشۇنداق.

شۇندىن بېرى
 دۇنيا قىز بولدى
 مېنىڭ كۆزۈمە.

شۇندىن بېرى
 شاراپقا تولدى
 مېنىڭ كۈنلىرىم.

شۇندىن بېرى
ئۆيىمىزنىڭ ھەر بوشلۇقىدا
پورەك - پورەك سۆيگۈ گۈللەرىم.

ئارىمىزدا سۈزۈك بىر ئىشىك،
سەن ئىشىكتىن كىرسىن ماڭا،
مەن ئىشىكتىن كىرىمەن ساڭا.

ئېچىلدى ئىشىك،
پەسىللىر تۈغۈلدى،
ياشلىقىدا قار،
سەن قار گۈلى ھەر گۈلدىن كىچىك.
چوڭ بولمايسىن، كونىرىمايسىن
ھەر كىمىدىن ۋە ھەر كۈندىن كىچىك.

قار ئىسمىڭىنى چاقىرىدى،
چىقايلى تەڭ شارپاڭىنى ئورا.
سەن بىلدەن قار تەڭ تۈغۈلغان كۈن
تەنتەنگە چۆمۈلگەن قورا.
ئايىغىمىزدا ئاق يۈلتۈز ياكى
گۈل چېكىلگەن ئاق پايانداز قار.
 قولتۇقلىشىپ ماڭايلى تاكى
چاچلىرىمىز ئاقارغىچە ياز.



دەرەخلەرگە بېزىلدى
قارنىڭ تۈغۈلغان كۈنى.
تەن دەرىخىمەدە

سۆيگۈ چاقماق، چاقماق يىلتىزى
پارنىڭ تۈغۈلغان كۈنى.

. 2005 - يىل 11 - ئاينىڭ 23 - كۈنى.



قاغلىق

قارا قاغىدەك ئولىشىپ
 قارسىنى ئۇشتىدۇق
 ئۈرۈمچىدە،
 بىزگە سايە تاشلاپ تۈرىدۇ
 بىر تۆپ ياكاڭ يا بىر تۆپ سىدە،
 بىر كالدىك ئەسلامىنى چۈۈزۈماقتا
 يۇرتداشلار ئۇنىڭ تۈۋىدە.

ياغماقتا بۇرۇنقى قار
 ئۆلۈكىلەرنىڭ چۈشىدە،
 بىز بەزىدە بار
 باشقا يۇرتتا باشقا ۋاقتىتتا
 قايىتا تۇغۇلغان ئادەم تۈسىدە.

بەزمىز تۈگەتتۈق قىرىپ
 سۈۋەرەكىنى ئويىمىزدىكى،
 بەزىلىرىمىز ھەزىم قىلىپ
 زور ئىشلارنى ئويىمىزدىكى،
 بىراق ھەممىمىز
 ئۇھ تارتىمىز ئەسکە ئېلىپ
 ئىسىنگىرەشنى تويمىزدىكى.

ئاي سۇ ئىچكەن تاشئۇستەڭ
 بېشىل يازدا خۇشياقار مۇزدەك.

قاغىلىق جامىئىدىن ئۆتسەڭ
قىم - قىم ئادەم ئاقار يۈلتۈزدەك.
ئۇپۇقتىن ئۆچكەندە ئاخىرقى چوغ
قاغىلىق تاغلارنىڭ ئارسىدا
يەنلا ئۆزىنى تۈرىدۇ پۇۋلەپ.
بىز بۇلارنى تىلغا ئالغاندا
بېسىقمايمىز كاڭكۈكتەك ئۇنلەپ.

ۋاقت ئاغزىمىزدىن چىقماقتا،
گەپ قىزا بىلدەن چايىنالماقتا،
ئات لىگەندىن ئىچىمىزگە چاپماقتا،
ھۆرمەتجان ئۆزىنى پارچىلىماقتا
كتابلارنىڭ گال پىچىقىدا.


بىر ئۆستەڭنىڭ سۈيىنى ئېچىپ
قىپىالىڭاج چىقانلار قېچىپ
يەن بىر شەھەرنىڭ مەرىدىن كېچىپ
دەپنە قىلدى قەدەھەلرگە ئۆزىنى.

تۈگەتكەندە شائىر سۆزىنى
تۈن چانقىدا يۈلتۈزلار لق،
ئۆزۈن كىرپىكتەك تىرەكلەر ئارا
قاغىلىق
ئاستا - ئاستا يۈمىدى كۆزىنى.

تۈن نسبىدە
مۇخ - مۇخ ئۆلۈك
ياتار قەبرىسىدە

تىرىك پېتىچە.
مېڭىپ يۈرۈمىز
بىز تېخىچە
ئېتىلىمگەن كوچا ئىچىدە.

2005 - يىل 12 - ئاينىڭ 6 - كۈنى.



ئۇي نەزمىلىرى

1

ئىشىكى بار ئادەم بىلەن تام
ئائىلە دەپ ئاتالغان.
ئەر ئۆينىڭ چىرىغى
خوتۇن ئالتۇن چىراگدان.

2

من دېۋاندا ئولتۇرغان.
بىر بۇلاق
يېنىمدا تۇرغان
ئېقىپ چۈشتى يالتساپ،
ئاندىن كىردى ئاشخانا ئۆيگە،
قاچا - قۇچىلار تولدى شوخ كۈيگە.

خوتۇنۇم يېرىم بۇلاق يېرىم ئايال
من غېمىيىپ كەلگەندە ئىشتىن.
قار تالادا سوغۇق ۋارقىرار
قېچىۋاتقان دەرەخ من قىشتىن.

3

ئاش پىشماقتا.

كۆك ئەتلەس ۋە قىزىل ئەتلەستىن
كۆڭلەك كېيىگەن نازۇك ئۇت

ئۇسۇل ئوپنار تولغىنىپ،
قارا قازان ئاستىدا.
ئوتلۇق بەدەن ئوتلۇق پۇت
توختىدى ئۇشتۇمۇت.

قارا ئاسمان ئاستىدا
ئەتلەس كېيىگەن ئۇيغۇر قىز
بىر چۆرگىلەپ توختىدى،
توختىدى كۈن ئۇسۇلدىن
مەخەملەپەر دە چۈشتى تېز.

ئاندىن
ئاشخانا قاراڭغۇ
تالا يوق.

4

قوش كىشىلىك مەسچىت بۇ
ئىچىمىزدە هىلال ئاي.

5

گۈل ئۇستىدە گۈل،
يۈز ئۇستىدە يۈز،
سەھەر ئۇستىدە كېچە
هایاتلىق ئۆلۈم ئۇستىدە.

6

جۈمەك بۇزۇلدى
ناخشاڭنى ئېيت سۇ!

ئېتىلىپ چىقتىم قاراخاندەك،
جەڭ قىلدىم سۇ چېچىپ قاندەك،
من يېئىلگەن ئاقسوڭەك،
بۇ ئىشلارغا ئەپلەشمەس قولۇم.

جۇمەك بۇزۇلدى
كەل قارا قولۇم!

7

ئىشاك تاراقلىدى،
چېچىلدى ئۆي ئىچىگە
جمجىتلەقنىڭ ۋاراقلىرى.
جن ئوقۇشتىن توختىدى،
شائىر ئوقۇشقا باشلىدى بىردىن.

2005 - يىل 12 - ئاينىڭ 4 - كۈنى.



يائاق مېغىزى

بىر بۇۋاق
 يائاق شاكلى ئىچىدە
 كۆزىنەمۇ ئاچماستىن ئوماق
 سوت ئېمىدۇ كېچىدە.

يائاق شاكلى ئىچىدە
 تاغ، ياغ، شەھەر،
 بېيىشلىك جۇغرابىيە،
 نېپىز بىر قات پوستى بار سەھەر.


يائاق شەھەر ئېچىلدى
 قانداق قىلار مۇدۇك ئادەملەر؟

ئەگەر
 يامغۇر ياغسا چۈشتىن كېيىنەمۇ
 سۈزۈك قەبلە يالىڭاچ، نەم.
 كىرىۋالار شاكال ئىچىگە
 چاقماقتىن قورقۇپ شۇنچە كۆپ ئادەم.

بىراق مەن
 يائاق چېقىۋاتقاندا
 مۇزىكىلىق سېزىم ئىزدىيمەن.
 شاكالدىكى شىرىن مەخپىيەت،
 ياكى بەدىنى قاتقان قىز دەيمەن.

بېڭى يىل ئىشىكى ئېچىلدى قىيا،
ئېچىلماقتا باش سۆڭىكى دۇنيانىڭ
نېمىدېگەن گۈزەل قۇرۇلما.

2005 - يىل 12 - ئاينىڭ 21 - كۈنى.



قوشقاچلار شاختا

قایتتى ئەرۋاهلار
منىپ ۋاقتىقا،
توختىدى قار.

كۆڭلۈم قاردەك يورۇق،
چۈشقۈرلىرىمدا
جىمىجىتلىق
بۇلدۇق - بۇلدۇق.

بۇ بىپايان دەرۋىشلىك پەسىلى،
قولۇمدا تەسۋى،
من دۇنيادا يوق.

دېرىزه ئۈچۈق،
شاخلاردا
قار مەنزايرىسى.

ئايالىم جۇمەكىنى ئاچتى،
سو قرائىت قىلماقتا
ماڭا ئەگىشىپ.

باشلىۋەتتى ئارقىدىنلا
نەغىمچى قۇشلار.

2005 - يىل 12 - ئاينىڭ 24 - كۈنى.

تۈز

سۈزۈلمەكتە كۈنلەر ئالدىمدا
ماناندىكى تاغ چوققىسىدەك،
باناندىكى قىز پۈرىقىدەك.

پوستى تېخى سويولمىغان قىز.

ئىشخانامدا سويولماقتىمن،
بىزى لايپاس، بىزىدە تېز - تېز.

يازدا ئۆلۈپ كەتكەن ئادەمنى
ئەسلەپ قالدىم قاردهك تۈيۈقسىز،
تىتىغاندا يېڭى بىر تەمنى
شېھىت قايىتىپ كەلسۈن قانداقمۇ؟
كەتسە تاقاپ گۈزەل ئالتۇن تاج
گۈللەر قايىتىپ كەلسۈن قانداقمۇ؟
قايتىلانماس ئۆلۈغۈار كۈنلەر
تۈزسىز كۈنلەر تەكرار ھەر كۈنى.

ئۇڭ تەرەپتىكى سېمىز ئەر كىشى
سوزدى قولىنى تەخسىگە يەنە.
سول تەرەپتىكى نامسىز ناخشىچى
مەيكۈل جىكسوندەك تولغىنىپ، سەكىرەپ
ئۇنىڭدىن باك قىلار تەنتەنە،

کەتتىم، بىرسى چۈشتى پېيىمگە
كۆلگىسى پەشتاقتا ئەندە.

پۇل ياغماقتا تالاغا چىقىسام
بايلار ئىزدەپ يۈرىدۇ مەندە،
كەمىدەللەر ئىزدەر ئۆزىنى.
كىرىۋالسام كىتابخانامغا
كۈندۈز ئۆلەر يۈمۈپ كۆزىنى.

كومپىيۇتېر جانسىز، مەنسىز
ئىسىق قولنى ئولتۇرای تۇتۇپ.
سارغۇچ كىتاب ڇاراقلىرىدا
سۇۋەرەكتەك جەسىدىم قالسا
قوي كىتابخان نوقۇپ ئويغىتىپ.
گېزى كەلسە تاشلاي قەلەمنى
ئوبىزورچىلار قالسۇن قان يۇتۇپ.

ئېچىلماقتا ئىشىك ئاسماندىن
خوش دېمىيمەن ئەمدى ھېچكىمگە.
ئىي دېڭىزچى، مېنى سېلىۋال
تەۋە، ككۈلچىلەر چىققان كېمىمگە.

2005 - يىل 12 - ئاينىڭ 25 - كۈنى.

يۇيۇنۇش

كىيمىنى ئېلىپ قاچتى تاش،
مۇسا پېيغىمber قىپىالىڭاچ
قوغلاپ كەتتى تاشنىڭ كەينىدىن^①.

زامانلار كەينىدىن يۈگۈرەيمىز،
ھەممە ئادەم ۋە ھەممە نەرسە
تاشقا ئوخشاش شەھەر ئىچىدە.

سۇنىڭ ئاۋازى،
سۇنىڭ بىلىكى،
سۇنىڭ سۈزۈك تېرىسى،
راھەتلەندىم يېرىم كېچىدە.

ئاقار يۈلتۈزلار چاچلىرىمدىن
تامىچە - تامىچە
تامىچە - تامىچە...

كەتسىمىۇ من يوغىنباپ
ئوتتۇز بېش يىل بۇرۇنقى تامىچە.

بىز زېمىندا يۈرۈدق دومىلاپ،
بىز دېڭىزدا چاقناپ، توۋىلاپ...

^① بۇخارى ھەدىسلەرىدىن

بىردىنلا
قىيپىالىڭ مەن
ھې ئاش، توختا!

2005 - يىل 12 - ئاينىڭ 27 - كۈنى.



تەكلىپلىك تەھرىر : مۇھەممەتتۈردى مىزىئەخەمەت

مەسٹۇل مۇھەرر : ياقۇپ مۇھەممەت روزى

مەسٹۇل كورىكتۇر : خۇدابەردى خېلىل

دېڭىزدىكى كۆچا

ئادىل تۇنیياز

نەھىر قىلغۇچى :	مەللەتلەر نەشرىيەتى
ئادىس :	بېيجىڭىز شەھىرى خېنىڭلى شەمالى كۆچا 14 - قورۇ
پوچتا نومۇرى:	100013، 64290862 - 010
ساتقۇچى :	جايلاردىكى شىنخۇ كىتابخانىلىرى
باستقۇچى :	دىشىن باسما زاۋۇتى
نەھىرى :	2005 - يىل 10 - ئايدا 1 - قېتىم نەشر قىلىندى
پېسىلىش :	2005 - يىل 10 - ئايدا بېيجىڭىدا 1 - قېتىم بېسىلىدى
قۇلىچى :	32 كەسلام 1168 × 850 م.
باسما تاۋىن :	12.625
ساتى :	0001 - 2500
باھاسى :	28.00 يۈەن



ISBN 7-105-07584-8

A standard linear barcode representing the ISBN number 7-105-07584-8.

9 787105 075843 >

ISBN 7-105-07584-8/I · 1625
民(维229) 定价：28.00元